
सत्रहवीं शताब्दी में पहली बार भारत का ब्रिटेन से सम्पर्क हुआ। 
यह संपर्क दो परस्पर-विरोधी संस्क्रतियों का परस्पर टकराना-मात्र 
था । उन दिनों समूचा ब्रिटेन श्र्धसम्य किसानों का उजाड़ देश था। 
उनकी भोंपड़ियां नरसलों और सरकण्डों की बनी होती थीं, जिनके 
ऊपर मिट्टी या गारा लगाया हुआ होता था । घास-फूस जलाकर घर 
में आग तैयार की जाती थी, जिससे सारी भोंपड़ी में धुआं भर जाता 
था । धुएं को निकलने को कोई राह ही न होती थी । उनकी खुराक 
जौ, मटर, उड़द, कनन्‍्द और दरख्तों की छाल तथा मांस थी । उनके 
कपड़ों में जुएं भरी होती थीं। आबादी बहुत कम थी, जो महामारी 
और दरिद्रता के कारण आए दिन घटती जाती थी । शहरों की हालत 
गांवों से कुछ अच्छी न थी । शहरवालों का बिछौना भुस से भरा एक 
थैला होता था । तकिये की जगह लकड़ी का एक गोल टुकड़ा । शहरी 
लोग जो खुशहाल होते थे चमड़े का कोट पहनते थे । गरीब लोग 
हाथ-पैरों पर पुआल लपेटकर सरदी से जान बचाते थे । न कोई कार- 
खाना था, न कारीगर । न सफाई का इन्तज़ाम, न रोगी होने पर 
चिकित्सा की व्यवस्था । सड़कों पर डाकू फिरते थे और नदियां तथा 
समुद्री मुहाने समुद्री डाकुओं से भरे रहते थे । उन दिलों दुराचार का 
तमाम यूरोप में बोलबाला था और आतशक-सिफलिस की बीमारी 
आम थी। विवाहित या अविवाहित, गृहस्थ, पादरी, यहां तक कि पोप 
दसवें लुई तक भी इस रोग से बचे न थे। पादरियों का बोलबाला 
था । ये पादरी बड़े दुराचारी होते थे । प्रसिद्ध था कि इत पावरियों 

ने इंगलेंड की एक लाख स्त्रियों को अ्रष्ट किया था। कोई पादरी 
बड़े से बड़ा अपराध करने पर भी केवल धोड़े-से जुर्माने की सज़ा पाता 
था । मनुष्य-हत्या करने पर उसे केवल छः शिलिंग आठ पैंस---लग- 
भंग पांच रुपये--जुर्माना देना पड़ता था । ढोंग-पाखण्ड, जादू-टोना 

उनका व्यवसाय था । 
सत्रहवीं शताब्दी के अन्तिम चरण में लंदन नगर इतना गंदा था, 
और वहां के मकान इस कदर भद्दे थे कि उसे मुहिकल से शहर कहा 
जा सकता था । सड़कों की हालत ऐसी थी कि पहियेदार गाड़ियों का 
चलता खतरे से खाली न था । लोग लद्‌दू टट्टुओं पर दायें-बायें पालनों 
में असवाब की भांति लद॒कर यात्रा करते थे । उन दिनों तेज से तेज़ 
गाड़ी इंगलैंड में तीस से पचास मील का सफर एक दिन में तय कर 
सकती थी । अधनंगी स्त्रियां जंगली और भद्दे गीत गाती फिरती थीं 
और पुरुष कटार घुमा-घुमाकर लड़ाई के ताच नाचा करते थे। लिखना- 
पढ़ना बहुत कम लोग जानते थे | यहां तक कि बहुत-से लाड्ड अ्रपने 
हस्ताक्षर भी नहीं कर सकते थे । बहुघा पति कोड़ों से स्त्रियों को 
पीटा करते थे । अ्रपराधी को टिकटिकी से बांधकर भर पत्थर मार-मार- 
कर मार डाला जाता था। औरतों की टांगों को सरे-बाज़ार शिकजों में 
कसकर छोड़ दिया जाता था। शाम होने के वाद लंदन की गलियां सूनी, 
डरावत्ती और अंवेरी हो जाती थीं । उस समय कोई जीवट का आदमी 
ही घर से वाहर निकलने का साहस फर सकता था | उसे लुट जाने 
या गला काटे जाने का भय था | फिर उसके ऊपर खिड़की खोलकर 
कोई भी गंदा पानी तो फेंक ही सकता था । गलियों में लालटेनें थीं 
ही नहीं । 5 लोगों को भयभीत करने के लिए टेम्स के पुराने पुल पर 
अपराधियों के सिर काटकर लटका दिए जाते थे । धाभिक स्वतन्त्रता 
न थी। बादशाह के सम्प्रदाय से भिन्‍न दुसरे किसी सम्प्रदाय के गिरजे 
में जाकर उपदेद सुनने की सज्ञा मौत थी । ऐसे अपराधियों के घुटनों 
को शिकंजों में कसकर तोड़ दिया जाता था । स्त्रियों को लकड़ियों 
के शहतीरों से बांधकर समुद्र के किनारे पर छोड़ देते थे कि धीरे-धीरे 
बढ़ती हुई समुद्र की लहरें उन्हें निगल जाएं । बहुधा उनके गालों को 
दर न रात कर दिया जाता था। उन दिलों 
व्यापार में लाभ का भाग लेती थी । 

इंगलैंड के किसान की अवस्था उस ऊदबिलाव के समान थी जो 
नदी के कित्तारे मांद बनाकर रहता हो। कोई ऐसा घंघा-रोज़गार न 
था कि जिससे वर्षा न होने की सूरत में किसान दुष्काल से बच सकें। 
उस समय समूचे इंगलिस्तान की आबादी पचास लाख से अधिक न 
थी । जंगली जानवर हर जगह फिरते थे । सड़कों की हालत बहुत 
खराब थी । बरसात में तो सब रास्ते ही बन्द हो जाते थे । वेहात में 
प्रायः लोग रास्ता भूल जाते थे श्रौर रात-रात-भर ठण्डी हवा में ठिठुरते 
फिर॑ते थे । दुराचारु का दौरदौरा था। राजनीतिक और घामिक श्रप- 
राधों पर भयानक अमानुषिक सजाएं दी जाती थीं । 

यह दशा केवल ब्रिटेत की ही न थी, समूचे यूरोप की थी। प्रायः 
सब देशों में वंश-क्रम से आए हुए एकतल्त्र, स्वेच्छाचारी, निरंकुश राजा 
राज्य करते थे । उनका शासन-सम्बन्धी मुख्य सिद्धान्त था--हम पृथ्वी 
पर ईइवर के प्रतिनिधि हैं, और हमारी इच्छा ही कानून है । जनता 
की दो श्रेणियां थीं। जो कुलीन थे वे ऊंचे समझे जाते थे, जो जन्म 
से नीच थे वे दलितवर्गी थे । ऐसा एक भी राजा न था जो प्रजा के 
सुख-दुःख से सहानुभूति रखता हो । विलास और शानोशौकत ही में 
वे मस्त रहते थे । वे अपनी सब प्रजा की जानोमाल के स्वामी थे । 
राजा होता उनका जन्मसिद्ध अधिकार था। उनकी प्रजा को बिता सोचे- 
समझे उनकी आज्ञा का पालन करना ही चाहिए । फ्रांस का चौदह॒वां 
लुई ऐसा ही बादशाह था। यूरोप में वह सबसे अधिक काल तक तख्त- 
नशीन रहा । वह औरंगजेब से बारह वर्ष पूर्व गद्दी पर बैठा और उसके 
मरने के आठ वर्ष बाद तक गद्दी पर बैठा रहा । पूरे बहत्तर वर्ष । 
वह सभ्य, बुद्धिमान और महत्त्वाकांक्षी था,और चाहता था कि फ्रांस 
दुनिया का सबसे अधिक शक्ति-सम्पन्न राष्ट्र बल जाए। परन्तु जब- 
जब वह फ्रांस की शक्ति और उन्नति की बात सोचता था, तब-तब 
वह फ्रांस की जनता के सम्बन्ध में नहीं, केवल अपने और अपने सामन्‍्तों 
के सम्बन्ध में । वह अपने ही को राज्य कहता था, और यह उसका 
तकिया-कलाम वन गया था । उसने अपनी दरबारी तड़क-भड़क से 
सारे संसार को चकित कर दिया था और फ्रांस सारे तत्कालीन सम्य 
संसार में फैशन के लिए प्रसिद्ध हो गया था | उसने प्रजा पर भारी- 
भारी टैक्स लगाए थे तथा गरीब प्रजा की गाढ़ी कमाई से बड़े-बड़े 

राजमहल बनाए थे । उसने वर्साई और पेरिस की वह शान बनाई कि 
जिसकी उपमा यूरोप में न थी । उसने अ्रजेय सेता का संगठन किया 
था, जिसे यूरोप के सब राष्ट्रों ने मिलकर बड़ी ही कठिनाई से परास्त 
किया । सन्‌ १७१४ में जब वह मरा तो पेरिस अपनी शान, फैशन, 
साहित्य, सोन्दर्य भर बड़े-बड़े महलों तथा फव्वारों से सुसज्जित था 
और फ्रांस यूरोप की प्रधान राजनीतिक और सैनिक शक्ति बन गया 
था । परन्तु सारा देश भूखा और असन्तुष्ट था । 

उस काल यूरोप में फ्रांस का मुख्य प्रतिद्वन्द्दी आस्ट्रिया था जिसके 
राजा हाशवुर्ग राजवंश के थे। पवित्र रोमन साम्राज्य के सम्राट का 
गौरवपूर्ण पद इसी राजवंश को प्राप्त था । यद्यपि इस पद के कारण 
आस्ट्रिया के राजाओं की शक्ति में कोई वृद्धि नहीं हुई थी पर उनका 
सम्मान्त और प्रभाव तथा प्रभुत्व समूचे यूरोप में था। 

उस समय जमंती न कोई एक राष्ट्र था, न एक राज्य का ताम 
ही जम॑नी था | तब जर्मनी लगभग तीन सौ साठ छोटे-छोटे राज्यों में 
विभकत था, जिनमें तनिक भी राजनीतिक एकता न थी । वे नाममात्र 
को आस्ट्रिया के घर्मसम्राट की अथीनता मानते थे । 

यहीं दशा इटली की थी | इटली का राष्ट्र है, यह कोई न जानता 
था। वहां भी अनेक छोटे-छोटे स्व॒तन्त्र राज्य थे, जिनके राजा निरंकुश 
स्वेच्छाचारी थे । जनता को शासन में कहीं कोई अधिकार प्राप्त न था । 

स्पेन इस काल में यूरोप का सबसे अधिक समर्थ राज्य था। 
पच्धहवीं-सोलहवीं शताब्दी में ही उसने अमेरिका में उपनिवेश स्थापित 
करके अपनी अपार समृद्धि बढ़ा ली थी । स्पेन के राजा यूरोप के भ्रनेक 
देशों के अधिपति थे । 

पोलेण्ड सोलहवीं शताब्दी तक यूरोप का एक समर्थ राज्य था। 
सत्रहवीं शताब्दी में पीटर के अभियानों ने उसे जजर और अव्यवस्थित 
कर दिया था ग्रौर फ़िर वहां किसी झक्तिशाली केन्द्रीय शासन का 
विकास नहीं हो पाया । 

स्वीडन, डेलमाके, नावें, हालैण्ड, और स्विटज़रलैण्ड का विकास 
अभी हुम्ना ही न था। अभी थे देश पिछड़े हुए थे । 

बाल्टिक सागर से पैसिफिक सागर 
पद 


तक फैला हुआ है और दूसरा आकंटिक सागर से भारत और चीन 
की सीमाओं को छू रहा है । परन्तु उन दिनों वह एक छोटा-सा प्रदेण 
था, जो मास्क्रो नगर के आ्रास-पास के इलाकों तक ही सीमित था और 
जिसका अ्रधिकांश भाग जंगल था । समुद्र से उसका सम्बन्ध विच्छिन्न 
था । एक भी समुद्र-तट उसके पास न था | तब बाल्टिक सागर का सारा 
तट स्वीडन के बादशाह के अधीन था और काला सागर तथा कास्पियन 
सागर-तट का सारा दक्षिणी भूभाग तातारी और तुक॑ राजाओं और 
सरदारों के श्रधिकार में था । 

चौदहवीं शताब्दी के अन्तिम चरण में पीटर ने ज्ञार के सिंहासन 
पर बैठकर रूस की कायापलट करने का उपक्रम किया | उन दिनों 
रूस में लोग लम्बी-लम्बी दाढ़ियां रखते और ढीले-ढाले लवादे पहनते 
थे | एक दिन उसने अपने सब दरवारियों को अ्रपने दरबार में बुलाया, 
और सबकी दाढ़ी अपने हाथ से मूंड दी और चुस्त पोझाकें पहना दीं । 
उसने स्वीडन के बादशाह के हाथों से बाल्टिक तट छीन लिया और 
समुद्र-तट पर अ्रपनी नई राजघानी सेण्ट पीटसेवर्ग वसाई जो आज 
लेनिनग्राड के नाम से विख्यात है । 

परन्तु यह महान सुधारक पीटर भी उन दोषों से मुक्त, न था, 
जो उन दिनों संसार के वादशाहों में थे | वह स्वेच्छाचारी था, वह 


जो चाहता वही करता था । उसकी आज्ञा की कितना 
कृष्ट भेलना पड़ेगा, इसकी उसे परवाह न 

उन दिनों भारत मुगल-प्रताप से तप रहा था । संसार के सबसे बड़े 
शौर सबसे धनी बादशाह शाहजहां और औरंगजेब पचास-पचास साल 
सिंहासन पर विराजमान रह चुके थे । श्रकबर और जहांगीर के महान 
सांस्कृतिक प्रभाव भारत में पनप चुके थे । अकबर की उदारता, जहां- 
गीर का न्‍्याय-शासन, शाहजहां की सुख-समुद्धि और तत्कालीन भारत 
के कला-कौशल ने भारत को इस युग में एक नया मोड़ दिया था| 
दिल्‍ली और आगरा के किले बन चुके थे । ताजमहल अपनी घवल 
छटा से चन्द्र-ज्योत्स्ता को उज्ज्वल कर रहा था । कुतुब की लाट ऊंचा 
सिर उठाए गौरव-गाथा कह रही थी । फतहपुर सीकरी का नगर 
यद्यपि सो रहा था, पर एक शान उसकी भी थी। झ्रागरा और दिल्ली 
के बाद जयपुर, मथुरा, अजमेर, पटना, काशी श्रादि दर्जनों नगर बड़ी- 

बड़ी अ्रट्टालिकाश्ों से सुसज्जित और आश्चर्यकारक घन वैभव से परि- 
पूर्ण बसे हुए थे । 

जब औरंगजेब ने सिहासन पर कदम रखाथा, उस समय भारत में 
उत्तर से दक्षिण तक श्र पूर्व से पश्चिम तक चारों ओर अलौकिक 
सुख-समृद्धि व्याप रही थी । इस समय दाहूं, कबीर और नानक ने 
धर्म में एक महत्वपूर्ण समत्वय का वातावरण उत्पन्न कर दिया था । 
सूर और तुलसी, रहीस और रसखान, मीरा और ताज एक अ्रविच्छिन्न 
साहित्य की रसघार बहा रहे थे । 

शाहजहां का स्वर्ण-रत्न-भण्डार संसार भर में अद्वितीय था। 
तीस करोड़ की सम्पदा तो उसे अ्रकेले गोलकुण्डा ही से प्राप्त हुई थी। 
उसके घतनागार में दो गुप्त हौज़ थे, एक में सोने और दूसरे में चांदी 
का माल रखा जाता था । इन हौज़ों की लम्बाई सत्तर फूट और गह- 
राई तीस फूट थी । ये हौज़ चोरदरवाज़े से ही खुलते और बन्द होते 
थे । उसने ठोस सोने की एक मोमबत्ती, जिसमें गोलक्ुण्डा का सबसे 
बहुमूल्य हीरा जड़ा था और जिसका मूल्य एक करोड़ रुपया था, 
मक्का में काबा की मस्जिद में भेंट की थी । दुनिया का कोई इति- 
हासज्ञ शाहजहां की घन-दौलत का अनुमान नहीं लगा सका है ।लोग 
कहते थे, उसके पास इतना घन था क्रि फ्रांस और परशिया के दोनों 
महाराज्यों के कोष मिलाकर भी उसकी बराबरी नहीं कर सकते थे। 
सोने के ठोस पायों पर बने हुए तख्त-ताऊस में दो मोर मोतियों श्ौर 
जवाहरात के बने थे । इसमें पचास हजार मिसकाल हीरे, मोती, और 
दो लाख पच्चीस मिसकाल शुद्ध सोना लगा था, जिसकी कीमत सत्र- 
हवीं शताब्दी में तिरेपल करोड़ रुपये श्ंकी गई थी । इससे पूर्व इसके 
पिता जहांगीर के खजाने में एक सौ छियानवे मन सोना तथा डेढ़ हज़ार 
मन चांदी, पचास हज़ार श्रस्सी पौंड बिना तराशे जवाहरात, एक सौ 
पौंड लालमणि, एक सौ पौंड पत्ना और छ: सौ पौंड मोती थे । शाही 
फौज के भ्रफसरों की दो हज़ार तलवारों की मूठें रत्नजटित थीं । दीवाने- 
खास की एक सौ तीन कुर्सियां चांदी की तथा पांच सोने की थीं । 
तख्त-ताऊस के श्रलावा तीन ठोस चांदी के तख्त श्रौर थे, जो प्रति- 
ष्ठित राजवर्गीजनों के लिए थे । इनके अतिरिक्त सात रत्तजटित सोने 
के छोटे तख्त भर थे। बादशाह के हमाम में जो टब सात फीट लम्बा 

और पांच फीट चौड़ा था उसकी कीमत दस करोड़ रुपये थी । ज्ञाही 
महल में पच्चीस टन सोने की तह्तरियां और बतंन थे तथा पचास टन 
चांदी के वर्तत थे । वरनियर कहता है कि बेगमें और शाहज़ादियां तो 
हर वक्‍त जवाहरात से लदी रहती थीं । जवाहरात किश्तियों में भरकर 
लाए जाते थे । नारियल के वरावर बड़े-बड़े लाल छेद करके वे गले 
में डाले रहती थीं। वे गले में रत्न, हीरे व मोतियों के हार, सिर में 
लाल व नीलम-जड़ित मोतियों का युच्छा, वांहों पर रत्नजटित बाजू- 
बन्द और दूसरे गहने नित्य पहने रहती थीं । 


बे 


रात बहुत अंबेरी थी और सर्दी भी कड़ाके की थी | ठंडी हवा 
तीर की भांति चल रही थी । ऐसी अ्रवस्था में तीन अभागे कैदी टावर 
झ्ाफ लण्डन के तहखाने में अपने जीवन की शेष अन्तिम घड़ियां गिन 
रहे थे | तहखाने की भूमि की गच गीली थी, और उसपर कोई फरशं 
न था । सील की दुर्गन्‍्ध से उस अन्धकारमय तहखाने का पूरा वाता- 
वरण दूषित हो रहा था । तीनों ही कंदी पृथक-पृथक्‌ पत्थर की संगीन 
दीवारों में लगे लोहे के कुंडों से मोटी-मोटी जंजीरों द्वारा बंधे थे । 
कैदियों में एक रेवरेण्ड क्रेनमर भ्राकंविशप आफ कैण्टरबरी था । दूसरा 
विशप रिडले और तीसरा उसका भाई बिशप लेटिमर था । तीनों को 
घामिक कोर्ट से पीड़ा देकर जीवित जला देने का दण्ड मिला था। 
तीनों पर पोप के चर्च के विरुद्ध प्रचार करने, नास्तिकता फैलाने तथा 
धर्म-विरोघ के संगीन अपराध थे । इसके अतिरिक्त इनके कुछ और 
भी अपराध थे, जो श्रदालत द्वारा प्रमाणित नहीं किए गए थे । कैण्टर- 
बरी के श्रार्कबिशप क्रेतमर ने तो रानी मेरी की माता कैथेराइन को 
हेनरी श्रष्टम से तलाक दिलाबा था। इस तलाक का पक ने बहुत 
विरोध किया था जिसपर हेनरी आठवें ने पोप के श्रृ६ि की इंग- 
लैण्ड में समाप्ति करके इसी क्रेममर को आकंबिशप बनाया था, और 
उसीने कैथेराइत को तलाक देने की अनुमति दी थी। इस घटना से 
पोप का इंगलैण्ड से सम्बन्ध छूट गया था, और राजा ही इंगलैण्ड के 

ईसाई धर्म का नेता बन गया था । उन दिलों पोष तथा दूसरे पादरी 
बड़े घनलोलुप श्र व्यभिचारी हो गए थे । इसलिए सर्वसाधारण उनके 
प्रति विद्रोही हो उठे थे | जम॑नी का प्रसिद्ध सुधारक पादरी मार्टिन 
लूथर भी इंगलेण्ड झा चुका था, जिससे वहां नए प्रोटेस्टेण्ट धर्म की 
स्थापना हो गई थी । पोप से सम्बन्ध-विच्छेद करके हेनरी अ्रष्टम ने 
प्रोटेस्टेण्ट मत को प्रश्नय दिया और क्रेतमर को लेकर धाभिक सिद्धान्तों 
में भ्रतेक रहोबदल किए थे । रिडले और लैटिमर उसके सहायक थे। 
इन्होंने मिलकर छः नियमों का एक कानून पालियामेंट से पास कर- 
वाया था और प्रोटेस्टेण्ट धर्म की उन्नति का प्रशस्त सार्ग खोल दिया । 
उन दिनों इंगलैण्ड में छः: सो से ऊपर विहार और मठ थे, जहां अथाह 
सम्पदा भरी पड़ी थी, जिनसे ये पादरी खूब मौज-मज़ा करते थे । 
हेनरी ने इन सबको खत्म कर उस धन को हथिया लिया था। इन 
सब कामों में टामस क्रेतमर ने हेचरी का बहुत हाथ बंटाया था। इस- 
लिए हेनरी ने उसे कंण्टरवरी का आ्राकंबिद्यप बना दिया था । उसने 
दो भारी काम किए थे--प्रथम तो यह कि उसने रानी कंथेराइन को 
तलाक देने की श्रनुमति दे दी थी । दूसरे बाइबल का श्रंग्रेजी ग्रनुवाद 
किया था और उसे सब गिरजाघरों में रखवा दिया था । रोमन कैथो- 
लिकों की नज़र में ये दोनों भयानक अ्रपराघ थे । 

हेनरी अष्टम डीलडौलवाला बलिष्ठ पुरुष था । घुड़सवारी, तीरं- 
दाजी, कुइ्ती तथा संगीत में उसे बहुत रुचि थी | वह ठाट-बाट से 
रहता था, पर मिजाज का भक्‍की और सख्त था । उसने अ्रपने आठ 
विवाह किए । उसकी पहली स्त्री कथेराइन थी, जो वास्तव में हेनरी 
के भाई भ्राथर की विधवा थी। यह विवाह उसने पोप की अनुमति 
से किया था । पर कैथेराइन की उम्र अविक थी; फिर उसके पुत्र नहीं 
हुआ, केवल एक संतान 'ेरी” ही थी । इस कारण हेनरी ने क॑थेराइत 
को तलाक देकर एन्बोलीन से विवाह कर लिया था । इससे भी एक 
लड़की हुई जो भागे चलकर रानी एलिज़ाबेथ के नाम से प्रसिद्ध हुई । 
एतबोलीन से विवाह किए अभी तीन वर्ष ही व्यतीत हुए थे कि हेनरी 
उससे ताराज़ हो गया और उसपर दुराचार का दोष लगाकर उसका 
सिर कटवा लिया। अब उसने तीसरा विवाह जेन सीमोर से किया, 
जो एक पुत्र प्रसव करके मर गई | वह पुत्र एडवर्ड पष्ठम के नाम से 

प्रसिद्ध हुआ । श्रव उसने विवाह ऐन आफ क्लीब्ज से किया, परन्तु वह्‌ 
सुन्दर नहीं थी । इसलिए उसको तलाक देकर कैथेराइन हावड से 
विवाह किया जो एनबोलीन की सम्बन्धिनी थी । पर वह दुराचारिणी 
सिद्ध हुई श्र उसका भी सिर काट लिया गया | अरब हेनरी ने छठा 
विवाह कैबरेराइन पार से किया, जिसने हेनरी की मृत्यु के बाद दूसरा 
विवाह कर लिया । 

हेनरी के बाद उसका पुत्र एडवर्ड षष्ठम गद्दी पर बेठा जो प्रोटे- 
स्टेण्ट था। उसने भी अनेक परिवतंत धर्म में किए। गिरजाघरों 
से मूर्तियां हटा दी गईं तथा पादरियों को विवाह की श्राज्ञा दे दी 
गई । प्रार्थना की नई पुस्तक अंग्रेज़ी में तैयार की गई जिसके अनुसार 
प्रार्थना करना अनिवाय ठहरा दिया गया । एडवर्ड क्षय रोग से शीघ्र 
ही मर गया | जब वह मर रहा था तो ड्यूक आफ नार्थम्बरलैण्ड 
तथा बिशप क्रेनमर ने उससे कहा था कि उसके पश्चात्‌ उसकी बहन 
मेरी, जो पक्की रोमन कैथोलिक थी, उसके किए पर पानी फेर देगी । 
उनकी सलाह से एडवर्ड ने वसीयतनामा लिख दिया कि उसके बाद 
लेडी जेन ग्रे सिंहासन की स्वामिनी हो । परल्तु जेन ग्रे के भाग्य में 
केवल नौ दिन ही राज्य करना लिखा था। अन्ततः मेरी रानी बनी 
आर उसने पहली कलम से जेन ग्रे का कुल्हाड़े से सिर कटवा लिया 
और दूसरी कलम से श्रपती मां तथा अपने धर्म के कट्टर झन्रु कैष्टर- 
बरी के आर्कबिशप टामस क्रेतमर और उसके दोनों साथी बिशप 
रिडले और लैटिमर को जीता जलाने का दण्ड दिया, जिसकी प्रतीक्षा 
में थे तीनों अभागे कैदी टावर आफ लण्डन के अंबेरे कारागार में जीवन 
के अंतिम क्षण व्यतीत कर रहे थे । 

टावर आफ लण्डन का नाम सुतकर सहसा प्राचीन समय की अनेक 
रोमांचकारी घटनाशों की स्मृति उदय हो उठती है । रोमन सम्राट 
जूलियस सीजर ते जिस स्थान पर अपने विजयकाल में दुर्ग-निर्माण 
किया था, उसी स्थान पर सत्‌ १०७६ में विजयी विलियम ने इस 
'ठावर' नामक दुर्ग की त्ींव डाली थी। उन दिलों नयर-रक्षा का मुख्य 
साधन दुर्ग बनाना या कोट खींचना होता था। विलियम ने इस टावर 
का निर्माण नगर-रक्षा तथा नगर की देखभाल दोतों ही अभिप्राय से 
किया था। इसीसे उसने नगर की दीवार गिराकर यह स्थान निकाला 

था । लण्डन टावर लगभग अस्सी बीघा भूमि में बता था। उस काल 
में यह दुर्ग और राजप्रासाद था । बाद में वह राजबन्दियों का कारा- 
गार बना दिया गया। खतरनाक राजविद्रोही ही वहां बन्द किए जाते 
थे, और उनके सिर कुल्हाड़े से काटे जाते या उन्हें जीता जलाया जाता 
था | बन्दीगृह में उन्हें घोर यन्त्रणा देने के निमित्त विविध पीड़ादायक 
यन्त्र रखे गए थे। यहां के टावर हिल नामक मैदान में इतिहास-प्र सिद्ध 
सर साइमन वरली का तथा राजमन्त्री इडली का कुल्हाड़े से सिर काटा 
जा चुका था और लेडी जेन ग्रे और उसके पति ड्यूक आफ नार्थम्बर- 
लेण्ड का शिरच्छेद तो श्रभी ही हुआ था, जिसका रक्त अभी सूला भी 
न था। जिस खिड़की पर से लेडी जेत ग्रे ने श्रपने पति का शिरच्छेद 
देखा था, वह मात्तो शव भी उस घटना की मौन साक्षी थी । ऐसा ही 
खूनी वह टावर भ्राफ लण्डन था. जिसके मध्य भाग में सेण्ट जान का 
वह विशाल गिरजा मूकुमौने पड़ा था, जहां श्रभागे बन्दी अपनी भ्रंतिम 
प्राथंना करते थे ।,उसकी दीवारों में जब हवा टकराती थी तो मानो 
जीवित पुरुष की गर्दन पर कुल्हाड़े के वार की ध्वनि निकलती थी । 
| 

ज्योंही श्रधेरात्रि व्यतीत हुई और सेण्ट जान के घण्टे ने बारह 
पर चोट की, एक शोकपूर्ण जुलूस घीमी गति से हारबरगेट के श्रंधकार- 
पूर्ण दालान से चला। सबसे आगे चार प्रधान रक्षक दो-दो की कतार 
में निकले, जो काले रेशम का चोगा पहने हुए थे | इनके हाथ में बड़े- 
बड़े सफेद क्रास थे। इसके बाद बारह पादरी इस अनुक्रम से निकले । 
ये सब भी टखने तक लटकती काली पोशाक पहने थे तथा सिर पर 
चौड़े छज्जे की टोपियां'थीं। प्रत्येक के हाथ में जलती हुई पतली मोम- 
बत्तियां थीं। इनके पीछे पादरी का सहायक नंगे सिर सफेद चोगा 
पहने आया, जिसके वस्त्र पर सामने की श्रोर लाल क्रास बना था। 
वह एक बड़े घण्टे को इधर-उधर हिलाता और बजाता चल रहा था। 
इसके पीछे दो युवा पादरी द्वेत परिधान में नंगे सिर चल रहे थे । 
प्रत्येक के हाथ में एक-एक जलती हुई पतली मोमवत्ती चांदी के आधारों 

में लगी हुई थी | इनके पीछे एक बूढ़ा. पादरी सिर पर टोपी पहने 
था । इसके बाद दो पोष साधु स्तोत्र पढ़ते हुए श्रौर करुण गीत गाते 
चल रहे थे । इसके बाद चार साधु थे, जिनकी कलाइयों में लम्बी 
मालाएं लटकी हुईं थीं। वे ज़री काम के एक चंदोवे के चारों छोर 
पकड़े हुए थे, और उसके नीचे प्रधान धर्माचायं चल रहा था, जिसका 
चोगा गहरे लाल रंग का था और पोशाक सफेद थी । इसके बाद 
चर्च का श्रधिकारी और उसके अन्य साथी थे, जिनके पीछे दो जीसू- 
इट साधु स्तोत्र-पाठ करते चल रहे थे। इसके बाद फरसेवालों की 
लम्बी कतार थी, और उनके वाद तीनों कैदी इकहरी पंक्ति में एक 
के बाद दूसरा नंगे पैर एक वोरेनुमा ढीला वस्त्र पहने चल रहे थे । 
उनके दोनों ओर एक-एक साधु धीरे-धीरे करण गीत गाता चल रहा 
था, जिसका झ्राशय यह था, 'अभागे, तुझे अति विलम्ब हो गया, 
स्वर्ग के द्वार बन्द हो चुके, श्रव तू स्वर्ग में प्रवेश नहीं कर सकता । 
पद्चात्ताय कर । पश्चात्ताप ही तेरा सहारा है।' कैदियों के पीछे धनु- 
धेरों की एक टोली थी | ये वतु्धर रानी के शरीर-रक्षक थे, और 
उसने उन्हें खास तौर पर भेजा था । 

ज्योंही जुलूस रोमिश चर्च के सामने पहुंचा, ओटो-डाफे का विराद्‌ 
जुलूस उसमें श्रा मिला। यह पवित्र इतवार का दिन था। ओटो-डाफ अपरा- 
धियों का सामूहिक भीषण प्रदर्शन था, जिसे एक घमं-समारोह का रूप 
दिया गया था । इसका संचालन ईसाई साधु कर रहे थे, जितका एक 
भुण्ड ग्रागे-प्गे चल रहा था। उनके पीछे पश्चात्ताप करनेवाले थे, जो 
बिता श्रास्तीन के काले कोट पहने नंगे पर चल रहे थे। उनके हाथों 
में एक-एक मोमबत्ती थी। उनके पीछे वे पद्चात्तापकर्ता थे, जो 
जलाए जाने के ठीक क्षण पर पश्चात्ताप करके बच गए थे। उनके 
काले वस्त्रों पर शंवे मुंह की जलती हुई मशाले अंकित थीं । इनके 
पीछे वे अपराबी थे, जो शपथपूर्वक धर्म-सिद्धान्त स्वीकार करने के बाद 
उससे मुकर गए थे। इनके वस्त्रों पर, छाती पर कुत्ते, सांप, प्रेत 
आदि के भयानक चित्र थे, जिनके मुंह फंले हुए थे । 

प्रत्येक कैदी के साथ इन्क्विज्ीझन का एक आदमी चल रहा था 
झौर जिन्हें श्राग में जलाया जाना था उनके साथ एक-एक जीसुइट 
साधु चल रहा था जो उन्हें निर्तर पश्चात्ताप करने को प्रेरित कर 

रहा था । इनके बाद दण्ड-परिषद्‌ के घुड़सवार थे। उनके पीछे यन्त्र 
णागृह के आदमी खच्चरों पर थे। सबके अन्त में यंत्रणागृह का प्रधान 
सफेद घोड़े पर सवार था जिसके आगे-पीछे दो-दो श्रादगमी काली टोपी 
पर हरा फीता लगाए चल रहे थे । 

वधस्थल एक विस्तृत मैदान को घेरकर बनाया गया था, जिसमें 
एकसाथ ही दो-तीन हज़ार आदमियों को जलाया जा सकता था। 
उसके एक छोर पर अपराधी थे और दूसरे पर पादरी-साथु और यन्त्र- 
णागृह के आदमी । 

पहले कुछ स्तुति-स्तोत्र पढ़े गए और तब एक पादरी मृत्यु-मंच 
पर झ्ाया । उसने अपराधियों को अ्रंतिम दंडाज्ञा सुना दी तथा जिन्हें 
मृत्यु-दण्ड देना था उन्हें जल्लादों और यंत्रणागृह के प्रधान को सौंप 
दिया। उसने प्रभु ईसा मसीह के सम्मुख यह भी घोषणा की कि धर्मा- 
चाय न भ्रपराधी के रक्त को स्पर्श करेगा, न उसके प्राणनाश का उस- 
पर दायित्व है। और तब अपराधी जंजीरों में कसकर सिविल जज के 
सम्मुख उपस्थित किए गए । उससे प्रत्येक से पूछा कि वह किस मज़हबी 
विश्वास के साथ मरना चाहता है। जिन्होंने चर्च श्राफ रोम के प्रति 
विश्वास के साथ मरने की इच्छा प्रकट की, उनके लिए आाज्ञा हुई कि 
उन्हें पहले फांसी दी जाए, और तब उन्हें जलाया जाए। और जिन्होंने 
ऐसा विश्वास प्रकट नहीं किया, उन्हें जीवित जला देने की भ्राज्ञा दी गई। 

अब अपराधी पृथक्‌-पृथक गिरोहों में वधस्थल पर ले जाए गए। 
वहां उतने ही वधयूप गाड़े गए थे, जितने श्रपराधियों को जीवित 
जलाया जानेवाला था । मुनकिरों को पहले फांसी देकर उनकी लाशों 
को जलाने के लिए लाया गया। जिन्होंने प्रतिज्ञा करके श्रस्वीकार 
किया था, उन्हें जीवित ही जलाए जाने के लिए ज़ंजीरों से कसकर 
वधयूपों से जीवित ही बांध दिया गया। तब प्रत्येक के पास एक जीसू- 
इठ पादरी ने जाकर पद्चात्ताप करने और चर्च की शरण आने की 
चेतावनी दी और कुछ धर्मसूत्र पढ़े । और अ्रंत में उन्हें प्रेतों के सुपुर्द 
कर दिया, जो उत्तके कथनानुसार उत्तके अति समीप उपस्थित थे, और 
उनकी श्रात्मा को नरक में ले जाने को तैयार थे। इसके बाद एक 
भारी शोर उठा और दर्शकों की भीड़ ने चिल्लाकर कहा, कुत्तों की 
दाढ़ी में भाग लगाझ्ो !” और यह कार्य आतन-फानन ही हो गया । 

सकड़ों लोग जलती हुई मशालें ले-लेकर दौड़ चले, श्रौर उन्होंने अ्रसहाय 
पीड़ितों की दाढ़ियां भुलसा दीं। वे तब तक जलती मझ्ञालें उनके चेहरों 
पर लगाए रहे, जब तक कि उनके मुंह भुलसकर काले स्याह न हो गए। 
यह देखकर दर्शकों की भीड़ ने जोर से हर्ष-घ्वनि की । अंत में यूप के 
चारों श्लोर एकब्रित ईंधन में आग लगाई गई । परन्तु वधयूप के साथ 
ज्ंजीरों से बंधे हुए पीड़ित-जन आग की लपटों से बहुत ऊंचे थे । 
श्राग की लपटें केवल उनके श्राधे अंग्रों तक ही पहुंच पाती थीं और 
इस प्रकार वे जलाए नहीं जा रहे थे, धीमे-बीमे भूने जा रहे थे । 
पीड़ितों की वेदनापूर्ण तीव्र चीत्कार से वातावरण भर गया था| वे 
चिल्ला रहे थे, ईश्वर के लिए दया करो । दया करो सज्जनो--ईश्वर के 
लिए । हज़ारों की संख्या में सभी आयु के स्त्री-पुरुष इस प्रकार का 
अनगिनत आतंनाद सुत्त रहे थे, और प्रसन्‍त हो रहे थे । 


ढ 


परंतु टावर आफ लण्डन के अभागे कंदियों की अग्ति-शय्या सबसे 
पृथक्‌ रची गई थी । ज्योंही वे वधस्थल पर पहुंचे, भ्रत्येक कंदी को 
दो साधु पृथक्‌ू-पृथक वधयूपों के निकट ले गए । उनके शरीर कसकर 
जंजीरों से बंधे हुए थे। 
सबसे पहले टामस क्रेममर को लिया गया । वह चच्चे आफ इंगलेंड 
का मुख्य और प्रतिष्ठित पादरी था | वह विद्वान, सुधारक ओर दृढ़ 
प्रकृति का प्रौढ़ पुरुष था । वधयूप से उसे बांधते के बाद एक रोमन 
चच्चे के प्रधान ने उसके निकट आकर उसे भयभीत करते हुए कहा, 
“अब भी समय है, अपने विचार बदल लो, अपत्ती जीवन-रक्षा कर 
लो; पहचात्ताप करो और जीवन का आनन्द प्राप्त करो। पवित्र 
पिता पोप तुमपर ऋपालु हैं उन्होंने मुझे तुम्हारे पास भेजा है।” पर 
क्रेतमर ने उसे ठोकर मारकर पीछे धकेल दिया और कहा, “दूर हो 
जाथ्ो, पोष के भेड़ियो, मुझसे दूर रहो। तुम प्रभु ईसा के नाम और 
धर्म पर कलंक-रूप हो। दूर हो जाओ, और उसीके पास जाओ 
जिसने तुम्हें यहां मेरे पास भेजा है। मैं तुम्हारे घृणित सिद्धान्त सुनना 

नहीं चाहता । यहां से दूर हो, मुझे अधिक कष्ट न दो ।' 

ज्योंह्दी जीसूइट पादरी वहां से हटा, क्रेदमर ने अपने चारों ओर 
उपस्थित भीड़ को सम्बोधन करके कुछ कहना चाहा । इसपर तुरब्त 
वोनर की आज्ञा से उसके मुंह में बर्ीं घुसेड़ दी गई। अब एक 
असभ्य, सहानुभूतिशून्य, भद्दा-सा व्यक्ति, जिसके वलिष्ठ भुजदण्ड थे 
एक घृणित मुस्कान के साथ भ्रागे बढ़ा । उसका नाम बुलकिट था 
और वह पेशेवर जल्लाद था। वह एक चुस्त जाकेट और चसड़े के 
भूरे दस्ताने पहने था । उसके भुजदण्ड और सीना नंगे थे, जो लाल 
बालों से भरे थे । उसकी लाल दाढ़ी और लाल-लाल आंखें बीभत्स 
और भयानक श्राक्ृति में वृद्धि कर रही थीं। उसके एक हाथ में 
लस्बा त्रिज्वुल था और दूसरे में एक भारी हथौड़ा | एक जोड़ा छोटी 
संडासी उसकी कमरपेटी में खुसी थी । उसके पीछे मौगर और नाइट- 
गाल थे, जो उसके सहायक थे । 

इस समय एक भयानक सन्नाटा वातावरण में छा रहा था। सब 
कोई सांस रोककर आगे क्‍या होने वाला है, यह देख रहे थे । प्रत्येक 
की श्ा्खें पीड़ित व्यक्ति पर थीं। बुलकिट और मौगर ने पकड़कर 
क्रेतमर को नंगा किया | तब वे उसे घसीटकर वधयूप के निकट ले 
गए, जिसमे क्रेतमर ने आग्रहपूर्वक चूम लिया । भ्रव जल्लाद ने अपने 
सहायकों की मदद से उसे वधस्तम्भ के साथ ज़ंजीरों से कस दिया । 
इस बार उसने कुछ कहने की चेष्टा की, इसपर बुलकिट ने उसकी 
कनपदटियों पर हथौड़े से करारी चोटें कीं | क्रेतमर ने मन्द स्वर से 
कहा, “मित्र, तुम मुभे इस चोट से बचा भी सकते थे ।” फिर उसने 
जैसे श्रपने ही भ्रत्तर से कहा, हे ईश्वर, मेरी पीड़ा को हर, क्योंकि 
मेरी हड्डियां दर्द से चूर-चूर हो रही हैं।' इस बीच मौगर और नाइटगाल 
ने वधयूप के नीचे सूखी लकड़ियों का ढेर लगा दिया था। क्रेनमर 
निरन्तर प्रार्थना कर रहा था। उसके होंठ निरन्तर हिल रहे थे । 
जब सब कुछ तैयार हो गया तो एक वार वह पूरी शक्ति से 
चिल्लाया, है पिता, तू मुझे अपने राज्य में प्रविष्ट कर श्रौर आशीर्वाद: 
दे कि इस श्रग्नि में पवित्र होकर मैं सच्चे ईसाई की मौत मरूं । 
शक्ति दे कि तेरे निकट आने की प्रसत्तता में जल मरूं ।” फिर उसने 
चारों ओर खड़ी भीड़ से झविति-भर चिल्लाकर कहा, 'विदा मित्रो ! 

मेरे लिए प्रार्थना करो, मेरे लिए'*” उसके मुंह से रक्त निकलने लगा 
और झब्द रुक गए । 
इसी समय नाइटगाल ने मशाल लेकर ईंधन में आग लगा दी । 

लकड़ियां सुलगने लगीं। एक वार धुएं से पीड़ित व्यक्तित का झरीर 
डक गया, केवल उसके कष्ट से सांस लेने का मर शब्द सुनाई दे 
रहा था। अब चिता जल उठी । ज्वाला की लपठें लपरूपाती हुई 
ऊपर उठा और उसका पीला कांपता प्रकाश सेण्ट पीटर गिरजे की 
खिड़कियों पर फैल गया । दूर सामने टावर की भूरी दीवारें चमक 
रहा थी। परन्तु लपट अभी अभागे पीड़ित के निकट नहीं पहुंची 
थीं। पश्चिमी हवा के तेज़ कोंके आग के साथ खेल रहे थे । कुछ 
क्षण में लपटों ने पीड़ित को छू लिया और अब उसका कष्ट आरम्भ 
हो गया। वह भ्रभी तक बिना कराहे सव॒ कुछ सह रहा था, परच्त 
अ्रव तो भयानक ञ्राग की लपटें उसे चारों ओर से घेरती आा रही 
थीं। असह्य वेदता से वह तड़प गया । उसने अपनी गर्दन पीछे ले 
जाकर वधयूप के आगे शरीर ले जाने की चेष्टा की, पर जुंजीरों से 
जकड़ा रहने के कारण लाचार हो गया । अब उसका साहस जवाब 
दे गया और उसकी आंखें बाहर तिकल झाई । शरीर ऐंठ गया, बाल 
खड़े हो गए, आकृति विक्ृत हो गई । इस समय वह मृत्यु यु की पीड़ा 
को सहत कर रहा था। वह जोर लगाकर अपने हाथ छाती पर ले 
गया, उसने अपने कन्धे सिकोड़े और नाखून मास में गाड़ दिए । यह 
एक भीषण थर्रा देने वाला दुश्य था। भीड़ से एक रोमांचकारी 
सिसकारी उठी | परन्तु वह जलाया नहीं जा रहा था, भूना जा रहा 
था । लपट अभी तक भी उसके आधे अंग तक ही पहुंची थीं। पूरा 
जोर लगाकर उसने कहा, भले आदमियो, सहायता करो । ईश्वर 
के लिए श्रौर अधिक ईंधन डालो, आग को मेरे सीने तक आने दो | 
ये उसके अन्तिम शब्द थे । देर तक उसके होंठ हिलते रहे । ताइटगाल 
ओर उसके साथियों ने और लकड़ियां डालीं। और फिर उसका 
आधा भाग बिलकुल जलकर कोयला हो गया । उसका सिर पीछे 

/ को लटक गया । एक अस्पष्ट असह्य आतंनाद उसके कण्ठ से निकला 
जो वातावरण में गंज गया उसके प्राणपखेरू ने इस नह्वर शरीर 

. से मुक्ति पाई । 

अ्रब लैटिमर और रिडले की बारी थी, जो बड़े घये ओर साहस 
के साथ अपने गुरु और साथी के इस असह्य अवर्णनीय वलिदान और 
रोमांचकारी मृत्यु को देख रहे थे। वे यह भी समझ रहे थे, यही 
यन्त्रणा कुछ क्षणों के बाद हमें भी दी जाएगी। परन्तु ज्योंही उन्हें 
वधयूप से बांधा गया और उनके चारों झ्ोर ईंघन रखा गया, उन्का 
एक मित्र एक थैली बारूद भरकर ले आया और उसे रिडले की 
गर्दन में बांध दिया । 

“आह मित्र, इसे तो मैं ईहवर के हाथ भेजी जानकर ग्रहण करता 
हूं, परन्तु क्या मेरे भाई के लिए तुम्हारे पास थोड़ी और है ?” रिडले 
ने मित्र से कहा । 

हां महाशय ।' 

“तो मित्र, देर न करो, उसे समय पर ही दे दो ।' 

इतने में ईंघन में आग लगा दी गई । तब लेटिमर ने चिल्लाकर 
कहा, 'प्रसन्‍त होझ्ो मास्टर रिडले, आज हम ईइवर की कृपा से ऐसी 
रोशनी इंगलैंड में प्रज्वलित कर रहे हैं, जेसीकि, मैं विश्वास करता 
हूं, पहले कभी नहीं जली होगी ।' 

'ओ स्वर्गीय पिता, मैं अपनी श्रात्मा तुझे सौंपता हूं, रिडले 
चिल्लाया । पहले लैटिमर मुक्त हुआ, क्योंकि आग उसकी गर्दन में 
लटकती हुई बारूद की थैली तक पहुंच गई भ्रौर घड़ाके के साथ क्षण- 
भर में उसके शरीर की घज्जियां उड़ गईं । 

रिडले के दुर्भाग्य से जो लकड़ियां उसके नीचे जलाई गई थीं 
कुछ मोटी थीं । उन्होंने घीरे-धीरे आग पकड़ी, ओर धीरे-धीरे उसके 
पैर जलने लगे । वह अस्पष्ट वेदना से तड़प उठा और चिल्लाया, 

“मैं जल नहीं रहा हूं, ईश्वर के लिए मेरे ऊपर दया करो, आग तेज़ 
करो भाइयो ।॥' 

इसपर उसके बहनोई ने थोड़ा ईंधन श्रौर डाला, पर तब भी 
लपरणें उसके ऊपरी अंगों तक नहीं पहुंचीं । तब फिर किसीने बहुत- 
सा सूखा ईंधन डाला । श्रव लपटों ने उसे घेर लिया और बारूद ने 
अपना काम पूरा किया । 


>/« 

इंगलैंड की रानी एलिज़ाबेथ, अपने रंगमहल के खास कमरे में 
बैठी खूब चाव से अपना बनाव-श्वृंगार कर रही थी। उसकी दरवारी 
लेडियां एक से बढ़कर एक भड़कीली पोशाकें पहने श्रपती श्रथनंगी 
देह की छटा दिखाती हुईं उसे घेरे खड़ी थीं। दासियां रानी का खूंगार 
कर रही थीं । कोई उसके सुन्दर सुनहरी केशों को खास फैशनेबल 
तरीके से बना रही थी | इस बात की उसे सावधानी रखनी पड़ती थी 
कि रानी का एक भी बाल न टूटने पाए । एक बाल टूटने पर ही रानी 
उसे मृत्युदण्ड दे सकती थी । रानी एलिज़ाबेथ का ऐसा ही दबदबा 
था । आज वह प्रसिद्ध सोमवार की रात थी, जिसकी प्रतीक्षा बड़ चाव 
से सारे इंगलैंड के वजह॒दार बड़े लोग कर रहे थे । रात के नो बजे 
थे । इस समय लंदन की गलियां अंधेरी और सूनी हो रही थीं । 
हज़ारों आदमी जाड़े से ठिठुरते हुए ठांगों में पुआल लपेटे, लकड़ी का 
तकिया लगाए, पुआ्नाल के विछौने पर, सील और गन्दगी से भरी अंधेरी 
और तंग कोठरियों में भूखे और प्यासे जीवत का भोग भोग रहे थे । 
कठिन जाड़े से कांपते हुए असंख्य भिखारी और दरिद्र-परिवार बिना 
घरवार जहां-तहां श्रासरा देख रात काट रहे थे | पर इससे क्या, सेंट 
जेम्स पैलेस इस समय जगमग हो रहा था | आज वहां महोत्सव था। 
यह महोत्सव आर्मेडा पर विजय प्राप्त करने के उपलक्ष्य में हो रहा या। 

आर्मेडा एक युद्ध का बेड़ा था, जिसे स्पेत के राजा फिलिप द्वितीय 
ने इंगलैंड पर श्राक्रमण करने के लिए तैयार किया था । इस बेड़े में 
१३० जहाज थे, जिनमें कई तो बहुत बड़े-बड़े थे । इनमें श्राठ हज़ार 
ताविक, बीस हज़ार समुद्री सैनिक, दो हज़ार से अधिक तोपें तथा छः 
मास तक के लिए पर्याप्त गोलाबारूद आदि युद्ध-सामग्री और खाद्य- 
सामग्री संचित थी । यह स्पेन का अजेय बेड़ा था, जिसका कप्तान ड्यूक 
श्राफ मेडीना सेडोनिया था । 

स्पेन और इंगलैंड का झगड़ा बहुत पुराना था। इन दिनों स्पेन 
यूरोप का सबसे समर्थ राज्य था। सन्‌ १५८० में स्पेन और पुरतंगाल 
के राजसिहासन मिल जाने के कारण स्पेन के राजा फिलिप द्वितीय 
की शक्ति और भी बढ़ गई थी क्‍योंकि अब पूर्वीय और पश्चिमीय 

समुद्रों के व्यापार उसके हाथ में श्रा गए थे । फिर भी फिलिप को इंग- 
लैंड पर आक्रमण करने का साहस न होता था । इसके कारण थे । 
प्रथम तो वह इंगलेंड की रानी एलिज़ावेथ के बुद्धिकौशल को भली- 
भांति जानता था। दूसरे, इस काल इंगलैंड में अनेक श्रसाधा रण साहसी 
नाविक उपस्थित थे, जिल्होंने समुद्र में ऐसा आतंक उपस्थित कर दिया 
था कि दुतिया में वे समुद्री कुत्ते' के नामसे प्रसिद्ध हो गए थे । इनमें 
अत्यन्त प्रसिद्ध थासर फ्रांसिस ड्रेक । यह सर्वप्रथम अंग्रेज नाविक था, 
जिसने सारे संसार की परिक्रमा की थी और लौटती बार श्रमेरिका 
की स्पेनिश वस्तियों को लूटकर ग्रथाह स्वर्ण-भण्डार इंगलैंड ले आया 
था । एलिज़बेथ ने उसे सर की उपाधि दी थी और उसे स्पेन के जहाज़ों 
को, जो भ्रमेरिका से सोने-चांदी से लदे यूरोप आया करते थे, लूठने 
की खुली श्राज्ञा दे दी थी । दूसरा प्रसिद्ध नाविक सर जान हा कित्स 
था । वह पहला अंग्रेज़ था जिसने अमेरिका में गुलामों की बिक्री का धंघा 
किया हुआ था | वह अफ्रीका से हब्शियों को दास बनाकर भ्रमेरिका 
में, जिसे उन दिलों यूरोपवाले नई दुनिया कहते थे, ले जाता था और 
ग्रच्छे दामों में वेच देता था । इस व्यापार में वह खूब मालामाल हो 
गया था और रान्ती भी उसपर सदय थी । एक प्रकार से वह उसके 
व्यापार में भागीदार भी थी । फिर सर वाल्टर रैले था, जो प्रसिद्ध 
नाविक के अतिरिक्त प्रसिद्ध विद्वान भी था। वह एक अ्रसाधारण 
नाविक, योद्धा, कबि और इतिहासज्ञ था । उसने अमेरिका में अंग्रेज़ों 
को एक नई वस्ती बसाई थी। उसका त्ताम उसने क्वारी रानी एलिज़ाबेथ 
के नाम पर वर्जीनिया रखा था । वह अ्रमेरिका से तम्बाकू और आलू 
के पौदे यूरोप लाया था | इन सब कारणों से राती की उत्तपर विशेष 
कृपादृष्टि थी । सर हम्फरी गिल्बर्ट और सर भाटित फ्रोविशर भी ऐसे 
ही प्रसिद्ध नाविक थे एक ने च्यूफाउण्डलैंड की बस्ती बसाई थी, दुसरे 
ने ग्रीनलेंड तथा लैब्ेडोर का चक्कर लगाया था। 

फिर रात्ती एलिज़ाबेथ के मन्तीगण भ्रति योग्य थे। खासकर वाल- 
सिंगम भौर सिसिल के पास का डंका तो उन दिनों सारे यूरोप में 
गा रहा था। ये सब बातें तो थीं हो, फिलिप को यह भय था कि 
कहीं फ्रांस और इंगलेंड मिलकर स्पेन परु हमला न कर दें । परन्तु 
जब उसने अपनी शक्ति का पैच्तुलत कर लिया तो उसने प्रथम मजहबी 

कारवाई आरम्भ को । उन द्विनों मज़हबी कारंवाई राजनीति पर बड़ा 
श्रभाव डालता! थी। तब,पन रोमन कैथोलिकों का प्रधान अड़ा था 
और ब्रिटेन प्रोटेस्टेण्ट्रॉंलका । चर्च श्राफ रोम चर्च आफ इंग्लैंड का 
कट्टर विरोधी [7 परन्तु रोमन केंथरोलिक लोग तो इंगलैंड में भो 
थे । एलिज़ाबेथ के पिछली रानी मेरी द्यूडर ने इंगलेंड की गही पर 
बंठकर प्रोटेस्टेण्टों पर इतने अत्याचार किए थे कि लोगों ते उसे खनी 
रानी के नाम से प्रसिद्ध किया हुआ था । पर रानी एलिज़ाबेथ पक्की 
प्रोटस्टण्ट थी। श्रतः फिलिप ने पहले इंगलेंड के रोमन कैथोलिकों को 
उकसाकर इंगलड के विरुद्ध विद्रोह कराना चाहा । रानी ने भी इसका 
जवाब तुर्की-बतुर्की दिया और नीदरलैंड के प्रोटेस्टेण्टों को पूरी सहायता 
पहुँचाकर उन्हें फिलिप के विरुद्ध उभाड़ा । 
इससे नीदरलेंड के निवासियों ने फिलिप के विरुद्ध विद्रोह कर 
अपना स्वतन्त्र प्रजातन्त्र स्थापित कर लिया । एलिज़ाबेथ ने उनकी 
सहायता के लिए अपने प्रेम-पात्र अर्ल आफ लीसेस्टर और सर फिलिप्स 
सिडती को नीदरलेंड भेजा था ! यह करके उसने अपने साहसिक 
त्ाविकों को भड़काकर उनसे कहा कि जहां अवसर पाओ, स्पेन के 
जहाज़ों को लूट लो । यह काम तो वे पहले ही से करते आ रहे थे । 
श्रब रानी की शह पाकर उन्होंने अपना यह पेशा ही बना लिया। इस 
लूटमार पर भी मज़हबी रंग चढ़ा था । इन सब बातों से तंग आकर 
ही स्पेन का राजा फिलिप आर्मेडा लेकर इंगलेंड पर चढ़ श्राया था । 
परन्तु कैडिच के बन्दरगाह में वह श्रभी तेवारी ही कर रहा था कि 
साहसिक डाकू फ्रेडरिक उसमें आरा घुसा और उसके बहुत-से जहाज्ों 
में श्राग लगा श्राया तथा आकर रानी से कहा, "मैं स्पेन के राजा की 
दाढ़ी में आग लगा आया हूं । इससे रानी बहुत प्रसन्‍त हुई और यह 
वाक्य इंगलंड में श्राम हो गया । 
परन्तु स्पेनवालों ने इससे हिम्मत न हारी और फिर तैयारी करके 
इंगलेंड पर आक्रमण कर दिया । उसने घोषणा की कि आक्रमण का 
उद्देश्य इंगलेंड के रोमन कैथोलिक लोगों के मत की रक्षा करना है । 
इसलिए इंगलेड के रोमत केथोलिक उससे आ मिले । परल्तु रानी ने 
गहरी राजनीति खेली । उसने लार्ड हौवडे को अंग्रेज़ी बेड़े का कप्तान 
बताया, जो कैथोलिक था। इससे इस युद्ध का यह भाव नष्ट हो गया 
२३ 


कि यह धर्मय्रुद्ध है। भ्रब यह स्पेन और इंगलैंड का राष्ट्रीय युद्ध बन 
गया जिससे सब रोमन कैथोलिक और प्रोटेस्टेण्टों ने मिलकर रानी के 
भंडे के नीचे युद्ध किया । अंग्रेज़ी बेड़े में हौवर्ड के श्रतिरिक्‍त ड्रेक, 
हाकिस, रैले आदि भी प्रसिद्ध नाविक थे। अंततः स्पेन का यह बेड़ा 
पूर्णतः पराजित होकर नष्ट-अ्रष्ट हो गया । अब तक यूरोप-भर में स्पेन 
की समुद्री शक्ति सबसे बढ़ी-चढ़ी थी | परन्तु इस विजय से अब पंग्रेज़ 
समुद्रों के स्वामी हो गए और इंगलैंड के प्रोटेस्टेण्ट चर्च को भी-अ्रब 
किसीका भय न रहा । यही कारण था कि इस विजय का समूचे इंग- 
लैंड में स्वागत हो रहा था और इस विजय के नेताओं के सम्मान ही 
में यह विराट समारोह राजप्रासाद में हो रहा.थाँ । 

रात के नौ बजे थे । राजप्रासाद रोशनी से जगमगा रहा था । 
अनगिनत भाड़-फानूसों में सुगन्धित मोमबत्तियां जल रही थीं । दरवाज़ों 
पर ज़रदोज़ी के पर्दे लटक रहे थे । दीवारों पर प्रसिद्ध चित्रकारों के 
बहुमूल्य चित्र टंगे थे । जगह-जगह कद्देआदम आइनलनों की बहार थी । 
बहुत-सी कीमती चीजें करीने से सजी थीं । बड़े हाल में धीरे-धीरे 
मेहमान एकत्र होते जा रहे थे । परल्तु रानी श्रभी श्रपने श्ृगार-कक्ष 
में ही थी, जहां ज़मीन पर सुख मखमल का बालिइत-भर मोटा गद्दा 
बिछा था, जिसपर ज़रदोज़ी का काम निहायत नफासत से हो रहा 
था। चारों ओर बहुमूल्य फूलदानों में देश-विदेश के रंग-बिरंगे पुष्प 
रखे थे । उत्तकी भीती सुगन्ध से कमरा महक रहा था। रानी ने भ्राज 
बड़े चाव से अपना श्रृंगार किया था । यद्यपि वह कुछ विशेष सुन्दरी 
न थी तथा आयु भी उसकी भ्रड़तीस को पहुंच चुकी थी, पर वह कुमारी 
थी । विवाह उसने किया नहीं था, इसलिए वह कुमारी रानी के नाम 
से ही प्रसिद्ध थी। हकीकत तो यह थी कि वह इतनी अधिकारप्रिय 
थी कि वह पति ही क्यों, किसीके शासन में रहना पसन्द नहीं करती 
थी । इसके अतिरिक्त उसे यह भी खटका था कि यदि रोमन कैथो- 
लिक पति से ब्याह किया तो प्रोटेस्टेण्ट ताराज़ हो जाएंगे और श्रब 
जो वह चर्च आफ इंगलैंड की ग्रधिष्ठात्री है, तब न रहेगी । और यदि 


प्रोटेस्टेण्ट पति वरण करती है तो रोमन कैथोलिक नाराज़ हो जाएंगे। 

इसके भ्रतिरिक्त वह अपने कुंवारेपन से राजनीतिक चालें हक चलती... 
थी । कभी वह प्रसिद्ध करती कि वह फ्रांसोसी राजकुमार से ब्याह 

करेगी और कभी स्पेन के राजा का नाम लेती । इस .प्रकार फ्रांस और 
स्पेन को चकमा देकर अपने देश की शक्ति बढ़ा रही थीं । 

फिर भी प्रसिद्ध था कि उसके कई प्रेमी हैं । रानी के प्रेम को 
लेकर प्रेमियों में दंद्ययुद्ध भी हो जाते थे । वह कभी इस प्रेमी पर 
क्ृपादृष्टि रखती तो कभी उसपर । उसकी मुस्कान से प्रभावित होकर 
न जाने कितने प्रेमी जान जोखिम में डाल चुके थे । 

अल आराफ एसेक्स उसका नया प्रेमी था । उसकी आयु उससे कुछ 
कम थी । वह हंसमुख, सुन्दर, फुर्तीला, वीर और आकर्षक युवक था। 
बातचीत में चतुर और कपड़े-लत्ते में नफासतपसन्द । रानी उसपर 
इतनी प्रसन्‍त थी कि लोग दरबार में उसके सम्बन्ध में कानाफूसी करते 
रहते थे । 

इस समय बहुत-से मान्य श्रतिथि दरबार हाल में पहुंच चुके थे। 
सर फ्रांसिसी ड्रेक, सर मार्टिन फ्राविशर, जान हाकिन्स, सर वाल्टर 
रैले और दूसरे वे पुरुष जिन्होंने इंगलैण्ड की विजय में हाथ बंटाया 
था और जिनके सम्मान में यह समारोह किया गया था, वे सब आा 
चुके थे; पर रानी भ्रभी अपने विलास-कक्ष से बाहर नहीं आई थी । 
उसके श्यंगार में कुछ न कुछ कोर-कसर बाकी ही रहती जाती थी । 
पर असल बात यह थी कि उसे अपने प्रेमी अले आफ एसेक्स की प्रतीक्षा 
थी, जो अभी तक नहीं आया था। वह चाहती थी कि वह उसी सुन्दर 
मनभावने तरुण की भुजाओं का सहारा लेकर दरबार भवन में जाए । 

रानी की एक सखी कमसिन और अत्यन्त सुन्दरी थी । उसका 
नाम कुमारी एलितर था । आयु उसकी अभी कोई चौबीस वर्ष की 
ही होगी । उसकी रूप-सुधा अद्वितीय थी । इस समय वह भी रानी 
की परिचर्या में उपस्थित थी । उसने इस समय जो श्यंगार किया था 
उससे उसकी शोभा भ्रकथनीय हो गई थी । उसकी बड़ी-बड़ी रसीली 
आंखें दिल पर तीर का घाव करती थीं । मनोहर चमकीले घुंघराले 
बालों की लटें रह-रहकर उसके गुलाबी गालों को चूम रही थीं । 
उसकी ललाई की श्राभा लिए गर्दन, उत्नत पुष्ठ उरोज और पतली 
कमर इस वक्‍त गज़ब ढा रही थी । उसने कानों में सुबुक हीरे के इय- 
रिंग, गले में मोतियों का हार और हाथों में जवाहरात-जड़े ब्रे सलेट 
पहने थे । इस सब सज-धज से वह रति की शोभा को लजा रही थी। 

यद्यपि वह सुकुमारी अ्रभी कुमारी ही थी, पर उसने भी श्राज का 
झंगार किसीकों रिफाने के लिए ही कियाँँशा । असल बात तो यह 
थी और रानी की सभी सहेलियां यह बात जानती थीं कि जिस आदमी 
के लिए रानी ने यह श्रृंगार किया है, उसीके लिए एलिनर ने भी 
अपना रूप संवारा है । क्योंकि यह वात सभी जानती थीं । कि अल 
आफ एसेक्स की वह चहेती थी जिसे रानी' भी प्यार करती थी । रानी 
के कान में भी यह भनक पड़ी थी, पर उसे इसका कोई प्रमाण न 
मिला था । इसके अतिरिक्त रिच्ते में वह रानी की भतीजी ही थी, 
तथा रानी उसे प्यार भी बहुत करती थी । यद्यपि ग्राज का उसका 
श्वंगार रानी के मन में सन्देह उत्पन्त करनेवाला था पर ज्योंही वह 
सज-धजकर राती के सामने आई, रानी उसकी रूप-माधुरी को देख 
ठगी-सी रह गई । उसके मुंह से केवल यह भ्रस्पष्ट स्वर निकले, 'कितनी 
प्यारी दीख रही हो तुम, एलिनर ! ' एलिनर यह प्रशंसा सुनकर रानी 
के सम्मुख घुटनों के बल भुक गई । उसके गाल लाल हो गए और 
वह रानी से श्रांख न मिला सकी । 

इसी क्षण अ्रल॑ श्राफ ऐसेक्स ने कक्ष में प्रवेश किया । वह सीधा 
रानी के सामने झ्राया, और घुटने टेककर उसने रानी के चरणों में 
सिर नवाया । परन्तु इससे पूर्व कक्ष में प्रविष्ट होते ही उसकी एलिनर 
से श्राखें चार हुईं। उसने श्रनुराग भरी नज़र से एलिनर को देखा 
जिससे एलिनर के नेत्र और भी उज्जवल हो उठे । 

यद्यपि यह भाव एक क्षण के भी सौवें भाग में हुआ, पर रानी 
की नज़रों से वह न छिपा । परल्तु रानी ने अ्रपते मन पर काबू किया 
श्रौर अले के आगे ज्ञान से अपना हाथ फैला दिया, जिसे अले ने आदर- 
पृवक चूम लिया। अब राती भले के हाथ का सहारा लेकर चल खड़ी 
हुई । उसकी सहेलियां भी उसके पीछे थीं। एक बार अल॑ की दृष्टि 
फिर एलिनर के उस्तत्‌ उरोजों पर टकराई और एलिवर का मुंह लाल 
हो गया । रानी की नज़र से यह भी छिपा न रहा । परन्तु वह शान 
के साथ चलंकर दरवार हाल में श्राई जहां लन्दन के सभी सम्भ्रान्त 
स्त्री-पुरुष उसकी प्रतीक्षा कर रहे थे । रानी को देखते ही सबने सिर 
भुका लिया । अब राती के एक ओर झल आफ एसेक्स खड़ा था, 
दूसरी ओर एलिनर । दोनों अपनी सुन्दरता में इंगलेण्ड-भर में अपना 

जोड़ा नहीं रखते थे । एक वार फिर दोनों की आंखें चार हुईं । इस 
वार एलिनर ने जो कटाक्षपात किया उससे अ्रले इतना विचलित हो 
गया कि उसके हाथ कांपने लगे । उसका यह कम्पत और वह कटाक्ष 
भी रानी से छिपा न रहा । श्रव साच श्रारम्भ हुआ । रानी ने श्र के 
साथ नाच श्रारस्भ किया । फिर रानी ने विजयी वीरों के साथ नृत्य 
किया । फिर दो बार अले एलिनर के साथ नाचे । उस समय उस 
प्रशस्त कक्ष में रूप का बाग खिल रहा था । श्रतगरिवत एक से वढ़कर 
एक सुन्दर जोड़े नाच और शराब पी रहे थे | मधुर वाद्य वज रहे थे 
आधी रात तक नृत्य होता रहा । अन्त में भोजन की सूचना मिली और 
सब कोई भोजन के कक्ष में पहुंचे । कक्ष के एक एकान्त छोर पर एक 
सुसज्जित मेज लगी थी, जिसपर तीन कुर्श्षियां सजी थीं । रानी, शर्ल 
और एलिनर उसीपर बैठ गए । यह कमरा भी अनोखी घज से सजा 
हुआ था । गंगा-जमनी काम के सुनहरी बर्तनों से वह टेवल भरी हुईं 
थी । बड़े-बड़े फाड़ जल रहे थे, जिनका प्रतिबिम्ब कद्देश्रादम शीक्षों 
में पड़ रहा था, जिससे कमरे की शोभा सौ गुनी हो गई थी । उस 
रोशनी में रानी और उसकी सहेली की रूप-छटा अलौकिक दीख रही 
थी । रानी और अल के साथ गुप्त सम्वन्च को सब दरबारी भी जानते 
थे और इस समय विजयी वीरों के स्थाव पर जो अले के साथ नाचना 
रानी ने आरम्भ किया था, इससे सभी लोग उसकी चर्चा करने लगे 
थे श्रौर ग्रब कनखियों से वे इस त्रिमूर्ति को देख और उन्हींके विषय 
में दवी ज़वान से आलोचना कर रहे थे। परन्तु रानी की नज़र अल 
ओर श्रपनी सखी पर थी। क्षण-क्षण में जो उतके भाव और चेष्टाओं 
का व्यक्तिकरण होता था, उसे रात्ती एकाग्र मन से देख-समभ रही 
थी । अल रानी से तो हंस-हंसकर बातें कर रहे थे, परन्तु एलिनर को 
सतृष्ण नज़र से पी रहे थे । एलिनर अल की उस दृष्टि से कभी तो 
लजाकर सिर नीचा कर लेती, कभी भीत दृष्टि से रानी की ओर 
देखती । श्र को रात्ती प्यार करती है, यह वह जानती थी । 

भोज भी चल रहा था। धीरे-धीरे अनेक प्रकार से भक्ष्य, भोज्य, 
चूष्य, लेह्य, पेय पदार्थों का खुलकर सेवन किया गया । छककर सुवा- 
सित मदिरा पी गई, फिर फल-फूल भर मिठाइयां टेबल पर सजा दी गईं। 

ह॒ठातू रानी टेवल पर से उठ खड़ी हुई | वह सीधी तनकर खड़ी 

हो गई । नकीब ने धरती पर छड़ी ठोककर लोगों को सावधान होने 
का संकेत किया । कमरे में सन्‍्ताटा छा गया, सब कोई सांस रोककर 
रानी की ओर देखते लगे । सबके मन संदेह से भर गए । रानी ने स्थिर 
स्वर से कहा-- 

भाई ला्डस और लेडीज़, आप भली भांति जानते हैं कि श्रर्ल 
आफ एसेक्स कितने राजभक्त, कुलीन श्रौर वीर पुरुष हैं। उन्होंने 
इंगलैण्ड की सेवा भी बहुत की है। हम जानती हैं कि वे हमारी भतीजी 
और सखी कुमारी एलिनर से प्रेम करते हैं। कुमारी एलिनर भी उनसे 
प्रेम करती है । दोनों की सुन्दर जोड़ी है । हम शआाज्ञा देती हैं कि दोनों 
का तत्काल यहीं इसी क्षण विवाह हो जाए । लार्ड बिशप आफ कैंटर- 
बरी जो यहां उपस्थित हैं, यह शुभ कर्म सम्पादन करें तथा आप लोग 
साक्षी रहें । कहिए आमीन।' 

यह अप्रत्याशित वक्‍तव्य सुतकर सब कोई सन्नाटे में रह गए । 
इस बात की तो कोई सम्भावना ही न थी । फिर रानी तो स्वयं अल॑ 
को चाहती थी | फिर इस समय तो उन विजयी वीरों का अ्रभिनन्‍्दन 
होना चाहिए था जिनके सम्मान में यह समारोह किया गया था | 
२ ौरच्छ क्षण-भर बाद ही 'आरामीन” का मर्मर शब्द उठा। रानी ने व्र- 
वधू को सामने खड़ा किया और लार्ड विशप श्राफ केंटरवरी ने दोनों 
का विवाह प्रोटेस्टेण्ट मत से सम्पन्त कर दिया । 

वर-वधू दोनों में से किसीको भी इस घटना की स्वप्न में भी 
सम्भावना नहीं थी । वे तो इसे | ,अनहोनी समभते और अपने मनो- 
भावों को गोपनीय रखते थे |.इस समय तो प्रसन्‍तता और आनन्द से 
उनके रक्त की अत्येक बूंद नाच रही थी | ऐसी मन्भावन जोड़ी बिना 
भाग्य नहीं मिलती । 

परन्तु भ्रभी ईंस आनन्द की अनुभूति का एक क्षण ही व्यतीत हुआ 
था। ज्योंही ला पादरी विवाह-विधि सम्पन्न करके वेदी से हटा, 
रानी ने फिर कहा, 'अ्रल आफ एसेक्स, हमें सूचना मिली है कि आयर- 
लेंड के अले आफ ओ्रोनील ने हमारी सरकार के विरुद्ध विद्रोह का 
भण्डा खड़ा किया है | तुम एक वीर पुरुष सुने जाते हो, परन्तु अभी 
तक तुम्हारी वीरता की सच्ची परीक्षा नहीं हुई। यहां इस समय बड़- 
बड़े विजेता वीर उपस्थित हैं। सर ड्रोक, सर जान हाकिन्स और सर 

वाल्टर रैले और उनके अनेक साथी, जिल्होंने इंगलेंड का भण्डा ऊंचा 
करके हमारी महान कृपा प्राप्त की है | हमारी अभिलापषा है कि वही 
कृपा तुम भी प्राप्त करो श्रौर अपने अलोकिक वीरत्व का प्रमाण दो । 
बस, हम श्राज्ञा देती हैं कि तुम इसी क्षण आयरलैंड पर श्रभियान करो 
और विद्रोही अल श्राफ श्रोनील को बांधकर हमारे हुजूर में ले आओ ॥ 

इतना कहकर रानी तीर की भांति वहां से चल दी । सारे राज- 
पुरुष हकक्‍्के-बक्के खड़े के खड़े रह गए । वर-वधू को तो जैसे काठ मार 
गया । वे सकते की हालत में खड़े के खड़े रह गए । अले आफ एसेक्स 
का मुंह क्रोध से लाल हो गया । उसने इतने ज़ोर से अपना होंठ काट 
लिया कि खून निकल आया । फिर वह अपनी तलवार की मूंठ पर 
हाथ रखकर श्रांघी की भांति वहां से चला गया । सद्योवधू बेचारी 
पीपल के पत्ते की भांति कांपने लगी, उसका मुंह मुर्दे की भांति सफेद 
हो गया और वह मूछित होकर धरती में गिर गई । 

दरबारी उमराव, लेडियां, सहेलियां, दासियां सभी कोई रानी के 
कक्ष की ओर दौड़ पड़े । पर रानी ने सिंहनी की भांति कुद्ध हो सबको 
दुत्कार दिया, जाओ्रो, जाओ, चले जाझो। दूर हों, तिकल जाओ, निकल 
जाओ ।' किसीकी हिम्मत न पड़ी कि कुछ कहे । सब कोई कक्ष से बाहर 
चले गए । अ्रब रानी कुर्सी पर सिर रखकर बैठ गई, और फूट-फूठकर रोने 
लगी । बड़ी देर तक रो लेने के बाद उसने नज़र उठाई। सामने कहदे- 
आदम शीझ्षे में उसने अपनी परछाईं देखी । पराजित, तिरस्कृत, अप- 
मानित--जिसे उसीकी झ्राश्चित सेविका ने अभी-अभी पराजित किया 
था । उसका प्यार छीन लिया था। झोफ, इस दासी का यह साहस ! 
उसने मेरे शिकार पर हाथ डाला | इंगलेंड की महामहिमावती रानी 
की भी उसने श्रात न मानी । अपने रूप पर उस दासी को इतना 
घमण्ड। पर मैंने बदला ले लिया। सुहागरात न होने पाई, त होने पाएगी | 
विवाह के क्षण से ही वह अपने को विधवा समझे । उसने फिर अपनी 
परछाई सामने के शीशे में देखी । गुस्से से वह आपे से बाहर हो गई। 

एक भारी पेपरवेट मेज़ से उठाकर उसने झ्राईने पर दे मारा । कीमती 
भाईना चूर-चूर होकर धरती पर आ रहा। इसके बाद उसमे कमरे के 
चारों ओर देखा । उस ओर भी एक आइना कहे भ्रादम लगा था। अपनी 
पूरी परछाईं उसमें देखकर उसने पागल की भांति कहा, 'कोन है, कौन 
हैं तू, क्या रानी ? तू रानी है ? बेहया, अ्रभागिन, तुझे तेरी ही दासी 
ने परास्त कर दिया। तेरा ही टुकड़ा खाकर वह तेरा प्रेम छीन ले गई। दूर 
हो, दूर हो, दूर हो।' उसने खींचकर पेपरवेट दे मारा । इसके बाद उसने 
एक-एक कर सब भ्राईने तोड़-फो ड़ डाले । फिर धरती में लोटकर फूट-फूट- 
कर रोने लगी । बड़ी देर तक घरती में पड़ी वह रोती रही । फिर उसने 
सिर उठाया। कांच के टुकड़े उसके पास भूमि में पड़े थे। एक टुकड़ा 
उठाकर उसमें उसने अपत्ता मुख देखा, चेहरे पर भ्रियां पड़ी हुई थीं। 
आंखों के झ्रागे एक स्याह-सा मण्डल था। उसने कांपती हुई उंग- 
लियों से चेहरे की भुरियों को छुम्ना | देर तक वह अपने चेहरे की 
भूरियों को देखती रही । फिर उसने कहा, “रानी होने पर भी तू 
बदसूरत बन गई, बुढ़िया बन गई, बासी हो गई' ! इंगलैंड की महा- 
महिम रानी पर भी प्रकृति ने यह निदंय वार किया | साधारण स्त्रियों 
की भांति | कितना हीरा, मोती, स्वर्ण मेरे भण्डार में भरा है। गश्राथे 
यूरोप की दौलत | पर इस सबको खर्ज करके भी मैं इन भरियों को 
अपने मुंह पर से नहीं हटा सकती, जो प्रकृति के निर्दय हाथों ने बना 
दी हैं । इंगलेंड की रानी श्राज अपनी ही आश्रिता दासी की अपेक्षा 
कंगाल है । उसका-सा रूप वह नहीं पा सकती । कहीं भी नहीं पा 
सकती | वह रूप न मेरा घन कहीं से खरीद सकता है, न धर्म दे सकता 

, न इंगलेड का सिंहासन । अजेय स्पेन पर मैंने विजय प्राप्त की, पर 
वह लजीली-सी, भयभीत-सी छोकरी मुझे जीत ले गई । श्राज मेरा 
गे ढह गया। मैं समभती थी कि मैं रानी हूं, मैं सर्वश्रेष्ठ हूं । कम 
से कम इंगलेंड में मेरी समता की स्त्री नहीं है। मैं मुर्ख भ्रपने रानी 
के रूप को सर्वोपारि समभती रही । श्रपना औरत का रूप मैंने नहीं 
देखा । मैं समभती रही, वह रान्ती को प्यार करता है। पर मर्द 
प्यार रात्ती को नहीं, श्रौरत्त को करता हैं। में नहीं जानती थी 
कि मैं एक भ्ोरत हूं । कैसे ग्राइचर्य की बात है ! रानी की सम्पूर्ण 
गरिमा को चीरकर यह औरत कहां से मेरे अ्रंदर से निकल आई, मुझे 

ग्रपमान, निराशा और पराजय में ढकेलने के लिए । उसने फिर एक 
बार शीक्षे के टुकड़े में श्रपते मुख की भुरियों को देखा, देर तक देखती 
रही । और फिर वह आंख बन्द करके अपनी एक अ्सहाय परित्यक्ता 
औरत की मूर्ति देखते-देखते सो गई--वहीं भूमि में | सारी ग्रुण- 
गरिमा, सम्बन्ध और राजपाट जैसे उसके लिए निर्जीव, निष्प्राण हो 
चुके थे, निकम्मे, निरर्थक हो चुके थे और जैसे वह अपने प्राणों का 
झ्राधार ही खो चुकी थी । 

इंगलैंड की महारानी एलिज़ाबेथ और स्काठलेंड की रानी मेरी 
स्टुअर्ट दोनों चचेरी बहनें थीं ! हेनरी सातवें ने अपनी पुत्री मार्गरेट 
का विवाह स्काटलेंड के राजा जेम्स चतुर्थ के साथ कर दिया था । 
यह विवाह इस आशय से किया गया था कि दोनों पड़ोसी देशों के 
सम्बन्ध सुधरेंगे श्रौर पुरानी शत्रुता मिटेगी । परच्तु ऐसा नहीं हुआ । 
स्काटलैंड बराबर इंगलेंड के प्रबल शत्रु और प्रतिस्पर्धी फ्रांस का ही 
साथ देता रहा । जब हेनरी आठवें का फ्रांस के साथ युद्ध ठना हुआ 
था, तब जेम्स चतुर्थ ने घात पाकर इंगलेंड पर आक्रमण कर दिया । 
परन्तु फ्लाउन के रणक्षेत्र में वह मारा गया । उसके वाद जब जेम्स 
पांचवां स्काटलेंड की गद्दी पर बैठा तो उसने भी फ्रांस ही से मित्रता 
रखी और इंगलेंड पर आक्रमण कर दिया। परन्तु सालवेमास के युद्ध 
में वह परास्त हुआ, और कुछ दिन बाद मर गया । 

जेम्स पांचवें की मृत्यु होने पर उसकी पुत्री मेरी स्टुअर्ठ स्काटलैंड 
की रात्ती हुई । उस समय वह दूधपीती बच्ची थी । इसलिए उसको 
मां भ्रभ्िभाविका बतकर राज्य-प्रबन्ध करने लगी । जब वह सयानी 
हुई, तब इंगलैंड की गद्दी पर एडवर्ड छठा बैठा था, जो हेनरी आठवें 
का बेटा था । उस समय उसके मामा ड्यूक आफ समरसेट ने, जो 
एडवर्ड का संरक्षक था, एडवर्ड का ब्याह मेरी से करता चाहा । पर 
प्रथम तो एडवर्ड अ्रल्पायु था, दूसरे वह तपेदिक का रोगी था, तीसरे 
वह कट्टर प्रोटेस्टेंट था। इश्नलिए स्काटलेंडवालों ने इन्कार कर दिया । 

इसपर ड्यूक आफ समरसेट ने स्काटलैंड पर चढ़ाई कर दी । युद्ध में 
'स्काटलेंड की पीनकी में पराजय हुई। फिर भी:उन्होंते मेरी का ब्याह 
एडवर्ड से करना स्वीकार नहीं किया। उसे गुप्त रूप से फ्रांस भेज 
दिया गया, जहां उसका पालन-पोषण रोमन कैथोलिक तरीके पर हुभा, 
श्रौर वह कट्टर रोमन कैथोलिक हो गई। इसके बाद बड़ी होने पर 
उप्तका विवाह फ्रांस के राजकुमार से कर दिया । 
उन दिलों फ्रांस इंगलेंड का धर्मशत्रु था और राजनीतिक शत्रु 
भा । इस बीच रानी एलिज़ाबेथ की प्रेरणा से स्काटलैंड में प्रोटेस्टेंट 
मत का. प्रचार किया गया । यद्यपि मेरी की माता ने इसे रोकने की 
पूरी चेष्टा की, कई प्रचारक जीते जलाए भी गए, पर वह लहर रुकी 
नहीं, और स्काटर्लैंड के ला्डों ने नये धर्म को अपनाकर श्रपना एक 
दृढ़ संगठन कर लिया। इस बीच मेरी का पति फ्रांस का बादशाह 
हो गया और उसने स्काटलैंड में नये पंथवालों को दबाने के लिए 
सेना भेजी । इसके विपरीत स्काटलैंड के लार्डों की प्रार्थना पर 
एलिज़ाबेथ ने भी अपनी सेना उनकी सहायतार्थ भेज दी । 
लीथ के मैदान में दोनों सेनाश्रों का युद्ध हुआ और फ्रांस की 
सेना परास्त हुई और लौट गई । इस बीच मेरी फी माता मार्गरेट 
की भी मृत्यु हो गई और राज्य-प्रबन्ध तये पंथ के लाष्डों को सौंपकर 
अंग्रेज़ी फोज वापस चली आई । इन लार्डों ने राज्य-प्रबन्ध ही नहीं, 
चर्च का प्रबन्ध भी अ्रपने हाथों में ले लिया । अब स्काटलैंड से फ्रांस 
का हस्तक्षेप सर्वथा दुर हो गया । स्काटलैंड का यह नया शासक- 
मण्डल एलिज़ाबेध के प्रभाव में रहा | चर्च-सुधार से स्काटलैंड की 
जनता भी भ्रसन्न हुई और एलिज़ाबेथ की उपकृत हुई । इस प्रकार 
इतने दिन बाद अ्रब इन दोनों देशों की पुरानी शन्नुता कम होने लगी । 
सन्‌ १५६१ में मेरी के पति फ्रांस के बादशाह की मृत्यु हो गई। 
मेरी की कोई संतान नहीं थी । इसलिए वह स्काटबेंड लोट आई 
ओर राज्य-प्रबन्ध अ्रपने हाथ में ले लिया । वह कट्टर कंथोलिक थी, 
इसलिए घर्म-सुधार उसे रुचिकर न थे । परन्तु स्काटलैंड में भ्रब नये 
पंथ की पक्‍की जड़ जम चुकी थी और प्रजा की उसीसे सहानुभूति 
थी। इसलिए न तो लाडडों ने, न प्रजा ने स्काटलैंड में रानी का 
स्वागत किया । साधारण प्रचारक तक रानी के लिए भ्रपसानजनक 
डेर 


| 


शब्द कहने लगे । अपनी स्थिति ठीक रखने के लिए सेरी ने अपने, 
चचेरे भाई लाडं डार्नले से विवाह कर लिया ! परन्तु शीघ्र ही यह 
विवाह दुखदायी हो उठा । दोनों एक-दूसरे के चरित्रों पर संदेह और 
आक्षेप करने लगे । इन्हीं दिनों रिट्जियो तामक एक सुन्द 


!्‌ 


पुरुष से 
मेरी की बहुत घनिष्ठता हो गई । एक दिन उसके पति न मेरी के 
शयनागार में रंगों हाथों उसे वर दबोचा और उसका मेरी के सम्मुख 
ही उसीके कमरे में निर्दबतापूर्वक वध कर डाला । मेरी क्रोध और 
क्षोभ से पागल हो गई और उससे प्रतिज्ञा की कि वह इसका बदला 
लेगी । 
कुछ दिन बाद ही मेरी ने अपने एक दूसरे सरदार अले आफ 
वोर्थवेल से श्राशनाई कर ली और वे दोनों डाले से पिण्ड छुड़ाने 
का उपाय सोचने लगे, जो भ्रव रानी की आंखों का झूल बना हुआ 
था । डाले एडिनबरा से कुछ दूर ककोफील्ड नामक स्थान में अपने 
निजी मकान में रहता था। अभी रानी के पिछले यार को मरे पूरा 
एक वर्ष भी नहीं बवीता था कि उसने पत्ति के साथ घुल-मिलकर 
रहना शुरू कर दिया और एक दिन बेहद प्रेम प्रकट करके उसे खूब 
शराब पिलाई और तव वह एक भोज में सम्मिलित होने का बहाना 
करके वहां से चल दी। चलती बार उसने ये शब्द कहे आज ही के 
दिन गत वर्ष रिटजियो का खून किया गया था ।” उसके इन शब्दों 
तथा उसके नेत्रों के भयानक भाव तथा व्यंग्यपूर्ण मुस्कराहट से उसके 
पति को संदेह तो हुआ, वह घवराया भी, पर बेहद शराब पीने से 
उपमें सोचने की कुछ भी सामर्थ्य न रह गई थी । मकान के तहखाने 
में वारूद बिछा दी गई थीं । उसमें तुरन्त आग लगा दी गई । एक 
भयात्तक धड़ाका हुआ और सहल की धज्जियां उड़ गईं। अभागा 
डार्नले चालीस गज्ञ दुर एक पेड़ से जा टकराया । उसका सिर चकना- 
चूर हो गया । 

इस रोमांचकारी घटना के कुछ ही दिन बाद १५ जून को रानी 
ने अपना ब्याह लार्ड वोर्थवेल से धूमधाम से कर लिया । 

रानी से स्काटलैंड के ला और प्रजावर्गीजन कोई भी प्रसन्न न 
था | भ्रव इस दुहरी भयानक कार्यवाही से सबका मन रानी के प्रति 
घृणा शौर विद्रोह से भर गया। प्रकट था कि अगले आफ वोथचेल 

की सहायता से रानी ने अपने पति की ऋर हत्या की थी । फिर विवाह 
को अ्रभिनय तो निलंज्जता की पराकाष्ठा थी | विवाह के बाद. ही 
प्रजा और लाडों ने मिलकर विद्रोह क-भण्डा खड़ा कर दिया । रानी 
अभी अपनी सुहागरात भी अ्रच्छी तरह तन मना सकी थी कि गिर- 
फ्तार कर ली गई और लोचेलवल के दुर्ग में कैद कर ली गई जहां से 
वह अब भाग निकली थी.न 

परन्तु उसके भोग्य ने साथ नहीं दिया | उसके मित्रों ने बहुत 
जोड़-तोड़ लगाए, सेवा एकत्र की; अन्त में ग्लासगो के निकट लैंगसाइट 
के मैदान में उसका सौभाग्य-सूर्य सदा को अस्त हो गया । रीजेंट मरे 
ने उसकी सेना को पूरी तौर पर विध्वंस कर दिया । रानी ने कर्थ- 
काट के दुर्ग से श्रपत्ती सेना का विनाश देखा | उसकी आ्राशालता 
मुरभा गई । अब उसे इंगलेंड की महारानी अपनी बहन एलिज़ावेथ 
का ही आसरा था । अपने निजी सेवकों के साथ घोड़े पर सवार होकर 
वह इंगलेंड को भागी और अपने को एलिज़ाबेथ की दया पर छोड़ 
दिया । एलिज़ाबेथ ने उसपर अधिक दया न की, और उसने उसे 
लोचेलवल कैसल में कैद कर लिया । 


्य 


इंगलैंड के एकास्त दुर्ग में कंद स्काटलैंड की रानी के लम्बे बीस' 
बरस कितने नीरस, कितने उत्तेजना से भरपूर और कितने कड़वे बीते 
थे, इसका विवरण देना असम्भव है । यद्यपि दुःख-दद॑ और समय ने उसे 
बड़े- बड़े भकभोरे दिए थे परन्तु उसका रूप-लावण्य वैसा ही बना हुआ 
था । एलिज़ाबेथ और उसमें बड़ा अन्तर था| एलिज़ाबेथ सुन्दर न 
थी ओर यह परम सुन्दरी थी | इतनी आयु होने पर, इतना वेदना- 
पूर्ण जीवन व्यतीत करने पर भी अभी उसमें आकर्षण था । उसकी 
आकृति अब भी देखनेवालों को मोहित करती थी । परन्तु एलिजाबेथ 
जैसी राजतीति-निपुण, रुआब और दवदबे की स्त्री थी, मेरी उतनी 
ही साधारण, दुर्बल हृदय की खटपटी और तुच्छ स्त्री थी । सबसे बडी 
बात यह थी कि रानी एलिज़ाबेथ कट्ठर-प्रोटेस्टेंट थी और भेरी क॒ट्ठर 

रोमन कंथोलिक । इन दोनों के वैमनस्थ का एक यह भी गूढ़ कारण 
था । परन्तु एक श्रौर वात इससे भी अधिक गम्भीर थी । 

रानी एलिज़ाबेथ का जन्म हेनरी अष्टम और रानी एनीबोलीन 
से हुआ था। हेनरी ने रानी एनीवोलीन से बिना पोष की श्राज्ञा के 


,ही विवाह किया था, इसलिए कैथोलिक लोग इस विवाह को विधि- 


विहित नहीं समभते थे और अपने मत से एनीवोलीन की पुत्री रानी 
एलिज़ावेथ को भी वे इंगलेंड की गही की सही अधिकारिणी नहीं 
मानते थे | मेरी हेनरी आठवें की बड़ी बहन मार्गरेट की पुत्री थी | 
इसलिए एलिज़ावेथ यदि इंगलेंड की श्रवेध उत्तराधिकारिणी प्रमाणित 
होती तो मेरी ट्यूडर वंश की प्रतिनिधि के रूप में इंगलैंड के सिंहासन 
की प्रकृत अधिकारिणी थी । रानी मेरी चाहे जितनी दुर्बलहृदय हो, 
पर वह महत्त्वाकांक्षिणी और खटपटी अवह्य थी । इंगलेंड में जबसे 
मेरी कंद हुई थी, तभीसे रोमन कैथों दल इंगलैंड की गद्ठी पर 
उसके इस दावे की चर्चा दबी ज़बान से करता रहता था। परन्तु 
एलिज़ाबेथ बड़ी दवंग-स्त्री थी । दरदर्शिणी भी 
थी । वह इस वर्मसंकट से वेखबर व थी। इसीलिए उसने गद्दी पर 
बेठने के वाद सबसे पहले च््च का निर्णय किया था और यह बात 
खलेझाम श्रागे लाई गई थी कि सरकारी बर्म क्या हो । वह न कैथो- 
लिकों को और न प्रोटेस्टेंटों को ही अप्रसन्न करता चाहती थी । हां, 
वह थी कट्टर प्रोटेस्टेंट । परन्तु प्रजा के लिए उसने एक बीच का मार्ग 
निकाला था तथा नेशनल चर्च की नींव डाली थी, जिसे चर्च आफ 


इंगलैंड के नाम से पुकारा जाता था । इसमें दोनों मतों की क्रिया-विधि' 


थीं परन्तु पोप से सम्बन्ध बिलकुल विच्छिन्न कर दिया गया था। इसके 
अतिरिक्त उसने एक ऐक्ट झ्राफ सुप्रीमेसी पालियामेंट से पास कराया 
था, जिसके आधार पर इंगलेंड का अ्धीरवर ही चर्च आफ इंगलेंड का 
अधिष्ठाता होता था । इसके वाद उसने एक्ट आफ बुनिफामिटी बत्ता- 
कर 'बुक आफ कामत प्रेयर' का प्रयोग समस्त गिरजाघरों में भ्रनिवार्य 
ठहरा दिया था । एलिज़ाबेथ के इस निर्णय से दोनों धर्मों के लोग 
सन्तुष्ट हो गए थे, परन्तु कट्टर कैथोलिक और पकके प्रोटेस्टेंट विरोधी 
थे। पर रानी ने ऐसे विरोधियों को दण्ड देते के लिए एक पृथक 
न्यायालय स्थापित किया था । एलिज़ाबेथ के इस बुद्धिमानी और 
देश 


हि. 


दूरदशितापूर्ण धार्मिक निर्णय से पिछले पचास वर्षों से चले आते 
ब्रामिक झगड़े खत्म हो गए थे और लोग धर्मविभीषिका से मुक्त 
होकर श्रपने काम-घंधे में विकास करने लगे थे जिससे इंगलेंड की 
जनता को बेहद लाभ हुआ था। | 

परल्तु मेरी और उसके समर्थकों को चैंत न था। मेरी के इंगलेंड 
में रहने से कैथोलिकों का साहस बढ़ गया था और वे अब धीरे-धीरे 
यह पड़्यन्त्र रचते लगे कि एलिज़ाबेथ को मारकर मेरी को इंगलैंड 
के सिंहासन पर बिठाएं । पर एलिज़ाबेथ का गुप्तचर विभाग निपुणता 
से काम कर रहा था। इस परिस्थिति से लाभ उठाकर पोष ने 
एलिज़ाबेथ को पतित घोषित कर दिया था और जीसूइट लोग इंगलेंड 
में खुलेश्राम यह कहते फिरते थे कि एलिज़ाबेथ के विरुद्ध विद्रोह करना 
धर्म है। परन्तु इस स्थिति में एलिज़ावेथ घबराई नहीं । उसने कड़े हाथों 
से अपराधियों को दण्ड देने की व्यवस्था की । 

बड़े-बड़े लार्ड और जनता के प्रतिनिधि उसके साथ थे । उसकी 
समन्वय-त्तीति, शौर्य और घेर्य पर सभी श्रद्धावान थे । यद्यपि उसके 
चरित्र-दौबल्य की बातें भी कही जाती थीं, परन्तु उसकी दुढ़ता भी 
विख्यात थी । आर्मेडा की विजय ने रानी के प्रति सबको श्रद्धावान 
बना दिया था। फिर उसके मनन्‍्त्री और सहायक भी सावधान और 
योग्य थे । सबने हस्ताक्षर किए कि वे तन, मन, घन से रानी के साथ 
हैं। श्रन्त में एक ऐसे षड्यन्त्र का पता लगा जो रानी एलिज़ाबेथ को 


मार डालने के लिए किया गया था और जिसमें मेरी स्टुअर्ट सम्मि- 


5 लित थी। मेरी पर कोर्ट में मुकदमा चलाया गया और वह अपरा- 


धित्ती प्रमाणित हुई, जहां से उसे प्राणदण्ड की श्राज्ञा हुई और एलिज़ा- 
वेथ ने कांपते हाथों उसका सिर काठ लेने के वारंट पर हस्ताक्षर 
कर दिए । 

लार्ड सेल्सवरी, अले श्राफ कट, नार्थम्पटनशायर के मेयर मृत्यु 
सन्देश लेकर मेरी के पास पहुंचे । उन्होंने गम्भीरतापूर्वक संक्षेप में 
वह सन्देश सुनाया श्रौर यह भी सूचना दी कि हमारे साथ आपका 
वध देखने के लिए एक शाही कमीशन भी है और कल प्रात्तःकाल वह - 
इस दुःखदायी घटना के लिए तैयार रहे । 

यह भीषण संदेश उसपर वज्भरपात को भांति गिरा। ऐसा प्रतीत 

होता था कि उसका हृदय फट जाएगा । उसते घृणा और कष्ट से 
सिर ऊंचा करके कहा, “कृपया मेरे चिक्रित्सक को तुरत्त मेरे पास 
भेज दीजिए ।' 

मृत्यु सम्देशवाहक क्षण-भर कुछ सोचते रहे । उन्हें भय था कि 
कहीं वह रात में आत्मघात न कर ले, या कहीं ऐसा न हो कि वह 
वबस्थल तक जाने से इन्कार कर दे और उसे बलपूर्वक ले जाना 
पड़े । परन्तु उन्होंने उसकी श्राज्ञा का पालन किया । वे चले गए । 
रानी का चिकित्सक आया । मेरी उसे फ्रांस में फली हुई श्रपती रक्रम 
के सम्बन्ध में देर तक आदेश देती रही । 

अब उसका अन्तसमय निकट था, जिसके लिए वह चिरकाल से 
भयभीत थी । भ्रव तक आशा की जो एक क्षीण रेखा थी, वह अब 
विलुप्त हो चुकी थी | भ्रव जिस कार्य के लिए उससे तैयार होने को 
कहा गया था, और जिसके भयानक अस्तित्व का उसे सामना करना 
था, उसने उसकी तमाम दुश्चिन्ताएं, बदले की भावनाएं, विरोध 
की चेष्टाएं, प्रतिहन्द्दी के सिहासन पर बैठने की सुखद कल्पनाएं, सब 
कुछ एकसाथ ही नष्ट कर दी थीं। उसने बहुत गहरी चाल खेली 
थी, पर पासा उलटा पड़ा था। उसका दुर्भाग्य विद्रूप से हंस रहा था । 

उसका पादरी किले के उस पार था। कमिइतर लोग चाहते थे 
कि.वह मृत्युसमय प्रोटेस्टेंट विश्वास के अनुसार प्रार्थवा करे । उन्होंने 
ग्रपता पादरी उसके पास भेजा भी, पर रानी ने उसे नामंजूर कर 
दिया । श्रपने पादरी को बुलाने की उसे आज्ञा नहीं मिली । इसलिए 
उसने उसे पत्र लिखा, 'धर्मपिता, मेरी इच्छा अपने विश्वास और धर्म 
की रीति पालन करने की है । आप मेरे पास आ नहीं सकते । इस- 
लिए मैं साधारण स्वीकृति पर ही सन्‍्तोष करूंगी । परन्तु आप रात- 
भर सावधात रहकर मेरे लिए प्रार्थता करें। 

रात को भोजन उसने अपती दासी के साथ प्रसन्न मत से किया । 
यही उस बदनसीब का अन्तिम भोजन था। भोजन कर चुकने पर 
उसने अपनी दासी से कहा, "क्या मैं तुम्हार/ विश्वास कर सकती हूं ? 

अवश्य श्रीमती । 

'मेरे पास एक पत्र भ्रौर दो हीरे हैं। मैं उन्हें मेण्डोज़ा के पास 
भेजना चाहती हूं । 

दासी ने पत्र और हीरे लेकर अपने वत्तत्रों में छपा लिए और 
ठिकाने पर पहुंचाने का वादा किया | एक हीरा मैण्डोज्ञा के लिए 
था, दूसरा फिलिप के लिए। यह इस बात का चिह्न था कि वह 
निरपराध मारी जा रही है श्लौर उसके वाद उसके मित्रों और नौकरों 
की देखभाल की जाए। उसने याद कर-क़रके अपने सभी नौकरों और 
मित्रों के नाम बताए | अरण्डेल, पैगट, सोरगन, विश्यप आफ ग्लासगो, 
प्रोग मारटन, रोज़ का पादरी, दोनों सेक्रेटरी, वे सहेलियां प्रौर 
दासियां जो कैद में उत्तके साथ रहीं थीं, सबको उसने बताया श्र 
किस-किसको कितना देने की उसकी इच्छा है, यह भी फिलिप को 
लिख दिया | अपने विश्वासपात्रों पर उदारता दिखाना उसका स्वभाव 
था। श्राज भी वह उन्हें भूली नहीं थी । इसके बाद उसने अपने नये- 
पुराने समस्त ग॒त्रुओं को. याद किया, श्र उन्हें धन्यवाद दिया । 
श्रवा उसका किसीसे द्वेष न था | उसने दासी से कहा, 'फिलिप से 
कहना कि यह उसकी मां की आखिरी प्रार्थना है, झौर मैं चाहती हूं 
कि इसे तुम गुप्त रखों। यह संदेश मेरी की मृत्यु के उपलक्ष्य में नहीं 
है किन्तु इंगलेंड के भावी युद्ध के उपलक्ष्य में है। यह अनिवार्य विग्रह 
है जो तुम्हारे लिए गौरव की बात है । जब तुम विजय प्राप्त कर 
लो तो तुम उन दुव्य॑ंबहारों को याद रखना, जो सिसिल लेसेस्टर और 
वालसिंगम ने मेरे साथ किए हैं। लाडे हण्डिगटन ने टटवर श्राने से 
पूर्व पद्दह वर्ष तक मेरे साथ कैसा व्यवहार किया था, और सर 
अमयास पोलट और सेक्रेटरी वेड ने कैसे-कंसे अ्रत्याचार किए थे यह 
याद रखना * 

वह रात-भर व्यस्त रही । काम बहुत था और समय कम । 
आधी रात के बाद उप्चनने एक पत्र फ्रांस के बादशाह को लिखा, उसमें 
लिखा था, इंगलेंड के सिहासन पर मेरा श्रधिकार है। मैं अधर्म से 
घ॒र्मं के लिए मारी जा रही हूं। निर्दोष । अंत में उसने उन रुपयों के 


सम्बन्ध में लिखा था जो बादशाह के पास जमा थे श्रौर बताया था. 


कि उसके मरने के बाद उनके अनुचरों को किस तरह दिया जाए । 
पत्र लिखकर वह सो गई और प्रातःकाल तक सोती रही । 


शेप 

प्रात:काल ज्योंही श्राठ का घड़ियाल बजा, मेयर दो आरादमियों 
से साथ भीतर झ्राया | सामने मेरी स्टुश्नट की मोहिनी मूत्ति खड़ी 
थी। उसे देख वे मुग्ध जड़ हो गए । एक अपूर्व तेज और सौन्दर्य 
उसके चेहरे पर छा रहा था । वह सुन्दर सफेद अतलस की सदा की 
पोशाक के स्थान पर काली साटन की पोशाक पहने हुए थी | उसमें 
भालर टंकी थी और मखमल की गोट लगी थी। उसके नकली बाल 
बड़ी सुधराई से बंधे हुए थे। सिर और कमर पर लटकता हुग्रा 
सफेद दुपट्टा पड़ा था । गर्दन में सोने का एक नैकलेस था और हाथी- 
दांत का सुन्दर क्रास । उसकी कमर में एक पेटी थी जिसमें जवाहरात 
में जड़ी पवित्र प्रार्थनाएं श्रंकित थीं । 

पोलेट के दो आदमियों के साथ वह चली । उसके आगे मेयर 
था। वह दालान में झाई, जहां सेल्सवरी, केण्ट, पोलेट, डूरी और 
दूसरे उच्चपदस्थ राजपुरुष उसकी प्रतीक्षा में खड़े थे। सर राबर्ट का 
भाई एण्ड ज मेलविल्ले, जो उसका प्रधान गृहप्रवन्धक था, वहां घुटने 
टैके आंसू बहा रहा था । 

रानी ने कहा, 'मेलविल्ले, रोग्रो मत । खुश होश्रो कि मैं एक 
रोमन कैथोलिक की भांति मर रही हुं। मेरे मित्रों और पुत्र से कहता 
कि स्काटलेंड के सिंहासन का मैंने कोई अनिष्ट नहीं किया है । 

मेलबिल्ले ने सिसकियां लेते हुए कहा, विदा, अलविदा ! 

पवित्र पिता और मेरी सहेलियां कहां हैं, मैं चाहती हूं कि वे 
मुझे मरते हुए देखें ।' 

'मुझे भय है कि कहीं वे चीख मारकर बेहोश न हो जाएं | मैं 
समभता हूं कि वे अपने रूमालों को आपके रक्त में रंगने का प्रयत्न 
करेंगे ।! कैण्ट ने कहा । 

वे शान्त और श्राज्ञाकारी रहेंगे, विश्वास रखिए। क्या तुम्हारी 
रानी एलिज्ञाबेथ मेरी इस तुच्छ प्रार्थना को भी स्वीकार नहीं कर 
सकती ?! 

“श्रीमती, मुझे खेद है, बहुत खेद" ****- ! कैण्ट ने कहा । 

रानी ने रोते हुए कहा, “तुम जानते हो, मैं तुम्हारी रानी की 

बहन श्र स्काटलैंड की रानी हुं । अ्रष्टम हेनरी का रक्त हम दोनों 
ही के शरीर में है । विवाह के बाद मैं फ्रांस की रानी बनी । फिर 
स्काटलैंड का मुकुट मेरे मस्तक पर रखा गया ।' 

'श्रीमती, ञ्राप केवल छः व्यक्तियों को अपने अंतिम समय में 
उपस्थित रख सकती हैं ।' 

रानी ने अपने चिकित्सक वरगन, एण्ड्रयू, मेलविल्ले, गोरियन 
और दो स्त्रियों के नाम गिना दिए। फिर उसने एक ठण्डी सांस ली 
और कहा, 'ग्रच्छा तो श्रव हमें चलना चाहिए । उसने एक गार्ड के 
कंधे का सहारा लिया और भले के साथ सीढ़ियां उतरने लगी। 

सब लोग दालान तक पहुंचे । मेरी के प्राणदण्ड का समाचार 
लंदन में सर्वत्र फैल गया था और दालान के बाहर अपार भीड़ आ 
जुटी थी । चुने हुए केवल त्वीत सो सरदारों और लाडों को इस कत्ल 
के साक्षी-स्वरूप अंदर आने दिया गया था। मेज़-कुरसियां हटा दी गई 
थीं । चिमनियों से श्राग की लपटें निकल रही थीं। दालान के ऊपरी 
हिस्से में ग्रंगीठी के पीछे की तरफ वध-मंच बनाया गया था, जो 
बारह फुट लम्बा-चौड़ा श्रौर श्रढ़ाई फूट ऊंचा था। वह एक काले 
कपड़े से ढका था और काले ही कपड़ें से मढ़ी हुई एक लकड़ी की 
पाढ़ इसपर जड़ी गई थी। मेयर के गार्ड उसके चारों तरफ घूम- 
घूमकर पहरा दे रहे थे । और भीड़ को उधर आने से रोक रहे थे | 
पाढ़ पर सिर रखने की टिकटी थी | वह भी काले कपड़े से मढ़ी हुई 
थी । इसके पीछे एक चौकी बिछी थी और उसके पीछे एक काली 
कुर्सी रखी हुई थी, जिसके दाहिनी श्रोर लार्डों के लिए दो कुर्मियां 
वसी ही रखी थीं। पाढ़ के सहारे एक विशाल कुल्हाड़ा रखा हुप्ना 
था और दो निइ्चल भयानक जल्लाद उसके निकट खड़े थे । 

रानी इस तरह उधर की शोर बढ़ रही थी जैसे वह कोई गम्भीर 
पार्ट करने जा रही हो । उसके चेहरे पर इस समय कोई विषाद की 
रेखा न थी । वह शांत और गम्भीर थी | पाढ़ पर पहुंचकर उसने 
मुस्कराकर इवर-उधर देखा और बैठ गई | सेल्सबरी और कैण्ट के 
अले भी बैठ गए । 

अब वियेल ने जोर से आज्ञापत्र पढ़कर सुनाया | उप्त जनसमुद्र 
में मैरी स्टुअर्ट ही एक ऐसी स्त्री थी जिसे अपनी मृत्यु के शब्दों में 

दिलचस्पी नहीं थी । 

“श्रीमती, लार्ड सेल्सबरी ने श्राज्ञापत्र सुनाने के बाद कहा, 
आपने सुन लिया कि हम किस आज्ञा का पालन करने को बाध्य हैं ? 

तुम अपना कर्तव्य पूरा करो,' यह कहकर यह प्रार्थना के लिए 
उठ खड़ी हुई । 

पीटसंबर्ग का पादरी डा० फ्लेचर उठा और पाढ़ तक पहुंचा | उसने 
सृदु मन्द स्वर से कहा, श्रीमती, उदार स्काटलेंड की महारानी“ 

वह श्रौर कुछ कहना ही चाहता था कि रानी ने बीच ही में 
बात काटकर कहा, 'पादरी महोदय, मैं एक कैथोलिक हूं और कंथो- 
लिक की भांति ही मरना चाहती हूं । आप मुझे मेरे निश्चय से 
विचलित करने का व्यर्थ प्रयत्न मत की जिए । आपकी प्रार्थना से मेरा 
कोई लाभ नहीं होगा ।/ 

श्रीमती, आप अपने विचार बदलें । अपने पापों का प्रायश्चित्त 
करें और प्रभु मसीह की झरण जाएं ।' पादरी ने झ्ागे बढ़ते हुए 
कहा । 

रानी ने लड़खड़ाती आवाज़ से कहा, अधिक कष्ट न करें पादरी 
महोदय, मुझे अपने धर्म पर ही विश्वास है । इसपर लाड्ड सेल्सबरी 
ने आगे बढ़कर कहा, 'श्रीमती, मुझे दुःख है कि आप अ्पने केथोलिक 
धर्म पर इस तरह अटल हैं ।' 

इसी समय कैण्ट के अल ने व्यंग्य से कहा, जिस प्रभु मसीह की 
मूर्ति का भ्र।प ध्यान करती हैं, वह यदि आपके हृदय में झंकित कर 
दी जाए तो भी, मैं समझता हू कोई लाभ न होगा ।' 

पर रानी ने इस व्यंग्य का कोई जवाब नहीं दिया। वह फ्लेचर 
की शोर मुड़कर प्रार्थना करने लगी । 

उन लोगों को श्रादेश दिया गया था कि उस समय रोमन कैथो- 
लिक धर्म का जो दृश्य उपस्थित किया जाए वह यथासम्मव प्रकट न 
होने पाए । पर मेरी चाहती थी कि उसका स्वरूप उपस्थित जनसमूह 
पर भली-भांति प्रकट हो जाए । वह नीचे को भुकी शोर जोर-ज्ोर 
से प्रार्थना करने लगी । इस प्रार्थना में लगभग सारा उपस्थित जन- 
समुदाय शरीक हो गया । वायुमण्डल हजारों कण्ठों को सम्मिलित 
ध्वनि से गूंज उठा | अपनी झावाज़ उस बड़े डालान में गूंजती देख . 

उसने अ्रपती पूरी शक्ति से लैटिन भाषा में ज़ोर-ज़ोर से प्रार्थना करनी 
आरम्भ कर दी | बीच-बीच में वह अंग्रेज़ी भी बोलती थी जिससे 
श्रोतागण उसका अर्थ समझ लें । वह सरलतापूर्वक अपने पवित्र पिता 
पोप से प्रार्थना कर रही थी । अधिक जोर से बोलने के कारण उसकी 
छाती जोर-ज़ोर से घड़कने लगी | पादरी ने विरोध करना छोड़ दिया 
और मेरी शेष प्रार्थता अंग्रेज़ी में करने लगी | उसकी भाषा सतेज 
थी । उसने अपने चर्च के लिए प्रार्थना की, श्रपने पुत्र के लिए प्रार्थना 
की और रानी एलिज़ाबेथ के लिए प्रार्थना की । अन्त में उसने कहा, 
प्रभु, इंगलड पर कोप मत करना |! 

इसी इंगलेण्ड से युद्ध करने के लिए उसने श्रपने पुत्र फिलिप को 
अ्रंतसमय तक भड़े रहने का आ्रादेश दिया था। यहां उसने अपने शन्नुओं 
को क्षमा कर दिया । परन्तु फिलिप से इन शत्रुओं को न भूल जाने 
को उसने कहलाया था। अंत में उसने चिल्लाकर कहा, प्र यीशु, जिस 
प्रकार तुम्हारी बांहें सूली पर लटकाई गई थीं, उसी प्रकार मुझे भी 
अपनी शरण में लो और मेरे पापों को क्षमा करो ।' 

वह उठ खड़ी हुईं। दोनों जल्‍्लाद आये बढ़े और रानी से क्षमा 
मांगी । 

मं तुम्हे क्षमा करती हूं, क्योंकि तुम मेरे कष्टों का अन्त कर दोगेः 
उसने शांत वाणी से कहा । 

जल्लादों ते कहा, “श्रीमती, अ्रपने वस्त्र संभालने में हमें सहायता 
करने देंगी ? ” 

राती ने मुस्कराकर कहा, 'सच हैं, ऐसे आज्ञाकारी सेवक मुझे 
पहले कभी न मिले थे |! 

उसकी सहेलियों को ऊपर आकर उसके वस्त्र ठीक करने की 
श्राज्ञा मिल गई । यह काम नाजुक था । उसने अपने हाथ का बहुमूल्य 
क्रास कुर्सी पर रख दिया। जल्लाद ने उसे उपहार समभकर उठा लिया, 
पर रानी ने उसे वहीं रख देने की झ्राज्ञा दी । ओढ़ता उतारकर सावधानी 
से कुर्सी पर रख दिया गया, फिर काला लबादा भी उतार लिया गया । 
इसके नीचे मखमली पेटीकोट था | उसके भीतर काली जाकेट थी । 
जाकेट के नीचे भ्रतलस की चोली थी | उसकी एक सहेली ने उसे 
अपनी सखमल की आस्तीनें दीं, जिन्हें उसने जल्दी से पहचान लिया। 

अब उसे काली पाढ़ पर खड़ा किया गया । उसके चारों ओर काली 
मूर्तियां थीं | क्षण-भर को रानी के खून की गति रुक गई । सहेलियां 
थे अपने को तन संभाल सकी । वे फूट-फ्टकर रोने लगीं। उनका 

आतनाद सुनकर मेरी ने कहा, 'वंयं घरों, रोकर कायरता प्रकट न 
करा । 

इसके बाद उसने वारी-वारी से उनका गाढ़ालिगन किया और 
ईइबर से प्राथंता करने का आदेश दिया । फिर वह घुटने टेककर बैठ 
गई । बरबरा मोत्री ने उसकी आंखों पर पट्टी बांघ दी । 

रानी ने मुस्कराकर पुकारा, एण्ड्रयू', एण्ड्रयू आगे आया । उसने 
उसको स्पर्श किया और कहा, एण्ड्रयू, विदा !” 

यह उसका अन्तिम नर-स्पर्श और मुस्क्रान थी । 

सब लोग पाढ़ से उतरकर दूर चले गए । उसने घुटने ठेके हुए 
ही कहा, हे प्रभु, मेरा विश्वास तुम्हारे ही ऊपर है । 

उसके कन्धे उघड़ गए थे । उनपर दोनों ओर एक-एक घाव का 
चिह्न था । कैण्ट ने बेंत के संकेत से पूछा यह क्‍या हैं ? सेल्सबरी ने 
धीरे से कान में कहा, 'यह उस समय के हैं, जब वह मेरे साथ शेफील्ड 
में रहती थी ।” जब वह प्रार्थना कर चुकों तो उसने टिक्रटी को 
संभाला । और अपना सिर उसपर रख दिया और कुछ गुनगुनाने 
लगी । 

लकड़ी सख्त थी । वह उसके गले में चुभ रही थी। उसने गदंन 
के नीचे अपने हाव रख लिए । वष्षिकों ने उन्हें घीरे से हठा दिया, 
ताकि चोटें खाली न जाएं । फिर एक ने उसे अच्छी तरह पकड़ लिया 
और दूसरे ने कुल्हाड़े से चोट की । 

बड़ा ही भयानक करुण दृश्य था । वधिक के हाथ लड़खड़ा गए 
थे श्रौर चोट रूमाल की गांठ पर पड़ी थी, जिससे ज़्रा-सी चमड़ी 
कटकर गिर पड़ी । उसने फिर चोट की और यह पूरी बैठी। गर्व 
कटकर ज़रा-सी खाल के सहारे लटक गई और फिर भश्रलग हो गई । 

दृश्य बदल गया और उसके साथ सुन्दरी मेरी बदल गई । सब 
कुछ एक जादू के समान हो गया । तख्त पड़ी रानी की लाझ 
उसीके गर्म खून के सागर में डूबी हुई देख लोगों में सिहरत दौड़ गई। 
वधिक ने कायदे के अनुसार उसका सिर ऊपर उठाकर लोगों को 

दिखाया । अब भी उस कुम्हलाए सुख से दयनीयता फूटी पड़ती थी। 
पीटर्सबर्ग के पादरी ने चिल्लाकर कहा, “महारानी के शत्रु नष्ट हुए ।' 
जनसमुदाय से ध्वनि उठी, आमीन !* 
ड्यूक आफ कैण्ट उठकर लाश पर पैर रखकर खड़ा हो गया । 
उसने चिल्लाकर्‌,बीहा, महारानी और गोस्पल के शत्रुओं की यह 


दुर्देशा हुई (6 

जिस समय लन्‍्दन में यह रोमांचकारी घटना हो रही थी, उस 
समय एक मज़बूत समुद्री बेड़े के साथ सर फ्रांसिस ड्रेक, जो उन दिलों 
समूचे यूरोप में अपनी साहसिक डकंतियों के कारण 'समुद्री कुत्ते! के 
नाम से विख्यात था, अपनी साहसिक डकती-यात्रा पर निकला हुआ 
था । स्पेन के श्रार्मेंडा का विध्वंस करने के बाद उसके हौसले बहुत 
बढ़ गए थे। अन्य देशों के जहाज़ों को लूट लेने की उसे रानी ने खुली 
छुट्टी दे रखी थी । वे दिन ही ऐसे थे जबकि स्थल पर निरन्तर खून- 
खराबियां होती रहती थीं श्रौर जल में डक॑तियां । ऐसे काम तब राज- 
नीति के श्रंग ही माने जाते थे और इंगलैण्ड में खास तौर पर ये 
समुद्री कुत्ते हीरो माने जाते थे | इसीसे सर ड्रेक को सर का खिताब 
ओर दूसरी प्रतिष्ठाएं रानी के दरबार से मिली थीं। हकीकत यह 
थी कि उन्हींकी का्युंवाहियों से इंगलैण्ड का क्षुद्र टापू लहरों का स्वामी 
बनता जाता श्वा ## 

भारत का नाम यूरोप में उन दिनों ्रतुल सम्पत्ति के लिए विख्यात 
था | उघर से आने वाले डच, पोर्चुगीज़ आतताइयों की लूट के माल 
से भरे हुए जहाज्ञ और वहां के लोगों से मुगल दरबार की शान और 
तड़क-भड़क की चर्चा यूरोप-भर में फैली हुई थी । भारत की समृद्धि 
की भांति-भांति की कहानियां तब यूरोप की जातियों में विख्यात थीं, 
जो मध्य एशिया में होकर यूरोप पहुंचती थीं । इससे यूरोप के लगभग 
सभी देझ्ों के साहसिक जन भारत में पहुंचने श्रौर वहां की बेशुमार 
दौलत लूटने को लालायित रहते थे । 

यूरोप की इन जातियों में पुतंगाल सबसे अधिक भाग्यवान प्रमा- 
णित हुआ था । उसका प्रसिद्ध नाविक वास्क्रोडिगामा केप श्राफ गुड 
होप से होता हुआ पच्द्रहवीं शताब्दी के श्रन्तिम चरण में ही भारत 
पहुंच चुका था और उस समय से लेकर पूरे सी वर्ष तक भारत में उसकी 
प्रतिस्पर्धा करनेवाला दूसरा कोई भी यूरोपियन न था इसलिए पुर्ते- 
गाल ने भारत को मन भरकर लूटा । 

पुतंगालवाले जिस समय भारत में पहले-पहल घुसे त्रो उनके 
एक हाथ में तलबार थी और दूसरे में क्रास । परन्तु जब सोने का ढेर 
उनके सामने श्राया तो उन्होंने क्रस को ताक पर रखकर जेबों में 
सोना भरना आरम्भ कर“दिया । परन्तु सोत्ा बहुत अधिक था, एक 
हाथ में न समा सकता था, इसलिए उन्होंने तलवार भी एक ओर रख 
दी । ठीक इसी समय यूरोप की दूसरी जातियों के लोग भारत में आरा 
पहुंचे और उनपर हावी हो गए । 

इस समय पुर्तेगाल और स्पेन में पूर्वी एशिया को हड़प लेने की 
होड़ लगी हुई थी । उत् दिनों यूरोप के यही दोनों देश सर्वोपरि थे । 
पुतंगाल ने पूर्व को ओर रुख किया था और स्पेन ने पश्चिम की तरफ | 
पुतंगाल अफ्रीका के इर्द-गिर्द चक्कर काटकर हिन्दुस्तान झा पहुंचा 
था और स्पेन भारत के भुलावे में अमेरिका जा पहुंचा था । बाद में 
वह दक्षिण अ्रमेरिका का चक्कर लगाकर मलकका जा पहुंचा था । 
मलक्का द्वीप मसालों के लिए जगतूविख्यात था । मसाले उन्हीं प्रदेशों 
में पैदा होते हैं जो भुमष्यरेखा के निकट हैं । यूरोप में मसाले बिल- 
कुल नहीं होते थे । दक्षिण भारत और लंका में भी मसाले होते हैं, 
पर मलबका ही मसालों का देश था । इसीसे वह मसाले का ठापू के 
नाम से विख्यात था । बहुत प्राचीन-काल से इन मसालों की यूरोप में 
बहुत खपत थी । वे यूरोप में बहुत मंहगे भी बिकते थे । रोमन लोगों 
के ज़माने में काली मिर्च सोने के भाव बिकती थी। बहुत दिन तक 
यह व्यापार भारतीयों के हाथ में रहा, फिर अरबों के हाथ में झाया। 
अब जब से स्पेनबासियों और पोर्चुगीज़ों ने समुद्र में डाके डालने शुरू 
किए तो श्रबों का यह व्यापार मट्यामेट हो गया। ये समुद्री डाकू 
मसालों से भरे श्ररबों के जहाज लूट लेते थे, जिसकी कहीं दाद-फरि- 
याद न॑ थी। ग्रन्त में ये दोनों जातियां दुनिया का चक्कर लगाकर 


प्‌ 


मसालों के देश में श्रा मिलीं । 

जिस समय अ्रलबुकर्क ने भार ते में कदम रखा था, तब मलक्का 
में नए साम्राज्य की स्थापना हुई थी । पोर्चुगीज़ों ने वहां संघर्ष किया 
और ग्रलबुकके ने मलवका पर हमला करके मलक्क़ा पर कब्जा कर 
लिया । साथ ही अरखों के व्यापार का भी खात्मा हो गया और यूरोप 
का व्यापार पोर्चगीज़ों के हाथ में आ गया, जिससे देखते ही देखते 
उनकी राजधानी लिझ़्वैन यूरोप-भर में मसालों और दूसरे पूर्वी मालों 
की मण्डी बन गई # 

पोर्चुगीज़ बड़े निदंयी और कट्टर धर्मान्च थे । उन दिनों यूरोप में 
धर्मान्चता का साम्राज्य था ही । पुतंगाल भी स्पेन की भांति रोमन 
केथोलिक था और उनके अपने देश में भी बीभत्स व नंगे अत्याचार 
चर्च के नाम पर किए जाते तथा लोग जबरदस्ती ईसाई बनाए जाते 
थे । उन्होंने गोग्रा में इन्क्विज्ीशन की अदालत कायम की थी, जिसमें 
गैर-ईसाई प्रजा को लामज़हब करके जिन्दा जला दिया जाता था| 
उन्होंने मलक्‍्का और भारत में भी जुल्मों की हृद कर दी । अलबुकर्क 
ने अरबों पर बड़े जुल्म ढए। साठ वर्ष तक यूरोप में मप्तालों के 
व्यापार में उत्तका कोई प्रतिद्वन्द्द नहीं रहा | इसके बाद जब सत्त १५६५ 
में स्पेत ने फिलिपाइन द्वीपों पर कब्जा किया तब पूर्वी समूद्र में दूसरी 
यूरोपियन ताकत का उदय हुम्ना। परन्तु स्पेन पूर्व में व्यापार ही नहीं 
करता था, वहां के लोगों को ईसाई भी बनाता था। मसाले के व्यापार 
3९ उसका एक छत्र अधिकार था। यहां तक कि मिस्र श्रीर ईरान 
को भी मसाले उसीसे मिलते थे । इस व्यापार से पु्तंगाल बेहद माला- 
माल हो गया था और इसीसे उसने उपनिवेश स्थापित नहीं>किए । 
वह एक छोटा-सा अल्पसंख्यक देश था फिर भी उसने प्रे,सौँ वर्षो तक, 
पूरी सोलहवीं शताब्दी-भर पूर्वी समुद्र को ०2 वे रखा । स्पेन 
इस समय मेक्सिको और पेरू का स्वर्ण-भंडार खींचने में लगा रहा । 

स्पेन. और पुतंगाल की इस समृद्धि को देखकर यूरोप की दूसरी 
जातियां: जल-भुनकर खाक . हो रही थीं । स्पेन का यूरोप पर बोल- 
बाला था । अंग्रेज़ी शक्ति त्गण्य थी । इस समय अंग्रेजी जल-सेनिक 
खुले समुद्र में डाकाज़नी किया करते थे, और स्पेन के उन जहाज़ों को 
लूट लेने की ताक में रहते थे जो अमेरिका से सोना या भारत से 

४६ ४ 


 -< 


मसाले लेकर लौट रहे होते थे । इन डाकुओं का नेता सर फ्रांसिस 
ड्रक था, और उसका नाम समुद्री कुत्ता सारे यूरोप में प्रसिद्ध हो गया 
था। लूट-खसोट से तंग आकर स्पेन ने अजेय श्रार्मेडा लेकर इंगलैंड 
पर चढ़ाई का था, परन्तु उसपर इंगलेंड ही को पूरी विजय मिली थी। 
इस विजय ने यूरोप को हैरान कर दिया था । उन दिनों स्पेन और 
पुर्तगाल पर एक ही राजा राज्य करता था । पोर्चगीज़ों को इस परा- 
जय से भारी धक्का लगा, क्योंकि उनका पूर्वी साम्राज्य इस ससय 
हज़ार मोल तक, लाल समुद्र से मलक्‍्क़ा तक, फैला हुआ था । 

अब साहस पाकर ड्रेक अ्रपने समुद्री डाकुग्नों के साथ खुले समुद्र 
में निर्भध चक्कर काटने लगा । उसे भारत की लगन थी, परन्तु उस 
समय तक भी भूमण्डल का बड़ा भाग पानी की ओट में छिपा हुआ 
था । ड्रंक और दूसरे कप्तान बहुत यत्न करके भी भारत तक नहीं 

चपाएथे। 

सर ड्रेक अपने चार शीघ्रगामी पोतों को लेकर, जिनपर हल्की 
तोपें चढ़ी हुई थीं, समुद्र में अपने शिकार की ताक में घूम रहे थे 
इतने ही में उन्हें एक बेड़ा घीरे-बीरे आगे आता दीख पड़ा। ड्रेक ने 
तुरन्त हमला बोल दिया । थोड़े ही प्रयास से बेड़ा उनके काबू में आ 
गया। वेड़ा स्पेन का नहीं, पोचुगीज्ञों का था और उन जहाज़ों में 
मसाला भरा था । ड्रेक प्रसतत हो गया । परन्तु उस समय वे और उसके 
साथी प्रसन्नता से नाच उठे, जब उनके हाथ भारत के मार्ग का एक 
मानचित्र लग गया | यह पूर्व की चाभी थी, जिसने अंग्रेजों के लिए 
भारत का द्वार खोल दिया । 

सर ड्रेक का इंगलेंड में खूब ध्मधाम से स्वागत हुआ । उस समय 
इंगलैंड में दो जमातें थीं--एक शरीफों की जमात, जिन्हें जें टिलमैन 
कहते थे । ये पोतड़ों के रईस खाना, पीता श्र मौज करना या इन्द्र- 
युद्ध करना ही जानते थे । इन्हें पेट की चिता न थी । राजा से इन्हें 
बड़ी-बड़ी पुश्तैनी जागीरें मिली होती थीं । बस राजभक्ति करना और 


राजाओं के धर्म को मानना ही उत्तका काम था । 
है. ६] 


दूसरी जमात लुच्चों की थी । उन्हें साहसिक या एडर्वेंचरर कहा 
जाता था । इन लोगों का घम्-ईमान केवल पैसा था । ये लोग डकती 
करते और भांति-भांति के क््रकर्म करते थे । समुद्र पर इनका आतंक 
था । ज्योंही इत साहसिक जतों को यह पता लगा कि पूर्व की चाभी 
उन्हें मिल गई है, वे भारत में आने और यूरोप के दूसरे देशों के आद- 
मियों की भांति मालामाल होने के लिए उतावले हो उठे । उन्होंने 
भारत में व्यापार करके घन कम्ताने के लिए एक कम्पनी का संगठन 
किया । उसका नाम रखा, 'दि गवर्नर एण्ड कम्पनी आव मर्चेण्ट्स श्राव 
लण्डन ट्रेडिंग इनटू दि ईस्ट इण्डीज़” । आगे चलकर यही कम्पनी ईस्ट 
इंडिया कम्पनी के नाम से प्रसिद्ध हुई । 

सर ड्रेक और उनके कुछ साथी, जिन्होंने यह कम्पनी संगठित 
की थी, रानी से मिले । सर ड्रेक ने रानी के सामने घुटने टेककर कहा, 
महारानी, हम आपकी राजभकक्‍त प्रजा आपकी सेवा में यह विनम्र 
निवेदन करने आए हैं कि हमें सोभाग्य से जो पूर्व की चाभी मिल गई 
है, उससे अ्रब इंगलेंड को लाभ उठाना चाहिए । आप अब पूव्व का द्वार 
इंगलेंड के लिए खोल दीजिए और भारतवर्ष पर दृष्टि डालिएं, जो 
गत सो वर्षों से हमारे शत्रुओं के लाभ का माध्यम हो रहा है, जिन्हें 
हम ज़ेर कर चुके हैं । स्पेत और पुतंगाल पूर्व में हमारे प्रततिहनन्द्ी हैं 
और महारानी को ज्ञात हो कि केवल ये ही दो क्षुद्र देश केवल भारत- 
वर्ष से सम्बन्ध रखकर मालामाल हो गए हैं ।” 

तो तुम हमारी सरकार से क्या चाहते हो ?” 

'केवल एक अधिकारपत्र, जिससे हमें भारत व चीन में व्यापार 
करने का इज़ारा मिल जाए।' 

लेकिन यह भ्रधिकारपत्र शरीफों को नहीं दिया जा सकता, इससे 
हमारे दरबार का मान भंग.होगा । 

“हम एक भी शरीफ आदमी अपनी जमात में न लेंगे । न किसी 
शरीफ आदमी को भारत या चीन में भेजेंगे । हमारी जमात तो केवल 
साहसिकजनों ही की है ।' 

'क्या तुम इस बात की ज़िम्मेदारी लोगे कि कोई शरीफ आदमी 
तुम्हारी इस जमात में सम्मिलित नहीं होगा 7 - 

“हमने तो प्रथम ही इस बात की घोषणा की हुई है भ्रौर हम आपके 

समक्ष वचनबद्ध भी होते हैं।' 

'क्या तुम्हारे प्रस्ताव को पालियामेंट का समर्थन प्राप्त है ? 

“निस्सन्देह । हाउस आफ लार्ड्स और हाउस श्राफ कामस्स में 
जो साहसिकजन हैं, हमें उनका समर्थन प्राप्त है ।* 

'बया तुम समभते हो कि यह समर्थन पालियामेंट के बहुमत से है ? * 

'निशचय ही, श्रीमती महारानी महोदया, फिर यह केवल कुछ 
लोगों का व्यक्तिगत स्वार्थ ही नहीं है, यह तो इंगलेंड के उत्थान क। 
प्रइत है।' 

कैसे तुम इसे इंगलैंड के उत्थान का प्रश्न कहते हो ? 

श्रीमती, हमें यह कहने कि अनुमति दीजिए कि आज यूरोप में 
खलबली मची हुई है, बल्कि यह कहना होगा कि यूरोप का नया 
जन्म हो रहा है। यह एक सर्वंथा ही नई वस्तु है कि चारों ओर से 
घिरी हुई चीज़ें एकाएक फूटकर वाहर निकल रही हैं | श्रव तक जो 
सैकड़ों वर्षों से सामच्ती प्रथा पर बना हुआ सामाजिक और आर्थिक 
ढांचा था, वह टूटने लगा है। कोलम्बस, वास्कोंडिगामा और समुद्री 
रास्तों का पता चलानेवाले टूसरे लोगों ने इस बन्धन को तोड़ा है। 
आपका यह दास भी एक बार सारी पृथ्वी की परिक्रमा कर आया है, 
झौर उसीके अधार पर यह नित्रेदन करने का साहस कर रहा है । 
अमेरिका और पूर्व के देशों से आ्राई हुई स्पेन और पुर्तंगाल की बेशुमार 
दौलत से यूरोप की आंखें चौंविया रही हैं । श्रब बूरोप अपने ही विषय 
में नहीं, दुनिया के विषय में विचार करने लगा है ।' 

रानी की आंखें चमकने लगीं । उसने हाथ के इशारे से सर ड्रेक 
को रोककर कहा, किन्तु क्या तुम समभते हो कि संसारव्यापी हुकूमत 
और व्यापार की सम्भावनाएं हो गई हैं ? 

मैं यही निवेदन कर रहा हुं महारानी, यूरोप में मध्यमवर्ग पनप 
रहा है और सामस्त-प्रथा दम तोड़ रही है।' 

'लेकिन यह तो भयानक बात है ।' 

(बिलकुल नहीं महारानी, यह काम तो हमसे पूर्व ही हेनरी अष्टम 
के काल में आरम्भ हो चुका था, जिसने बैरनों की राजा से प्रतिस्पर्धा 
की सारी शक्ति तोपों पर कंट्रोल और भूमियों पर अधिकार करके 
खत्म कर दी थी । अब तो नये साहित्य ने हमें आगे बढ़ाया है । अजेय 

आर्मेडा को दलित कर समुद्र की लहरों पर आपका प्रभुत्व स्थापित 
हो चुका है । आप ही के किकर सर रैले ने अमेरिका में वर्जीनिया की 
बस्ती बसाई है, और सर गिलबर्ट ने न्यूफाउण्डलैंड को आपके चरणों 
में समपित किया है । फिर धर्म के मामले में भी हम सबसे आगे हैं । 
इंगलैंड ही को उदार होने का सम्मान प्राप्त है ।' 

लेकिन क्‍या तुम समभते हो कि इससे इंगलेंड को कुछ लाभ 
होगा ?' 

“निस्सन्देह । यूरोप में श्राज तीन तत्त्व काम कर रहे हैं। एक 
पुनर्जागरण, दूसरा सुधार और तीसरा क्रान्ति । 

क्या क्रान्ति भी ? यह तो बहुत भयानक है ।* 

परन्तु पुनर्जागरण तो अत्यावश्यक है। सुधार का क्रान्ति ही श्रन्तिम 
रूप है । पुनर्जागरण तो कला, साहित्य और विज्ञान के विकास से हो 
रहा है जिससे यूरोप की भाषाएं सुधर रही हैं । कागज़ और छपाई ने 
जनता के शिक्षित होने का सूत्रपात किया है । सुवार ने रोमन चर्च 
के विरुद्ध बगावत की है, अब कान्ति राजा की स्वेच्छाचारिता पर 
श्रंकुश है और मुझे आज्ञा दी जाए कि मैं कहूं कि इंगलैंड ही इस समय 
इस नवोत्थान में यूरोप-भर में अग्रगण्य है। इसीसे अरब हमें साहस 
करके पूर्व का द्वार खोल देना चाहिए, जिसकी चाभी सौभाग्य ने हमें 

'सर ड्रेक, क्या तुम यह सही अंदाज़ा लगा सकते हो कि यदि 
हम तुम्हारी इस साहसिक मण्डली की प्रार्थना मंजूर कर लें तो हमारी 
सरकार पर कितना आथिक और राजनीतिक दबाव पड़ेगा ?' 

"एक रत्ती-भर भी नहीं महारानी । सारा बोफा श्र दायित्व 
हमारे ही ऊपर है | इंगलेंड की सरकार केवल एक संरक्षक के रूप में 
ही रहेगी ।' 

“और यदि कोई राजनीतिक विपत्ति इंगलैंड पर आई ?' 

तो हम सब साहसिक कट मरेंगे | अपनी पूंजी को खत्म कर 
देंगे, पर इंगलैंड पर ज़रा भी बोर न पड़ने देंगे ।” 

“इसीलिए मैंने यह शर्ते लगाई थी कि कोई शरीफ आदमी तुम्हारी 
इस जमात में शरीक न होते पाएगा । इससे इंगलंड पर खतरा ग्रा 
सकता है | भ्रव यदि पालियामेंट तुम्हें ग्राज्ञापत्र प्रदान करने के पक्ष 

प्र्० 


पे 


। में है तो मैं सहमत हूं | हां, तुम क्या कहते हो सर हाकिन्स ? 
महारानी प्रसनन्‍्त हों ।” सर हाकिन्स ने घुटने टेककर कहा, 
| कोलम्बस ने किस प्रकार स्पेन के राजा की सहायता से अमेरिका के 
विशाल महाद्वीप का पता लगाया, यह श्राप जानती हैं । यह महाद्वीप 
। धन-धान्य से परिपूर्ण है। उसमें अनेक जातियों और सम्यताओं का 
विकास हो चुका है | मैक्सिकों और पेरू के निवासियों के पास जो 
| सम्पत्ति थी, उसे स्पेन के लोग लूटकर ग्रपने देश में ले गए । वहां के 
| निवासियों का उन्होंने वुरी तरह संहार किया । परन्तु अब स्पेनवाले 
| वहां बस्तियां वसा रहे हैं और बड़े पैमाने पर खेती कर रहे हैं । मैं 
| जानता हूं कि वहां बहुमूल्य धातुओं की खानें भी हैं । उनसे वेशुमार 
७” सोता, चांदी निकाला जा सकता है। परन्तु इन सव कामों के लिए 
मेहनती मजदूरों की आवश्यकता है । स्पेनिश लोगों ने वहां के आदि- 
वासी रेड इंडियनों को पकड़कर काम लेना चाहा था, पर वे वीर और 
स्वतन्त्रता प्रिय हैं | भयंकर अत्याचार सहकर भी वे गुलाम न बन सके। 
इसपर आपके अनुगत दास मेरा यह विचार हुआ कि यदि अफ्रीका के 
हब्शियों को पकड़कर और उन्हें गुलाम बनाकर अमेरिका में वेचा 
जाए तो यह एक बड़ा लाभदायक व्यापार होगा । मैं जानता था कि 
ये हव्शी, जिनमें न वुद्धि है न साहस, परन्तु ज्ञारीरिक वल खूब हैं 
आसानी से ग्रुलाम बनाए जा सकते हैं । आपने हमें अब तक सहयोग 
दिया परल्तु श्रव अन्य लोग हमारी प्रतिस्पर्धा करने लगे हैं । इसलिए 
आपकी सरकार से हम कुछ साहसिकजन इस लाभदायक व्यापार के 
लिए एकाधिकार चाहते हैं। अमेरिका में बसे हुए स्पेनिश लोगों के 
पास धन की कमी नहीं है और उन्हें ्रपने विशाल खेतों और समृद्ध 
खानों में काम करने के लिए गुलामों की अ्ज़हद जरूरत है और इससे 
इंगलैंड को बहुत लाभ हो सकता है ।' 

'क्या ये हब्शी ईसाई नहीं हैं ? 

'नहीं महारानी उनका शरीर ही किसी तरह मनुष्य का है। वे 
तो कोरे बैल हैं बेल ।' 

'क्या उन हब्शियों में कोई जातीयता या पारिवारिक व्यवस्था 
भी है?! 

'नहीं महारानी, वे पशु की भांति ही रहते हैं ।' 

'क्या पालियामेंट के माननीय सदस्य तुम्हारा समर्थन करेंगे ?” 

'निस्सन्देह महारानी । हम लोग पालियामेंट के माननीय सदस्यों 
के ही प्रतिनिधि हैं । 

अमेरिका में स्पेन के उपनिवेश कितने हैं ? * 

“बहुत । वैस्ट इंडीज़, ब्राजील, मेक्सिको, पेरू श्रादि विविध 
अमेरिकन राज्य स्पेन ही के उपनिवेश हैं ।* 

क्या हम उस द्वीप में अपने उपनिवेश नहीं वसा सकते ?” 

"नहीं महारानी । पवित्र पोप ने सन्‌ १४६४ में ही यह घोषणा 
कर दी थी कि यदि केप वर्द द्वीपसमूह के ३७० लीग पश्चिम में 
एक रेखा उत्तर से दक्षिण की तरफ खींच दीं जाए, तो उस रेखा के 
पश्चिम के सब प्रदेशों पर स्पेन का अधिकार रहेगा, और उस रेखा 
के पूर्व में पोर्चुगीजों का ॥! 

रानी एकदम उत्तेजित हो गई । उसने कहा, क्या यूरोप में ये ही 


दो राज्य हैं ?” ..« 
“इसका ज़वाब तो महारानी स्पेन की दाढ़ी में आग लगाकर दे 
चुकी हैं॥« 


'तो अभी तक पोष की यह ञ्रान अमेरिका में कायम है ? 

'प्हारानी, आपकी कृपा से सर वाल्टर रैले ने उसी प्रदेश में 
आपकी पवित्र स्मृति में वर्जीनिया की बस्ती बसाई है और अब उसे 
समृद्ध करने के लिए गुलामों की हमें भी श्रावश्यकता है ।” 

“हम चाहती हैं कि पोप के इस प्रभुत्व श्रौर एकाधिकार का यह 
राजनीतिक स्वरूप इंगलेंड बर्दाश्त न करे | क्‍या अमेरिका में ऐसे 
भूखण्ड भी हैं जो अभी तक खाली पड़े हैं ?” 

जी हां महारानी | स्पेन की बस्तियां तो मध्य और दक्षिणी 
अमेरिका में बसी हैं । कुछ प्रदेश खाली हैं, जहां वहां की प्राचीन 
असम्य जातियां रह रही हैं ।' 

'तो हम चाहती हैं कि उनपर ब्रिटेन की सत्ता स्थापित कर ली 
जाए और हम चेष्टा करेंगी कि पालियामेंट एक बिल गुलामों के व्यापार 
के सम्बन्ध में पास कर दे और इस काम में सभी सम्भव सुविधाएं 
तथा एकाधिकार आपकी मण्डली को दिए जाएं ।! 

रानी कों अभिवादन कर और सब भांति कृतकृत्य हो साहसिक- 


बर 


५ 


॥ 


(ही 


०४, 


कै - 


जनों का यह प्रतिनिधिमण्डल गवे से छाती ताने हुए राजप्रासाद से 
बाहर निकला । 

अले गश्राफ एसेक्स एक तेजवान तरुण था । उसमें हौसला था, 
उच्चाभिलाषा थी। रानी के अनुग्रह ने उसे बृष्ट बना दिया था, 
रानी की भ्रपेक्षा वह आयु में कम था । यदि वह प्रौढ़ पुरुष होता और 
ज़रा गम्भीरता का आसरा लेता तो कदाचित्‌ उसे उस दुर्भाग्य का 
सामना न करना पड़ता, जिससे उसे टकराना पड़ा | 

रानी की भीषण प्रतिहिसा को वह जान गया था| उसे भारी 
दंड दिया गया था। पर उस प्रतिहिंसा और क्रोध में रानी का उसके 
प्रति जो उत्कट प्रेम था, वह भी उसके तरुण हृदय से छिपा नहीं 
था । निश्चय ही उससे अपराव बन पड़ा था | उसने रानी के दुलंभ 
ध्यार का अपमान किया था, रानी के प्यार को एक ओर घकेलकर 
दासी पर दृष्टि डाली थी । पर यह उसका दोष न था, तारुप्य का 
दोष था। कुमारी एलिनर को बिता देखे, बिना प्यार किए रहा नहीं 
जा सकता था, खासकर जब वह भी उसे प्यार करती थी। परल्तु 
रानी इसे सहन न कर सकेगी, यह वे दोनों ही जानते थे । इसीसे 
वे अपने प्रेमाकर्षण को यत्न से गुप्त रखते चले आ रहे थे । परन्तु 
प्रेम की आंख प्रेमी से छिप नहीं सकती । फिर रानी तो असाधारण 
बुद्धिमती थी। अब अल आफ एसेक्स के लिए रानी को प्रसन्‍न करने 
का एक ही उपाय था कि वह जैसे बने आयरलैंड के विद्रोही अले 
प्राफ ओनील को विजय करे, उसे बांघकर रानी के चरणों में डाल 
दे । इससे उसे दुृहरा लाभ हो सकता था। रानी उसपर प्रसन्‍न होकर 
उसकी प्रेमिका को उसकी गोद में डाल सकती थी । दूसरे आर्मेडा 
के संग्राम में ड्रेक, सर जान हाकिन्स आदि उमरावों ने जो प्रतिष्ठा 
और वीरता की नेकतामी हासिल की थी, वह्‌ उसे भी हासिल होती । 
इंगलैंड के लोग उसके भी गुणगान करते । इसलिए वह सब ओर से 
ध्यान हटाकर केवल अपने अभियान को सफल बनाने में जुट गया । 

श्र 


उसने भीषण वेग से छात्रु पर भीषण आक्रमण किया । सर ओनील 
भी एक दबदबे का सरदार था | वह इस छोकरे को तुच्छ नज़र से 
देखता था। यद्यपि वह जानता था कि वह इंगलैंड की रानी का प्रेमी 
है, परन्तु वह तो इस बात का भी मज़ाक उड़ाता था | पर उसने . 
ग-तीन बार की मुठभेड़ में समझ लिया कि यह छोकरा लाड्ड नर्म 
निवाला नहीं है। सर ओनील को उसने बारंबार करारी हार दी थी 
और उसे घेर लिया था । अब सर ओनील के सामने इसके अतिरिक्त 
कोई चारा न था कि वह इस तरुण अ्रंग्रेज़ लांडे के सामते हथियार 
रख दे । उसने सर एसेक्स के सम्मुख आात्मसमर्पण का प्रस्ताव भेज 
दिया । एसेक्स प्रसन्‍तता से फूल उठा । वह सोच रहा था कि उसने 
बाजी जीत ली है और अब इंगलैंड में उसीके नाम का डंका बजेगा 
और वह अपनी प्रेमिका पत्नी का श्रालिगन प्राप्त कर लेगा । साथ 
ही रानी की कृपादृष्टि भी । 

परन्तु रानी अधीर हो रही थी । उसका मन चंचल और क्षुब्ध 
था | वह सोच रही थी कि इतना विलम्ब हो रहा है । क्‍यों नहीं 
अब तक विद्रोही सरदार विजित हुआ। इस प्रेमी तरुण लार्ड के प्रति 
जो प्रतिहिसा को श्राग रात्ती के मन में अभी तक जल रही थी, उसने 
उसके विवेक पर भी काबू पा लिया था । फिर दरबार में एसेक्‍्स के 
शत्रु भी थे। वे भी इस अवसर को चूकना नहीं चाहते थे । अल॑ के 
विरुद्ध रानी को भड़का रहे थे। वास्तव में वे नहीं चाहते थे कि इस 
विद्रोह के दमन का सेहरा एसेक्स के सिर बंधे । श्रंत में रानी ने 
एसेक्स के विरोधी ला्ड मौण्ठज़ाय को आयरलैंड भेजा और एसेक्स 
को हुकम दिया कि वह अविलम्ब वापस लौट आए । 

परन्तु जिस समय अले आफ एसेक्स के पास यह सूचना पहुंची, 
उस समय ओनील उसे आत्मसमर्पण कर रहा था | रानी की यह 
आ्राज्ञा सुनकर वह क्रोध से लाल हो गया । उसने समा कि रानी 
जान-बूककर उसका यश उसके प्रतिद्वन्द्री को देता चाहती है । उसने 
ऋओषधपूर्वक रानी की आज्ञा मानने से इनकार कर दिया शरौर सर 
ओतनील को बंदी बनता वह लंदन लौटा । लाड मौण्टज़ाय से उसने 
बात ही न की । 

इंगलेंड में आयरलैंड की इस विजय की खबर उससे पहले ही 

प्र्ड | 


जा पहुंची । सारा इंगलैंड खुशी से हर्षोन्मत्त हो उठा । रानो ने श्राज्ञा 
दी कि उसका घमधाम से राजधानी में स्वागत किया जाए और उसने 


भरे दरबार में उसके स्वागत करने की घोषणा भी कर दी । 

या गया । रानी अपने सस्पूर्ण राजकीय 
वैभव से सिहासत पर बैठी । सभी अमीर-उमराव, दरबारी ला और 
लेडी इस विजयी वीर के स्वागत के लिए दरबार में उपस्थित थे । 


ै८ण कक 5 हर ने ड 
| रानी गंभीर थी। वह संगमरमर का प्रतिमा-सी सिंहासन पर बेठी 
थी । उसने बड़े-बड़ मोतियों 


थी । इस समय उसकी शोभा अलौकिक 
का नाभि तक लटकता हार कण्ठ में पहना था। उसके मुकुट के रत्त- 

| मणि जगमग कर रहे थे । उसकी बगल में लेडी एलिनर खड़ी थी । 
उद्देश से उसका हृदय घड़क रहा था । उसे आशा न थी कि रानी 
उसके पति का ऐसा स्वागत करेगी । अब सारे इंगलेंड में जो उसके 
पति की घूम मची थी, उसने उसे आनन्‍दविद्धल कर दिया था। 
वह सोच रही थी कि महारानी ने हम दोनों को न केवल क्षमा ही 
कर दिया है, हमपर प्रसाद भी किया है । वह मिलन के सुखस्वप्न 
देख रही थी ! अधीर हो रही थी । है | 

॥ तरुण लाड्ड को भी ऐसे स्वागत की आशा न थी । उसने रानी के 

प्रेम का तिर॒स्कार तो किया ही था, राजाज्ञा का भी उल्लंघन किया 

था | परन्तु बहुत बार रानी अप्रसन्न हो चुकी थी, अप्रसन्न होकर 

बहुत बार रानी ने ही उसे मनाया था, हनी दुलार किया था । रानी 

के इस प्यार को वह जानता था । रानी को अब भी वह प्यार करता था। 

उसे रानी के प्यार का भरोसा था । उसी भरोसे के कारण उसने रानी 

की आज्ञा का उल्लंघन किया था और अब वह रानी के प्रति अपनी 

उत्सुकता, प्रेम-भक्ति अ्रकट करने के विचार से दरबारी अदब-कायदे की 


तमिक भी परवाह न कर बिता ही दरबारी पोशाक घारण किए, रास्ते 


के गन्दे वस्त्र पहने अपने कैदी को लेकर दरवार में जा पहुंचा । 
दोनों ओर खड़े लार्ड और लेडियों के जयजयकार और हर्ष-घ्वनि 

दरवार तड़क-भड़क से कि 


के बीच आगे बढ़ता हुआ वह सीधा रानी के सिंहासन के सम्मुख जा 
घूटनों के बल बैठ गया । उसके वस्त्र धूल से भरे थे, चेहरे और बालों 
में भी धूल भरी थी, जूते गंदे थे; परन्तु रानी ने अपना हाथ उसकी 
झोर बढ़ा दिया, जिसे उसने सम्मानसहित चूम लिया | इसके बाद 
रातती ने उसका अभिननन्‍्दन किया | उसे खिताब और जागीर दी । 
एलिनर श्रातन्द से विभोर हो गई । एसेक्स ने सिर उठाया 'तो पत्नी 
की शोर देखकर मुस्कराया और दो कदम पीछे हटकर श्र आफ 
ओनील का हाथ पकड़ रानी के सम्मुख उपस्थित किया । अल आफ 
ओ्ोनील ने घुटने ज़मीन में टेककर रानी के चरणों में सिर भुकाया । 

हम प्रसन्न हैं सर ओन्तील, और तुम्हें क्षमा करती हैं और हमारा 
विश्वास है कि अब तुम तख्त के वफादार रहोगे । तुम्हारी स्टेट हम 
तुम्हें लौटा रहे हैं।' 

'योर मैजेस्टी, यह सेवक आपके अनुग्रह को जीवन-भर नहीं भूलेगा 
और अपने अपराध के लिए उस समय तक पश्चात्ताप करेगा जब तक 
कि वह राजभक्ति का कोई सक्रिय प्रमाण न दे दे |! 

“उसका तुम्हें अवसर दिया जाएगा, सर ओनील ।' 

श्रोनील ने सिर भुकाया श्रौर दो कदम पीछे हट गया क्षण- 
भर सच्नाटा रहा। रात्ती ने एकाएक अल आफ एसेक्स की ओर देख- 
कर स्थिर स्वर में कहा, 'अर्ल आफ एसेक्स, सीधे खड़े हो जाओ ।! 
दरबार के सभी सामन्त रानी की आज्ञा से चौंक पड़े । श्रब क्या होने- 
वाला है ? भले आ्राफ एसेक्स सीधा खड़ा हो गया | उसने अपनी 
जिज्ञासापूर्ण आंखें रानी की आंखों में डाल दीं । 

परल्तु रानी ने उधर से आंखें हटा लीं। ओनील की ओर घूम- 
कर उंगली से एसेक्स की ओर संकेत करके कहा, 'सर ओनील, ्रागे 
बढ़ो और इस श्रादमी की तलवार ले लो |! 

दरबार में सन्नाटा छा गया । सबकी अ्रांखें एसेक्स पर आ लगीं। 
एसेक्स का मुंह लाल हो गया । 

रानी ने कहा, 'अले आफ एसेक्स, तुमने वीरतापूर्वक शत्रु को परा- 
जित किया, इंगलैंड की सेवा की । हमने तुम्हें इसके लिए सत्कृत किया, 
तुम्हारा सम्मान किया | परन्तु तुमने राजाज्ञा का उल्लंघन किया और 
तुम दरबारी श्रदव के खिलाफ हमारे रूवरू हाजिर शआ्राए हो, उसकी 

यही सज़ा है कि तुम्हारी तलवार छीन ली जाए ।' 

अल झोनील आगे बढ़ा | अभी दो दिन पूर्व उसे अपनी तलवार 
अर्ल झ्ाफ एसेक्स के सुपुर्दे करती पड़ी थी और आज वही पराजित 
शत्रु उसकी तलवार छीन रहा है | एसेक्स सिंह की दहाड़ मारकर 
चिल्लाया, 'खबरदार, कदम आगे बढ़ाने का साहस न करना, वरना 
सिर भट्ट -सा उड़ा दूंगा । फिर वह दो कदम बढ़ाकर रानी के सामने 
आया । उसने तलवार निकाली और घुटनों पर रख उसके दो टुकड़े 
कर रानी के सामने फेंक दी । > 

रानी क्रोध से सफेद हो गई । क्षण-भर वह चुप, निशचल बैठी 
रही । उसके होंठ चिपक्र गए | फिर उसने अकम्पित वाणी से हुकम 
दिया, 'इस विद्रोही को गिरफ्तार कर लिया जाए और कल सूर्योदय 
के साथ ही इसका सिर काट लिया जाए ।' और वह उठकर चल दी । 

दरबार में सिरहन फैल गई । लार्ड सेल्सबरी और लाडड मौण्टज़ाय 
ने श्रागे बढ़कर एसेक्स के कंधे पर हाथ रखा और सिपाहियों ने उसे 
गिरफ्तार कर लिया । एलिनर की आंखों में अंबेरा छा गया । 

रानी सीधी अपने शयनकक्ष में आई । प्रत्येक दास-दासी को उसने 
अ्रपने निकट न आने के आदेश दिए | र॒त्नजठित मुकुट, जिसका लोहा 
आज सम्पूर्ण यूरोप समान चुका था, उसने सिर से उतारकर दूर फेंक 
दिया । बहुमूल्य रत्नजटित पोशाक चीर-चीर कर डाली । रत्नहार 
तोड़कर उसके मोती फर्श पर बिखेर दिए । अपने यत्न से संवारे सुन- 
हरी बालों को उसने नोच डाला । वह जगह-जगह अपने नाखूनों से 
अपने भ्रंगों को क्षत-विक्षत करने लगी । उसकी दशा उस हथिनी के 
समान थी जिसकी छाती पर गोली लगी हो । वह रोना चाहती थी, पर 
रोना भूल गई । चीखना चाहती थी, पर मुंह के शब्द खो गए | वह 
कक्ष में इस प्रकार उच्मादिनी की भांति चक्कर लगा रही थी, जैसे 
तत्ते तवे पर चल रही हो, जैसे उसके तलुों में छाले पड़ गए हों । उसे 
ऐसा प्रतीत हो रहा था जसे सारा विश्व सूना हो गया है । दुनिया के 

प्र्छ 


सब प्राणी मर-खप गए हैं और वह अकेली एकाकी सूने संसार में भटक 
रही है । निविड़ अंधकार में । जैसे सूरज को ज्योति बुझ चुकी है, 
जीवन समाप्त हो गया है । केवल वह सांस ले रही है भर जैसे अ्रंव- 
कार उसे समूचा निगलने श्रा रहा है । भय से उसकी आंखें फट गई। 
उसने एक आर्तनाद किया, जैसे गर्दत पर छूरा फेरतें हुए बकरा मिमि- 
याता है । 
वह बेहोश नहीं थी । परन्तु वह विनाश और यन्त्रणा की मूर्तियां 
देख रही थी, जो उसे चारों शोर से घेर रही थीं । रानी घबराकर 
खिड़की के पास था खड़ी हुई । उसने खिड़की खोल दी । बड़ी डरा- 
वनी अंधेरी रात थी, आंधी बड़े जोर से चल रही थी । ठंडी तेज़ हवा 
के भोंकों ने उसे भूककोर डाला | उसे ऐसा प्रतीत हुआ कि जैसे 
मौत के शीतल हाथों ने उसे छू लिया। एक बार उसने फिर चिल्लाने 
की चेष्टा की, पर उसके मुंह से आवाज़ न निकली । हलक उसका 
सूख गया था श्रोर जीभ तालू से सट गई थी । उसने बड़े यत्न से जीभ 
अपने सूखे होंठों पर फेरी । 
उसने फिर आंखें फाड़कर नीचे महल के प्रांगण में देखा । वहां 
मुत्यु-मंच तैयार किया जा रहा था | वह थर-थर कॉंपने लगी जैसे 
उसीके गले में फांसी का फन्दा पड़ गया हो । वह जैसे हज़ारों मनपष्यों 
को मृत्यु की वेदना से छटपठाते देख रही थीं। उनके मुत्युकाल के 
आतंनाद सुन रही थी । उसका कलेजा दहल गया । उसने चाहा कि 
महल से कूद पड़े। उसने भांककर देखा और भय से आंखें बन्द कर लीं। 
इस समय इंगलैंड की अ्रधीश्वरी उस महामहिम महारानी से 
अधिक भाग्यहीन और दुखी मनुष्य संसार में कौन था ! सूर्योदय के 
साथ ही उसके प्यारे का सिर काठ लिया जाएगा। उसीक़ी श्राज्ञा 
से । वह अकेली रह जाएगी । सर्वथा श्रकेली । उसने इस तरुण रईस 
को कितली बार दुलार किया था । कितनी बार वह उसकी गोद में 
आंख बन्द किए पड़ी सुख-सागर में मग्त रही थी । कितती बार मान- 
मनौवल, विग्रह और मेल हुआ था । एक ओर इंगलैंड का महामहिम 
तख्त था और दूसरी ओर वह तरुण प्रियतम । कितनी बार उसने 
उसके कण्ठ में भुज-मुणाल डालकर कहा था--कितनी आंखें हमें र्ष्या 
से देखती हैं । कितने हृदय हमें देखकर जलते हैं । हमारा यह राज- 
भ्र्ड 

इसीके कारण प्रियतम, मैं तुमसे ब्याह नहीं क 
कानून से तुम्हारी, केवल तुम्हारी नहीं हो सकती । और, यह तख्त 
ही इस समय हमारे-तुम्हारे बीच की सबसे बड़ी बाघा है । श्राओ प्यारे, 
चलो भाग चलें, दुनिया के उस छोर पर, जहां केवल हम-तुम हों, और 
कोई न हो । परन्तु अब ? अब तो वह अकेला ही जा रहा है । और 
मैं यहां इतनी बड़ी दुनिया में श्रकेली रह रही हूं | उसे जाता पड़ेगा, 
और मुझे रहता होगा । रहना होगा । अभी जिन हाथों से उसका 
दुलार किया था, उन्‍्हींसे मैंने उसके मुत्युदण्ड पर हस्ताक्षर किए। 
जिस जिद्धा से मैंने हज़ार बार उसे प्यार के आश्वासन दिए थे, उसी- 
से मैंने उसका सिर काट लेने की श्राज्ञा दी । मेरे हाथ कटकर गिर 
क्यों नहीं गए ? मेरी जीभ गल क्यों नहीं गई ? 

किन्तु मैंने ही तो उसे प्राणदण्ड दिया है । श्रभी तो वह जीता- 
जागता है। मैं उसे क्षमा भी तो कर सकती हूं। मैं इंगलैण्ड की अ्रधी- 
इवरी हूं, कौन मेरी इच्छा में वाबक हो सकता है। परन्तु हाय, हाय, 
यही तो मेरा परम दुर्भाग्य है। उसमे इंगलैण्ड की राजराजेश्वरी की 
आ्राज्ञा का उल्लंघन किया है । उसने दरबार की मर्यादा भंग की है, 
उससे विद्रोह किया है | इसकी सज़ा कम से कम मौत है । यह सज़ा 
इंगलैंड की अधिश्वरी महारानी एलिज़ाबेथ ने दी है। कौन श्रव उससे 
दया की प्रार्थना करेगा । मैं अभागिन स्त्री महामहिम महारानी से कैप्ते 
अपनी व्यथा कहूं । कैसे अपने प्राणप्यारे के प्राणों की उससे भीख 
मांगूं। वह तेजस्विनी महारानी सुझ दीन, हीन भ्रभागिनी औरत को 
देखेगी या महामहिम इंगलेंड के सिहासन की मर्यादा का खयाल करेगी। 
आ्राखिर इंगलेंड की महारानी कोई साधारण स्त्री नहीं है। भावी 
इतिहास के पृष्ठ मुख खोले उसकी क्षण-क्षण की गतिविधि को निगल 
जाने को उद्यत हैं। मैं अ्रपता एक तुच्छ स्त्री का सुख-ढुःख देखूं या 
इंगलैंड के ताज की मर्यादा की झ्रात रखूं । मैं एलिज़ाबेथ हं, इंगलेंड 
की महारानी । यूरोप श्राज जिसके ताम से थर्राता हैं, जिसके साम- 
स्‍्तों ने स्पेत के राजा की दाढ़ी में आग लगाई थीं, श्रायरलैंड के 
विद्रोही सरदारों ने जिसके चरणों को चूमा, समुद्र की लहरें जिसकी 
आज्ञा के भ्रधीन हैं, जिसने समूची दुनिया को नवजीवन प्रदान किया 

है, जिसके जीवन का प्रत्येक क्षण इतिहास के पद्मों पर स्वर्णाक्षरों से 
लिखा गया है । नहीं, नहीं, मैं भले ही नष्ट हो जाऊं, मेरा हृदय 
फट जाए, पर इंगलेंड की महामहिम महारानी एलिज्ञाबेथ की मर्यादा 
भंग नहीं होनी चाहिए। उसकी श्राज्ञा भ्रमिट है, वह पूर्ण होगी, 
वह पूर्ण होनी ही चाहिए। 

किसी दुर्जय, गूढ़ आवेग ने जैसे उसका गला ञ्रा दबाया । वह 
इतनी उत्तेजित हो गई कि उसकी छाती, मूंह शौर गला लाल हो 
गया। परन्तु क्षण-भर बाद ही वह मुंह पीला होकर सूख गया | श्रब 
वह टेबल पर पैर रखकर इस तरह *खड़ी हो गई, मानो वह राज- 
सिंहासन पर खड़ी है और सारे राजसभासद, राजपुरुष विनीत भाव 
से घुटने टेककर उसके सम्मुख उपस्थिति हैं । वह जैसे सतेज वाणी 
से कह रही है--मैं इंगलेंड की महामहिम महारानी हूं और मेरी श्राज्ञा 
का तुरन्त पालन होना चाहिए । इस समय उसकी आंखों में अ्रपूर्व 
ज्योति दीख पड़ रही थी, और वह पूरी ऊंचाई में तनी खड़ी थी । पर 
क्षण-भर बाद ही उसकी मुखमुद्रा बदल गई । व्याकुल होकर वह अपने 
चारों ओर देखने लगी | उसके मुंह पर कालिमा छा गई, उसका हृदय 
अंधकार में डूब गया और वह अचेत होकर वहीं भूमि पर गिर गई। 

वह स्वप्न देखने लगी । उसने देखा कि वह एक कक्षिस्तान में घूम 
रही है। उसके चारों झ्रोर कब्रें ही कब्र हैं और हज़ारों मुर्दों ने कब्रों से 
निकलकर उसे घेर रखा है। अनेक अस्थि-कंकाल अपनी-भ्रपती कत्रों 
पर बैठे उसीकी ओर देख रहे हैं। फिर उसने देखा कि वे सब अपने 
कंकाल के लम्बे-लम्बे हाथ उठाकर एक ओर को संकेत कर रहे हैं । 
रानी ने उधर नज़र की तो उसने देखा कि उसका प्रियतम एसेक्स है। 
उसका कटा हुआ सिर उसकी हथेलियों पर रखा हुआ है और उसमें 
से खून ठपक रहा है। वह सिर एकटक रानी की शोर देख रहा है और 
वह बिना सिर का घड़ उसीकी ओर आ रहा है । सारे अस्थि-कंकाल 
खड़-खड़ करते हुए उसके पीछे हो लिए और नाचने लगे । वे कह रहे 
घे--आओो, आरा । यहां हम तुम्हें एक नई कक्र में स्थान देंगे। 
हमारे साथ मज़े में रहता । “यहां कोई रानी एलिज़ाबेथ नहीं है जो 
तुम्हारा सिर काटने का हुमम देगी । यहीं हमारा शाक्ति का भ्रमर 
राज्य है| हा, हा, हा, हा ! रानी भय से ठण्डी पड़ गई । सोते ही 

सोते उसकी चीख निकल गई। वह हरहराकर उठ बेठी । उसका 
शरीर पीपल के पत्ते की भांति कांप रहा था । कमरे में मोमबती का 
धीमा प्रकार फैल रहा था | खुली खिड़की से ठण्डी हवा के कोंके 
श्रौर ठक-ठक्‌ की आवाज़ें आरा रही थी । मृत्यु-मंच तैयार हो रहा था। 
उसने उठकर खिड़की बन्द कर दी और दासी को बुलाने को घण्टी 
की रस्सी खींची | वह आंख बन्द करके एक कुर्सी पर बैठ गई। 
दासी के झ्राने पर उसने कहा, 'हम अभी लेडी एलिनर को देखना 
चाहती हैं ।” दासी ने सिर भुकाया और दरवाज़ा आहिस्ता से बन्द 
करती हुई बाहर चली गई । 

एलिनर सहमती हुई आकर रानी के कदमों में लोट गई | बहुत 
देर तक तो रानी सकते की हालत में गुमसुम बैठी रही, फिर उसने 
एलिनर को उठाकर छाती से लगा लिया । दोनों नारियां रो रही थीं । 
दोनों ने प्यार का घाव खाया था । दोनों ही की वेदनाएं अ्रसीम थीं । 

बहुत देर बाद एलितर ने घुबकियां लेते हुए कहा, महारानी, 
दया करो, रहम करो । मुझे मरवा डालो । उसे छोड़ दो । शो महान 
महारानी, रहम, रहम ! 

रानी ने भरे कण्ठ से कहा, 'रहस किसपर मेरी प्यारी एलिनर हः 

“उस भले लाड्ड पर महारानी, जिसकी वीरता का ताज़ा उद्याहरण 
आपको मिला है, जिसे श्रभी आपने गार्ठर प्रतिष्ठा बख्शी लि 

“उस औरत पर नहीं, जो इंगलैंड की राजराजेइ्वरी है ? अथवा 
उसपर भी नहीं, जिसे इंगलैंड की रानी सबसे ज़्यादा प्यार करती है ? 

ओह, महारानी, आप बड़ी दयालु हैं। आपके तो एक संकेत से 
ही वह सुन्दर लाडड स्वतस्त्र वायु में सांस ले सकता है ।' 

“किन्तु तुम किससे प्रार्थना कर रही हो, मेरी प्यारी ?! 

आपसे, इंगलैंड की महारानी से, जिसके तेज और प्रताप के आगे 
यूरोप का सिर भुका हुआ है ।' 

'ओह, भ्रच्छा होता यह प्रार्थना तुम अपनी ही जैसी किसी दुखिया 

औरत से करतीं । उसका हृदय तुम्हारा यह आतंनाद, यह करुण विषाद 

सुनकर ज़रूर पिघल जाता । एलिज़ाबैथ यदि एक औरत होती, सिर्फ 

औरत, तो आज उसे तुम्हारे साथ श्रांसू न बहाने पड़ते, किन्तु अग्न 

तो कुछ भी आशा नहीं है । प्यारी एलिनर, तुम्हें सनब्न करना पड़ेगा। 

ओर एलिज़ाबेथ को भी, जो तुमसे ज़्यादा दुःखी और असहाय है ।' 
हाय महारानी, तो क्या अब कुछ भी झाशा नहीं है ?* 

तू क्या एक ऐसी औरत को नहीं देखती जो तुझसे भी हजार 
गुना अभागिन और एकाकी है | तुझे तो इंगलेंड की महारानी का 
आसरा है, पर उस अ्रभागिनी को तो कहीं भी आसरा नहीं है । उसे 
तो श्रकेले ही आंसू पीकर रहना है।' 

'तो महारानी, क्या आप मेरे वध की उसके साथ ही आाज्ञा नहीं 
दे सकतीं ?” 

'मेरी प्यारी, क्या इंगलेंड की महारानी इतनी मूढ़ है और उसका 
निर्णय इस कदर घृणित है ?' 

वह तो मैं नहीं कहती, महारानी ।' 

'तो मेरी प्यारी, सहत कर। एक औरत का किसी मुल्क के तख्त 
पर बैठना कितना मुश्किल है । मैं इस मुश्किल को पहले ही जानती 
थी और इसीलिए मैंने विवाह नहीं किया। कुंवारी ही रही । मैं जानती 
थी कि तख्त पर बेठकर तलवार की धार पर चलना पड़ता है। दिल 
का सौदा नहीं हो सकता । मगर मेरे भीतर जो एक कमज़ोर औरत 
बैठी थी, उसने मुझे यह दिन दिखाया ।' 

(तो क्या महारानी, कुछ भी श्राशा नहीं है ?” 

नहीं, मेरी प्यारी, बिलकुल नहीं । इंगलेंड की महारानी की आज्ञा 
पूरी होगी | इंगलेंड के तख्त की ज्ञान यदि कहीं गिरी तो आगे इंगलैंड 
के इतिहास में काले श्रक्षरों में ये शब्द लिखे जाएंगे कि आखिर तख्त 
पर एक कमज़ोर औरत ही तो थी।' 

'तो मेरी सब प्रार्थना बेकार है ?” 

“बिलकुल बेकार । रानी तुम्हारी प्रार्थता स्वीकार करने योग्य नहीं 
है, पर मेरी प्यारी, तू रानी की प्रार्थना स्वीकार करके उसपर ग्रहसान 
कर सकती है।' 

“क्या महारात्ती मुझसे कह रही हैं ?' 

२ महारानी नहीं प्यारी, एक श्रौरत, महज मामूली ग्रौरत, जो 
तुभसे भी ज्यादा बदनसीव और कमजोर है | लेकिन तुझे वह श्राण 
से ज़्यादा प्यार करती है । उसका नाम है वदनसीव एलिज्ञवेथ, उस 
प्यार के नाम पर उसकी एक आरखजू पूरी कर । इस नेक काम का 
बदला तुझे ईश्वर देगा । एक तड़पती हुई ग्रात्मा तुझे आशीर्वाद देगी । 

“कहिए महारानी ।! 

शक बार उसे मरने से पहले मुझसे मिला दो वहन, सिर्फ एक 
क्षण के लिए । 8 

गओ्रोह महारानी, यह असम्भव है, विलकुल असम्भव ॥६ 

'मेरी प्यारी एलिनर, अपनी रानी को उपकृत कर । 

'हारानी, मुकपर दया कीजिए या मुझे कत्ल करा दीजिए ।' 
दुर्भाग्य है एलिनर, लेकिन तुम्हारा दोष नहीं। मैं खूनी हूं, कातिल 
हूं, तुम सच कहती हो ।* 

हारानी', एलिनर उसके पैरों में लोट गई । 

अच्छा विदा एलिनर, तुमने एक अ्रसहाय आऔरत का दिल तोड़ 
दिया । मैंने तो तुमसे, सिर्फ तुम्हींसे, उम्मीद की थी। इस दुनिया में 
और किसीके सामने मैं अपना हृदय तहीं खोल सकती थी। लेकिन 
खैर ! अब तुम चली जाझ्रों | तुम अपना बदला ले चुकीं, अब मुझे 
अकेला छोड़ दो । बिलकुल अकेला ।' 

एलिनर उठकर खड़ी हो गई । उसने आंसू पोंछ डाले और कहा, 
'महारानी, आपकी आज्ञा का पालन मैं करूंगी । मैं जाऊंगी । 

लेकिन तुम्हारी रानी इसका बदला न चुका सकेगी । इंगलैंड का 
तख्त देकर भी नहीं । 

“बदले की बात नहीं महाराती | आखिर मैं भी एक औरत हूं और 
दर्द की वेदता मैं समभती हूं । महारानी के विश्वास को मैं व्यर्थ नहीं 
नहीं जाने दूंगी । मैं जाऊंगी।' 

“लेकिन यह बात किसीपर प्रकठ न होने पाएगी ।' 

(हुवा को भी नहीं । विश्वास कीजिए ।' 

'तो जा मेरी प्यारी, ईश्वर तेरी रक्षा करे 

एलिनर ने रानी का हाथ चूमा, ज़मीन तक भुकी और चल दी। 


रे 

वध ? चूर्थोदय से पूर्व ही मेरा वध किया जाएगा | मेरा सिर 
काट लिया जाएगा। उसके लिए तैयारियां हो रही हैं । वह रह- 
रहकर राजबन्दीगृह के लोहे के सीखच्ों को पार करती हुई ठक्‌-ठक्‌ 
की आवाज़ आ रही है। मेरे लिए वधस्थली बनाई जा रही है । मेरा 
वध होगा, केवल वध होगा, केवल यही एक विचार मेरे मस्तिष्क में 
है । बस, वह है और मैं हूं। उसके असह्य भार से विदलित । मेरी 
मेघाविनी निष्फलित बुद्धि स्वप्न-जगत्‌ में भटक गई है । वह एक 
काल्पनिक श्रस्त-व्यस्त जीवन का चित्र बना रही है जिसमें सहसौ्रों 
स्वप्त-वासनाएं श्रोर जीवन की कोमल भावनाएं हैं । उसमें धर्म- 
बन्धन है, यशस्विनी विजय है, जीवन और आलोक हैं और वह 
अरनिद्य सुन्दर मुख है जो मेरा हो चुका, पर अभी मैंने उसका स्पर्श 
नहीं किया । शायद कभी न कर सकूंगा । 

कोई काले लबादे में लिपटा हुआ श्रा रहा था| कँदी उठकर 
खड़ा हो गया । लेकिन यह क्या ? यह क्‍या ? आगसन्तुक दौड़कर 
कैदी की भुजाओं पर गिर गया । कदी ने उसे अ्रंक में भर लिया । 

यह तो श्राश्ा से भी अधिक है, मेरी प्यारी, प्राणाधिक प्रिय 
एलिनर, खूब आई । मगर रोती क्‍यों हो, सिसकियां मत लो । ज़रा 
मेरी ओर देखो, यहां श्राकर तुमने मेरी ग्रृत्यु को आशीर्वाद बना 
दिया । एलिनर ने बड़ी कठिताई से अपने को दृढ़ किया, उसने थर्राती 
हुई वाणी से कहा, 'समय बहुत कम है। मैं बड़ी ही कठिनाई से आ 
पाई हूं । मुझे रानी ने भेजा है | 

तो उन्होंने श्रपने सारे निदंय आचरण का परिमाज॑ त कर लिया । 
अंतिम क्षणों में तुम्हें मेरी गोद में डाल दिया ?' 

किन्तु तुम्हें उनसे मिलना होगा । प्रियतम, वे भी मेरी भांति 
स्त्री हैं, उन्हें क्षमा करता होगा ।' 

ओोफ, क्या यह भी सम्भव है ?” 

उन्होंने अनुत्य की है, प्रार्थना की है, श्रस्वीकार न करो 
प्रियतम ॥* 

एलित्तर कैदी की गोद में बिखर गई । कुछ देर सन्‍्ताटा रहा । 

फिर एलिनर सावधान होकर खड़ी हो गई । उसने कहा, 'प्रियतम, 
तुम वीर-शिरोमणि हो अ्रपना श्रेष्ठ उत्सर्ग प्रकट करो । 

'ठीक कहती हो, प्रिये ।* 

'तो चलो प्यारे, रानी के पास चलो, समय टला जा रहा है । 

कुछ परवाह नहीं, आओ कुछ देर मेरे पास बेठ जाओ। ये 
अमूल्य क्षण हैं । मैं आंख भरकर तुम्हें देख लूं । 

“ओफ़, पर समय कहां है ? मैंने बड़ी कठिनाई से अपने सब गहने 
श्र जमा पूंजी देकर पहरेदारों को राज़ों किया है ।' 

क्या रानी ने'* 

वे कैसे यह बात प्रकट कर सक्रती थीं ?' 

सच है । लेकिन क्‍या वे मेरी मृत्यु को सहन कर लेंगी ? 

मुझे सन्देह है ।' 

लेकिन तुम ?* 

“मैं सह लूंगी । तुम्हारी मृत्यु बड़ी शानदार है। इंगलैंड में इसका 
जवाब नहीं है ।/ 

शायद ।* 

“रानी से मैंने क्षमा-याचना की थी, पर उन्होंने स्वीकार नहीं 
किया ।' 

'कैसे कर सकती थीं ? वे इंगलेंड की महामहिम महारानी हैं । 
उनका कुछ कतंव्य भी है ।' 

मैं जान गई। उस कतेव्य पर उन्होंने आत्मबलिदान कर 
दिया । वे तुम्हें नहीं, भ्रपने को ही कत्ल कर रही हैं । 

'सच है । सच है । लेकिन तुम ?* 

'मेरा प्रेम उनके प्रेम के मुकाबले घूल के कण के बराबर भी 
नहीं है । मैं उनके समक्ष एक अति तुच्छ दुर्बंलह्नदय स्त्री हूं । वे तो 
उस सर्वोच्च पर्वत-श्यृंग के समान हैं जिस तक पहुंचना ही दुलंभ है।' 

'बिलकुल ठीक है प्रिये | तेजस्वी पुरुष के स्पर्श करने से तो 
जलना ही पड़ता है । तो प्रिये विदा । तुमसे तो मैं अभी विदा ले लूं । 
फिर तो अ्रवसर मिलेगा ही नहीं ।* 

(विदा प्रियतम, तुम्हारे प्रेम को मैं अनमोल मोती की भांति यहां 
हृदय में घरोहर को भांति रखूंगी ।' 

“ग्रफसौस कि मैं जल्दी में कुछ भी नहीं कर सका । लेकिन मैंने 
अपनी सम्पूर्ण स्टेट तुम्हारे नाम दे दी है । रानी से कह देना ।' 

“इन बातों की चर्चा न करों, प्रियतम । अपना प्रेम रानी को दो 
और क्वपा मुझे । बस | केवल इतना ही । 

तुम धन्य हो, प्रिये ।' 

अब चलो ।' 

“चलो प्रिये ।' 

संतरियों ने कैदी की जंजीरें खोल दीं और वाहर चले गए। 
एक सूने और अंधेरे कमरे में रानी पत्थर की मूर्ति के समान अचल 
बैठी थी । उसने सिर से पर तक काले वस्त्र पहने थे । कमरा बहुत 
बड़ा था और उसमें कोई संजावट का सामान न था । रानी की आंखें 
पथरा रही थीं। वे सूजकर लाल हो गई थीं । 

'कैसा सुन्दर प्रभात हैं ! 

कैदी ने रानी को देखते ही मुस्कराकर कहा | एलिनर आंखें 
पोंछती हुई वहां से खिसक गई । कैदी की बात का उसने कोई 
जवाब नहीं दिया । बहुत सुन्दर दिन है, है न ?” कैदी ने फिर हंस- 
कर ये शब्द कहें । वह दो कदम श्रागे बढ़ा । सुपरिचित शब्द थे । 
रानी इन शब्दों को उसके मुंह से हजार बार सुन चुकी थीं। पर 
आज ! 

“लेकिन तुम हंस रहे हो एसेक्‍्स ? मुभो श्राप नहीं दोगे ?” 

“किसलिए महारानी ?' 

'क्या मैंने तुम्हारे साथ घोर दुष्कम नहीं किया ?* 

“कौन ऐसा कहता है, उसका नाम मुझे बताझ्नो और मेरी तलवार 
मुझे दो । मरने से पहले उसका सिर काटकर तुम्हारे चरणों में 
डाल दूं ।' 

'तो क्‍या तुम अपनी रानी को अब भी प्यार करते हो ? 

“रानी की मैं इछ्ज़त करता हूं । मैं उसकी राजभक्त प्रजा हूं । 


द्दि 


। 
| 


और एलिज़ाबेथ ?! 

उसे मैं प्राणों से बढ़कर प्यार करता ह 
मेरे हृदय की अध्विष्ठात्री हैं ।' ः 

वह भी मुझे प्यार करती है, यह जितना मुझे श्राज मालम हम्ना 
उतना पहले कभी नहीं । 

प्राणदण्ड पाकर ?” 

तो इससे क्या ? यह अंगूठी श्रभी तक मेरी उंगली में है । छीनी 
गहां गई। इसपर उसका नाम अंकित है । उसने अपने हाथों मुझे 
पहनाई थी ।” एसेक्स ने अंगठी चम ली । 

रानी कुर्सी से उठ खड़ी वह आ्रागे वढ़ी, पर लड़खड्ाकर 
गिर गई। कंदी ने उसे अपने भूजदण्डों में उठाकर अंक में भर लिया। 
राती हूटी हुई पष्पमाला की भांति उसकी गोद में बिखर गई । उससे 
टूटत स्वर में कहा, 'में जानती थी कि तुम मुझे क्षमा कर दोगे।' 

भरी प्यारी एलिज़ावेथ, मेरे रक्त की एक-एक बंद तुम्हें प्यार 
करती है। 

ओर यही हाल मेरा है प्रियतम । अब तम तो चले झात से, मैं 
कैसे भ्रकेली रहुंगी ? मगर तुस तो हंस रहे हो ।' 

मेरा रोम-रोम आनन्द से भरपूर है । 

यह कसा आनन्द है प्रियतम, क्‍या मेरे विछोह से तुम खुश हो ?* 

नहीं, इंगलेंड की राजेश्वरी के अखण्ड तेज-प्रताप से मेरा दिल 
बाग-बाग है । महारानी, तुम यदि ऐसा न करतीं तो मैं तुम्हें घृणा 
करता । तुमने इंगलेंड की रानी की मर्यादा रख ली और मुझे मेरे 
जीवन की सबसे महान प्रतिष्ठा दी । 

शोह, तुम ऐसा सोचते हो, प्रियतम ! ” 

क्यों न सोचूं भला । कौन इंगलैंड में मेरे बराबर भाग्यश्ञाली है 
जिसने इंगलेंड की रानी का प्यार भी पाया और सम्मान भी ।' 

“घातक के कुल्हाड़े को तुम सम्मान कहते हो ?' 

आज मैं कहता हूं । कल से सारी दुनिया कहेगी ।' 

ओह प्यारे, तुम ऐसे वीर पुरुष हो, मैं तुम्हारी इसी वीर-मूर्ति 
को हृदथ में रख श्रव जीती रहुंगी । विश्वास रखो, जीते-जी मेरे हृदय 


द्र्छ 


॥| 


करता रहा हं । वह 


के सूने सिंहासन पर कोई दुसरा न आ सकेगा ।' 

“इस बात को तो सुनकर प्रिये, मैं सौ बार सिर कटा सकता हूं ।' 

'हाय प्रियतम, यह रानी होता ही मेरे दुर्भाग्य का कारण हुआ। 
काश कि मैं एक किसान की बेटी होती, तो हम-तुम किसी एकान्त 
मनोरम स्थान में आनन्द के दिन व्यतीत करते, जैसे बत्तख का जोड़ा 
आनन्द करता है ।' 

“उस तरह रहकर जीवन तो प्रिये, पशु-पक्षी और साधारण जन 
व्यतीत करते हैं । महामहिमावान पुरुष तो ऐसे ही जीते हैं जैसे इंग- 
लैंड की महामहिम महारानी । 

और महापुरुष ऐसी ही वीरता से मृत्यु का श्रालिगन करते है जैसे 
तुम प्रियतम ! 

'मुझे तो सारा बल तुम्हारे प्यार का ही है, एलिजाबवेथ ।' 

'तो विदा प्रियतम ॥' 

“विदा प्रिये, चिर विदा।* 

लेकिन तुम एलिनर से बिना मिले ही चले जाओगे ? ' 

“वह तो तुम्हारी गोद में है प्रिये, मुके उसकी क्या चिन्ता हे 

तो प्रियतम, तुम्हारी जुदाई के सदमे में हम दोनों का सांभा है। 
जब तक जीती हैं तब तक ।' 

“यह अधिक से भी भ्रधिक है महारानी । 

वह मुड़ा। रात्ती उसके अ्ंकपाश से ख़िसककर घरती में गिर गई, 
फूलों के ढेर की तरह । एसेक्स के चलते हुए कदम रुक गए। उसने 
एक नज़र रात्ती पर डाली, जो धरती में पड़ी सिसक रही थी | हाथ . 
ऊंचा करके ज़ोर से वह चिल्लाया, 'महारानी चिरजीविनी हो । इंग- 
लेंड की श्रघीश्वरी चिरजीविनी हो ।* 

और बिना पीछे मुड़े वह कक्ष से बाहर चला गया | दालान में 
एक वृद्ध पुरुष ने उसका स्वागत किया । वह पादरी था । उसने अपने 
नेत्न आकाश की ओर उठाकर कहा, 'पुत्र, क्या तुम तैयार हो ? 

एसेक्स ते हंसकर कहा, “निस्सन्देह घर्मपिता, परन्तु आप तो 
बहुत बूढ़े है । मैं इस बात को भूल ही गया था कि कुछ लोग बूढ़े भी , 
होते हैं ।' 

(पुत्र, साहस करो ॥ 

द्द्८ 

दरवाज़ा खुला और काली पोशाक में एक लम्बे कद के झ्रादमी 
ने प्रविष्ट होकर भुककर कैदी को सलाम किया । उसके हाथ में एक 
सरकारी परवाना था । उसने कहा, “श्रीमान, मैं कोर्ट आफ जस्टिस 
का मीर-मुन्शी हूं। और पब्लिक प्रोसीक्यूटर से एक सन्देश लाया हूं |, 

“पब्लिक प्रोसीक्यूटर मेरा सिर चाहते हैं न ?* 

उसने श्राज्ञापत्र पढ़ा । फिर उसने कहा, 'जब आ्रापकी इच्छा हो ॥ 

देर काहे की । शुभस्य शीघ्र । 

तो मैं श्रीमान की प्रतीक्षा में खड़ा हूं ।* 

तुम ? और भी तो हज़ारों हैं मित्र, चलो फिर | 

वह छोटा-सा जुलूस ववस्थल की ओर चला । 

कत्ल का नज़ारा देखते सारा लन्दत ही इस समय सेंट जेम्स पैलेस 
पर आ जुटा था। ऐसी भीड़ मेले-तमाझों में ही इकट्ठी होती थी, 
परच्तु यह भी मेला ही थां। वधस्थल तीरंदाज़ो, गारदों और घुड़- 
सवारों ने घेर रखा था । मंच इतना तीचा था कि निकटवाले ही या 
खिड़कियों पर बैठे लोग देख सकते थे । स्त्रियां भी घड़कते हृदय से 
यह दृश्य देख रही थीं। लोग रह-रहकर महल के भरोखों की ओर 
ताक लेते थे, जहां से रानी के वध का दृश्य देखने की लोगों को भाशा 
थी । कुछ लोग कह रहे थे कि वह माफी मांग लेगा । परन्तु कुछ कह 
रहे थे कि वह भेड़िये की तरह बहादुर है, माफी नहीं मांगेगा । 

जब एसेक्स वधमंच पर आया तो लोगों में एक प्रकार की सिह- 
रन दौड़ गई । वह सिर्फ सैंतीस वर्ष का तरुण था। शरीर से हट्टा-कट्ठा 
और सुन्दर था । बाल उसके बड़े सुन्दर और सलोने थे । आंखें गहरी 
काली और चमकदार थीं । यद्यपि उसका चेहरा इस समय पीला पड़ 
गया था, पर उसपर खूत चमक रहा था। उसने एक बार चारों 
शोर मुंह उठाकर देखा। जन-समूह को देखकर वह कुछ विचलित हुआ । 
अधिकांश दर्शक उसकी वीरता और उदारता का बखान कर रहे थे। 
इस समय कुहरा छाया हुआ था और थोड़ा-थोड़ा पानी वरसता भी 

आरम्भ हो गया था । फिर भी जिघर देखो, मनुष्यों के सिर ही सिर 
दिखाई दे रहे थे । पुरुष, स्त्रियां और बालक सभी जन भीड़ में थे । 
चारों तरफ के मकानों की खिड़कियों में नर-नारी भरे थे परन्तु रानी 
छज्जे पर नहीं थी । 

रातवाली सम्भ्रान्त मण्डली उम्दा नाइता करके खिड़की पर डटी 
थी। 

जल्लाद ने श्राकर एसेक्स के हाथ वांचने चाहे । पर उसने कहा, 
“इसकी कोई जरूरत नहीं हैं । तुम सिर्फ अपने कुल्हाड़े को ठीक रखों।' 

एक लार्ड ने पास श्राकर उससे पूछा, 'क्या आप कुछ कहेंगे ? ' 

एसेक्स ने रानी की सूनी खिड़की की ओर देखा । फिर उसने 
अपना हाथ ऊंचा उठाया जिसमें रान्ती की दी हुई श्रंगूठी थी । उसने 
उसे चूम लिया और तीन बार चिल्लाकर कहा, 'इंगलैंड की महामहिम 
महारानी एलिज़ाबेथ की जय, इंगलैंड की महारानी चिर जीए ।' और 
उसने अपना सिर टिकटी पर रख दिया । बाजे ज़ोर से बज उठे | और 
तभी जल्लाद का कुल्हाड़ा उसके सिर पर पड़ा । सिर कटकर टोकरी 
में जा गिरा । लाश खून में ड्ब गई । 

सवारों ओर तीरन्दाज़ों ने भीड़ को तितर-बितर करना श्रारम्भ 
कर दिया । बाद में लाश के टुकड़े-टुकड़े किए गिए । बड़े लोग अ्रंत 
तक तमाशा देखते रहे और फिर हंसी-दिल्लगी करते अपने घर गए । 

भारतीय जल-मार्ग के नक्शे मिलने के तीस साल बाद सन्‌ १६०८ 
में पहला अंग्रेज़ी जहाज़ 'हेक्टर' सूरत की वन्दरगाह पर आकर लगा। 
उन दिलों सूरत का बन्दरगाह भारतीय विदेशी व्यापार का बड़ा भारी 
केन्द्र था। जहाज का कप्तान हाकिन्स था| वही पहला अंग्रेज बच्चा 
था जिसने प्रथम बार भारत की भूमि को स्पर्श किया । 

उन दिनों भारत में सम्राट जहांगीर तख्त पर था । हाकिस्स ने 
आगरा जाकर इंग्लिस्तान के बादशाह जेम्स प्रथम का पत्र और सौगात 
बादशाह को भेंट की | मुगल बादशाह का ऐड्वर्य और आगरा की 

बड़ी-बड़ी अ्रट्टालिकाएं, महल और झहर के ठाट-बाट देखकर उसकी 
शआ्रांखें चुंधिया गई । ऐसी शान का शहर उसने पहले कभी नहीं देखा 
था । न ऐसे महान बादशाह की ही उसने कभी कल्पना की थी । उसने 
दोजानू होकर मुगल-पद्धति से बादशाह को तसलीमात अर्णझ की । 
जहांगीर ने हाकिन्स की बहुत खातिर दारी की, और अंग्रेजों को सूरत 
में कोठी बनाने और व्यापार करने का फर्मान जारी कर दिया। 
उसने यह भी इजाजत दे दी कि मुगल-दरबार में अंग्रेज एलची रहा 
करे । 

कुछ दिन बाद सर टामस रो को इंग्लिस्तान के बादशाह ने मुगल- 
दरवार में अपना पहला एलची बनाकर भेज दिया, जिसने अंग्रेज 
व्यापारियों के लिए और भी सुविधाएं प्राप्त कर लीं । उन्हें कालीकट 
और मछलीपट्टम में भी कोठी बनाने की आज्ञा मिल गई। अंग्रेजों की 
प्राथंना पर उसने यह भी फर्मान जारी कर दिया कि अपनी कोठी के 

अन्दर रहनेवाले कम्पनी के किसी मुलाजिम के कसूर करने पर अंग्रेज 

स्वयं उसे दण्ड दे सकते हैं । 

इस न्‍्यायी और भावुक बादशाह को यह स्वप्न में भी विचार न 
आया होगा कि एक दिन अंग्रेज़ बादशाह के उत्तराधिकारियों तक को 
दण्ड देने लगेंगे और यदि उन्तका विरोध किया जाएगा तो वे प्रजा का 
संहार कर डालेंगे तथा बादशाह के उत्तराधिकारी को बागी कहकर 
आजीवन कद कर लेंगे । 

सन्‌ १६१२ में अंग्रेजों ने अपनी पहली कोठी सूरत में स्थापित 
की और स्थल-मार्ग से आगरा और दिल्‍ली के बीच व्यापार-विनिमय 
आरम्भ किया । बाद में उन्होंने पटना और मछलीपट्टम में भी कोठियां 
स्थापित कर लीं । 

मछलीपट्टम उन दिनों गोलकुण्डा राज्य के अस्तर्गत ग्रच्छा बन्दर- 
गाह था । बाद में उन्होंने एक कोठी बालासोर और दूसरी कटक से 
पच्चीस भील दूर हरिहरपुर में खोली । बाद में विजयनगर के महा- 
राज से धरती मांगकर मद्गास में सेंट जाजे का किला बनाया। मुगल- 
राज्य से बाहर अंग्रेज़ों का एक स्वतन्त्र केन्द्र था । उस दिलों वे पटना 
के उत्तर सिंधिया या लालगंज से शोरा नावों में डालकर लाते थे । 
रेशम और चीनी भी मोल लेकर बंगाल में लाते थे । उन्हें एक निशान 

तत्कालीन बंगाल के सूबेदार शाहज़ादा शुजा ने अपनी ओर से लिख- 
कर दे दिया था कि अग्रेज़ प्रतिवर्ष तीन हज़ार रुपये सब तरह को 
चुंगी और अन्य करों के बदले में देते रहें, और उन्हें बंगाल में व्यापार 
करने दिया जाए। उत दिलों यूरोप से आ्रानेवाले सारे ही जहाज़ों का 
माल बालासोर ही में उतारा-चढ़ाया जाता था और हुगली बंगाल के 
व्यापार का मुख्य केन्द्र था । 


सन्‌ १८४० में वाटन ने कम्पनी के लिए बिना महसूल दिए 
बंगाल में व्यापार की श्राज्ञा ले ली । 

सन्‌ १६४५८ में जब इंगलैंड की कम्पत्ती के अधिकारियों ने अंग्रेजी 
कोठियों को नये सिरे से व्यवस्थित किया, तब अ्रंग्रेज़ों की सारी 
कोठियां सूरत में नियुक्त अध्यक्ष और उसकी परिषद के श्रधीन कर 
दी गईं। केवल हुगली और मद्गास में प्रधान एजेन्सियां रह गईं । उन 
दिलों बंगाल में अंग्रेजों का धन्चा मुनाफे में चल रहा था। कच्चा 
रेशम बहुतायत से मिल जाता था। भांति-भांति के रेशमी वस्त्र सुन्दर 
और सस्ते मिल जाते थे । उम्दा किस्म का शोरा भी बहुत सस्ता 
था| इंगलैंड से भेजे गए सोने-चांदीं की भी भारत में अच्छी खपत थी। 
कुछ दिन बाद मद्रास के केन्द्र में एक स्वतन्त्र अध्यक्ष नियत कर उसे 
भी सूरत के समान ही एक स्वतल्त्र केन्द्र बना दिया गया और बंगाल 
की सब कोठियों को मद्रास के श्रघीन कर दिया गया। श्रब बंगाल में 
अंग्रेज़ों का व्यापार तेज़ी से बढ़ रहा था । उन दिनों डेढ़ करोड़ पौण्ड 
मूल्य का माल बंगाल से बाहर भेजा जा रहा था । 

१६६१ में चाल्स द्वितीय ने कम्पतती को भारत में श्रपता सिक्का 
चलाने, रक्षा के लिए फौज रखने, किले बनाने और आवश्यकता हो 
तो लड़ाई लड़ने के भी अधिकार दे दिए। यह एक चमत्कारिक बात 
थी कि जिस भारत से इंगलेंड के राजा का कोई सम्बन्ध ही न था, 
उससे व्यापार करनेवाली इस कम्पनी को वह ये राजनीतिक अ्रधि- 
कार दे रहा था, जो आगे उसे अपना साम्राज्य स्थापित करने के 
काम आएं । प 

अब हुगली केन्द्र के श्रघीन ढाका और मालवा की कोठियों की भी 
स्थापना हो गई थी । इन दिनों रेशम की रंगाई सीखने इंगलैण्ड से 

बहुत श्रादमी बंगाल में आ रहे थे। समुद्र के मुहाने से हुगली तक गंगा 
में श्राने-जाने का मार्ग ठीक करने के लिए अंग्रेजों ने एक नाविक-दल 
बनाया था श्र अब श्रंग्रेज़ी जहाज़ बंगाल की खाड़ी से होते हुए गंगा 
में ऊपर तक आ रहे थे । 

परन्तु श्रव बंगाल के स्थानीय अधिकारी बहुत धांधलेवाज़ी 
करते थे। यह धांघलेबाज़ी जैसे सबके लिए थी, वसे ही अंग्रेज़ों के 
लिए भी थी। वे दूसरों की भांति अंग्रेजों से भी बहुत-सा रुपया वसूल 
करते थे और उनके व्यापार में वाघा डालते रहते थे | वे बहुबा 
अंग्रेज़ी कम्पनी की नावों को रोककर उनमें रखा हुआ सारा माल जब्त 
कर लेते थे । शाहज़ादा शुजा से जो इकरार हुआ था, अब उसकी 
आ्रात नहीं मानी जाती थी और अंग्रेजों से सारे माल पर चुंगी वसूल 
की जाती थी । इसके अतिरिक्त राहदारी, पेशकश, मुंशियाने के हक 
का रुपया भी वसूल किया जाता था। फरमाइश करके प्रान्त का सूबे- 
दार जो माल मंगाता था उसका रुपया नहीं दिया जाता था। बहुवा 
ऐसा होता था कि बंगाल का सूबेदार शाइस्ताखां और शाहज़ादा अजी- 
मुर्शानखां तथा अन्य उच्च मुगल अधिकारी वहां से गुज़रनेवाले माल 
की बंद गांठ को खोलकर अपनी पसंद का माल तिकाल लेते थे और 
अपनी इच्छानुसार उचित से बहुत कम उसका मुल्य चुकाते थे । 
शाहज़ादा श्रजीमुझ्शान ने तो यह घंवा बना लिया था क्कि ब्रेक 
कम कीमत में माल लेकर उसे बाज़ार में पूरी कीमत में बेच देता 
था । इस प्रथा को 'सौदा-ए-खास' कहते थे । 

चुंगी और लूट-खसोट से बचने के लिए अंग्रेज़ों ने बहुत हाथ-पैर 
मारे । शाइस्ताखां को बहुत रुपया भी देना चाहा, पर नतीजा कुछ 
भी नहीं निकला । तब अंग्रेज़ों ने भारतीय शासकों का आसरा छोड़ 
अपनी ही ताकत के बलबूते पर अपनी रक्षा का प्रबन्ध किया। उन्होंने 
निश्चय कर लिया कि किसी सुविधापूर्ण भारतीय तठ को जीतकर 
प्रपना स्वतन्त्र किला बताया जाए, जिससे उनके व्यापार में कोई छेड़- 
छाड़ न हो । 

श्राक्रमण किया कि गुर्रावों में बैठे हुए माघ दहशत के मारे नावें 
छोड़ समुद्र में कूद पड़े । गुर्राबों पर मुगलों ने अधिकार कर लिया । 
माघ भाग खड़े हुए । किन्तु अराकानियों के बड़े-बड़े जहाज़ हुरला की 
खाड़ी से निकलकर अब खुले समुद्र में श्रा गए थे । अरब कड़ा मुका- 
बिला होने लगा। मुगल गोलियां बरसाते श्रागे बढ़ रहे थे, और श्ररा- 
कानी उत्तका जवाब देते हुए पीछे हट रहे थे । इसी प्रकार कर्णफूल 
नदी का मुहाता आ गया। मुहाने में घुसकर अराकानियों ने चटगांव 
से लेकर नदी की मंभधार में स्थित एक टापू तक अपने सब जहाज़ों 
को एक कतार में खड़ा करके मोर्चा बनाया था । इस नदी के किनारे 
पर उन्होंने बांसों के तीन बाड़े बनाए थे । इब्नसऊद ने स्थल-मार्गे 
से हमला करके बाड़ों पर कब्जा कर लिया और नदी में बलात्‌ घुस 
गया और अराकानियों पर टूट पड़ा । चटगांव के किले से मुगलों पर 
गोले बरस रहे थे । पर इब्तसऊद ने भीषण आ्राक्रणण किया अंत में 
अराकानी भाग खड़े हुए । कुछ मार डाले गए, कुछ कंद हो गए | उनके 
१३४५ जहाज़ इनके हाथ लगे। बाद में चटगांव के किले पर भी इब्नसऊद 
ने श्रधिकार कर लिया । इसके वाद ही फरहादखां के मातहत मुगल फोजें 
घने जंगलों में होती हुई चटगांव जा पहुंची । माघ राह-बाट के नाके 
छोड़-छोड़कर भाग गए । फरहादखां ने विजयी सेनापति की भांति 
किले में २६ जनवरी, सन्‌ १६६६ को धूमधाम से प्रवेश किया। श्ररा- 
कानी समुद्री डाकू कैद कर लिए गए और हज़ारों बंगाली किसान, 
जिन्हें वे गुलाम बना ले गए थे, वे मुक्त कर दिए गए। स्वतस्त्र हो 
स्वदेश को लौट पड़े | चटगांव में मुगल थाना स्थापित कर दिया 
गया और एक मुगल फौजदार के अधीन वह प्रान्त बना दिया गया । 
चटगांव का नाम बदलकर इस्लामाबाद रख दिया गया । 

_ जिस दिन इंगलेंड का बादशाह जेम्स द्वितीय बेंत से पीठे हुए 
कुत्ते की भांति दुम दबाकर इंगलैंड से भागा, उसी दिन तीन अंग्रेज 
हुगली के बाज़ार में जबरदस्ती घुस आए । उन दिनों बादशाह औरंग- 

ज़ब का मामत्‌ नवाव शाइस्ताखां बंगाल का हाकिम था । वह अंग्रेजों 
की श्राए दित की बदमाशियों से तंग था और इण्डिया कम्पनी को 
नीच, भंगड़ालू लोगों श्र जुश्रा-चोरों की जमात कहा करता था। 
सन्‌ १६३४ में वादशाह शाहजहां ने पुर्तंगालियों को बंगाल से तिकाल 
कर अंग्रेजों को बंगाल में तिजारत करने की आज्ञा दी थी। परन्तु 
उन्हें हुगली तक जहाज लाने की इजाजत नहीं थी । हुगली से बहुत 
नीचे पिपली में श्राकर उतके जहाज रुक जाते थे | हुगली के बाज़ार 
में श्राने की अंग्रेजों को सख्त मुमानियत थी । क्योंकि बाजार में आकर 
भे लोग श्रस्थेरगर्दी मचा देते थे । इनमें सदाचार नाम की तो कोई 
चीज़ ही नहीं थी । वे बिता ही सरकारी चुंगी श्रदा किए और लोगों 
को उनके माल का दाम चुकाए माल ले भागते थे । इसलिए नवाब 
शाइस्ताखां ने इन उठाईगीरों को बाजार में आने देने की सख्त मनाही 
कर दी थी और हुक्म था कि यदि कोई अंग्रेज़ बाज़ार में घूमता देखा 
जाए तो उसे फौरन गिरफ्तार कर लिया जाए । 

तीनों अंग्रेज शराब पीकर बाज़ार में घूमने और हुदंग करने लगे। 
जब उन्हें गिरफ्तार किया जाने लगा तो वे तलवारें ले-लेकर पिल 
पड़ । वास्तविक बात तो यह थी कि वे भगड़ा करने के इरादे से ही 
श्राए थे । परन्तु लड़ाई में वे घायल हुए और गिरफ्तार हो गए । 
शाही सिपाही उन्हें रस्सियों में बांधकर हुगली के फोजदार के पास 
ले चले । इसपर कप्तान लेस्‍्ली, जो निकट ही छिपा खड़ा था, अपने 
सिपाहियों को लेकर शांही गारद पर दूंट पड़ा । पर उसके कई आदमी 
मारे गए और वह भाग खड़ा हुआ । कदियों को शाही गारद ने लाकर 
फौजदार के सामने पेश किया । फौजदार ने उन्हें अपने घर से सठे 
हुए कदखाने में बन्द कर दिया | पर उसी शाम को अंग्रेज़ी छावनी 
से सैनिक सहायता लेकर कर्नल लेस्ली फिर शहर में घुस. आया। 
उसने फौजदार के मकान को लूटकर उसमें आग लगा दी । हुगली 
का बाजार लूट लिया । उसी दित रात के समय अंग्रेज़ों के जहाज 
भी हुगली में घुस भ्राएं भौर वहां लंगर डालकर पड़े हुए एक शाही 
जहाज़ श्रौर उसके मालमते पर कब्जा कर लिया। लूठ-मार कर और 
सब माल-मता लेकर अंग्रेज हुगली से चल दिए भौर 'सुतनती' में 
आकर ठहरे, जहां वर्तमान कलकत्ता बसा हुआ है । 

नवाब ने सुता तो आगबबूला हो गया । वह सख्त आदमी था, 
पर रियाया का उसे खयाल भी बहुत था । उन दिनों बंगाल में उसके 
हुक्म से रुपये का श्राठ मन चावल बिकता था | उसने अंग्रेजों को 
दण्ड देने को फौज भेजी । कुछ लड़ाई हुई। अंग्रेज़ों ने मटियाबुर्ज के 
पासवाले नमक के श्ञाही गोदामों में आग लगा दी और वर्तमान कल- 
कत्ता के दक्षिण-पुर्वे में, जहां आजकल 'गार्डन रीच' है, बने हुए थाना- 
शाही किलों पर श्राक्रमण कर दिया । उनके जहाज़ गंगा में श्रागे बढ़ 
आए और उन्होंने हिजली टापू पर अधिकार कर लिया | इसके बाद 
बंगाल की खाड़ी में अपनी समूची जल-यल-सैन्य को एकत्र कर युद्ध 
को सन्‍नद्ध हो बैठे । 

शाइस्ताखां को बहुत गुस्सा श्राया । उसने सिपहसालार अ्ब्दुल- 
समदखां को बारह हज़ार सेना लेकर इन लुच्चों की जमात को हिजली 
से मार भगाने को भेज दिया। थोड़ी ही लड़ाई हुई और अंग्रेज श्रपनी 
सब तोपें, साथ का सब सामान, सारा गोला-बारूद लेकर श्रपने भण्डे 
उड़ाते श्रोर वाजा बजाते हुए हिजली का किला खाली करे चल 
खड़े हुए । उन दिलों मुगल-रणनीति ऐसी ही निस्तेज हो चली थी । 
साहसिक यूरो पियनों की रणनीति के सामने उनकी भारी संख्या भी बेकार 
साबित होती थी । 

इसके बाद कारनाक एक डेपूटेशन के साथ शाइस्ताखां की सेवा 
में उपस्थित हुआ | दाइस्ताखां अ्रंग्रेज़ों से बहुत नाराज़ था। वह उनकी 
कोई वात सुनना नहीं चाहता था । परन्तु जब कारनाक ने बहुत 
खातिर-खुशामद की, तो शाइस्ताखां ने उसके मण्डल से मुलाकात की 
और कहा, 'भ्रव तुम हमसे क्या उम्मीद करते हो ?! 

हुजूर, हम लोगों के साथ ह॒द दर्जे की ज़्यादती और बेइन्साफी 
की गई है, हमारा इत्साफ होना चाहिए ।' 

लिकिन तुम लोग जो जुग्ना-चोरी करते हो, रियाया को लूटते 
हो ? हमारी सरकार से बगावत करते हो?! 

तो हुज्ूर, हमारी छानबीन की जाए । हम तो निहायत अदब से 
सरकारी कौल-करारों की याद दिलाने हुजूर की सेवा में हाज्िर आए 

। १ 
'कंसा कौल-करार ?' 

हुजूर, बंगाल के विगत सूबेदार शाहजादा शुजाउद्ौला ने निश्चित 
कुल मिलाकर केवल तीन हजार रुपये लेकर लाए हुए सारे माल की 
श्रसल कीमत पर से हमेशा के लिए चुंगी देने की छूट दे दी थी । 

लेकिन झाहज़ादा शुजा सिर्फ एक सूबे के सूवेदार थे । अपनी 
सुबेदारी के दौरान में यदि उन्होंने किसी एक तिज़ारती गिरोह का 
रियायत करके और सिर्फ थोड़ा-सा रुपया लेकर ही खास सुविधा दी 
थी तो उनके बाद होनेवाले सुबेदार के लिए शुजा का वह निश्ञान 
उस वक्‍त तक तसलीम नहीं किया जा सकता, जब तक कि उसमें दी 
गई शर्तें बादशाह मंजूर फर्माकर शाही ऐलान न कर दें । बस, तुम्हारी 
अर्जी हम मंजूर नहीं फर्मा सकते ।' 

लेकिन हुजूर, हज़रत बादशाह सलामत ने भी एक फर्मात हमें 
इनायत क्रिया था, जिसकी मंशा यह थी कि सूरत की बन्दरगाह में 
एकबार चुंगी चुका देने के बाद हिल्डुस्तान के किसी भी हिस्से में 
बिना कोई कर चुकाए या चुंगी दिए अंग्रेज बेर क-टोक व्यापार कर 
सकते हैं । 

'सरासर तुम्हारी यह मांग वेजा है । उस वक्‍त सिफे सूरत के 
बन्दरगाह पर ही तुम्हारे जहाज आते थ्रे। और वहीं से तुम्हारा माल 
खड्की के रास्ते श्रागरा, दिल्‍ली, पटना, मुंगेर तक आता था। 
मगर अब तो तुम्हारे जहाज सीधे वालासोर में आते हैं। इसके 
अलावा मद्रास और मछलीपट्टम में भी तुम्हारे जहाज सीचे आते हैं, 
जो शाही इलाका नहीं है । शाही फरमान का यह मंशा न था कि 
तुम इंगलेंड व चीन से सूरत तक होकर सीधे बंगाल जातेवाले दूसरे 
माल पर भी चुंगी न दो । तुम्हारी यह मांग भी तुम्हारी चालाकी 
की दलीलों के बावजूद मानी नहीं जा सकती । क्‍योंकि ऐसे माल पर 
जो सूरत के रास्ते नहीं श्रा रहा हो, सूरत में कोई चुगी नहीं वसूल 
की जाती ।* 

तब अंग्रेज एलची ने खींभकर दूसरी ज़्यादतियों और लूट-खसोट 
का जिक्र किया । बूढ़े सूबेदार ने हंसकर कहा, 'पहले तुम सब फ़िरंगी 

खुद सचाई और ईमानदारी से अपना कारोबार करो और सरकारी 

गी श्रौर कर अदा करो | रियाया पर मनमानी लूट न करो और 

हमारी फर्मावरदार रियाया की तरह हिन्दुस्तान में रहो, तो तुम्हारी 

सब तकलीफों पर हम गौर फर्माएंगे । 

इस पर कारनाक और उसके साथी बहुत रोए-गिड़गिड़ाए । अन्त 
में बहुत लानत-मलामत के बाद शाइस्ताखां ने उन्हें वर्तमान कलकत्ता 
से बीस मील दक्षिण 'उलुवेरिया' नामक स्थान पर किला बनाने और 
हुगली में व्यापार करने की फिर आज्ञा दे दी । 

अ्रब अपना मतलब साधकर कारनाक अपने जहाज़ों के साथ लौठट 
झ्राया और उसने सुतनती में पड़ाव डाल दिया । 

अगले वर्ष कप्तान हीथ इंगलेंड से आया । कारनाक के स्थान 
पर वह बंगाल का एजेण्ट बना । उसने वहां की मलेरियल आबोहवा 
से घबराकर तथा श्रौर कई बातों पर विचार कर बंगाल की कोठियां 
बन्द कर वहां से चल देने का निश्चय किया । उसने पुराने बालासोर 
के मुगल किले पर हमला किया । बाद में नए बालासोर पर भी 
कब्जा कर लिया और सारे बंगाल के आयोजन समाप्त कर मद्रास 
भाग गया । 

परन्तु सन्‌ १६९० में कारताक फिर मद्रास से सुतनती पहुंचा । 

उसके पास वज्ञीरेआज़म के हाथ का लिखा बंगाल के दीवान के 
त्ताम एक शाही हस्व-उल-हुक्म था जिसमें लिखा हुआ्ना था कि अंग्रेज़ों 
को चुंगी और दूसरे करों के बदले तीन हज़ार रुपये सालाना देते रहने 
पर उन्हें बंगाल में बिना रोक-टोक व्यापार करने की इजाज़त दे दी 


जाए । फिर वह सुतनती गांव धीरे-धीरे बढ़कर श्रन्ततः श्राज का विराट 
कलकत्ता बन गया । शा 


र्र्‌ 


सितम्बर, सन्‌ १६६९४ में प्रसिद्ध अ्रंग्रेज़ समुद्री डाक्‌ हेनरी ब्रिज- 

मैन ने जो एलोरी के नाम से प्रसिद्ध था, 'फतेहमुहम्मद' नामक बहु- 

मूल्य व्यापारी सामान से लदा हुआ जहाज लूट लिया । यह जहाज़ 

सूरत के प्रसिद्ध व्यापारी अब्दुलगफूर का था । अभी इस घटना को 

कुछ ही दिन हुए थे कि उसने एक दूसरा जहाज़ “गंज-ए-सवाई” नाम 

का लूठ लिया | यह जहाज बहुत-से हज के यात्रियों और व्यापारी 
पर प० 

माल को लेकर मक्का जा रहा था । मोखा से लौटते हुए बम्बई शोर 
. दमन के बीच एलोरी ने कुछ श्रन्य लुटेरे जहाज़ों के साथ उसे जा 
, घेरा और दबादब गोले बरसाने शुरू कर दिए । जहाज में श्राग लग 
। गई और डाक्‌ उसमें कूद पड़े | तीन दिन तक वे जहाज को निद्व॑न्दर 
लूटते रहे । बहुत-से हज-यात्री मार डाले गए । बहुतों की भयानक 
दुदंशा हुई । श्रपने लुटे हुए यात्रियों को लेकर अत्यन्त जीर्ण-शीर्ण हालत 
में जहाज़ सूरत के बन्दरगाह में लौट आया । 
जहाज़ के यात्रियों ने जब अपने ऊपर अत्याचार के रोमांचकारी 
वर्णन किए तो सूरत के मुसलमानों का खून खौल उठा | उन दिलों 
. सूरत का फौजदार एतमादखां अंग्रेज़ों का दोस्त था | उसने कुछ 
७७ मुसलमान ले उस समय तो अंग्रेज़ों की रक्षा कर ली, पर इन लुटे- 
। पिटे हाजियों तथा सूरत के मुसलमानों ने इस्लामनगर जाकर बाद- 
शाह के सामने अपने ऊपर फिरंगी डाकुओं के अत्याचार की पूरी 
कहानी कह सुनाई । 
शाही भण्डेवाले ज़हाज़ के लूठे जाने और हज के पवित्र यात्रियों 
पर किए अत्याचार और धमर्म-बाधा से औरंगजेब अत्यन्त कुद्ध हो गया 
। और उसने सूरत के सब अंग्रेज़ों को कंद करने का हुक्म दे दिया । 
। औरंगजेब के चिढ़ने और गुस्सा करने का एक कारण यह भी था 
| कि वह एक बार इन फिरंगियों की हरकत को माफ कर चुका था। 
| उस समय भारत की सब श्रंग्रेज़ कोठियों का संचालक सर जान चाइल्ड 
, था। वह सूरत से बम्बई भाग गया और शाही फौजों से लड़ने की 
तैयारी कर रहा था | इसपर सूरत के मुगल फोजदार ने सूरत की 
> अंग्रेज़ी कोठी पर चारों ओर से घेरा डाल दिया और कोठी की परि- 
षद्‌ के भ्रध्यक्ष बैंजिमन हेरिस और उसके सहायक सेम्युएल एनस्ले 
को, उसके सब भ्रंग्रेज़ साथियों तथा उत्तके साथी भारतीय दलालों को 
, कैद कर लिया तथा कोठी के बाहर फौज का घेरा डाल दिया । 
| सर जान चाइल्ड एक जहाज़ी बेड़ा लेकर सुवाली पहुंचा, और 
* सूरत के फौजदार को अंग्रेजों की शिकायत की सूची भेजकर अंग्रेज्ञो 
के विशेषाधिकार की पुष्टि की ! साथ ही अधिकारों को बढ़ाने को 
/- मांग की । फौजदार ने सुवाली पर सेना भेज दी । लड़ाई हुई, सर 
जात निकल भागा और उसने सूरत क्रे पास बहनेवाली नदी का मुहाना 

बन्द कर दिया तथा जहाजी बेड़े में समुद्री-तट का चक्कर लगाकर , 
वहां के सारे ही भारतीय जहाज़ों पर अधिकार कर लिया । 

इसके जबाब में फौजदार ने सूरत के सारे अंग्रेज कंदियों के पैरों 
में भारी-भारी बेड़ियां डाल दीं, और उसी हालत में उन्हें सोलह महीने 
बिताने पड़े । इसी बीच मुगल जल-्सेना के शाही नायक जंजीरा के है 
सिद्धी ने बम्बई पर हमला बोलकर वहां के बाहरी भागों पर अधि- 
कार कर लिया । बम्बई के अंग्रेज एक किले में घिर गए । किले को 
शाही सेना ने घेर लिया । अन्त में हारकर सर चाइल्ड ने अबुहममं- | 
वारों को औरंगजेब की सेना में भेजा और दया-याचना की । डेढ़ लाख | 
रुपया जुर्माना देने श्रौर लूटा हुआ सारा माल वापस लौटाने पर अंग्रेज़ों | 
को छुटकारा मिला और फिर व्यापार करने की उन्हें श्राज्ञा मिल गई । *« 

इस बार वह बुरी तरह क्रुद्ध हो उठा था। कद में पड़ा हश्ना | 
एनस्ले बारम्बार बादशाह की सेवा में श्र्जी भेजता रहा । उसने कसमें 
खाकर कहा कि गंज-ए-सवाई की लूट में अंग्रेजों का कुछ भी हाथ नहीं ' 
है । उधर वम्बई का गवनंर सर जान गामर बारम्वार बादशाह से 
ग्रंग्रेजों को छोड़ देने और न्याय करने पर ज़ोर दे रहा था | परच्तु 
बादशाह सम॒द्र की इस डाकेज़नी को स्वेथा खत्म कराना चाहता था। | 
डच लोगों ने अवसर पाकर बादशाह से प्रस्ताव किया कि यदि उन्हें | 
साम्राज्य में व्यापार का एकाधिकार दिया जाए तो वे हिन्द महासागर | 
को डाकुप्ों के इस गिरोह से पाक-साफ कर सकते हैं और मक्का जाने- | 

| 


वाले तीर्थ यात्रियों की सुरक्षा की भी जिम्मेदारी ले सकते हैं | पर 
बादशाह ने स्वीकार नहीं किया । ४ 

सूरत के फौजदार ने एनस्ले रो कहा कि या तो अंग्रेज शाही | 
जहाज़ों की समुद्री डाकुओं से सुरक्षा के प्रतिज्ञा-पत्र पर हस्ताक्षर कर | 
दे, नहीं तो दस दिन के भीतर भारत को छोड़कर सब प्रंग्रेज़ चले | 
जाएं | बादशाह ने डच और फ्रांसीसियों को भी यही हुक्म जारी कर 
दिए । एनस्‍्ले ने कहा कि यदि बादशाह अंग्रेजी कम्पनी को प्रतिवर्ष | 
चार लाख रुपये दे तो वे यह ज़िम्मेदारी ले सकते हैं । | 

अन्त में बादशाह ने कुछ रुपये देना स्वीकार कर लिया और 
एनस्ले ने प्रतिज्ञापत्र पर हस्ताक्षर कर दिए । इसपर सब: अंग्रेज कैद 
से छोड़ दिए गए । 


फ्र्‌ 


तब पंग्रेज़ों ने एक जहाज 'एडवांचर' नाम का अच्छी तरह युद्ध- 
सज्जा से सज्जित किया और इसे हित्द महासागर से सारे समुद्री 
डाकुश्रों को मार भगाने का काम सौंप दिया । विलियम कि इस 
जहाज़ का कप्तान बनाया गया । पर कालीकट पहुंचकर किड स्वयं 
एक समुद्री डाकू बन गया । और भी अनेक उपद्रवी अंग्रेज उसके दल 
में मिल गए । उन्होंने ईस्ट इण्डिया कम्पनी के ही कई जहाज लूट 
लिए । फिर उसने एक बड़ा व्यापारी जहाज़ कदा मरचेंट लूठ लिया 
जो भ्रमीर मुखलिसखां का था । इसी समय डच डाकुओ्रों ने सूरत के 
प्रसिद्ध व्यापारी हसनखां का एक माल से भरा हुआ जहाज लूट लिया, 
जिसमें कोई चौदह लाख के मूल्य का माल भरा था। बादशाह ने 
सूरत के फौजदार को आदेश दिया कि डच, फ्रेंच और अंग्रेज़ तीनों 
ही पर इस डकैती का दायित्व है । अतः तीनों ही राष्ट्रों के व्यापारी 
मिलकर चौदह लाख रुपये दें। नहीं तो सबको कैद कर लिया 
जाए । 

श्रत्त में समुद्री डाकुओं 


वचन दिया और इस श्रादेश के प्र त 
परन्तु इसके थोड़े ही दिन बाद फिर एक जहाज लूट लिया गया 
जिसपर सूरत के फौजदार ने यूरोपियव कष्पती के सारे ही यूरोपीय 
और भारतीय दलालों को गिरफ्तार कर लिया । अंग्रेज और डचों से 
तीन-तीन लाख रुपये वसूल किए, तब उन्हें छोड़ा । परन्तु इसके तुरन्त 
बाद ही डच डकतों ते मक्का से लौटनेवाले हज-यात्रियों का एक जहाज़ 
फिर लूट लिया और सब हज-्वात्रियों को कद हर लिया, जिनमें 
प्रसिद्ध संत न्रउलहक और फस्थ-उल-इस्लाम भी ६ । यह बादशाह 
क्षो एक चुनौती थी । श्रन्त में बादशाह ने हर्जाने की शर्त रह करके 
इत कौदियों को छड़वाया | इसी समय बुढ़ा आलमगीर मर गया। 
मुगल-तख्त डगमगा गया और समुद्री कुत्तों को अपने शिकार पर हाथ 
साफ करने की खुली छुट्टी मिल गई । 
व् जब इस सफेद आततायी लुच्चों की जमात 
ना उल्लू सीधा करने में लगी हुई थी । 


<!| 


फ्ररे 

सन्‌ १७५० ई० के अक्तूबर में चौबीस बरस का एक तरुण 
कलकत्ता आया । दस महीने रात-दिन उसने जहाज़ में यात्रा की थी। 
वह एक दुबला-पतला बीमार-सा युवक था । उन दिनों कलकत्ता का 
फोर्ट विलियम नाममात्र का ही फोर्ट था। वास्तव में वह एक साधा- 
रण इकमंजिली इमारत थी, जिसके चारों ओर खूब फैला हुआ मैदान 
था, जिसमें अनेक प्रकार के व॒क्ष लगे हुए थे, जिनसे कोठी ढक-सी 
गई थी । कोठी की गच कच्ची थी, श्रौर छतों से पानी टपकता था। 
इसी कोठी में उन दिनों ईस्ट इण्डिया कम्पनी का दफ्तर था । दफ्तर 
का व्यापार-सम्बन्धी सब काम-काज, हिसाब-किताब यहां होता था । 
खरीद-फरोख्त यहां नहीं होती थी | यहां केवल खरीद-फरोख्त का 
बही-खाता ही रहता था। 

माल की खरीद हुगली और कासिम वाज्ञार की कोठियों में होती 
थी श्रौर भारत से जानेवाले माल का लदान बालासोर के बन्दरगाह 
से होता था। वहीं विलायत के माल से भरे हुए जहाज़ उतरते भी 
थे । माल सीधा हुगली या कासिम बाज़ार की कोठियों में पहुंचाया 
जाता था, परन्तु लेखा-जोखा कलकत्ता की इस कोठी में होता था, जिसे 
फोर्टे विलियम कहते थे । 

उन दिनों बंगाल में अंग्रेज़ों का व्यापार घड़ल्‍ले से चल रहा था । 
खांड यहां बहुत अच्छी जाति की उत्पन्न होती थी । उसकी यूरोप- 
भर में मांग थी। इसके बाद रुई और रेशम का उत्पादन वहां इतनी 
अधिकता से होता था कि इन दोनों चीज़ों का बंगाल--केवल भारत 
ही का नहीं सारे यूरोप का--गोदाम कहा जाता था । रुई के महीन, 
मोटे, सफेद, रंगीन, छपे हुए वस्त्रों का ढेर बाज़ारों में लगा रहता 
था और उनके खरीदारों के ठठ5 बाज्ञार में लगे रहते थे; जिनमें बहु- 
तायत ईस्ट इण्डिया कम्पनी के देशी और अंग्रेज एजेण्टों की होती थी । 
कम्पनी इत कपड़ों का बहुत भारी निर्यात जापान और यूरोप को 
करती थी । सूती कपड़ा बहुतायत से लाहौर और काबुल होता हुआ 
रूस तक जाता था । रेशम और रेशमी कपड़े का भी यही हाल होता 
था | यद्यपि बंगाल का रेशम उतत्ता अच्छा नहीं होता था जितना 

ईरान, शाम, सदा और वेरुत का । परन्तु यहां रेशम सस्ता बेहद था । 
उसमें से यदि अच्छा रेशम छांट लिया जाए और उसे अच्छी तरह 
साफ किया जाए तो उससे बहुत नफीस कपड़ा बनता था । इन दिनों 
सात-प्राठ सौ आदमी ईस्ट इण्डिया कम्पनी के कासिम बाज़ार के 
कारखाने में काम कर रहे थे । डचों के कारखानों में भी इतने ही 
आदमी थे । बंगाल में शोरे की बहुत बड़ी मण्डी थी । शोरा बहुत 
भारी मात्रा में पटना के रास्ते यूरोप और अन्य देझ्यों को जाता था। 
इसके अतिरिक्त गोंद, श्रफीम, मोम, कस्तू री, पीपल और अनेक ओष- 
धियों की भी यहां भ्रच्छी मण्डी थी । घी को यूरोपियन तुच्छ नज़र से 
देखते थे, परन्तु घी भी बहुत मात्रा में विदेश जाता था । 

बंगाल के मुरब्बे भी बहुत प्रसिद्ध थे । यूरोप के लोग इन मुरुब्बों 
को बड़े चाव से खाते थे । पुतंगाल के लोग मुरब्वा बनाते में एक ही 
थे, वे बहुत बढ़िया मुरब्बे बनाते ये । पोर्चगीजों का मुरब्वे का व्यापार 
हुगली, ढाका, मुशिदाबाद में खूब होता था । वे लोग चकोतरों का 
मुरब्बा, जिन्हें श्रंग्रेज बहुत पसन्द करते थे, निहायत बढ़िया बनाते 
थे । फिर आम, अनन्नास, सेव, आंवला जो भारत के प्रसिद्ध फल थे, 
उनके मुरब्बे तथा नींबू और अदरक का सुरब्बा ऐसा बनाते थे, कि 
उन दिनों उनके बिना किसी शातदार यूरोपियन की टेवल अधूरी ही 
रह जाती थी। 

गेहूं यद्यपि बंगाल में नहीं होता था, और बंगाली चावल ही 
खाते थे, परन्तु गेहूं यहां बहुत सस्ता बिक्रता था । उससे डच, अंग्रेज , 
और पोर्चुगीज़ बिस्कुट और पाव रोटियां बनाते थे, उनकी भी काफी 
खपत थी । इन सब पदार्थों के उत्पादत का प्रधान केन्द्र हुगली था । 
यहां बहुत-से अ्रंग्रेज, दोगले पोर्चुगीजञ तथा अन्य ईसाई, जिन्हें ड्चों 
ने अन्य उपनिवेशों से निकाल दिया था, भ्रा बसे थे और ये ही धन्धे 
करते थे | इस समय केवल हुगली में आठ-नो हज़ार यूरोपियन रहते 
थे तथा समूचे बंगाल में उनकी संख्या पच्चीस हज़ार थी । इनमें 
वेजेसोइट और भगस्टियस पादरी भी थे जो ईसाई धर्म का प्रचार 
करते और ईसाइयों की संख्या बढ़ाते जा रहे थे । इन्हीं सब बातों 
को सुत्-सुतकर और ललचाकर भाग्योदय के सपने देखता हुआ यह 
तरुण अंग्रेज इतनी लम्बी यात्रा करके कलकत्ता में आया था । 

इन दिनों भारत और यूरोप में फ्रेंच संघर्ष चल रहा था | भारत- 
स्थित फ्रेंच गवर्नर डप्ले ने भारतीय साम्राज्य के सपने देखने आरम्भ 
कर दिए थे । चेष्टा भी की थी, इसीसे अंग्रेजों को विवश लाभ का 
घन्धा छोड़कर उनके विरुद्ध शस्त्र ग्रहण करना पड़ा था। इसलिए 
फोर्ट विलियम की इस कोठी को संगीन बनाया जा रहा था। हज़ारों 
मजदूर इनकी सफीलें बना रहे थे । तथा बुजियों को पुख्ता करने में 
लगे हुए थे । 

तरुण घम-फिरकर यह सब देखता हुआ कोठी के भीतर घुस 
गया । वहां एक कलक॑ से उसने श्षेक्रेटरी का कमरा पूछा और उसके 
सामने जा खड़ा हुआ। 

सेक्रेटरी एक बूढ़ा और चिड़चिड़े मिज्ञाज का अंग्रेज था | वह 
रिश्वती और लालची भी था। पहले वह फौज में कोई अ्रफसर था, 
वहां से इसी दोष में निकाल दिया गया था । परल्तु उसका यह वधा 
तो यहां भी जारी था । उससे लोगों की नस दबती थी । इससे लोग 
रिव्वतें दे-देकर ही काम निकालते थे । उन दिनों रिश्वत और घूस- 
खोरी आम बात थी । इसीसे वह हर किसी गरजू से रुखाई से बाते 
करता था । मुद्ठी गम होने पर नर्म हो जाता था । सेक्रेटरी ने उसे 
घूरते हुए कहा, कौन हो और क्या चाहते हो ?* 

तरुण ने जवाब न देकर एक खत उसे पकड़ा दिया । खत मद्रास 
के गवर्नर का था, जिसमें उसे कोई क्लर्की की नौकरी देने की सिफा- 
रिश की गई थी । सेक्रेटरी के पास ऐसे खत आते ही रहते थे । उसने 
तरुण से कहा, तुम्हारे पास यह खत ही हैं या और भी कुछ है ? 

'यह दोस्ती का हाथ है, उसने हाथ बढ़ा दिया । 

“मज़ेदार आदमी मालूम पड़ते हो, उस स्टूल पर बैठ जाझो । 
काम से फारिग होकर मैं तुम्हारे मामले पर गौर करूंगा । यह कह 
कर वह फिर अपने काम में लग गया । 

युवक बैठा नहीं | कोठी में घूम-फिरकर तस्वीरों, मकान की 
घरनों और वहां के फर्नीचर तथा वहां रखी अन्य चीज़ों को देखने 
"लगा । 

सेक्रेटरी ने नज़र उठाकर उसकी शोर देखा और कहा, तुमने 
सुना नहीं ? मैंने कहा--वहां बैठ जाओ ।' 

'सुन भी लिया, समझ भी लिया । पर मैं विना काम के खाली 
नहीं बैठ सकता ।' 
'मज़ेदार हो, ताम क्या है तुम्हारा [7४ 
बह सब तो इस खत में लिखा है । ४ 
लेकिन तुम भी तो बता सकते हो ।' 
मैं समझता हूं, अरब में यहीं रहकर तुम्हारे पास काम करूंगा तो 
तुम सब जान लोगे । 
.._ मज़ेदार हो । मज़ेदार हो । मंगर तुमने कहीं कुछ काम भी किया 
ली 
'यह तो तुम देख ही लोगे, जब मैं काम करूंगा ।' 
मजेदार हो, लेकित यहां तुम्हें आज्ञा-पालच और अनुशासन सीखना 
पड़ेगा।' 
बाहियात बात हैं 
काम करेंगे । 
सेक्रेटरी हंस पड़ा । हंसते-हंसते क 
दार आदमी हो । चलो, मैं तुम्हें अपने ही आफिस में क्लक की जगह 
देता हूं । क्या कल से काम पर आओगे ?* 
हैं तो श्रभी तैयार हूं । 
मज़ेदार हो । मगर कल 
जमा लिया है ? 
धग्रभी नहीं, क्या तुम कुछ मदद नहीं कर सकते ? 
पु "जरूर करूंगा, शाम को मेरे घर आना। यार मज़ेदार आदमी 
हो तबीयत तुम्हारी बातों से खुश हो गई । 
ुक्रिया,' तरुण ने सेक्रेटरी से हाथ मिलाया भर चल दिया । 


। हम-तुम एक दोस्त की तरह मिल-जुलकर 

हा, 'भई खुदा की कसम, मज़े- 


ही आओ तुमने रहने का ठौर ठोक 

४. फोर्ट विलियम से निकलकर युवक कलकत्ता के बाजारों में चक्कर 
| काटने लगा। उन्त दिनों कलकत्ता का एक ही बाज़ार था, जिसके बीच 
। में एक चौड़ी सड़क थी, जिसपर जगह-जगह गढ़े हो रहे थे और उनमें 
| पछ 

। | 


. पानी भरा था । सड़क के दोनों तरफ इकमंज़िली कच्ची दुकानें थीं, 
जिनमें अ्रधिकांश की छतें खपरैल या फूस के छप्पर की थीं । ढुकानों 

में नानवाई, मछुऐ, कसाई, मोदी, पंसारी अपनी-अपनी जिससे लिए 
बेठे थे । हर दुकान पर हरे नारियलों के ढेर पड़े थे । यूरोपियन बड़े 
शौक से उनका पानी पीते थे । यह बाज़ार उस स्थान पर था जिसे 
आ्राज धर्मतल्‍ला कहते हैं | वह बहुत देर तक घूमता-फिरता रहा ।फिर 
वह धीरे-धीरे सेक्रेटरी के निवासस्थान की ओर चला। सेक्रेटरी ने 
स्वागत करके बिठाया और अरब दोनों आदमी वेतकल्लुफी से बातें 
करने लगे। 

सेक्रेटरी ने कहा, 'कलकत्ता में तो नये ही आ्राए हो ?' 

“कलकत्ता ही में क्‍यों, हिन्दुस्तान ही में नया हूं ।' 

तो कलकत्ता अभी नहीं देखा ?' 

एक चक्‍कर बाज़ार में लगा आया हूं, जिन्स बहुत सस्ती हैं ।' 

'मज़ेदार हो, क्या कुछ सौदेबाज़ी भी कर आ्राए ?' 

नहीं, सिर्फ घूम ही झ्राया हूं । एक रुपये में बीस मुगियां बिक 
रही थीं ।! 

'बत्तखों और मुर्गाबियों का भी यही भाव है ।' 

“मछलियों का तो कोई भाव नहीं है | टोकरे बिक रहे थे ।' 

'मछलियां यहां पैदा भी तो बहुत होती हैं । समुद्र और हुगली तो 
- ही, लोग घर-घर एक पोखर रखते हैं, जहां मछलियां पाली जाती 

| 

अच्छा मोटा सुअर आठ आने को बिक रहा था ।' 'म 

*इसीसे तो ये कम्बख्त पोर्चुगीज सूअर ही का मांस खाते हैं । वे 
ही क्या,भ्रंग्रेज़ मोर डच भी सूभ्रर के मांस को नमक लगाकर श्रपने 
जहाज़ों में रख लेते हैं ।” 

“बेशक बंगाल में भोजन की सामग्री बहुत सस्ती है ।' 

क्या कहते हो ! भोजन ही क्‍यों, यहां औरतें सुन्दर भी हैं और 
सस्ती भी ।/ 

बूडढ़े खुरांट की ससिकता पर युवक भेप गया | उसने जवाब “ 
नहीं दिया । केवल मुस्कराकर कहा, “सस्ती कैसे ?” 

वे बहुत कम खाती हैं | वह भी सिर्फ तरकारी, चावल और घी 

या मछली । इनपर दाम बहुत-बहुत कम लगता है ।* 

तरुण हंसने लगा । 

बूढ़े ने कहा, 'यहां की ऊपजाऊ भूमि और औरतों की सुन्दरता 
देखकर सब यूरोपियन यही कहा करते हैं । बंगाल में आने की तो 
सैकड़ों राहें हैं, पर जाने की एक भी नहीं ।' 

यहां की ग्राबोहवा कैसी है ?' 

'साल में आठ महीने ऐसी गर्मी पड़ती है कि बरती जल जाती 
है । जुलाई में जब गर्मी की हद हो जाती है तब वर्षा आरम्भ हो 
जाती है और लगातार तीन माह तक चलती रहती है | इससे गर्मी 
कम पड़ जाती है और घरती खेती के लायक हो जाती है| लेकिन 
हिन्दुस्तान का मौसम है बड़ा अजीब ।' 

“वह कंसे ?” 

अक्तूबर में जब वर्षा खत्म हो जाती है, तब दक्षिण समुद्र दक्षिण 
की ओर बहने लगता है । और उत्तर से ठंडी हवा बहती है जो चार- 
पांच महीने तक एक ही ओर वहती रहती है । इसके बाद दो महीने 
वह अश्रनिश्चित चलती है । इसके बाद समुद्र उत्तर की ओर बहने 
लगता है और दक्षिणी हवा चलने लगती है । चार-पांच महीने यही 
हाल रहता है और फिर दो महीने हवा निश्चित चलती है। इन दो 
महीने समुद्र-यात्रा में बहुत तकलीफ होती है । ओर जब दक्षिण हवा 
चलती हो तब यात्रा सुहावनी और सुगम हो जाती है। इसीलिए 
भारतवासी बड़ी-बड़ी समुद्र-यात्रा कर लेते हैं ॥' 

'क्या भारतवासी भी अच्छे वाविक हैं ? 

'मज़ेदार हो । अजी, वे बंगाल से तनासरम, कोचीन, मलाया, 
स्याम, मेडागास्कर की ओर अथवा मछलीपट्टम, सरनद्वीप, मालद्वीप, 
मुखा, बन्दर अत्वास तक अपने जहाज़ ले जाते हैं ।' 

'पर कभी तो उन्हें विपरीत वायु के कारण विपत्ति उठानी पड़ती 
होगी ?' 

«उन्हें ही क्यों, यूरोपियत भी कठित्ताई में फंस जाते हैं, खासकर 
दक्षिणी हवा चलने के बाद दो महीने तक जहाज़ों का चलना बहुत 
कठिन पड़ जाता है । इससे बढ़कर भयंकर कोई ऋतु नहीं होती । 
इस सम्य समुद्र के श्ान्त होने पर भी किनारों पर पचास-साठ मील 

तक आंबी चलती रहती है। इस्ीसे वर्षा ऋतु समाप्त होते ही हम 
सूरत, मछलीपट्टम के बंदरों पर लंगर डालते हैं । क्योंकि जहाजों के 
भूमि से टकरा जाने का भय रहता है । मगर एक नसीहत मैं तुम्हें 
दूंगा ।' 

ज़रूर दीजिए ।' 

'हमेशा इस वात का ध्यान रखना कि दस-बारह नौकर छांडकर 
अपने पास रखना । इस मुल्क में देशी नौकर बहुत सस्ते मिल जाते 
हैं, पर खुदा की मार उनपर, काम में बहुत सुस्त होते हैं, और बेई- 
मान्त परले सिरे के | तुम खयाल रखना कि त्रे 'पंच' बनाकर न पीने 
पाएं और तुम भी दोस्त, देसी औरतों और शराब तथा तमाखू बेचने- 
वालों से दूर रहना । लेकिन अंगूरी शराब या कच्ची शीराज़ी पीने 
में हज नहीं है । यहां की जलवायु में उससे फायदा ही होता है ।' 

आपने बहुत काम की बातें बताई महाशय | धन्यवाद । श्रब श्राप 
मेरे डेरे की कुछ व्यवस्था कर दें तो बड़ी कृपा हो ।' 

'मज्ञदार हो दोस्त | व्यवस्था हो गई। मेरा आधा बंगला खाली 
दे । उसीमें श्रा जाओ । मज़ा रहेगा | गप्पें उड़ेंगी । किराया बहुत 
कम है । मछलियों और नारियलों के लिए कहीं जाता ही न पड़ेगा ।' 

धन्यवाद महाशय ! मैं कल डेरा-डंडा उठा लाऊंगा, अब 
नमस्कार ।' 

लेकिन दोस्त, तुम्हारा नाम ? 

क्या आपने पढ़ा नहीं ? 

'ज़ेदार हो । अब तुम्हीं बता दो, मैं तो भूल गया ।! 

"मैं वारेन हेस्टिग्ज हूं, नमस्कार ।' 

“नमस्कार मिस्टर हेस्टिग्ज़ ।' 

सेक्रेटरी ने हाथ मिलाया, तरुण चल दिया । 

कासिम बाज़ार ध्वस्त हो चुका । उसका नाम शेष रह गया है । 
पर उन दिनों कासिस बाज्ञार बंगाल का सबसे अधिक गुलज़ार शहर 

था । यहां के तंग बाजार रात-दिन देशाांतरों के मनुष्यों से भरे रहते 
थे । भिन्न-भिन्न वेशभूषा, भिन्न-भिन्न भाषा, हिंदुस्तानी, बंगाली, डच, 
पोर्चुगीज, अंग्रेज, फ्रेंच, श्रारमी नियन, भोटिए व्यापारी कोई बेचने श्रौर 
कोई खरीदने के लिए वाज़ार में सूर्योदय से सूर्यास्त तक चक्कर लगाते 
रहते थे । इन देश-विदेश के व्यापारियों की गगन-स्पर्शी अट्वालिकाएं, 
गंगा के क्रिनारे पर भ्रतगिनत जहाज, बिक्री के लिए आए हुए शाल , 
के पहाड़ जैसे ढेर, तदी-तट पर मीलों तक गोदामों की पंक्ति, दर्जनों . 
रेशम के कारखाने, फैक्टरियां, जुलाहों की लम्बी-लम्बी कपड़ों की 
दुकानों की कतारें, दुकानों के सामते चित्र-विचित्र रंग-बिरंगे लटकते 
हुए कपड़े, भांति-भांति के छींट के डिज़ाइन कासिम बाज़ार की शोभा 
का विस्तार करते रहते थे। काम-काजी लोगों की भीड़ में व्यस्त 
ककेश आवाज़ से सौदा-सुलफ करते, लड़ते-फगड़ते दलालों की चखचख 
से कान बहरे होते थे । व्यापारियों के हथकण्डे, लटके, चुटकुले रोते 
आदमी को हंसाते और उड़ते पंछी को फंसाते थे । कासिम बाजार 
गंगा और जलंगी नदी के संगम पर था। ये दोनों नदियां दो दिज्ञाओं 
से इस सम्पन्न नगरी को अंक में लपेटती हुई-सी प्रतीत होती थीं। 
गंगा को वहां हुगली कहते थे । यह समृद्ध नगर मुशिदाबाद से एक 
ही मील के अन्तर पर बसा हुआ था | मुशिदाबाद बंगाल के नवाबों 
की राजधानी था और कासिम बाज्ञार फिरंगियों की क्रीड़ास्थली । 

कासिम बाज़ार में अंग्रेजों की एक कोठी थी। कोठी गंगा के 
किनारे पर थी | उसे अंग्रेज़ फैक्टरी कहते थे । उस दिनों यूरोपियत 
बनिये व्यापार के प्रधान नगरों में इन फंक्टरियों की स्थापता करते 
थे । उनमें विलायत से आया हुआ माल बेचा जाता तथा भारतीय 
पैदावार अथवा वहां की बनी हुई वस्तु विलायत भेजने की जांच की 
जाती थी । इन फैक्टरियों का प्रबन्ध एक प्रेसीडेप्ट और उसके अधीन 
एक कौंसिल द्वारा होता था । ये फैक्टरियां श्राय: समुद्र या नदी-तट 
पर होती थीं और उनकी रक्षा ०: लिए शस्ञ्रधारी रक्षक नियत 
रहते थे । इन फैक्टरियों की सीमा में यहां 200 का ही अबाघ 
अ्रधिकार होता था। राज्य उनके मामलों में कोई दखल नहीं दे 
सकता था । के 

इन दिनों दक्षिण में कर्नाटक के उत्त राधिकार का भझंगड़ा चल 

रहा था और क्लाइव की रण-दक्षता ने फ्रेंचों की भारतीय साम्राज्य 
की चिरअ्भिलाषा पर पानी फेर दिया था। परन्तु अभी इस भगड़े 
का असर बंगाल तक नहीं पहुंचा था । बंगाल में सभी विदेशी मिल- 
जुलकर व्यापार, लेन-देन करते थे । बंगाल की अंग्रेज़ी कोठियों में 
इस समय केवल कम्पनी की कोठियों के बहीखाते तथा माल के बीजक 
ही होते थे, जिनपर कोठी के अध्यक्ष से लेकर छोटे-छोटे कर्मचारी 
तक का पूरा ध्यान रहता था । 

गर्मी बड़ी सख्त थी ।उन दिलों गर्मी के दिनों में कोठी के दफ्तर का 
सब काम-काज, लेन-देन, बहीवट सिर्फ दोपहर तक हो जाता था । कम्पनी 
के गुमाइते, कर्मचारी जहां बैठकर कोठी का काम-क्राज देखते थे, वह 
कच्ची इंटों की दीवारों पर खड़ा एक हालनुमा बड़ा कमरा था। इस 
समय अंग्रेज़ी फंक्टरी में दो सौ आदमी काम करते थे । इनमें सिपाही 
ही भ्रधिक थे । इसी कमरे के एक कोने में बैठा हुआ वारेन हेस्टिग्ज 
मेज़ पर भूका अपने आगे बही-खाता रखे हिसाब में उलभझा हुआ 
था। उसका रंग-ढंग दूसरे साथियों से निराला था । कलकत्ता ग्राने 
के कुछ दिन बाद ही उसकी बदलो कासिम बाज्ञार की कोठी में हो 
गई थी और लोग आपस में हंसी-मज़ाक, गपशप बीच-बीच में करते 
जाते थे, परन्तु वह चुपचाप बैठा अपने काम में लगा था | 

इतने ही में बैरा ने आ्राकर उसे सलाम किया और कहा 'साहब, 
बड़े साहब ने आ्रापको सलाम बोला है, वे अपनी कोठी के पिछवाड़े- 
वाले लान में झ्रापकी प्रतिक्षा कर रहे हैं । बखुदा, श्रभी तशरीफ ले 
जाइए । साहब परेशान नज़र आ रहे हैं ।' 

हेस्टिःज़ ने किताब बन्द करके जेब में रखी और उसी समय 
साहब से मिलते उनकी कोठी की श्रोर चल दिया | 


+२& 


वाटसन साहब, कासिम बाज़ार की कोठी के प्रधान गुमाश्ते और 

मैनेजर थे । उसकी उम्र पचास को पार कर गई थी । चेहरा उनका 

गम्भीर था श्र चांद गंजी थी । इस समय उनके चेहरे पर ह॒वाइयां 

उड़ रही थीं और वे जल्दी-जल्दी बदहवासी से चहलकदमी कर रहे 
थे । हेस्टिग्ज के पहुंचते ही वे लपककर उसके पास जा पहुंचे । 
उन्होंने उसके कोट का कालर पकड़कर कहा, 'क्या मैं तुमपर भरोसा 
कर सकता हूं वारेन ?' 

'मैं समझता हूं कि इसके लिए आपको कभी पछताना न पड़ेगा ।/ 

“इसी लिए मैंने तुम्हींकों चुना है ।' 

'मामला क्‍या है सर ?' 

“बहुत गम्भीर । नवाब बदज़ाती करने पर उतर आया हे 

क्या कोई नई बात हुई है ?' 

'देखो, ये दोनों खत मुझे अभी मिले हैं। एक नवाब का है, 
दूसरा कलकत्ता के गवर्नर मि० ड्रेंक का है ।' उसने दोनों पत्र हेस्टिग्ज़ 
को दे दिए। उसने दोलों पत्र पढ़े । ड्रक ने लिखा था कि नवाब ने 
अल्टीमेटम दिया है' कि यदि पच्चीस तारीख तक फोर्ट विलियम न 
ढहा दिया गया तो कलकत्ता पर चढ़ाई करके किला ढहा दिया जाएगा 
और सब अंग्रेज मार डाले जाएंगे । दूसरे खत में नवाब ने वाटसन 
को लिखा था कि किशनदास को यदि २५ तारीख तक नवाब के 
हवाले न किया जाएगा तो कासिम बाज़ार की फैक्टरी को लूठकर 
उसमें आग लगा दी जाएगी ॥ 

'पच्चीस तारीख तो आज ही है ।' 

हां, श्राज ही ।' 

'फो्ट विलियम तो ढहाया नहीं जा सकता।* 

'कैसे ढहाया जा सकता है ? देखते नहीं, फ्रेंचों की तमाम फौज 
पांडीचेरी से श्रा-ध्राकर चन्द्रनगर में इकट्ठटी होती जा रही है । व जाने 
कब में कलकत्ता पर दूट पड़ें ।' 

'तवाब से यह बात नहीं कही गई ? 

'सिराज को हम नवाब ही तहीं मानते । ऑनरेबुल कम्पनी की 
कौंसिल ने उसे नवाब स्वीकार ही नहीं किया है । हमारा सम्बन्ध त्तो 
सीधा दिल्‍ली के बादशाह से है ।' 

व्लेकित बंगाल का नवाब तो नाम के लिए दिल्‍ली के अघीन है । 
वास्तव में वह तो यहां का स्वाधीन शासक ज्नल्नां 

'फिर भी मुगल-साम्राज्य अभी अखण्ड है। अ्रब तो हमें देखना 

यह है कि बंगाल का शासक यदि दिल्ली से स्वतन्त्र ही है, तो वह 
ऑनरेबुल ईस्ट इंडिया कम्पनी है या वह दब्बू छोकरा, जो अपने को 
नवाब कहता है । इसलिए जब नवाब ने भ्रपना दूत कलकत्ता इस 
आशय का पत्र लेकर भेजा था कि किला ढहा दिया जाए और खाई 
भर दी जाए, तब ड्रेक ने जवाब दिया था, हम ऐसा करने को तैयार 
हैं, पर यह खाई मुसलमानों के सिरों से भरी जाएगी / 

लिकिन क्या उसकी ताकतों का हम मुकाबला कर सकते हैं ? 
अब भी उसके पास भारी फौजें हैं । यदि लड़ाई हुई तो उसके सामने 
हमारी पेश जानी मुहिकल है ।' 

मुश्किल को हम आसान्न करेंगे मेरे नवयुवक मित्र । यहां हमको 
ताकत का संतुलन नहीं करना है, हमें यह देखना है कि मुगल-सा ज्राज्य 
सोने और चांदी से भरपूर है । वह साम्राज्य सदा से निवेल और 
रक्षारहित रहा है । यह आइचर्य की बात है कि सामुद्विक शक्ति रखने- 
वाले किसी यूरोपियन राजा ने बंगाल को जीतने की झ्रभी तक कोशिश 
नहीं की । यहां तो एक ही मार में सोने, हीरे, मोती का इतना भारी 
ढेर प्राप्त किया जा सकता है कि जिसके सामने ब्राजील और पेरू की 
खानें मात पड़ जाएंगी । तुम उनकी फौजों के सिपाहियों की गिनती 
करते हो, मगर यह भी तुमने देखा कि वे अपने मुसाहिवों और शराब 
के किस कदर गुलाम हैं ।” 

“लेकिन यह नौजवान नवाब तो जागरूक मालूम पड़ता है, जो 
हमारे किलों और फौजकशी पर चौकन्ना हो गया है ।' 

विशक, वह नहीं चाहता कि हम किले बन्ताएं या फौज रखें। 
उसे डर है कि यदि वह इन बातों से बेफिक्र रहा तो मुल्क खो बेठेगा। 
बूढ़ा नवाब अलीवर्दीखां बड़ा घाध था | उसने उसे हमारी कूटतीति 
से श्रागाह कर दिया है । पर हम जानते हैं कि वह मूर्ख, हठी और 
अदरदर्शी है। राजनीति वह नहीं जानता । उसमें कोई गुण नहीं है । 
जो हैं, उन्हें काम में लाने की उसमें शक्ति नहीं है। फिर अ्रभी तो 
उसकी मूंछे भी नहीं निकलीं ।! 

“परन्तु उसके दरबारी, उमरा, सलाहाकार ्रौर वज़ीर भी तो हैं ।' 

परन्तु वह परिस्थितियों का शिकार बनेगा। वह इस बात से 
बेखबर है कि उसे कैसे भयातक और शक्तिशाली दुश्मनों का सामना 

करता है । उसका जोश तो महज बचपन की तादानी है ।' 
'खैर, यह किशनदास का मामला क्या है ?' 
जैसाकि तुम कहते हो, हम फौजी ताकत में उसका मुकावला 
नहीं कर सकते | महज़ भ्रपनी रक्षा तथा नवाब पर दवाव डालने की 
योग्यता बढ़ाने के लिए किलों को दुढ़ कर रहे हैं तथा फौजें बढ़ा रहे 
हैं | परन्तु हमारी दूसरी कायंवाहियां भी जारी हैं। तुम देखते हो हम 
व्यापारी हैं । कम्पनी बहादुर का बंगाल में करोड़ों का व्यापार है । 
हमारे गहरे सम्बन्ध मुल्क के बड़े-बड़े व्यापारियों से हैं । उतके भी 
भारी-भारी हित हमपर निहित हैं ॥ अब तक तो खैर व्यापार में लाभ 
उठाने ही का मामला था, परन्तु श्रव तो हमारी नज़र मुल्क की हुक्‌- 
मत पर है। श्रव नवाव के रंग की देखकर हमें अपनी कार्यवाहियों 
को तेज़ करना पड़ा है । हमने नवाव के वजीरों और यहां के प्रभाव- 
ज्ञाली व्यापारियों को श्रपने साथ मिला लिया है। वे गुप्त रूप से 
इन लोगों में दरवारी 
उतारकर नवाबी मस- 


हमने विश्वास दिलाया है कि य| क्त हमारे हाथ में आ गई तो 
उन्हें बेहद इनाम और मुनाफा मिलेगा । किद्यतदास ऐसा ही आदमी 
है । 
और मददगार है । नवाब ने हमारी दोस्ती के जूम में ही उसका घर- 
बार लूट लिया है तथा परिवार के सब लोगों को कैद कर लिया है। 
केवल वह भागकर हमारी शरण आया है । उसे हम कैसे नवाब के 
सुपुदं कर सकते हैं ? ' 

व्वेश्क नहीं कर सकते । खैर, श्रव मुझे क्या हुक्म है ?* 

“कलकत्ता में मैंने मि० ड्रेक के पास खबर कर दी है कि सावधान 
रहें । हमले का खतरा है । इधर मैं भी तैयार हुं । अब तुम इतना 
करो कि मुशिदाबाद जाओ श्रौर देखो कि हकीकत में वहां क्‍या तैयारी 
हो रही है । सम्भव हो तो नवाब के इरादे का भी पता लगाओ और 
जितना जल्द हो मुझे लौटकर खबर दो । तुम यहां अभी प्रपरिचित 
हो । भ्रतः किसीको कानोंकान भी खबर तुम्हारे आने-जाने की न 
पड़ेगी । परल्तु तुम घोड़े पर वहीं, पैदल जागो, जिससे किसीकी 

वह मुशिदाबाद का करोड़पति सेठ है । वह हमारा पक्‍का दोस्त 


नज़र तुमपर न पड़े । मैं समभता हूं कि मुशिदाबाद में तुम्हें कोई नहीं 
जानता । 

जी नहीं ।' 

इसीलिए मैंने तुम्हें चुना है। क्या मैं तुमपर विश्वास करूं ?” 

'अ्रवश्य महाशय ।' 

वाटसन साहब ने कुछ गुप्त आदेश दिए । कुछ पत्र दिए, फिर 
कहा, 'तो बस अभी चल दो । सिर्फ एक मील ही तो है ।' 

वारेन तुरन्त ही तेज़ कदमों से उसी दम चल खड़ा हुआ । 

मुशिदाबाद बंगाल, बिहार और उड़ीसा के सूबेदारों नवाबों की 
राजधानी थी । राजधानी बंगाल में अपनी वही शान-शौकत रखती 
थी, जो उत्तर में आगरा और दिल्‍ली की थी | कासिम बाज़ार की 
अपेक्षा मुशिदाबाद पुराना शहर था। नवाबों के यहां बड़े-बड़े महल- 
प्रासाद थे, जिनमें नवावी ज़नानखाने रहते थे । बड़े-बड़े दफ्तर थे, 
जहां हज़ारों अमले काम करते थे। बड़े-बड़े महकमों के सब दफ्तर 
झ्रौर फौजदारी श्रदालतें मुशिदाबाद ही में थीं। 

वारेन यद्यपि यहां अब तक नहीं श्राया था और गली-कचों से भी 
वाकिफ न था फिर भी वह यहां दो-चार आदमियों के नाम लाया 
था । इनमें एकाब को तो वह स्वयं जानता था, बाकी के नाम वाटसन 
ने दिए थे । पहले उसने एक चक्कर सारे शहर का लगाया | घूमता- 
फिरता वह राजमहल के फाटक पर भी पहुंचा । शहर में भीड़भाड़ 
भी इतनी थी कि कंधे छिलते थे । यहां आकर उसने देखा, फौजें सफ 
बांधकर तैयार हो रही हैं । हाथी, घोड़े, प्यादों के दल पंक्तिबद्ध खड़े 
हैं | अफसर सेना की व्यवस्था कर रहे हैं । इतनी भारी सेना देखकर 
उसका कलेजा दहल उठा । वह बड़ी देर तक सेना के इर्द-गिर्द चक्कर 
लगाता रहा । किसीने उसे टोका भी नहीं और वह भी किसीसे नहीं 
बोला । इस वक्‍त श्राकाश में बादल घिर आए थे । प्रव बूंदा-बांदी 
भी होने लगी थी । वारेन के वस्त्र भीगने लगे तब उसे आश्रय की 

आवद्यकता हुई । उसने नोटबुक निकालकर एक पत्र निकाला और 
गली-कूचों को पार करता हुआ नगर के किनारे पर एक अंधेरी गली 
में जा घुसा । गली में सफेद पुता एक दुमंज्ञिला मकान था। और 
मकान सब कच्चे थे, यही एक पक्‍का था | घर के द्वार पर पहुंचकर 
उसने द्वार खटखटाया । एक वृद्ध पुरुष ने आकर द्वार खोला । साहब 
को देखकर बोला, तुम कौन हो और मुभसे तुम्हारा क्या प्रयोजन है ? 

'क्या आप ही मोहनलाल घोष हैं ? 

हां, मैं ही हूं ।' 

तो मैं श्राप ही के पास आया हूं । आप यह निश्ञान तो पहचानते 
ही होंगे ?” उसने डायरी खोलकर एक निश्ञान दिखा दिया। वृद्ध 
ने भयभीत हो इधर-उधर देखा । फिर आहिस्ता से कहा, भीतर 
आओ ।* 

वारेन के भीतर घुसने पर उसने द्वार की सांकल चढ़ा ली । 

स्वस्थ होकर बैठने पर घोष बाबू ने कहा, कहो, क्या काम है ?* 

“काम मेरा नहीं, कम्पनी बहादुर का है ।' 

“वही कहो ।' 

“यह शहर में घूमधाम कसी है ? फौज की तैयारियां कैसी हैं ?” 

'फौज कलकत्ता जा रही है ।' 

मगर किसलिए ?! 

आज पचीस तारीख है न ।' 

'तो इससे क्‍या ? 

'क्या तुम नहीं जानते ?* 

नवाब ने अल्टीमेटम दिया था । यही न ?* 

हां, मैं कलकत्ता सूचना भेज चुका हूं ।* 

'कासिम बाज़ार क्‍यों नहीं भेजी ? 

खतरा था| नवाब नुकपर शक करने लगे हैं।' 

'क्या कांसिम बाज़ार पर भी फौज भेजी जाएगी ।' 

'कह नहीं सकता । हो सकता है ।' 

“बापूदेव शास्त्री का घर कहां है ?* 

यहां से काफी दूर है ।' 

'तो चलिए, मुझे वहां पहुंचा दीजिए, जल्दी कीजिए ।' 

घोष बाबू कंधे पर शाल रखकर उठ खड़े हुए | दोनों चुपचाप 
चल दिए । बापूदेव शास्त्री मुशिदाबाद के प्रसिद्ध विद्वान भरौर 
ज्योतिषी थे | नवाब अलीवर्दीखां उन्हें बहुत मानते थे | बंगाल में 
उनकी बड़ी प्रतिष्ठा थी। वारेन ने उन्हें वाटसन का पत्र दिया। 
पत्र पढ़कर वे वारेन को एकात्त में ले गए | वहां उन्होंने देर तक 
उससे बातें कीं । जब वारेन वहां से निकला तो सन्ध्या होने में देर 
थी तथा बूंदा-बांदी ग्रवर भी हो रही थी । 

वारेन ने घोष से कहा, घोष महाशय, आपको अभी मेरे साथ 
काप्मिम बाज़ार चलना होगा । 

“अच्छी बात है, मैं चलता हूं ।* 

'तो आप तुरन्त दो घोड़ों का बन्दोवस्त कीजिए । हमें तुरन्त है 
वहां पहुंचना चाहिए | 

मैं एक घोड़ा तुम्हें ग्रमी दे सकता हूं । तुम उसे लेकर चलो, मैं 
पीछे आता हूं ।' 

दोनों तेज़ी से एक गली में घुस गए | वहां से घोड़े पर सवार होकर 
वारेन तेज़ी से कासिम बाज़ार की ओर सरपट दौड़ा । चलती वार 
उसने घोष महाशंय से कहा, आप मुझे कान्त बाबू के मकान पर 
मिलिए, घोष महाशय !* 

जब वारेन सरंपट घोड़ा दौड़ाता हुआ कासिस बाज़ार पहुंचा तो 
शाम हो चुकी थी । चिराग जल गए थे । नदी-तट की अट्टालिकाश्रों 
में से जलती दीपावली की कांपती हुई प्रतिच्छाया बड़ी मनोहर लग 
रही थी । अंग्रेजी बेण्ड बज रहा था। पाइव॑वर्ती हिन्दुस्तानी बस्तियों 
में बसनेवाले जुलाहों और वेष्णवों की खंजरी और करताल की ध्वनि 
वातावरण को मुखरित कर रही थी । सबकी मिली-जुली शआ्रावाज़ 
कानों को बड़ी प्रिय लग रही थी । 

बहुत-से साहव लोग हवाखोरी के लिए कोंठियों से बाहर निकले 
हुए थे। वे दो-दो, चार-चार को संख्या में टोलियां बनाए दोस्तों से 

हँंसी-ठिठोली करते हुए नदी की शोर जा रहे थे । बहुत-से अ्रफसर 
घोड़ों, पालकियों, फीनसों आदि में बैठकर बगीचों में जा रहे थे। 
बहुत-से किश्तियों पर सवार हो अपनी-अ्रपनी मेमों के साथ गंगा पर 
ठंडी हवा का आनन्द ले रहे थे । धनी-अमीर घोड़ों की जोड़ियों पर 
या चोकड़ी में घूमने निकले थे । 

वारेन ताबड़तोड़ अंग्रेज़ी फैक्टरी की शोर दौड़ा जा रहा था। 
इतने में ही उसने दूर से बन्दूकों का शब्द सुना । लोगों ने कहा कि 
अंग्रेज़ी फैक्टरी नवाव की सेना ने घेर ली है ओर दोनों ओर से 
गोलियों की घोर वर्षा हो रही है । वहुत-से अंग्रेज ओर हिन्दुस्तानी 
गुमाइते चीखते-चिल्लाते बदहवास भागे चले आ रहे हैं। किसीको 
किसीका ध्यान ही नहीं है । वारेन वहीं श्रटककर एक बगल आड़ में 
खड़ा होकर सोचने लगा कि वह क्‍या करे | पर उसकी समझ में 
कुछ भी नहीं आया । फैक्टरी में घुसना तो असम्भव ही था | श्रन्त 
में उसने बापुदेव के परामझश पर अमल करते का निश्चय किया झोर 
घोडे की बाग कान्‍्तानाथ की हवेली की ओर मोड़ी, परन्तु तिलंगों ने 
उसे देख लिया । बहुत-से तिलगे शोर मचाते और गोलियां दागते 
उसके पीछे दौड़े । अब भागने में जान-जोखिम समझ वारेन ने घोड़ा 
रोक लिया । तिलंगों ने उसे चारों ओर से घेरकर उसके हथियार 
और घोड़ा छीत लिया और उसे रस्सियों से बांधकर घर्केलत हुए ले 
चले । उस भीड़-भड़क्के में धवके खाते हुए उसने देखा, घोष महाशय 
भी साथ ही साथ चले था रहे हैं । अवसर पाकर उसने घोष गाबू 
से कहा, कान्‍्त बाबू को खबर कर दीजिए । 

मतलब समभकर घोष बाबू भीड़ से छिटककर एक ओर चल 
दिए । तिलंगों ने वारेत को एक कोठरी में ले जाकर बन्द कर दिया। 
धीरे-धीरे और भी बहुत-से अंग्रेज रस्सियां से बंव हुए वहां झाने लगे । 
उनमें वाटसन साहब भी थे । 

दिया गया | वहां यह भी खबर पहुंची की कलकता पर भी नवाब 
ने ग्राक्रमण किया था | वहां के गवर्नर मि० ड्रेक और कमाण्डर ने 
भागकर हुगली और दामोदर के संगम पर स्थित फेल्टा द्वीप में आश्रय 
लिया । फोर्टे विलियम पर नवाब ने कब्जा कर लिया । वहां के श्रंग्रेज 
आऔर हिन्दुस्तानी कर्मचारियों को कंद कर दिया गया । कंदियों में 
हालवेल साहब भी थे । 

कांत बाबू के साथ वारेन का पहले ही से परिचय था । उन्होंने घोष 
बाबू के साथ श्राकर जेल में कैदियों से बातचीत की । वाटसन साहब ने 
कहा, हमारे छुटकारे की बात आप छोड़िए । यह काम मुश्किल भी है 
तथा इसमें खरे भी बहुत होगा । लाभ भी उससे कुछ नहीं है | श्राप 
वारेन को किसी तरह छुड़ा लीजिए ।' कान्त बाबू ने बहुत दौड़-घूप की 
खर्चा भो बहुत किया । अस्त में एक डच व्यापारी की जमानत पर 
वारेन की जेल से मुक्ति हो गई ।' वारेन नया आदमी था | उसे कोई 
नहीं जानता था । जेल से बाहर आ्राने से पहले वाटसन साहब ने कहा, 
(तुम यहीं मुशिदाबाद में चक्कर काटते रहना तथा अ्रवसर पाते ही हमें 
सब घटनाओं की सूचना देते रहना । कान्त बाबू और घोष वाबू 
तुम्हारो सहायता करेंगे और तुम्हें सब सुविधाएं मिलती रहेंगी | साथ 
ही तुम फेल्टा में बेठे हुए गवर्नर से भी सम्पर्क स्थापित करना और 
उनकी गतिविधि की सूचनाएं भी हमें देते रहना | मुशिदाबाद श्रौर 
कलकत्ता में घटनेवाली घटनाश्रों की भी सूचना उन तक पहुंचाते रहना । 
खबरदार रहना ।' 

सब बातों को सोच-समभकर वारेन बाहर श्राया श्र मुशिदाबाद 
में कान्‍्त बाबू के घर में गुप्त रूप से रहने लगा । कान्‍्त बाबू नहीं 
चाहते थे कि उनका अंग्रेज़ों से सम्पर्क प्रकट हो जाए | इसके गुप्त 
रहने ही में भलाई थी | परन्तु कान्त बाबू ने साहस का परिचय दिया । 
वारेन को अपने घर में शरण दी । आनेवाली विपत्तियों की परवाह 
त्तकी। 

इस समय वारेन के पास एक फूटी कौड़ी न थी । कान्‍्त बाबू ने 
उसे रुपये भी दिए। कासिम बाज्ञार में अ्रंग्रेजों की कोठी के पास ही 
कान्‍्त बाबू के पिता की दुकान थी । कोठी के श्रादर्मियों से उनका 
परिचय ओर लेन-देन था | कान्‍्त बाबू उठती उम्र के तरुण थे । वे 

बुद्धिमान भी थे और साहसी भी । वे उन दिलों अंग्रेज़ी कोठी में 
दलाली करते थे । वारेन से दो-चार बार उनका काम पड़ा था । इससे 
जान-पहचान घनिष्ठ हो गई थी | इस वार जो कान्त बाबू ने उन्हें 
रिहा कराकर और अपने घर रखकर तथा घन से सहायता कर उप- 
कृत किया, इससे वारेन कान्‍्त बाबू के अतिशय उपकृवत हो गए । फिर 
उनके निकट सहवास तथा उनकी योग्यता से प्रभावित होकर वे परस्पर 
ग्रभिन्‍न मित्र हो गए । 

मुशिदाबाद जेल से रिहा होकर वारेन मुशिदाबाद और कासिम 
बाज़ार में बिना रोक-टोक घूमा करते थे । ज़्मानत पर छूटा हुआ 
कैदी समभकर उन्हें कोई नहीं रोकता था। वे सब जगह आ-जा सकते 
थे । मुशिदाबाद में नवाव के खलीते” नित्य आते थे । उन 'खलीतों” 
के जरिये वारेन को नवाब के राई-रत्ती हालात मिल जाते थे, जिन्हें 
वे वाटसन और मि० ड्रेक के पास नित्य पहुंचाते रहते थे । 

उन दिनों हुगली, मुशिदाबाद और कासिम बाजार में अंग्रेजों 
की पकड़-घकड़ चल रही थी । पर वारेन को कोई न छता था । ज़मा- 
नती रिहाई का परवाना दिखाते ही उन्हें छुट्टी मिल जाती थी । 
उन्होंने जान हथेली पर रखकर फेल्टा द्वीप की यात्रा नाव में अ्रकेले 
ही की । यह बड़े साहस का काम था । पर किसी साथी के ले जाने 
से भेद खुलता था । इससे वह अकेले ही गए और मुशिदाबाद तथा 
कलकत्ता के सब हाल-चाल मि० ड्रेक को सुनाए । उनकी हिदायतें 
लीं । ड्रेक ने उनसे सन्तुष्ट होकर अनुस्ेघ किया कि वे इस कठिन 
समय में अंग्रेजों के भेदिये रहकर उनकी सेवा करें । वारेन ने इसे स्वीकार 
किया और फिर वे दूसरे-तीसरे दि उत्तके पास जाने लगे । अरब घण्टों 
मि० ड्रेक से उनकी बातें होती रहतीं। वारेन और काच्त बाबू के उद्योग 
से फेल्टा द्वीप में एक बाज़ार भी लगाने की नवाब ने अनुमति दे दी, 
जिससे गवर्नर ड्रेक साहब और उनके साथियों को खाने-पीने की आव- 
इयक सामग्री मिलते लगी । इस समय वारेन ने जिस बुद्धिमत्ता, कार्य- 
पटुता और कौशल का परिचय दिया, उसके प्रभाव से ये इतने विश्वास- 
पात्र हो गए कि गवर्नर ने अपनी कौंसिल में वारेत को भी शामिल कर 
लिया और अब वे मुशिदाबाद से एकदम भागकर फेल्टा ही में रहने 
लगे । भाग्योदय का यह उनका पहला कदम था । 

सन्‌ १७४२ में फ्रेंच सेनापति ने भारतीय राजाश्रों को शतरंज 
के मुहरे बनाकर राजनीति की शतरंज खेलनी श्रारम्भ की । उन्हीं 
दिनों ईस्ट इंडिया कम्पनी का प्रभाव भी तेज़ी से बढ़ रहा था| इस 
समय यूरोप में एंग्लो-फेंच युद्ध चल रहा था। इससे दोनों शक्तियां 
टकरा गई । इस टक्कर से भारत में प्रमुखता प्राप्त करने की प्रति- 
स्पर्दा ने उम्र रूप घारण कर लिया । इस समय डूप्ले पांडीचेरी का 
फ्रेंच गवर्तर था । वह असाघारण प्रतिभाशाली था। दिल्‍ली में इस समय 
मुहम्मदशाह रंगीले की रंगरेलियां अ्रस्ताचल को जा रही थीं | नादिर- 
शाह ने डगमगाते मुगल तख्त में ऐसी करारी ठोकर मारी थी कि 
उसके जोड़-जोड़ हिल चुके थे । सन्‌ १७४५० मेंडूप्ले ने ऐसी परिस्थिति 
उत्पन्त कर दी कि भारत के श्ञासकों पर फ्रांस की शक्ति का आतंक 
बैठ गया और यह समभा जाने लगा कि फ्रांस की सेनाएं सारे देश 
पर छा जाएंगी । ड्प्ले के मिजाज आसमान पर थे । पांडीचेरी में बड़ा 
भारी विजयोत्सव मनाया गया | मुज़फ्फरजंग स्वयं डूप्ले के हाथों 
से राजतिलक कराने के लिए विजयोत्सव में सम्मिलित हुआ । डूप्ले 
क्ृष्णा और कुमारी अ्न्तरीप के मध्यवर्ती प्रदेश कां गवर्तर बना दिया 
गया । 

इन दिनों मद्रास की अंग्रेज़ी फैक्टरी में एक उदासीन-सा युवक 
क्लर्की का काम कर रहा था। पर क्लर्की के काम में उसका मन नहीं 
लगता था । इसके अतिरिक्त वह सबसे लड़ाई मोल लेता रहता था । 
इसलिए दफ्तर में इसका कोई दोस्त-हमदद भी न था । उसको भ्रफसर 
भी पसंद नहीं करते थे । वह उनसे भी उलभ चुका था । उन दिनों 
मंद्रास का फोटे सेंट डेविट अंग्रेज़ों का केच्र था । 

जब मद्रास फैक्टरी में अंग्रेजों के हारने के समाचारों से खलबली 
फैली हुई थी, तब क्लाइव ने अपनी सेवाएं अंग्रेज़ी सेना के श्रफसर 
के सम्मुख पेश कीं । उसने कहा, 'यदि अवसर दिया जाए तो मैं कुछ 
करके दिखा सकता हूं। अफसर एक ऐसे ही साहसी की खोज में था । 
उसने उसे दो सौ अंग्रेज और तीन सौ हिन्दुस्तानी सिपाहियों की टुकड़ी 
देकर अर्काट भेज दिया । उसने अपने से कई गुना अधिक शत्रुओं को 

दलित करके श्रर्काट जीत लिया । इससे श्रंग्रेज़ हर से उछल पड़े । 
यह भ्प्रत्याशित विजय थी । इसके वाद ही कलकत्ता की पराजबय और 
ग्रपमात की खबर सुनकर उसने कलकत्ता जाने की अ्रनुमति मांगी । 
जनरल ने उसे सारी स्थलसेना का कमाण्डर बनाकर बंगाल को रवाना 
कर दिया । वलाइव ने कलकत्ता पहुंचकर श्रानन-फानन वहां के किले- 
दार मानिकचन्द को वहां से खदेड़ दिया और किले पर अंग्रेजी झंडा 
फहरा दिया । इस कार्यवाही में लोहे ने उतना क्राम नहीं किया जितना 
सोने ने । नवाब डर गया और उसने क्लाइव से सन्बि करके कलकत्ता 
पर भंग्रेज़ों का प्रभुत्व स्वीकार कर लिया और उन्हें श्रपता सिक्का 
ढालने की भी अनुमति दे दी । 

परन्तु क्लाइव के हौसले कुछ और ही थे। वह अब बंगाल का 
वारा-व्यारा करते पर तुला था और यह सन्धि उसने केवल नवाव के 
विरुद्ध अपनी तैयारी के लिए की थी । क्लाइव इस कूठनीति का केन्द्र 
था और सिराजुद्देला उसका शिकार । 

इस समय यहां उसकी दो बाधाएं थीं : एक फ्रेंच, दूसरा नवाब । 
फ्रेंचों का अड्डा चन्धनगर में था । क्लाइव ने दोनों को अलग-अलग नष्ट 
करने का निश्चय किया । नवाव को तो उसने मीठे शब्दों की लोरियों 
में सुला दिया और कलकत्ता पर अधिकार करने के एक ही महीने 
बाद चंद्रतगर पर आक्रमण कर दिया। नवाब दूर खड़ा मुंह ताकता 
रहा । क्लाइव ने चंद्रतगर पर कब्जा कर लिया । 

नवाब अलीवर्दीखां पर्रह वर्ष नवावी की मसनद पर बैठा और 
सन्‌ १७५६ में मर गया। वह कोई दबंग शासक न था| पर उसका 
काल श्रच्छी तरह बीता । चोर-डाकुओं का उसने दमन क्रिया, ज़मीं- 
दारों के विद्रोह को दबाया । उसका उत्तराधिकारी उसका दोहता 
सिराजुद्दौला जब गद्दी पर बैठा, तब वह बीस वरस्त 4४ नवयुवक था। 
इस समय तक अंग्रेजों की सूरत, वम्बई, मद्रास ग्रौर कलकत्ता की 
फैक्टरियां पूरे तौर पर किले का रूप धारण कर चुकी थीं। वहां 
अब सैनिक संगठन तेज़ी से होते जा रहे थे । अब वे व्यापार के नाम 
पर खुल्लमखुल्ला ज़ोर-जबरदस्ती और डाकेजनी कर रहे थे । नवाब 
की भरोर से उन्हें रोका जाता था तो वे भंगड़ा करने को तैयार हो 


जाते थे । 

अलीवर्दीखां ने मरते समय सिराजुह्दौला से कहा, “इन फिरंगियों 
पर सख्त नज़र रखना । मैं जिन्दा रहता तो तुम्हें इस डर से मुक्त 
कर देता, अब तुम्हें ही यह काम करना होगा । बादशाहों की आपसी 
लड़ाइयों के बहाने उन्होंने हमारी सम्पत्ति को अपने लोगों में बांट 
लिया है । इनमें अंग्रेज ज्यादा जोरावर हैं । उन्हें किले या फौज में 
आगे मत बढ़ने देना, वरना मुल्क खो बैठोगे ।/ 

पर सिराजुद्दौला जब गद्दी पर बैठा तो राजनीति से कोरा था | 
वह आराम और लाइडु-प्यार में पला था | वह अदूरदर्शी और ह्‌ठी 
था । बुद्धिमान भी न था, न उसकी सोहबत ही अच्छी थी । वह लवार 
और कायर भी था । उसमें गुण थे ही नहीं, जो थे उन्हें उपयोग में 
लाना नहीं जानता था । गद्दी पर बैठते ही उसके पर निकले । अपने 
लफंगे दोस्तों की सलाह से उसने राजशाही के राजा रामक्ृष्ण की 
बहिन रानी भवानी की बेटी तारा को अपने हरम में ज़बर्दस्ती पकड़ 
लाने के लिए सेना भेज दी। इससे सारे बंगाल में तहलका मच गया । 
रानी भवात्ती और राजा रामऋृष्ण के प्रति बंगाल में बड़ी श्रद्धा थी । 
थे दोनों देवस्वरूप व्यक्ति थे। तरुण नवाब की इस दुस्साहसपूर्ण 
कलंक-चेष्टा से बहुत लोग उसके शत्रु हो गए | और जगत्‌सेठ, राजा 
रामदुलभ, राजा राजवल्लभ, मीरजाफर, अमीचन्द, झरु्वाजा वाजिद 
आदि प्रमुख सम्भ्रान्त और राजपुरुष उसे सिंहासन से चुत करने के 
गुप्त षड़्यन्त्र रचने लगे । 

वह न राजनीति जानता था, न कोई बात राज्य की समभता 
था । वह अपने दरबारी अमीर,उमरावों और मन्त्रियों पर निर्भर था। 
क्लाइव तो ऐसे ही अवसर की ताक में था । उसने अपने मतलब के 
आदमी छांट लिए । मीर॒जाफर को उसने बंगाल की मसनद कुछ शर्तों पर 
देने का प्रलोभन दिया । वाटसन को अपने प्रतिनिधि की हैसियत से 
नवाब के दरबार में बिठा दिया, जो षड्यन्त्र का सध्यबिन्दु बना । 
तीसरा था सेठ अमीचन्द, जो मीरजाफर और वाटसन के बीच दूत- 
कर्म करता था । उसे यह लालच दिया गया था कि उसे नवाब के 
खज़ाने से तीस लाख रुपये दिए जाएंगे । इसके अतिरिक्त खजाने का 
पांच प्रतिशत और दिया जाएगा। भ्रन्य हिन्दू सेठ, व्यापारी एजेण्ट, 
राजपुरुष मीरजाफर के प्रभाव में थे। इस प्रकार वाटसन के नेतृत्व 

हो. 


में सिराजुद्दोला के चारों ओर. फांसी का फंदा लंटकाया जा रहा था, 
परन्तु बदनसीब सिराजुद्दोला बेखबर सो रहा था । 

मुशिदाबाद से बीस मील दूर प्लासी के जंगल में वह विश्वविदित 
निर्णायक युद्ध हुआ, जिसने भारत के भाग्य पर दो सौ बरस के लिए 
दासता की मुहर लगा दी । यह एक जादू का युद्ध था, जिसमें केवल 
आधे घण्टे ही विश्वासघात और षड्यन्त्र की फुलभड़ियां छूटीं मौर युद्ध 
जय हो गया । एक ओर था सिराजुद्दौला--फूलों की सेज पर पला 
हुआ, संसार की गतिविधि से बेखबर, अद्टरदर्शी और नादान । दुसरी 
ओर था क्लाइव--कठिनाइयों की भट्टी में तपा हुआ, संसार की गति- 
विधि से सावधान, श्राठों गांठ कुम्मत, धूर्त और साहसी । नवाब की 
सेना में थे पचास हज़ार पेदल, अठारह हज़ार घुड़सवार और तिरेपन 
बड़ी-बड़ी तोपें । प्लासी के मैदान में पहले उसीने मोर्चा जमाया था । 
वह थी केवल हथियारबन्द भीड़। अपने-अपने सरदारों के साथ नत्थी; 
न केन्द्र में भक्ति, न युद्ध में शिक्षित, सेनापति सब विश्वासघाती | 
क्लाइव के पास थे नौ सौ पचास यूरोपियन और दो सौ दोगले तथा 
इक्कीस सौ हिन्दुस्तानी सिपाही, श्राठ बड़ी और दो छोटी तोपें, पर 
सब नियन्त्रित और सुशिक्षित । दोनों दलों में कुछ बारूदी नोंक-फोंक 
हुई । केवल आधा घण्टा । श्रौर सिराज भाग निकला | जब वह भाग 
रहा था, क्लाइव सो रहा था । वाह ! 

इस घटना ने इंगलेंड को दो सौ बरस की साम्राज्य-विभूति और 
भारत को राजनीतिक दासता प्रदान कर दी । इस महायुद्ध में अंग्रेजों के 
केवल सात यूरोपियन और सोलह हिन्दुस्तानी सिपाही मरे । 

सिराज भागकर मुर्शिदाबाद पहुंचा । वहां से किश्ती की राह 
राजमहल भागा, पर वह राह में ही पकड़ लिया गया । मुशिदा- 
बाद छोड़ने के आठ दिन बाद जंजीरों से बांधकर वह मुशिदाबाद फिर 
लाया गया । मीरजाफर तख्त पर बैठा था, उसी तख्त पर जिसपर 
आठ दिन पहले सिराज बैठता था। उसके सिर पर सिराज ही की रत्त- 

श्ण्श्‌ 


जड़ित पगड़ी थी । 

वह जाफर के सामने आकर घुटनों के बल गिर गया। आंखें 
उसकी भय से फैली हुई थीं। उसने रोकर कहा, 'मेरी जान बचा लो ।/ 

इसपर जाफर का बेटा मीरन तलवार नंगी करके आगे बढ़ा । 
उसने कहा, 'इस मलऊन को अ्रभी कत्ल करो | 

मीरजाफर ने कहा, लेकिन और सबकी राय क्‍या है ? बेहतर 
है, भ्रभी इसे कंद में रखा जाए और मामले पर गौर कर लिया जाए।' 

मीरन ने कहा, झ्राप इस वक्‍त महल में तशरीफ ले जाएं, मैं 
कंदी के लिए मुनासिब इंतज़ाम कर दूंगा ।” मीरजाफर चला गया । 

मीरन ने तेज़ आवाज़ में पुकारा, 'लालमुहम्मद !” 

लालमुहम्मद सिराज के टुकड़ों पर पला हुआ एक ग्रुलाम था। 
वह तेज़ तलवार लिए झा पहुंचा । 

'इसे यहां से उठाकर उघर ले चलो ।' 

कैदी को एक गन्दी कोठरी में ले जाया गया । सिराज ने कातर 
स्वर से पूछा, क्या तुम मुझे कत्ल ही करोगे ?” 

बेशक ।! 

'तो खुदा के लिए मेरे हाथ खोल दो । मैं खुदा की बन्दगी तो 
कर लूं।' 

“यह हमपर फर्ज नहीं है ।' 

डर के मारे सिराज का हलक सूख गया। बड़ी कठिनाई से उसने 
कहा, 'पानी, ज़रा-सा पानी पिला दो |! 

अब पानी कितनी देर के लिए ? बस तैयार हो जाओ ।! 

सिराज ज़मीन पर माथा रगड़ने लगा | फिर उसने सिर उठाकर 
लपटती हुई ज़बान से कहा, वे लोग--वे लोग--बंगाल के एक कोने 
में मुझे एक तिल-भर ज़मीन न देंगे ? गुज़ारे को एक छोठी-सी रकम 
भी न देंगे ? इसपर भी वे राजी नहीं हैं ? ' 

“नहीं, और इसके साथ ही तलवार गर्दतत पर पड़ी । सिराज गिर 
गया । खून के जोश में उसके मुंह से निकला, 'मैं--भ--म--रा, 
हु--हसेन के खू--खूल का बद--ला चु--चुका ।' वह ज़मीन पर लेट 
गया और उसका दम निकल गया । लालमहम्मद ने उसकी लाश के 
टुकड़े-टुकड़े कर दिए। के 

डर 


मीरजाफर वह गधा था जिसपर क्लाइव सवार था। वह श्ली- 
वर्दीखां का बहनोई श्र सिराजुद्दौला का प्रधान सेनापति था । उसे 
विश्वास था कि मुशिदाबाद के खज़ाने में साठ करोड़ रुपया तकद है। 
पर जब खज़ाना खोला गया तो बीस करोड़ ही निकला । अंग्रेज झ्रफ- 
सरों को जितनी रकम देने का वायदा किया था, उसमें अंग्रेज एक 
छदाम भी कम करना न चाहते थे । उसे प्रत्येक अंग्रेज सिपाही को 
पैंतालीस हजार रुपये, कलाइव को पैतालीस लाख और कौंसिल के 
प्रत्येक सदस्य को साढ़े सात लाख देने पड़े । साथ ही कलकत्ता और 
उसके दक्षिण की भूमि पर पंग्रेश़ों का अधिकार हो गया । कलकत्ता 
की क्षतिपूर्ति के लिए सतहत्तर लाख रुपये कम्पनी की सरकार को दिए 
गए। क्लाइव को मनसबदार बनाकर साढ़े चार लाख वाधिक आय 
की एक जागीर भी बरुश दी गई । इन सब मभेंटों के अतिरिक्त उसने 
यह भी प्रतिज्ञा की कि अंग्रेज़ी कोठी के साहव परदेशी ग्रुमाइत्ते प्रजा 
पर व्यापार-सम्बन्धी किसी प्रकार का अत्याचार करेंगे तो वह हस्त- 
क्षेप न करेगा और अंग्रेजों की कोठी के किसी व्यक्ति के साथ यदि 
कोई भूंगड़ा करेगा तो वह अंग्रेजों की मदद करेगा । 

इन सब भेंठों, रिश्वतों और नज़रानों में नवाब का सारा खज्जाना 
खाली हो गया । पर अ्ंग्रेज़ श्रब बात-बात पर उसकी गर्दन दबोचते 
थे | मीर॒जाफर तर्त पर छटपटाने लगा । अब वह पूरी तरह चूसा 
जा चुका था और खज़ाने में फौज को तनख्वाह देने को भी रुपया न 
था । फौज वागी हो रही थी। क्लाइव अपनी रकम को पचाने इंगलैंड 
चला गया और बंगाल की शतरंज पर किसी दूसरे मोहरे को चलाने 
की चाल सोचने लगा । दूसरा मोहरा बता मीरकासिम, जाफर का : 
दामाद । जाफर ने चिनसुरा के डच लोगों से सहयोग करना चाहा, 
पर इससे पूर्व ही वह मसनद से उत्तार दिया गया । जाफर को सिर्फ 
तीन साल ही गद्दी पर बैठना नसीब हुआ और उसे गद्टी से उतारकर 
मीरकासिम को बंगाल का तवाब बना दिया गया । बादशाह शाहआलम 
से उसे बंगाल की सूबेदारी का फर्मान भी दिला दिया गया। इस 
सिले में अंग्रेज़ी कौन्सिल को तीस लाख और गवनेर वेन्सीटार्ट को साढ़े 

सात लाख रुपये नज़राना देना पड़ा। कम्पनी को मिदनापुर और 
चिटगगांव के समृद्ध इलाके मिले | मीरजाफर कलकत्ता में नज़ रबन्द कर 
लिया गया | क्लाइव का गधा क्लाइव के तवेले में जा पहुंचा । 

मीरकासिम ने भी तुरन्त समझ लिया, जिसे वह सिंहासन समझे 
हुए था, वह भंग्रेज़ों की खुली जेल थी । नवाब वह था, पर बंगाल के 
मालिक अंग्रेज़ थे । वे मनमानी करते थे--नवाब के साथ भी और 
प्रजा के साथ भी । उसने सबपर से चुंगी उठाकर अ्रंग्रेज़ों का एका- 
धिकार नष्ट कर दिया और श्रंग्रेज़ों के प्रभाव से बचने के लिए मुंगेर 
अपनी राजधानी उठा ले गया और फौज को नये ढंग पर संगठित कर 
अंग्रेज़ों से लोहा लेने की तैयारी करने लगा। पर अंग्रेजों ने उसे 
अवसर न दिया | युद्ध छिड़ गया । मुंगेर में कुछ अ्रंग्रेज़ उसके दर- 
बारियों से षड्यन्त्र कर रहे थे । उसने उन अंग्रेज़ों को कत्ल करा 
दिया । राजा राजवल्लभ और उसके पुत्रों को गले में बालू का बोरा 
बंधवाकर गंगा में फिकवा दिया। राजा रामनारायण, उमेदर्सिह, 
बुनियादर्सिह, फतेसिंह और कई सेठों को मौत के घाट उतार दिया 
और भागकर अभ्रवव के नवाब के शरणापन्‍्न हुआ । 

भ्रब फिर शतरंज की नई चाल चली गई । मीरजाफर फिर गद्दी 
पर आया । पर वह जल्द मर गया और उसका नालायक बेटा नज- 
मुह्दौला नवाब बना । उस समय क्लाइव बंगाल का गवनर-जनरल 
और कमांडर-इन-चीफ बनकर फिर आरा गया था। पानीपत की तीसरी 
लड़ाई हो चुकी थी श्रौर मराठों की बधिया बैठ चुकी थी । दिल्‍ली में 
अन्धे रगर्दी मची हुई थी । बादशाह शाहआ्आलम इलाहाबाद में नवाब- 
वज़ीर श्रवध का शरणापन्‍्त था | मीरकासिम और अ्रवध के नवाव 
शुजाउद्दौला ने बादशाह शाहआ्आालम को मिलाकर बक्सर में फिर एक 
बार अंग्रेज़ों से लोहा लिया, पर भाग्य ने साथ न दिया । बह पराजित 
होकर भाग निकला और अज्ञात अवस्था में मर गया । क्लाइव ने अब 
बादशाह की गर्दत दबोची और उसकी लाचारी से लाभ उठाकर कम्पनी 
के नाम बंगाल, बिहार भर उड़ीसा की दीवानी प्राप्त कर ली । जिस 
दिन बादशाह ने इस दुर्भाग्यपूर्ण फर्मान पर हस्ताक्षर किए, वह € श्रगस्त 
सन्‌ १७६४५ का दित्त था। यही वह दिन है जिस दिन भारत में अंग्रेज 
सल्तनत का श्रारम्भ हुआ । 

श्ण्प 


३३ 


१७७० में वर्षा नहीं हुई। भूमि सूख गई, तालाव सूख गए, 
नदियां काकपेया हो गईं और गंगा की सारी घाटी में दुर्भिक्ष की काली 
छाया व्याप गई । नाजुकबदन और सात पढें में रहनेवाली महिलाएं, 
जिन्होंने कभी घर की दहलीज़ के बाहर कदम नहीं रखा था, सड़कों 
पर झ्राकर राह चलतों के आ्रागे धरती पर माथा ठेककर पेट के लिए 
एक मुट्ठी चावल मांग रही थीं । अंग्रेजों की कोठियों और बंगलों के 
सामने उनके वागीचों के बीच से हुगली के प्रवाह में प्रतिदिन हज़ारों 
दुभिक्ष-पीड़ितों की लाशें बहकर समुद्र में जा रही थीं। मरते हुआओ्रों 
और मरे हुझों से कलकत्ता के वाज़ार-रास्ते पटे पड़े थे । लोग अपने 
सम्बन्धियों की लाशें मरघट तक या गंगा तक भी ले जाने में असमर्थ 
थे । लाशें जहां की तहां पड़ी सड़ रही थीं और गीघ-सियार दिन- 
दहाड़े उन्हें नोचते-खाते थे । कहीं-कहीं जीवित पुरुष मृत पुरुषों का 
मांस खा रहे थे । 

धनी-निर्धन सबकी एक ही दशा थी । धनियों के घरों में रुपये 
और मुहरें थीं, परन्तु अन्त नहीं । कलकत्ता में अंग्रेजों ने बहुत-सा 
चावल एकत्र कर रखा है, यह सुनकर अन्न की आशा में पुनिया, 
दीनाजपुर, बांकुड़ा, वर््धमान आदि नगरों से ठठ के ठठ लोग कलकत्ता 
की ओर चले झा रहे थे । कुलीन गृहस्थों की कुलबालाएं आंचल में 
अदशफियां और स्वर्णाभरण बांधे बच्चों को संभालती गिरती-पड़ती 
कलकत्ता की ओर जा रही थीं । एक मुद्गी अन्न मोल लेने की प्रता- 
रणा में । दरिद्रों का तो पार न था । इनमें बहुत राह में ही भूखी- 
प्यासी दम तोड़ देती थीं । बहुतों के छोटे-छोटे सुकुमार बच्चे माता 
के सूखे स्तन चूसते ही ठण्डे पड़ गए । वे घरों से चली थीं भरी गोद 
लेकर, पर कलकत्ता पहुंचीं सूनी गोद लिए, केवल एक मुट्ठी अन्त के 
लिए, जो श्रंग्रेज़ों की कोठियों में भरा था, जो उन्हींका था, उन्हींने 
पैदा किया था । परल्तु कलकत्ता में जो अन्त रखा था, वह उनके 
भाग्य में न था । उनके जीने-मरने से अंग्रेज़ों का क्या हानि-लाभ था ! 
उनकी नज्ञर में उनकी सेना थी । वे मर गए तो कौन यहां उनकी 
रक्षा कर सकता था ! जो देश को शताब्दियों से अन्न देते रहे थे, वे 

ही श्राज अन्न के बिना तड़प-तड़पकर मर रहे थे | गंगा के इस पार 
कलकत्ता में सान्ध्यवेला में बैंड की उत्तेजक ध्वनि पर विविध पक्‍्वानन 
जाकर शराब पी और नाच रहे थे और गंगा के उस पार सहस्रों नर- 
कंकाल प्राणों का भार लिए हा अन्न ! हा अन्त ।' पुकार रहे थे । 
पुकारते-पुकारते निष्प्राण होकर गिर रहे थे, कुछ पतित-पावन्री गंगा 
की गोद में, कुछ उसके भ्रंचल पर । उन मरे-अघमरे सब्रको सर- 
कारी डोम टांगें पकड़-पकड़ घसीटकर गंगा में फेंक रहे थे । कलकत्ता 
की गलियों में एक जून भात के लिए स्त्रियां गोद के बच्चों को देच 
रही थीं । 

ईस्ट इण्डिया कम्पनी के हाथ बंगाल की लगाम आते ही ला्ड 
क्लाइव ने नमक पर एकाधिकार प्राप्त कर लिया । कम्पनी बंगाल 
का समूचा नमक बारह झ्राना मन के भाव से खरीदती और उसे देशी 
व्यापारियों के हाथ पांच रुपये मन के हिसाब से वेचती थी । बाद में 
डाइरेक्टरों के दबाव से नमक का भाव दो रुपये मन कर दिया गया। 
इस समय लार्ड क्लाइव बीमार होकर और इस्तीफा देकर विजायत 
चले गए थे । बैरोलस्ट ने इस कमी की पूर्ति धान और चाबलों के 
व्यापार से की । इस समय कार्टियर कलकत्ता के गवर्नर थे । 

बंगाल के सबसे अधिक श्रत्याचारी नवाब जाइस्ताखां के ज़माने 
में भी बंगाल में रुपये का आठ मत चावल बिकता था । अलीवर्दीखां 
ने इस बात पर कड़ी नज़र रखी थी कि विदेशी व्यापारी चावल या 
धान का व्यापार न करें । उसकी अमलदारी में अंग्रेज, फांसीसी, झार- 
मिनियन, पुतंगीज किसीको भी चावल खरीदने की श्राज्ञा नहीं थी । 

सन्त १७६६ में अंग्रेज़ों ने धान का व्यापार आरम्भ किया | १७६५ 
में घान बंगाल में बहुत कम हुआ । प्रजा में लगान देने की भी शक्ति 
न रही । पर लगान सख्ती से वसूल किया गया। १७६९ में फिर 
पानी नहीं बरसा । किसानों के पास बीज तक न था। इसलिए बहुत 
कम धान उपजा | वह सब कम्पनी के गवर्नर ने खरीदकर अपने अधि- 
कार में कर लिया । सारे बंगाल में हाहाकार मच गया | वंगाल में 
इस समय कोई प्रजावत्सल राजा न था। बंगाल का नायव सूवेदार 
सुहस्मदरजाखां इस समय राजमहल की सेजों पर सुख से सो रहा 
था । उसका काम कड़े हाथों लगात वसूल करके कम्पनी के खज़ाने 

में भेजना था । प्रजा के सुख-दुःख से उसे क्या काम ! 

ओह, कैसा हृदय-विदारक दृवय है ! राह के किनारे एक स्त्री पड़ी 
है, उसकी छाती से चिपटा हुआ वालक उसके स्तन को चूस रहा है । 
स्त्री मूछित है और स्तनों में दूध के स्थान पर खून निकलकर बूंद- 
बूंद बालक के मुंह में जा रहा है । और यह क्या भीषण दृश्य है ! एक 
माता भाड़ी की श्रोट में पड़ी श्रपने मृत शिशु को खा रही है 
ईश्वर, हे भगवान ! 


वरेलस्ट और का्टियर व्यस्तभाव से कलकत्ता के कौंन्सिल हाउस 
में परामर्श कर रहे थे । 

वेरेलस्ट ने कहा, 'इस समय हम लोगों पर भारी दायित्व आ 
पड़ा है । इस दुभिक्ष का सामना कैसे किया जाए, समभ में नहीं आता । 
लगान कैसे वयूल होगा ? खेतों में तो कुछ पैदावार हुई ही नहीं । लगान 
वसूल न हुआ और सुकरिर रकम समय पर हम न भेज सके तो बोर्ड 
आफ डाइरेक्टर्स हमें मंसूख कर देगा । हम कहीं के न रह जाएंगे ।* 

'तो मुनासिब यह है कि इस वार पांच फीसदी लगान माफ कर 
दिया जाए | अगले साल दस फीसदी बढ़ाकर हम कसर निकाल लेंगे । 
इसके अलावा बाज़ार में और किसानों के घरों में जो भी थान हो, 
सब खरीद लिया जाए । 

बारिश पिछले साल भी नहीं हुई थी । पेंदावार बहुत कम हुई 
थी, फिर भी हमने कौड़ी-कौड़ी मालग्रुज्ञारी वसूल कर ली थी । जोरो- 
जुल्म से परेशान किसानों ने बीज का घान तक बेचकर मालगुज़ारी 
अंदा की थी | इधर बीज की कमी और वर्षा के अभाव से इस साल 
फसल बोई ही नहीं गई । 

“बाज़ार में चावल तो अ्रभी है 

नायब सबेदार मुहम्मदरज़ा ने सव चावल खरीदकर कोटियों में 
भर लिया है | वे जानते हैं कि ये गंटू मर जाएंगे, पर मांस खाकर 
घर्म भ्रष्ट न होंगे । अब वे मुंह-मांगे दामों बेच रहे हैं । 

उनके पास पैसा कहां है ? वे तो अश्रब फटाफट मर रहे 
उन्होंने जो फसलें वोई थीं उन्हें और लोग काट ले गए । वे भूखे मर 
रहे हैं । कम्पनी के गुमाइतों ने उनका तमाम अनाज खरीदकर अपने 

गोदामों में भर लिया है। उनका बीज तक का अनाज छीन लिया 
गया है । कम्पनी के गोदामों में इस समय तीन लाख मन चावल भरा 
हुआ है-।' 

तो हमको भी तो अ्रपना मरना-जीना देखना है । हम और हमारी 
फौज तो भूखी नहीं मर सकती । मुल्क के अनाज पर तो कम्पनी का 
अधिकार होना ही चाहिए । और लगान कड़ाई से वसूल होना चाहिए।' 

ओर लाखों लोग जो भूखों मर रहे हैं ?' 

“उनके लिए पचास हज़ार मन चावल रज़ाखां ने कलकत्ता भेजा 
थान?! 

लिकिन कम्पनी के गुमाइते यह चावल ऊंचे दामों में मद्रास ले 
जाकर बेच रहे हैं ।' 

कोर्ट आफ डाइरेक्टर्स के पास शिकायतें पहुंची हैं । उन्होंने हमसे 
जवाब तलब किया है ।' 

“इसका जवाब लिख दिया जाएगा कि हमारी सेना को उतने 
समय में जितने अन्न की आवश्यकता है, उतना ही हमने खरीदकर 
अपने गोदामों में भरा है । हम गरीबों के कष्ट-निवारण की भी चेष्टा 
कर रहे हैं ।! 

परन्तु सारी आबादी का एक-तिहाई भाग भूख और बीमारी से 
मर गया है। श्रौर जितनी भूमि पर खेती होती थी वह सबकी सब 
बंजर हो गई है ।' 

सो तो होगा ही । लोग खाने न खाने की वस्तु खाएंगे तो 
बीमारी तो फैलेगी ही ।” 

लिकिन तीस लाख आदमी मर गए हैं, साहब [” 

हिन्दुस्तानी औरतें बचपन से ही बच्चे पैदा करने लगती हैं । 
बहुत जल्द वे फिर उतने ही हो जाएंगे । इसके अतिरिक्त किया भी 
क्या जाए ?” 

क्या हम भी उनके साथ ही मर जाएं ?! 

कम्पनी के कर्मचारी भी तो स्वार्थी और घूसखोर हैं । उनमें न 
आ्रात्मसम्म्रान है, न कतंव्य की भावना । वे तो घन बठोर रहे हैं ।” 

“अब इसमें हमारा क्या बस है ? उन्हें जिन भ्रनशिनत हिन्दुस्तानी 
एजेण्टों श्रोर दलालों से काम लेना पड़ता है, वे सब पक्के लालची, 

कमीने श्रौर बेहया हैं । वे ही प्रजा पर घोर अत्याचार भी करते हे 
और यूरोपियन अफसरों को भी बिगाड़ते हैं । 

इसमें उनका क्या दोष है ? ऊपर से उनपर हमारा डंडा भी 
तो पड़ता है कि जैसे बने रुपया वसूल करो । 

तो डंडा तो हमपर भी बोर्ड भ्राफ डाइरेक्टर्स का है । वहां रुपया 
न भेजा जाएगा तो हमारी पतंग न कट जाएगी ?! 

ऐसा तो हरगिज़ न होना चाहिए मिस्टर वैरेलस्ट, वरना हम 
कहीं के न रहेंगे । हमारे हाथ-पल्ले तो कुछ लगा ही नहीं ।' 

लगेगा भी कहां से ! अब नवाबी तो खत्म ही हो गई । रही 
रियाया, सो भूखी, नंगी और तबाह है ।' 

खेर, तो अब कोर्ट आफ डाइरेक्टर्स के खरीते का क्या जवाब 
लिख दिया जाए ?! 

'यही कि यद्यपि श्रकाल और महामारी ने मुल्क को तबाह कर 
दिया है, मगर ऑनरेबुल डाइरेक्ट्स को परेशान होने की कोई ज़रू 
रत नहीं है। अ्रनावृष्टि के कारण घात की फसल पूरी न होने पर 


. भी कम्पनी की सालगुज़ारी वसूल होते में कोई विघ्च न होगा |! 


बच 


लिकिन केसे हो जाएगी ?' 
'यह हमारे सोचने और करने की वात है । आप यह जवाब 
लिख दीजिए और फिर इसे सफल करने में जुट जाइए ।' 

क्लाइव और वारेन हेस्टिग्ज दोनों ही इस समय अपनी-भ्रपनी 
कमाई लंदन में पचा रहे थे | इन लोगों की शाहखर्ची और ठाठ-बाट 


' देखकर लंदन के नर-नारी आ्राइचर्यंचकित हो रहे थे । वे लोग इन्हें 
 'नवोब” कहकर पुकारते थे, जो भारतीय नवाब का इंगलिश उच्चारण 


था। वे इस कदर फिजूलखर्ची कर रहे थे कि लंदन में चीज़ें महंगी 
बिकने लगी थीं । उनके नौकरों की वर्दी ड्यूक की वर्दी को मात कर 
रही थी । उनकी शानदार गाड़ी के सामने लक्त्दन के मेयर की गाड़ी 
नगण्य थी । इस प्रकार की चेष्टाओं से वे अपनी विरादरी से दूसरी 

बिरादरी में घुसने की चेष्टा कर रहे थे । वे शरीफों की श्रेणी के 
पुरुष न थे, लुच्चों की जमातवाले थे, जो एडवांचरर कहाते थे। पर घन 
के मद में अकड़कर अब वे लार्डों से स्पृह्ा कर रहे थे । निस्सं देह उनके 
पास बेतोल सम्पदा थी। इस सम्पदा का मुकाबिला उस समय लंदन के 
ला्ड नहीं कर सकते थे । इसलिए जहां उनके जाति वाले उनसे ईर्ष्या 
और द्वेंष करते थे, वहां ये बड़े लोग उन्हें घृणा और हिकारत से 
देखते थे, इसी तरह जैसे यहां भारत में कभी किसी भंगी-चमार को 
भले आदमियों जैसे कपड़े या सोना पहनते देख कुलीन हिन्दू बौखला 
उठते थे । यहीं दशा उस समय इन “नवोब” लोगों की इंगलैंड में 
थी। परन्तु इनके प्रशंसक भी थे, जो इनकी बदौलत मालामाल हो रहे 
थे। जिनके स्वार्थ ईस्ट इंडिया कम्पनी के साथ बंधे थे, क्योंकि इन 
नवोव” ने केवल अपनी ही गांठ न भरी थी, अपितु इन्होंने इन्हीं 
तीन वर्षों में श्राठ करोड़ रुपये मुल्य का सोना बंगाल से इंगलैंड भेजा 
था, जिससे बोर्ड आफ डाइरेक्ट्स की श्रांखों में सरसों फूल उठी थी । 
फिर भी क्लाइव उन लाडों में सबसे ग्रधिक योग्य, सबसे श्रधिक धनी, 
सबसे अ्रधिक प्रसिद्ध और सबसे ऊंची पदवी धारण कर चुका था । 
वह बड़ी शान से बकले स्कवायर के अपने महल में रहता था। उसका 
एक महल आयशज्ञायर में था और दूसरा क्लेयर मौण्ट में । उसने लंदन 
के कपड़े तैयार करनेवाली एक प्रसिद्ध फर्म को अ्रपने नाप की दो सौ 
कमीज़ें तैयार करने का आर्डर दिया था | पालियामेंट में वह बड़ी- 
बड़ी टककरें ले रहा था । परन्तु लोग उसपर खुली व्यंग्य-वर्षा करते 
थे, जो तीर की भांति उसके हृदय को छेदती थी । 

उसका चरित्र भी बहुत हीन था| भारत में उसकी घूत॑ता और 
हृदयहीनता प्रकट हो चुको थी । प्रसिद्ध था, बंगाल में उसने अनेक 
सम्भ्रात्त कुल की महिलाओं का सतीत्व नष्ट करने की चेष्टा की थी । 
यहां लंदन में श्राकर उसने खुला खेल आरंभ कर दिया । उसने एक 
प्रतिष्ठित विवाहिता लेडी पर हाथ साफ किया | उसने उस उच्च- 
कुलीन महिला के टाइटिल के स्थान्त पर अपना प्रेम-पत्र रख दिया । 
महिला ने उसकी अच्छी भत्सना की । इससे इंगलैंड में सब छोटे-बड़े 
उससे घृणा करने और चरित्र की दृष्टि से उसे कोढ़ी समभने लगे । 
जंसे लोग कोढ़ी की छूत से बचते हैं, वैसे ही लंदन के शरीफ उससे दर 

रहने लगे । वह अ्रनंत धन-संपत्ति से भरा-पूरा होने पर भी लंदन में 
मित्र-रहित एकाकी रह गया । 

और अंत में उसपर गाज पड़ी । पालियामेंट के समक्ष उसपर 
बड़े-बड़े संगीन आरोप लगाकर मुकदमा चलाया गया | उसकी रिब्वतों 
और गुप्त भेंटों का भंडाफोड़ किया गया । उसके करोड़पति बनने की 
पोल खोल दी गईं । उसका प्रतिस्पर्धी कर्नल वोगोनी था। विरोधियों 
ने उसके श्रनाचारों-अ्रपराधों को खोलकर सर्वंसराधारण के समक्ष रख 
दिया । समर्थकों ने उसकी देशसेवा का लम्बा-चौड़ा बखान किया । 
लम्बा विवाद चला । गर्मागर्म बहस हुई। अन्त में पालियामेंट ने 
निर्णय दिया--उसने अपराध किए हैं परन्तु देश की बहुत बड़ी प्रशंस- 
नीय सेवा भी की है। उसे छोड़ दिया गया। पालियामेंट के इस 
निर्णय से यह पद्धति कायम हो गई कि भारत पर शासन करनेवाले 
अंग्रेजों के अपराध का निर्णय पाप-पुण्य के मानदण्ड से न होकर 
इंगलैंड की स्वार्थ-सिद्धि के मानदण्ड से होगा । 

पालियामेंट से वह बरी हो गया । परन्तु इंगलैंड-भर उससे घृणा 
करने लगा । वह सुस्त और कभी-कभी विद्षिप्त रहने लगा । जब 
वह अपना नया विज्ञाल प्रासाद बनवा रहा था तो लोग देखकर कहते 
थे, “वह अपने चारों ओर मंडराते हुए शैतान के दूतों से बचने के लिए 
यह महल बनवा रहा है ।* 

दुराचार ने उसे जर्जर कर दिया और अनेक गन्दी बीमारियां, 
जो उन दिनों इंगलैंड में आराम थीं, उसने अ्रपने शरीर में बटोर लीं । 
अब वह अफीम खाने लगा था और उदास, खोया-खोया फिरा करता 
था । उसने दिल बहलाने के लिए मध्य यूरोप की यात्रा की, पर व्यर्थ । 
उसका मनस्ताप बढ़ता ही गया और एक दिन चाक्‌ से उसने आत्म- 
घात कर लिया । 


र्घ 

दुभिक्ष के कारण सारा देश किसानों से खाली हो गया । कुछ 

मर गए, कुछ भाग गए । सारी जमीन परती पड़ी रह गई | माल- 

गुजारी भी वसूल नहीं हुई । कम्पनी के कारोबार में भारी अड़चन 
आरा गई। अत्याचार, अकाल और थअव्यवस्था की ये खबरें इंगलैंड पहुंचीं । 
पार्लियामेंट ने कम्पनी के डाइरेक्टरों से जवाब तलब किया। डाइरेक्टरों 
ने इस विपत्ति का सामना करने के लिए वारेन हेस्टिग्ज़ को बंगाल का 
गवनेर बनाकर भेजा । 

वह पंद्रह बरस बंगाल में रह चुका था । वहां उसके बहुत-से 
मित्र-मददगार थे, मुन्शी नवक्ृष्ण, कांत पोह्यार, गंगागोविन्दर्सिह, 
छिदाम विश्वास और अन्य लोग भी । वह एक ठिगने कद का, दुबला- 
पतला, विचारशील व्यक्ति था। क्लाइव की भांति बंगाल में बदनाम 
नथा। वह अपने इन हिन्दुस्तानी मित्रों के साथ मिलकर काम कर 
चुका था । छिदाम विश्वास को पहले-पहल इसने ही कासिम बाज़ार 
की कोठी में प्यादा नियत किया था । कांत पोहार से उसकी गहरी 
दोस्ती थी । विपत्ति के दिनों वह उसका शरणापन्‍न्न रह चुका था । ये सब 
वारेन हेस्टिग्ज़ के गवर्नर बनकर आने से पहले प्रसन्‍न हुए । उन्होंने बड़ी 
खुशियां मनाई, उन्हें बड़ी-बड़ी श्राशाएं बंधीं । क्लाइव सिपाही था, 
पर वारेन राजनीति-कुशल था। उसका ठण्डा दिमाग उसका सबसे बड़ा 
सहायक था । परच्तु रुपये का लालची वह भी था | वह पहले भी 
काफी रुपया लूट चुका था । वह जन्मतः गरीब घर का लड़का था । 
बचपन में अपने पड़ौस के डेल्सफोर्ड केसल को ललचाई श्ांखों से 
देखता श्रौर यह सोचा करता था कि एक दिन इसे खरीदकर छोड़ गा। 
वह यद्यपि काफी रकम भारत से बटोर ले गया था, पर वह इतनी न 
थी कि डेल्सफोर्ड केसल को खरीद ले । इस बार वह बंगाल का गवनंर 
बतकर आा रहा था। उसका हृदय उच्चाकांक्षाओं से भरपूर था | इस 
बार लौटने पर वह जरूर डेल्सफोर्ड केसल को खरीद सकेगा, इसका 
उसे पूरा विश्वास था। 

बंगाल के गवनेर की कुर्सी पर बैठकर हेस्टिग्ज के गुण और 
अवगुण दोनों ही का विकास हुभ्ना । बाद में तो वह भारत का गवरनर- 
जनरल बन गया । वह तेरह वर्ष कुर्सी पर रहा । इन तेरह वर्षों में 
उसने क्लाइव के द्वारा डाली गई बुनियाद पर ब्रिटिश-साम्राज्य का 
महल खड़ा कर दिया | 

जिस समय उसने कुर्सी संभाली, वहां दुअमली चल रही थी । 

ढक 
ऐै 


पर आन 


नवाब नाम के लिए बंगाल का शासक था, शासन की सारी बागडोर 
कम्पनी के ही हाथों में थी। कम्पनी की ओर से मुहम्मद रज़ाखां 
फौजदार मुकरंर था। सैनिक और विदेशी मामलों को छोड़ शेष 
सव महकमे रज़ाखां की देख-रेख में चलते थे । उसे एक लाख रुपये 
वाधिक वेतन मिलता था । परल्तु नवाब के सब खर्च उसीके माफिक 
होते थे और वही लगान श्रादि की वसूली करता था, इसलिए उसकी 
ऊपर की भ्रामदनी भी वेशुमार थी । असल में बंगाल का कर्ता-घर्ता 
वही था । 

वारेन हेस्टिग्ज ने इस दुश्रमली को खत्म करने की ठान ली । 
उसने नवाब और रज़ाखां दोनों को खत्म करके शासनसूत्र अपने हाथ 
लेने की ठान ली । उसने सोचने-विचारने में समय नष्ठ नहीं किया । एक 
दिन आधी रात के समय अचानक बिना सूचना दिए अंग्रेज़ी फौज ने 
रज़ाखां का महल घेर लिया और उसे गिरफ्तार कर लिया गया। यही 
सलूक उसके सहकारी राजा सिताबराय के साथ किया गया । दोतों 
पर कम्पनी के घन के दुरुपयोग का मुकदमा कलकत्ता में चला । 

कुछ दिन मुकदमे का नाटक चला । फिर दोनों को अचानक हरी 
रिहा कर दिया गया । रज़ाखां के विरुद् नन्दकुमार से गवाही दिलाई 
गई । इस बदले में नन्‍्दकुमार को पदच्युत रज़ाखां के स्थान पर 
नियुक्त करने का वचन दिया गया था। परंतु वारेन हेस्टिग्ज ने वचन 
पूरा नहीं किया। नन्दकुमार के आंसू पोंछते को उसके लड़के गुरदास 
को नवाब के निजी खजाने का खज़ांची बना दिया गया । ननन्‍्दकुमार 
से वारेन हेस्टिग्ज़ की पुराती दुश्मनी थी । अरब इस नई धोखाधड़ी 
से वह वारेन का पूरा शत्रु बन गया । उसने रज़ाखां से दुश्मनी भी 
मोल ली और उसके हाथ भी कुछ न लगा । 

इसी समय पालियामेंट ने भारत के संबन्ध में रेगूलेशन एक्ट पास 

किया । उसके आधार पर वारेन हेस्टिग्ज गवनर-जनरल बन गया, 

और चार सदस्यों की एक कौन्सिल उसकी सहायता के लिए नियत 

की गई | न्याय-व्यवस्था के लिए कलकत्ता में एक सुप्रीम कोर्ट की 
स्थापना हुई, जिसका चीफ जस्टिस सर एलीज़ा इम्पे नियत हुआ । 
उसके तीन सहायकों में एक फिलिप फ्रान्सिस था, जो एक उल्लेख- 
त्तीय व्यवित था । 

उन दिनों बोर्ड श्राफ डाइरेक्टर्स तो रुपये की हाय-हाय कर ही 
रहा था, भारत में आया प्रत्येक अंग्रेज़ भी धन बटोरने में लगा था। 
वारेन ने भी इस सुअवसर से लाभ उठाया । उसने दोनों हाथों से 
घन बटोरना आरम्भ कर दिया । जब उसकी सलाहकार कौन्सिल के 
सदस्य भारत पहुंचे तो देखा कि गवर्नर-जनरल अ्रनुचित रीति पर 
धनार्जन करने के लिए बहुत बदनाम हो चुका है । सदस्यों में सर 
फ्रान्सिस बड़े न्‍्यायनिष्ठ और स्पष्टवक्ता थे। उन्होंने तुरन्त वारेन की 
कुचेष्टाओं में बाधा डालनी शुरू कर दी | वारेन भी उचित-श्रनुचित 
का विचार छोड़ उनसे भिड़ गया । दोनों कट्टर शत्रु बन गए। दोनों 
के संघर्ष का शिकार बना नन्दकुमार । वह फ्रान्सिस का सहायक बन 
गया । बापूदेव शास्त्री की सीख उसने भूला दी और षड्यन्त्रों के 
कुचक्र में फंस गया । 

महाराज नन्‍्दकुमार ने एक अ्भियोग-पत्र सर फिलिप फ्रान्सिस 
की मार्फत कौन्सिल में भेजा । उसमें लिखा था-- 

' हेस्टिग्ज जेसे शवितशाली पुरुष की शिकायत करके अपनी रक्षा 
के लिए मैं परमात्मा पर ही भरोसा करता हूं। आत्ममर्यादा को मैं 
प्राणों से भी बढ़कर मानता हूं । और यदि अ्रब भी असली भेद न 
खोलूं और मौन रहूं तो मुझे और भी विपत्तियां झेलनी पड़ेगी | 
लाचार होकर मैं यह रहस्य प्रकट करता हूं । 

“यह कि हेस्टिग्ज़ ने तीन लाख चौवन हज़ार एक सौ पांच रुपये 
का गबन किया है। मुहम्मदरज़ा से भी भारी रिश्वत लेकर उसे 
रिहा किया है | जगतचन्द, मोहनप्रसाद, कमालुद्दीन आदि उनकी इस 
गबनगोष्ठी में सम्मिलित हैं । वे मेरे भी सर्वताश का षड्यन्त्र रच 
रहे हैं, क्योंकि मैंने उनका साथ नहीं दिया |” 

पत्र में और भी विस्तार से बातें लिखी थीं। जब पत्र कौन्सिल 
में सुनाया गया तो हेस्टिग्ज़ का चेहरा फक हो गया । वह क्रुद्ध होकर 
बकभक करता कौन्सिल को बर्खास्त करके उठ गया । 

दो दिन बाद फिर कौन्सिल बैठी तो महाराज नन्‍्दकुमार का एक 
और पत्र खोला गया, उसमें उन्होंने प्रार्थना की थी यदि कौन्सिल 
अ्रनुमति दे तो मैं स्वयं कौन्सिल में उपस्थित होकर सब बातों का 
प्रमाण पेश करू और घूस के रुपयों की रसीद दाखिल करूं । पत्र 
सुनकर कर्नल मानसून ने प्रस्ताव किया कि नन्‍्दकुमार को कौन्सिल 
में उपस्थित होकर सबूत पेश करने की श्राज्ञा देनी चाहिए । यह सुन 
कर गवर्नर ने कड़े होकर कहा, 'यदि नन्‍्दकुमार हमारा शभियोक्‍ता 
वनकर कौन्सिल में श्राएणा तो हम इस अपमान को .कभी बर्दाइत नहीं 
कर सकेंगे | हमारी अधीनस्थ कौन्सिल को हमारे कार्यों की आलो- 
चना करने का बिलकुल अधिकार नहीं है । यदि कौन्सिल ऐसा करेगी 
तो हम वहां नहीं बेठेंगे। हम कौन्सिल की बैठक भी स्थगित कर 
देंगे ।! 

इसपर कर्नल ने कहा, 'तव यह मामला सुप्रीम कोर्ट में जाना 
चाहिए ।! 

वाद-विवाद बहुत हुआ, श्रन्त में तय यह हुआ कि ननन्‍्दकुमार को 
कौन्सिल में हाजिर होकर सबूत पेश करने दिया जाए। परन्तु गोरे 
गवनेर पर काला आदमी दोषारोपण करे, यह अनहोनी बात थी । 

हेस्टिग्ज उठकर चल दिया । तीनों सदस्यों ने एकमत हो जनरल 
क्लीयारिंग को सभापति बनाया । महाराज नन्‍्दकुमार के पेश किए गए 
प्रमाणों के श्राघार पर अभियोग प्रमाणित हो गया । कौन्सिल ने वारेन 
को अपराधी घोषित किया और कहा, 'वह तमाम गबन का रुपया 
कम्पनी के खज़ाने में जमा कर दे ।” पर हेस्टिग्ज़ से प्रस्ताव ठुकरा 
दिया । तब कौन्सिल ने कम्पनी की ओर से सुप्रीम कोर्ट में दावा दायर 
करते के लिए सब कागज़ात कम्पनी के सालीसिटर-जनरल के पास 
भेज दिए । 

हेस्टिग्ज ने उसी रात सुप्रीम कोर्ट के चीफ जस्टिस सर इस्‍्पे की 
कोठी पर गुप्त मन्‍्त्रणा की । सर इम्पे उसके बालसखा और सहपाठी 
थे । उसके अगले ही दिन मोहनग्रसाद ने सुप्रीम कोर्ट में हलफिया 
बयान दाखिल करके नन्दकुमार के खिलाफ जालसाज़ी का मुकदमा 
खड़ा कर दिया । महाराज नत्दकुमार गिरफ्तार कर लिए गए। उसके 
विरोधी जहां यह आशा करते थे कि वारेन हेस्टिग्ज़ को कम्पनी की 

न्यायमूर्ति चीफ जस्टिस पीली गाउन पहनकर प्रधान न्यायाधीश 
के आसन पर आ बिराजे | उनके सामने अभियुक्त की हैसियत से 
महाराज नन्दकुमार खड़े हुए । उनके गुमाइता चेतन्यनाथ और दामाद 
राय राधाचरण बहादुर तथा बैरिस्टर फरार साहब उनके पीछे खड़े 
हुए । कान्‍्त पोहार और दूसरे गवाह हेस्टिग्ज़ के सहचर दर्शकों की 
सीट पर झा बैठ | ननन्‍्दकुमार पर बीस अभियोग लगाए गए थे । 
बारह जूरी भी अपने आसन पर थे, जो सब हेस्टिग्ज़ के गुट के आदमी 
थे। कोर्ट के प्रधान दुभाषिए विलियम्स चेम्बर किसी तरीके से गैर- 
हाज़िर कर दिए गए थे और गवर्नर के क्वपापात्र इलियट को उनका 
काम सौंपा गया था । महाराज के बेरिस्टर ने श्रापत्ति की तो इम्पे 
साहब ने उन्हें घुड़क दिया । क्‍लक आवद क्राउन ने अभियोग-पत्र पढ़ा । 

मुकदमा एक जाली दस्तावेज़ का था। जब महाराज नन्‍न्दकुमार 
अपने गुरु बापूदेव शास्त्री से मिलने गए थे, तो वे कुछ आभूषण उनकी 
पुत्री प्रमदादेवी के लिए भेंट-स्वरूप ले गए थे । परल्तु जब उन्होंने सुना 
कि प्रमदादेवी विघवा हो गई है, तो उन आ्राभूषणों का जिक्र उन्होंने 
उत्तसे नहीं किया । अब हकीकत यह थी कि उन्होंने वे श्राभूषण मुशिदा- 
बाद के एक साहकार बुलाकीदास के यहां रख दिए थे । बुलाकीदास 
ने उनके एवज़ में अड़तालीस हज़ार इक्कीस रुपयों का एक दस्तावेज़ 
लिख दिया था । कुछ काल बाद बुलाकीदास मर गए । जब कलकत्ता 
में श्रकाल पड़ा तो प्रमदादेवी ने पीड़ितों की सहायता करनी चाही 
और अपना विचार राजा नन्‍्दकुमार पर प्रकट किया । नन्दकुमार ने 
तब उत्त आंभूषणों की बात प्रमदादेवी से कही और उनकी स्वीकृति 
पाकर वे रुपये वुलाकीदास की गद्दी से वह दस्तावेज़ दिखाकर ले लिए। 
उन रुपयों का श्रन्‍्न खरीदकर प्रमदादेवी ने भूखों को बांट दिया | भ्रब 
उसी दस्तावेज़ को जाली कहकर यह मुकदमा खड़ा किया गया था | 

जब फरियादी के गवाहों की जवानबन्दी आरम्भ हुई तो पहली 
गवाही मोहनलाल की हुई । 

यह वही श्रादमी था जिसकी पहली दरख्वास्त का मसीदा स्वयं 
कोर्ट के जजों ने वनाया था । पर यह वात फैसला हो चुकने पर प्रमा- 
णित हुई । दूसरी साक्षी कमालुद्दीनखां की हुई । उसने कहा, 'महाराज 
ने मेरे नाम की मुहर मुभसे मांगी थी, श्राज चौदह वर्ष हुए म॒झे वह 
वापस नहीं मिली ।” जज के दस्तावेज़ दिखाने पर उसने अपनी मुहर 
की छाप को पहचान लिया । उसने यह भी कहा कि इस बात की 
खबर ख्वाजा पैट्रिक सदरुद्वीव और मेरे नौकर हुसेनअली को भी है । 

दस्तावेज़ पर मुहर में अब्दुल कमालुद्दीव की छाप थी। जिरह 
में जब उससे पूछा गया कि तुम्हारा नाम तो कमालुद्दीनखां है, यह 
मुहर तुम्हारी कंसे ? तब गवाह ने कहा, 'घर्मावतार ! मैं कभी भूठ 
नहीं बोलूंगा । मैं दिन में पांच बार नमाज़ पढ़ता हूं । मेरा नाम पहले 
अब्दुल कमालुद्दीन ही था । पर अब मेरी हैसियत बढ़ गई है, इसलिए 
मैंने अपने नाम के आगे का टुकड़ा छोड़कर नाम के पीछे लगा लिया। 

जिरह में जब पूछा गया कि तुम्हें कैसे मालूम हुआ कि तुम्हारा 
नाम गवाही में दर्ज है ? तब उसने कहा, “महाराज ने मुझसे खुद 
ज़िक्र किया था कि हमने तुम्हारे नाम की मुहर गवाहों में लगा दी है; 
जरूरत पड़े तो इसके सबूत में तुम्हें गवाही देती पड़ेगी । पर मैंने भूठी 
गवाही से साफ इन्कार कर दिया था। अल्ला-अ्रल्ला ! भला मैं कठी 
गवाही दे सकता था ! 

हुसनअली, ख्वाजा पैट्रिक और सदरुद्दीन ने भी उसकी बात की 
पुष्टि की । दस्तावेज़ पर अब्दुल कमालुद्दीन, शिलावतर्सिह और साधव- 
राव के भी दस्तखत थे । कमालुद्दीत की गवाही तो हो चुकी, बाकी 
दोनों मर चुके थे । शिलावतर्सिह के दस्तखत पहचानने को राजा 
नवक्ृष्ण झ्राए थे । ये कायस्थ थे । इन्होंने शपथपूर्वक कहा कि यह 
शिलावतर्सिह के दस्तखत नहीं हैं । 

इतनी साक्षी होने पर भी मामला जोरदार नहीं हुआ । वादी 
मोहनप्रसाद नौ बार और उसका ग्रुमाइता कृष्णजीवनदास चौबीस बार 
गवाहों के कटहरे में खड़े किए गए । बार-बार जिरह किए जाने पर 
कृष्णजीवन ने झुंकलाकर कहा, 'पद्यमोहतदास के हाथ का लिखा एक 

इकरारनामा बुलाकीदास ने स्वयं लिखा था; उसमें बुलाकीदास ने 
महाराज के १७६४ में अ्रड़तालीस हज़ार इक्कीस रुपये के एक तमस्सुक 
की बाबत साफ-साफ लिखा था ।' 
कृष्णजीवन के इस इज़हार से कोर्ट के जजों और हेस्टिग्ज़ के 
चेहरों का रंग फक हो गया । पर इम्पे साहब ने गम्भीरता से कहा, 
क्रृष्णजीवन ने अब तक जो गवाही दी थी, वह करारेपन से दी थी, 
पर इस इकरारनामे की बात कहती वार उसका कण्ठ अवरुद्ध हुआ 
है । इसलिए अन्तिम बात भूठ जान पड़ती है । निस्संदेह पद्यमोहन 
ने महाराज नन्‍्दकुमार की साजिश से एक इकरारनामा तैयार कर 
लिया था ।! 
उधर काच्त पोद्दार, मुन्शी नवक्ृष्ण, गंगागोविन्दर्सिह और स्वयं 
हेस्टिग्ल साहब नये-तये गवाह तैयार कर रहे थे और किसी तरह काम 
बनता न देखकर, उन्होंने आराज़िमअली को गवाहों के कटहरे में लाकर 
खड़ा किया। 
आ्राजिमझली नमक की कोठी के एजेण्ट एक भ्रंग्रेज़ का खानसामा 
था | क्लाइव की प्रतिष्ठित सभा के सभ्य आवश्यकता होने पर इसे 
बहुधा सरकारी गवाह बनाया करते थे, क्योंकि उस समय सरकारी 
वकील नहीं होता था । जब किसी पर नमक की चोरी का अपराध 
लगाया जाता था तो श्राज़िमश्नली गवाह बनता था | पर अब वह सभा 
लोप हो गई थी । आज़िमग्ली ने भ्रव एक औरत रे निकाह पढ़ाकर 
लालबाज़ार में जूते की दुकान खोल ली थी । 
तीसरी जून से सबूत के गवाहों की ज़बानबन्दी आरम्भ हुई थी। 
श्रौर ग्यारहवीं जून को सबूत की गवाही समाप्त हो गई थी । फिर 
भी बारहवीं जून को आज़िमअली गवाह पेश किया गया। यह कार्य- 
वाही बेज़ाब्ता थी, पर इस मुकदमे में ज़ाब्ता ही क्या था ! 
गवाहों के कटहरे में आज़िमअली को खड़ा होते देख महाराज के 
भुमाइते और उनके दामाद के देवता कूच कर गए । वह एक सिद्ध- 
हस्त गवाह था। वे समझ गए, बस यह चर्मदीद गवाह बनकर आया 
है। चैतन्य बाबू ते इस समय धूत॑ंता से काम लिया। उन्होंने हाथ 
के इशारे से आज़िम को सौ, फिर दो सौ, फिर तीन सौ रुपये देने का 
इशारा कियां, पर आज़िम न माना । वह हलफ उठाकर कहने लगा-- 

मैं महाराज नन्दकुमार का मकान जानता हूं । उनके गुमाइता 
चेतन्यनाथ ने मेरी दुकान से जूता लिया था । मैं सन्‌ १७६९ के जुलाई 
मास में चैतन्य बाबू से जूतों के दामों का तकाज़ा करने महाराज नन्‍्द- 
कुमार के मकान पर गया। उसके दस दिन पहले बुलाकीदास की मृत्यु 
हो गई थी । वहां मैंने चैतन्य बाबू को काम में फंसे हुए पाया । पूछने 
पर उन्होंने कहा--इस समय महाराज एक जाली दस्तावेज़ बना रहे 
हैं, उसीमें मैं इस समय फंसा हूं । इसके बाद देखा, महाराज बैठक 
में नाक पर चदमा चढ़ाकर एक बकस में से पचीस-तीस मुहरें निकाल- 
कर उनका नाम ज़ोरज़ोर से पढ़ रहे हैं। एक मुहर को उन्होंने 
कमालुद्दीन की कहकर चैतन्यनाथ को दिखाया भी था |! 

आज़िम का यह इजहार सुनकर कोर्ट के जजों की आनन्द से 
बत्तीसी खुल गई । वे उत्सुकता से कहने लगे, 'गो ऑन ।' 

आज़िमअली ने कहा, 'हुजूर, इसके बाद तमस्सुक की शक्ल के 
कागज़ पर वह मुहर छाप दी गई ।' 

कहे जाओ, कहे जाओ ।' 

इसके बाद चैतन्य बाबू से महाराज ने कहा कि जहां मुहर 
लगाई हैं, उसके पास ही अब्दुल कमालुद्दीन का नाम भी लिख दो [? 

'कहे जाओ ।' 

चैतन्य बाबू ने कमालुद्दीन का नाम लिख दिया ।' 

क्या तुम लिख-पढ़ सकते हो ?! 

हुजूर, श्रव तो श्रांखों से दिखाई ही कम देता है, पर श्रागे फारसी 
पढ़-लिख सकता था ।' 

सर इम्पे ने कहा, 'फिर ?' 

हुजूर, इसके बाद उसी कागज़ पर महाराज ने शिलावतर्सिह और 
माधव के नाम भी गवाहों में लिख दिए ।' 

इस इजहार से घबराकर चैतन्य बाबू ने एक हज़ार रुपये का 
इद्यारा किया । सब आज़िम ने भी इशारे ही से कहा, 'घबराओों मत, 
सबपर पानी फेरे देता हुं । उधर जज और फरियादी के वकील अधघीर 
होकर, 'गो ऑन, 'गो आॉन' कहने लगे । 

आ्राज़िमअली ने कहा, सब काम खत्म होने पर महाराज उसे 
पढ़ने लगे ।! 

जजों ने अ्रत्यानन्दित होकर कहा, अच्छा, अच्छा' फिर क्या हुआ? 

आरजिमअली ने कहा, बस, पढ़कर महाराज ने उसे अपने वक्‍्स 
में रख लिया । तभी हमने सुना कि बुलाकीदास ने महाराज को 
तमस्सुक लिख दिया है ।' 

फिर ! फिर ! ! 

'हुजूर, बस इसके बाद ही घर के भीतर मुर्गी बोली और मेरी 
तींद टूट गई । मेरी छोटी बीवी ने कहा--मियां ! श्राज क्या बिस्तर 
से नहीं उठोगे ? देखो, कितनी धूप चढ़ गई है ! 

यह सुनते ही दुभाषिए इलियट साहब ने श्राज़िमअली के मुंह की 
ओर देखा । मूंह फटा का फटा रह गया | उनके मुंह से निकला, 
अय॑ ! 

उघर इस्पे साहब ने दुभाषिए से श्रन्तिम बात समभाने को कहा 
और उधर गवाह से कहा, गो ऑन 

आज़िमअ्रली ते कहा, हुजूर इसके बाद मैंने अपनी छोटी बीवी 
से कहा--मीर की बेटी, मैंने ख्वाब में देखा है कि मैं महाराज नन्द- 
कुमार के मकान पर गया हुं भ्ौर वे बुलाकीदास के नाम से एक जाली 
दस्तावेज़ बना रहे हैं । 

जब इलियट साहब ने गवाह की बातों को इम्पे को समझाया 
तब तो सुप्रीम कोर्ट के सुयोग्य जज विमूढ़ हो श्राज़िम के मुंह को 
देखने लगे । पर श्रब श्राज़िम ने 'गो श्रॉन' की प्रतीक्षा न कर कहना 
जारी रखा, 'र्मावतार ! मेरी बात सुनकर मेरी छोटी बीवी ने 
कहा--मियां, तुम हमेशा राजा, उमराव, साहबों के मकानों पर आते- 
जाते हो, इसीसे सपने भी तुम्हें ऐसे ही दीखते हैं ।” 

गवाह के रंग-ढंग देखकर सारी अभ्रदालत सन्‍्नाटे में श्रा गई । भ्रन्त 
में इम्पे साहब ने महाराज के बेरिस्टर फरार साहब से पूछा, क्या 
आपको इस गवाह की साक्षी प्रमाण रूप से ग्रहण करने में कुछ उज्य 
है ?' 

बरिस्टर ने कहा, 'जब गवाह स्वप्त की बात कह रहा है तो मैं 
नहीं समझ सकता कि उसकी साक्षी कंसे प्रमाणभूत मानी जा सकती है।' 

न्यायमूर्ति इम्पे ने कहा, 'मि० फरार ! इस गर्म मुल्क में पूरी- 
पूरी नींद शायद ही किसीको भ्राती हो । प्रायः लोग अद्ध॑ततन्द्रावस्था में 

रहते हैं । ऐसी दशा में यदि कोई मनुष्य आंख, कान आदि इन्द्रियों 
द्वारा कोई विषय ग्रहण करे तो उसके कथन को लॉड थॉरलों साक्षी 
रूप से ग्रहण किए जाने में कोई आपत्ति उपस्थित न करेंगे ।' 

बैरिस्टर ने कहा, मुझे लॉ थॉरलो के मतामत से कुछ मतलब 
नहीं । यदि आप इसकी गवाही प्रमाण मानना ही चाहते हैं तो मेरा 
भी उज्न दर्ज कर लिया जाए ।' 

न्यायमूर्ति इम्पे साहव ने मातहत तीनों जजों से सलाह करके 
आज़िमअली की गवाही प्रमाणस्वरूप ग्रहण कर ली और आसामी के 
बैरिस्टर को सफाई के गवाह पेश करने की श्राज्ञा दी । बैरिस्टर फरार 
ने कहा कि आसामी पर जुर्म प्रमाणित ही नहीं हुआ, तब सफाई 
कैसी ? आसामी निर्दोष है | उसे रिहाई मिलनी चाहिए । 

जज ने कहा, 'श्रपराघ सिद्ध हुआ है, आप सफाई पेश न करेंगे तो 
हमें जूरियों को समभाने के लिए संगृहीत प्रमाणों की आलोचना करनी 
पड़ेगी । 


श्८ 


महाराज की ओर से सफाई की गवाहियां पेश हुईं। बड़े-बड़े 
लोगों ने गवाहियां दीं । गवाही समाप्त हो चुकने पर जजों ने जूरियों 
को मुकदमा समझाया और उसपर एक लम्बी वक्‍तृता समाप्त होने 
पर जूरी लोग दूसरे कमरे में उठ गए । आधे घंटे के बाद उन्होंने 
लौटकर कहा, 'महाराज नन्‍्दकुमार अपराधी हैं ।' 

सुनते ही महामति इम्पे साहब ने महाराज को फांसी का 

हुक्म दे दिया। 

हकक्‍म सनाकर महाराज फिर जेल में भेज दिए गए। इस बार 
खेमे के बजाय एक दुतलला मकान उन्हें दिया गया । हज़ारों लोग--- 
शत्र-मित्र--उनसे मिलने आते थे । नवाब मुबारकुद्दौला ते कौन्सिल 
की सेवा में एक पत्र भेजा | उसमें उसने प्रार्थना की थी कि इंगलेंड 
के महाराज की आज्ञा आने तक महाराज की फांसी रोकी जाए । 

स्वयं महाराज ने भी जनरल क्लीवरिंग और सर फ्रांसिस के पास 


श्र५ 


एक पत्र इस झाशय का भेजा था-- 

सर्वेशक्तिमान ईदवर के वाद आप पर मुझे आशा है । मैं ईइवर 
के नाम पर नम्नतापूर्वक आपसे अ्रनुरोध करता हुं कि इंगलैंड के बाद- 
शाह की श्राज्ञा आ लेने तक आप मेरी मृत्यु-आ्राज्ञा को मुल्तवी करा 
दें । हिन्दुओं के मतानुसार मैं न्याय के दित इस संकट से उबारने के 
लिए आपको आशीष दूंगा |! 

सुप्रीम कोर्ट से फैसला होने पर भी कौंसिल को इतनी शक्ति थी 
कि वह इंगलैंड से भ्राज्ञा आने तक फांसी रोक दे । परन्तु कौंसिल के 
सभ्यों ने इस मामले में पड़ना पसन्द नहीं किया । नवाब मुबारकुद्दौला 
के अलावा महाराज के भाई शम्भूनाथ राव आदि कई व्यक्तियों ने भी 
आवेदनपत्र भेजे, परन्तु उनका कुछ फल न हुआ । 

महाराज को पांचवीं श्रगस्त को फांसी दी गई | किन्तु जनरल 
क्लीवरिंग ने १४ अगस्त को महाराज का वह पत्र कौंसिल में खोला। 
उस दिन महाराज का दशम संस्कार भी हो चुका था । १६ अगस्त 
को एक मन्‍्तव्य बनाकर उस पत्र की प्राप्ति कौंसिल के कागज़-पत्रों 
में से निकाल दी गई। 

क्लीवरिंग को जो पत्र उर्दू में महाराज ने लिखा था, उसके विषय 
में हेस्टिग्ज ने कहा कि इसमें जजों के आचरण की श्रालोचना की गई 
है । अतः यह पत्र जजों के पास भेज देना चाहिए । परन्तु फ्रांसिस 
साहब ने कहा, 'ऐसा करने से पत्र का महत्त्व बढ़ जाएगा। इसमें 
लिखी हुई बातें झूठी और जजों का भ्रपमान करनेवाली हैं । मेरी राय 
में यह पत्र शेरिफ साहब को दे दिया जाए ताकि वे इसे किसी आम 
जगह में सब लोगों के सामने किसी जल्लाद के हाथ से जलवा दें । 


दूसरे दिन सोमवार को वह पत्र चौराहे पर जल्लाद के हाथ से जलवा 
दिया गया । 


३९० 

हेस्टिग्ज ने और भी बड़े-बड़े कारनामे किए । रज़ाखां की गिरफ्तारी 

के बाद नवाबी के रहे-सहे अवशेष भी खत्म हो गए । मुशिदाबाद का 

खज़ाना कलकत्ता के फोर्ट विलियम में आ गया । अरब तो कम्पनी 
का खजाना लबरेज़ था और हेस्टिग्ज़ उसे भरे जा रहा था। उसने 
बादशाह की तीस लाख रुपये वापिक पैंशन भी कम कर दी । 
गोंडा और इलाहाबाद के ज़िले पांच लाख में नवाव अ्रवध को बेच 
दिए । इसके बाद रुहेलखण्ड की लड़ाई में नवाब अवध को सहायता 
देने के बदले साठ लाख रुपये और सेना का खर्च नवाब से वसूल 
किया | इस युद्ध ने रुहेलखण्ड की घाटियों में ग्राग लगा दी । एक 
लाख से अधिक व्यक्ति घरवार छोड़कर जंगलों में भाग गए। उन्हें 
अपने वीवी-बच्चों सहित भुखमरी, ज्वर और कांटों से भरे जंगलों 
का सामना करना पड़ा। अपने वैरी सर फ्रान्सिस को उसने द्वन्द-युद्ध 
में परास्त किया । 

श्रंग्रेज़ों के लिए यह विकट परिस्थिति थी । उन दिलों इंगलैंड 
अमेरिका और यूरोप में बुरी तरह उलभा हुआ था। अमेरिका ने 
अंग्रेज़ों के विरुद्ध विद्रोह का भण्डा खड़ा किया था, और इस सुयोग 
से लाभ उठाकर इंगलैंड के पुराने शत्रु फ्रांस ने भी सिर उठाया था । 
भारत में भी कम्पनी की सरकार ने महाराष्ट्र, मैसर आदि राज्यों के 
संघर्ष सिर पर उठा लिए थे। इस बीच हेस्टिग्ज बहुत घन इंगलेंड 
भेज चुका था। अब उसने और धन बटोरने को पूना और मंसूर की 
सरकारों से लड़ाई छेड़ दी थी। उसे अधिक से अधिक रुपयों की 
ज़रूरत थी | उसने बनारस के राजा चेतसिह पर हाथ डाला । वह 
साढ़ें बाईस लाख रुपया हर साल कम्पनी को देता रहा था। श्रब 
उससे और पांच लाख की रकम मांगी जा रही थी । वह मिल गई 
तो हर साल मांगी जाने लगी । उसने दो लाख रिश्वत भी दी, पर 
उसका छुटकारा न हुआ । और अब उससे चालीस लाख वाधषिक 
रकम मांगी जा रही थी। अन्त में उसका राज्य खूुर्द-बुर्द हो गया 
श्रौर बनारस शहर ही उजड़ गया । राजा चेतसिंह को गृहहीन की 
भांति ग्वालियर में जीवन के शेष दित काटने पड़े । 

अ्रब वह नवाब अवध की ओर भुका और नवाब की सलाह से 
श्रवध की विधवा बेगमों को घर दबोचा। बेगम चालीस लाख पहले ही 
दे चुकी थीं, पंतालीस लाखअब और दिए ओर वादा ले लिया कि अब 
भौर तंग न की जाएंगी । पर छः बरस बाद ही फिर अंग्रेजी फौजों 

ने बेगम का महल घेर लिया | उसने जबरदस्ती महल के द्वार खुलवा 
लिए, वेगमों को कमरों में बन्द कर दिया । खज़ाने की चाभियां 
मांगी गईं | चाभियां न दी गईं तो नौकरों पर अत्याचार प्रारम्भ किए 
गए । अन्त में वेगमों ने हार मानी और पन्द्रह लाख के जवाहर देकर 
जान छुड़ाई । 

ये मोटे-मोटे आंकड़े थे । छोटों का अन्त न था । अन्त में पटाक्षेप 
का समय आया । इन्द्रयुद्ध में हारे हुए सर फ्रांसिस ने लंदन में हेस्टि- 
जज के अत्याचारों का धूम-घाम से भण्डाफोड़ कर दिया था । भारत में 
उसके दोस्त सर इम्पे से उसकी खटक गई । अन्त में वारेन हेस्टिग्ज 
को वापस बुला लिया गया। सर इम्पे को भी बर्खास्त कर दिया गया । 

इंगलेंड में हेस्टिग्ल के सिर पर वज्म्॒ गिराने की सब तैयारी हो 
चुकी थी | उसके दोस्तों ने उसका स्वागत किया । पर लंदन पहुंचे 
अभी उसे एक सप्ताह भी न हुआ था कि इंगलेंड के प्रसिद्ध राजर्न- 
तिक अग्रणी और अपने समय के सर्वोष्कृष्ट वक्‍ता एडमण्ड वर्क ने 
पालियामेंट में उसके विरुद्ध प्रस्ताव उपस्थित किया । इस मुकदमे से 
सारा इंगलेंड हिल गया | मुकदमा आठ वरस चला | वर्क ने गरज- 
कर कहा, 'इस मुकदमे का सम्बन्ध केवल भारत के हितों के फँसले ही 
से नहीं है, अंग्रेज जाति के यश्ा और मान से भी है । उसके सब काले 
कारनामे राई-रत्ती खोलकर रखे गए । पर अन्त में उसे छोड़ दिया 
गया । मुकदमे में वारेन की सब कमाई खो हो गई और वह लगभग 
कंगाल हो गया । 

सर इस्पे पर भी अन्याय करते, झूठी गवाहियां बनाने और भूठे 
हलफनामे तसदीक करने के मुकदमे चले, पर उसे यह कहकर छोड़ 
दिया गया कि जुल्मों का प्रकट हो जाना ही काफी है । 

प्लासी की लड़ाई से पहले जैसा ग्रुलज़्ार और आबाद शहर 

कासिम बाज़ार था, लगभग वैसा ही सैदावाद था | कासिम बाज़ार 
में अंग्रेज़ों की कोठी थी और सँदाबाद में फ्रैंचों, डचों और आरमीनियों 
की कोठियां थीं। यद्यपि कासिम वाज़ार में भी फ्रांसीसी, डच और 
आरमीनियन लोगों की कोठियां थीं, परच्तु यहां अंग्रेजों का ही बोल- 
बाला था और अंग्रेज़ कोठीवाले इस बात की सख्त ताकीद रखते ये 
कि कोई तस्तुकार जुलाहा अंग्रेजों के अतिरिक्त फ्रांसीसियों या डचों के 
हाथ कपड़ा न बेचे । यदि वह ऐसा करता था तो अंग्रेज़ी कोठी के 
गुमाइते और साहब लोग उसका घर लूट लेते और उसे जेल में डाल 
देते थे । उनकी स्त्रियों का भी अपमान करते थे । फ्रांसीसी और डच 
उन्हें कपड़े का अच्छा दाम देते थे, पर अंग्रेज़ों के भय से कोई उन्हें 
माल बेचता ही न था। फिर भी भूठी-सच्चा बातों को कोई जांच' 
नहीं होती थी और जिसपर यह शक होता था कि उसने उन लोगों से 
व्यापार किया है, उसपर गज़ब ढहा दिया जाता था । उनकी स्त्रियां 
अ्रष्ट कर डाली जाती थीं । इसपर जातिवाले उन्हें जातिच्युत कर देते 
थे । उन दिनों कासिस बाज़ार में जुलाहों की बड़ी भारी बस्ती थी। 
पर जिस दिन मीरकासिम हारकर भागा उसी दिन सात सो जुलाहे 
अपना गांव छोड़कर भागे और सेकड़ों ने अपने अंगूठे काट डाले । 

सैदाबाद में अंग्रेज़ों के भ्रव्याचार कम होते थे । उन्त दिनों संदाबाद 
«में दो भाई जगाई और छदाम रहते थे | दोनों जाति के गोप झृद्र थे । 
वे/बहुत गरीब आदमी थे । थोड़ी-सी ज़मीत उनकी थी। उसीमें घान 

बोकर या मेहनत-मज़दूरी करके वे श्रपनी गुजर करते थे । इनकी उम्र 
पच्चीस या तीस बरस की हो चुकी थी, फिर भी इनका व्याह नहीं 
हुआ था | बचपन ही में इनके पिता की प्रृत्यु हो गई थी और उनका 
पिता कौन था, इसकी याद भी उन्हें नहीं थी । ये लोग खेतों में तर- 
कारी बोते श्रौर उसे सिर पर रखकर फिरंगियों की कम्पनी में बेचा 
करते थे । छदाम छोटा भाई ही यह फेरी का धंधा करता था । बड़ा 
भाई खेतीबारी में लगा रहता था | फेरी लगाते-लगाते उसका परि- 
चय बहुत-से साहब लोगों से हो गया । वह तरकारी और तीबू बेचने 
कासिम बाज़ार भी जाता था । कभी-कभी वारेन को दो-चार नीबू 
उपहार में दे देता था| इससे प्रसन्‍त होकर वारेन हेस्टिग्ज ने उसे 
रेशम की कोठी में दलाली करने का परवाना दे दिया और वह दलाली 
करने लगा । आदमी बुद्धिमान था । उसका बुद्धिकौदल देख वारेन 
साहब की जमानत पर उसे कोठी में प्यादा नियत कर दिया गया । 
उन दिनों कोठी के प्यादों को बहुत श्रामदनी होती थी | फिर छदाम 
तो वारेन का प्रिय व्यक्ति था | प्यादा बनकर उसे केवल गआ्राथिक 
लाभ ही नहीं हुआ, इज़्ज़त भी बढ़ गई | प्यादा होने के बाद उसने 
छः ही महीने के भीतर अपने भाई जगाई का तथा अपना ब्याह भी 
कर लिया । अरब छदाम को श्रंग्रेज़ों की कोठी में दलाली करते श्राठ- 
नो बरस हो चुके थे । उसने काफी रुपया जमा कर लिया था । इसी 
समय विलियम वोल्ट्स कासिम बाज़ार की फैक्टरी के प्रधान नियत 
होकर आए । उन दिलों कम्पत्ती के आदमी अ्रपना निजी कारोबार करके 
भी रुपया कमाते थे । उन्होंने छदाम की दक्षता देख उसे अपने निजी 
व्यापार का दीवान बना लिया | 
छद्म में व्यापारिक सूक-बूक तो थी ही, एक और भी गुण था, 
जिसे अंग्रेज़ बहुत पसन्द करते थे । वह जब कोई कास' करने पर तुल 
जाता था तब उचित-अनुचित का विचार नहीं करता था | न जुल्म, 
श्रत्याचार, झूठ और बेईमानी करने में उसे संकोच होता था। इन 
गुणों के कारण छदाम शीघ्र ही बड़े साहब की नाक का बाल हो गया 
और केवल चौदह महीने में ही उसने डेढ़ लाख रुपया पैदा कर लिया । 
वोल्ट्स साहब को भी उसकी सहायता से इतर दिनों नौ लाख का 
सुताफा हुआ। परन्तु छदास के भ्रत्याचारों से घबराकर सेकड़ों जुलाहे 

घरवार छोड़कर भाग खड़े हुए। सैकड़ों ने श्रपने हाथों के अंगूठे काट 
लिए । 

छदाम ने अब बहुत-सी ज़मींदारी मोल ले ली तथा पुरुता हवेली 
भी बना ली । श्रव वह फीनस या पालकी में आफिस आता था। उसे 
कीई छदाम बाबू, कोई विश्वास महाशय और कोई बड़े बाबू के नाम 
से पुकारते थे । अब उनका नाम छदामचन्द्र विश्वास और जगन्ताथ 
विश्वास हो गया था । गांव के लोग अब उन्हें चुद्र नहीं मानते थे 
आर पूछने पर वे अपने को कायस्थ कहते थे । बंगाल में कायस्थों की 
दो श्रेणियां हैं । एक बंगज कायस्य, दूसरे दक्षिणबाढ़ी कायस्थ | 
चौबीस परगना में जो यशोहर राज्य था, वहां के राजा प्रतापादित्य 
के वंशज बंगज कहाते थे । ये कुलीन थे और प्रायः वाखरगंज आदि 
पूर्वी प्रदेशों में रहते थे | दक्षिणवाढ़ी कायस्थ अधिकतर हुगली, वर्द्ध- 
मान, क्रृष्णनगर आ्रादि नगरों में रहते थे । छदाम विश्वास ने अपने 
को दक्षिणवाढ़ी कायस्थों में शुमार कर लिया । अ्रव वे बड़े आदमी 
अवश्य हो गए थे परल्तु रिह्ते अ्रभी कुलीन कायस्थों में नहीं हुए थे । 
छदाम विश्वास के केवल एक इकलोौती बेटी थी । उसकी उम्र जब 
दस बरस की हुई तो उत्होंने घटक को बुलाकर कहा, “रुपया चाहे 
जितना खर्च हो, पर लड़की की शादी घोष, वसु, मित्र ओर गुह इन 
चारों में ही किसी घराने में करेंगे ।! कायस्थों के ये सर्वोच्च कुलीन 
घराने थे। घटक ने बहुत जोड़-तोड़ लगाए, पर कोई कुलीन कायस्थ लाख 
रुपया लेकर भी छदाम बाबू की लड़की लेने को राज़ी नहीं हुआ। बंगाल 
में घटक ही कुलीतों के वर तलाश करते हैं। इस घटक ने ही छदामचच्द्र 
की यह कुल-परम्परा तैयार कर ली थी कि छदाम के प्रपितामह अनूप- 
नारायण विश्वास इस प्रदेश के एक प्रतिष्ठित आदमी थे । बड़े सदा- 
चारी एवं कुलीन थे । बड़े-बड़े कुलीत कायस्थों में उतके रिश्ते होते 
थे । नवाब के दरवार में उतका बड़ा मान था । उनकी मृत्यु के समय 
उनके पुत्र छदाम के पितामह नाबालिग थे । इसलिए उनकी रियासत 
जब्त हो गई और धीरे-धीरे ये लोग बहुत गरीब हो गए । पर छदाम 
बाबू तो अब देश के राजा हैं । उन्होंने ग्रतोल धन कमाया है। बंगला- 
फारसी के उस्ताद हैं । उनका घराना बहुत पुराना और प्रतिष्ठित है। 
परन्तु इतनी विरद बखानने पर भी कोई कुलीन उनकी लड़की लेने 

को राजी नहीं हुआ | छदाम और जगरनाथ ने आज तक अपने प्रपिता 
का नाम नहीं सुना था । अ्रपतती यह विरुदावली सुनकर वे कहने लगे, 
हां-हां, अनूपनारायण विश्वास ही हमारे परदादा थे, पर उनके दादा 
ओर पिता कौन थे, यह वे अभी तक भी न जान पाए थे । इन्हीं दिनों 
चांचड़ा गांव के ताल्लुकेदार कृष्णमोहन दत्त बड़े परेशान थे | वे 
ऐयाश आदमी थे । शराब और ऐयाशी से क़र्ज़े में डूब गए थे । 
ताल्लुके की बहुतसी मालगुज्ञारी उनके ज़िम्मे बाकी पड़ी थी श्रौर 
सरकारी प्यादे उनका वारण्ट लिए फिरते थे । इससे वे अपने सुयोग्य 
पुत्र के साथ इधर-उधर सिर छिपाए फिर रहे थे! पुत्र भी उनका 
पूरा आवारागर्द, गंजेड़ी और निरक्षर था । उनकी घटक से मुलाकात 
हुई और केवल दस हज़ार नकद लेकर वे छदाम की लड़की से अपने 
पुत्र का विवाह करने को राज़ी हो गए । छदाम को दत्तों का कुलीन 
घराना सस्ते ही में मिल गया । कृष्णमोहन ने कहा, 'मेरे यहां सम्बन्ध 
करने से देश-भर के कुलीन वारात में उनके घर आएंगे और उनका 
छुआ भात खाएंगे ।' 

उन्त दिनों कुलीनता का बड़ा प्रताप था | न बर का चरित्र देखा 
जाता था, न शिक्षा । बस, कुल देखा जाता था | 

बड़े समारोह से छदाम विश्वास की बेटी का ब्याह दत्तों के 
कुलीन खानदान में हो गया । छदाम ने कोई पचास हज़ार रुपया 
खर्च किया । पर लोगों ने कहा, 'दस लाख खर्च हुआ पन्द्रह लाख 
हुआ है । इसके बाद उन्होंने दामाद को घर-जमाई बनाकर रखा । 
दामाद अपढ़ था, इसलिए उन्होंने रामदास शिरोमणि और हरिदास 
तकरत्त की पाठशाला में दामाद को भरती करना चाहा, पर उन्होंने 
स्वीकार नहीं किया । उन्होंने कहा, ब्राह्मण के अतिरिक्त शास्त्र पढ़ने 
का किसीको अधिकार नहीं है । तुम्हारे दामाद को पढ़ाने से हमें पतित 
होना पड़ेगा ।! छदाम खुद भी पढ़ना-लिखना नहीं जानते थे । पर लोग 
उन्हें बंगला-फारसी का मुन्शी कहते थे । पढ़ने की कीमत वे जानते 
थे । उन्होंने दो सौ रुपये महीना देने का वादा करके तकरत्न महाशय 
को गुप्त रीति पर पढ़ाने के लिए राजी कर लिया । छदाम के दुश्मन 
बहुत थे । बहुतों को वे तबाह कर चुके थे । एक दिन किसीने घर 
लौटते समय उत्तका खून कर दिया । इस घटना के थोड़े दिन बाद ही 

छदाम की कन्या का भी देहान्त हो गया। पर दामाद ने घर नहीं 
छोड़ा । कुछ दिन वाद छदाम की विधवा और दामाद के सम्बन्ध में 
बहुत-से अपवाद उठ खड़े हुए । तब एक दिन सास-दामाद दोनों, जो 
मालमता, जेबर हाथ लगा, लेकर वैष्णव बन प्रेमानन्द बावा के 
अखाड़े में रहने लगे । वहां अवसर पाकर सब मालमता कब्जे में कर 
दामाद महाशय कहीं चम्पत हो गए और वेचारी छदाम की विधवा 
को वैष्णवियों के साथ भिक्षावृत्ति पर शेष जीवन व्यतीत करना पड़ा। 

ज़मीन-जायदाद सब जगन्नाथ विश्वास के हाथ लगी। उतके बुढ़ापे 
में एक संतान हुई। वालक का ताम रखा गया यादवेन्द्र । बालक 
बुद्धिमान और होनहार था। उससे अ्रंग्रेज़ों को अपनी सेवा और 
योग्यता से प्रसन्न कर लिया और महाराज का खिताब पाया । इस 
समय महाराज यादवेच्धताथ विश्वास कलकत्ता के सब कुलीन बंगालियों 
के शिरोमणि और सबसे वड़े धनिक प्रसिद्ध थे । 


र्‌ 


इस समय महाराज यादवेन्द्र विश्वास ने अपने नये महल में घूम- 
धाम का जलसा किया । अंग्रेजों ने उन्हें महाराजा बहादुर का खिताब 
दिया था और पुण्यरूपा रानी भवाती के पौत्र राजा रामकृष्ण की सब 
ज़मींदारी खरीदकर वे इस समय बंगाल के सबसे बड़े ताल्लुकेदार वन 
गए थे । महल उन्होंने अंग्रेज़ी ढंग का बनाया था । उसमें अंग्रेज़ी ढंग 
की फूलवारी झऔर क्यारियां लगवाई गई थीं । इस समय नौकरों की 
एक फौज भी उनके महल में भरी हुई थी। महाराजा बहादुर की 
उम्र पैंतीस ही तक पहुंची थी । अभी उन्होंने विवाह तहीं किया था । 
इतने दिन बाद अरब इस वर्ष उन्होंने अपता विवाह किया था, वद्धेमान 
के प्रसिद्ध मित्र परिवार की लड़की से । मित्र परिवार कभी बड़ा 
सम्पन्न था । उसका बड़ा मान और दबदबा था । ज़मीत-जायदाद भी 
काफी थी । प्रथम श्रेणो के कुलीन थे । आरम्भ में इस परिवार के 
गोविन्द मित्र कम्पनी बहादुर के गवनेर-जनरल कार्नेवालिस के दाहिने 
हाथ थे । उन्होंने कार्नवालिस द्वारा प्रस्तावित चिरस्थायी बन्दोबस्त 

पद्धति को बंगाल में प्रसारित किया था । इसीसे बड़े लाट के वे क्रृपा- 
भाजन हुए । उनके ठाट-बाट राजाओं के समान थे । रानी भवानी 
की उन्होंने एक बार कठिन समय पर सहायता की थी । जिसके 
पुरस्कारस्वरूप उन्होंने उन्हें पांच गांव पुरस्कार में दिए थे। परन्तु श्रव 
उनके उत्तराधिकारी अपती पद-मर्यादा कायम न रख सके । धीरे- 
धीरे ज़मींदारी बिक गई और अब मित्र परिवार का केवल नाम का 

हत्त्व ही रह गया । परन्तु यह महत्त्व भी असाधारण था । महाराजा 
बहादुर ने जिद की थी कि मित्र परिवार की कन्या से ही विवाह 
करेंगे । धन-सम्पत्ति तो उनके पास थी । अ्रब महाराजा बहादुर का 
खिताब पाकर उनकी व्यावहारिक मान-मर्यादा भी बहुत बढ़ गई थी। 


बड़े-बड़े अंग्रेज अफसर उन्तके यहां आ चुके थे | छदाम विश्वास ने « 


कुलीनों से सम्बन्ध किया था, पर इतने पर भी उनकी सामाजिक 
मर्यादा हीन थी । जाननेवाले जानते ही थे कि वे जात के गोप शुद्र 
हैं | रुपया कमाने ही से वे बड़े आदमी हो गए । यों तो मनुष्य चरित्र, 
गुण से लोक-पूजित होता है पर हमारे देश भारत में बहुत दिन से 
घनवान व्यक्ति ही बड़े कहाने लगते हैं । हकीकत में साहसिक अंग्रेज 
साहसिक भारतीयों को चुनकर राय बहादुर और राजा बहाद्व॒र बना 
देते थे । साहसिकजन की पहचान तो यही थी कि बिना भले-बुरे का 
विचार किए कार्यसिद्धि पर दृष्टि रखे | अंग्रेज़ यही स्वयं करते थे । 
गवर्नर-जन्तरल से लेकर छोटे से छोटा अंग्रेज भी कार्य सिद्धि को महत्त्व 
देता रहा | परन्तु भारतीय परम्परा में साहसिकजन नहीं हैं, भद्रजन 
हैं। अतः इन नीच जाति में उत्पन्न जनों की संतान जब घन-सम्पन्न हो 
गई तो उन्होंने अपने भद्रजतोचित नाम रखकर भद्रजनों की श्रेणी में 
प्रवेश किया । 

महाराज यादवेचद्ध विश्वास ने भी यही किया । धत्त-सम्पदा, 
उपाधि आ्रादि से वे बड़े आदी बन गए थे, पर जाननेवाले तो जानते 
थे कि वे जाति के गोप झुद्ग हैं। इसीलिए उन्होंने मित्रों के खानदान 
की लड़की से ब्याह कर भद्र श्रेणी में आगे और एक कदम बढ़ाया | 
इस ब्याह में उन्हें बहुत खर्चे करना पड़ा । बारात ठाट-बाट की गई 
और दोनों ओर का व्यय राजा बहादुर के मत्ये पड़ा | पर इससे महा- 
राज बहादुर खुश ही थे | उन्होंने बड़ी घूम-धाम से अ्रपने घर पर 

जलसा किया । जलसे में गवर्नर से लेकर सभी छोटे-बड़े अ्रंग्रेज़ आए । 
बहुत-से बंगाली भद्रजन रईस भी आए । केवल रानों भवानी के पौत्र 
राजा रामकृष्ण ने उनके घर आने में संकोच किया। परन्तु अंत में 
आ्ाना उन्हें भी पड़ा । 

इस समारोह में एक और व्यक्ति बिना बुलाए ही भरा गया था । 
अंग्रेज़ी बाजा बज रहा था। रोशन चौकी की घूम थी । बाहर भारतीय 
और प्रंग्रेज़ मेहमानों का तांता लग रहा था । महाराजा स्वयं व्यस्त 
भाव से उनके स्वागत सत्कार में लगे थे। ज़नाने में बड़ी-बड़ी रानियां 
और भद्गर परिवार की महिलाएं तथा भअ्रंग्रेज़ लेडियां नई रानो को बड़ी- 
बड़ी सौगातें देने श्राई थीं। महारानी साहबा जड़ाऊ गहने पहनकर 
गम्भीर भाव से गद्दी पर मसनद के सहारे बँठी सबसे भेंट-मुजरे ले 
रही थीं | इतनी सम्भ्रांत महिलाएं वहां जुड़ी थीं, पर किसीका साहस 
न था कि महारानी के बरावर गद्दी पर बेठे । सभी सामने कालीन 
पर बैठकर जुहार-मुजरा कर रही थीं। इस समय एक स्त्री सादा 
घोती पहने रानी के सम्मुख झा खड़ी हुई । आगत्तुका स्त्री की आयु 
बहुत कम थी । कोई बीस वर्ष होगी। उसका यौवन और रूप बिखरा 
पड़ रहा था, यद्यपि उसके शरीर पर एक ही सफेद घोती थी तया 
उसके अंग पर एक भी गहनता न था। गहने के नाम एक लाल घागा 
उसकी कलाई में बंचा था । फिर भी वह स्त्री निःशंक आकर रानी के 
सामने खड़ी हो गई। उसकी दृष्टि में देल्य न था। सभी स्त्रियां 
आ्राइचर्य चकित होकर उसकी ओर देखने लगीं । आइचये की बात यह 
थी कि किसने इस भिखारिणी को महल में घुस आने दिया। एक 
प्रगल्भा महिला ने पूछा, तुम कौत हो और किस अभिप्राय से महारानी- 
जी की सेवा में आई हो ?” 

अ्नुग्रह करने के श्रभिप्राय से ।! उसने झ्रागे बढ़कर रानी से कहा, 
तुम कदाचित्‌ मुझे नहीं पहचानती हो । तुम्हारे दादा गोविन्द मित्र 
मेरे इवसुर के शिष्य श्रौर यजमान थे । मैं सप्तग्राम के भट्ठाचार्य महा- 
हाय की पुत्रवधू हूं । 

उस स्त्री के ये वाक्य सुनकर रानी आंखें फाड़-फाड़कर आगन्तुक 


(- स्त्री की ओर देखने लगी । फिर हठात्‌ गद्दी छोड़कर उठ खड़ी हुई । 


उसने कहा, आप सप्तग्रास के भट्टाचार्य महाशय की पुत्रवधू हैं ?” 

उसने गले में आंचल डालकर उस स्त्री की चरणधूलि मस्तक पर 
चढ़ाई और गदही पर मसनद के सहारे ब्रिठाकर कहा, 'मेरे श्रह्मेभाग्य, 

आगे की बात उसके मुंह से नहीं निकली और रानी उसकी 
विपन्नावस्था देख लज्जा से सिर नीचा किए उसके सम्मुख बैठी रह 
गई। सभी स्त्रियां आइचरय और कौतूहल से उस एकवस्त्रधारिणी स्त्री 
को देखने आर जुटीं । 

रानी ने कहा, 'मैं आपको जानती हूं । आपके इवसुर ने पचास 
हज़ार रुपया ऋण देकर मेरे दादा को बन्दीगृह से छुड़ाया था तथा 
सारी मालगुजारी भ्रदा कर दी थी | परल्तु दुर्भाग्य कि अगले वर्ष 
कम्पनी बहादुर ने फिर मालगुज़ारी वसूल की । भर उसे अदा न कर 
सकने से हमारी सब ज़मींदारी कृके हो गई । हम विपन्नावस्था में पड़ 
गए । आपके इवसुर का रुपया भी न दे सके | इसी दुःख में मेरे दादा 
की मृत्यु हो गई ।' 

परन्तु मेरे श्वसुर ने वे रुपये तुम्हारे दादा को कर्ज तो दिए न 
थे । तुम्हारे दादा मेरे इवसुर के शिष्य थे---उनकी संकटावस्था जान 
सहायता की थी। इसी प्रकार और शिष्यों को भी उन्होंने रुपये दिए 
थे । किसीको बीस हज़ार, किसीको पन्द्रह हजार, किसीको पच्चीस 
हजार । इससे बहुतों की ज़मींदारियां बच रहीं । परन्तु मेरे इवसुर 
अपनी मालगुज़ारी न दे सके, इससे उन्हें उत्तकी ज़मींदारी से बेदखल 
कर दिया गया और उन्हें तथा मेरे पति को कैद कर लिया गया | 
इसके बाद हमारी ब्रह्मोत्तर ज़मींन भी कम्पनी सरकार ने छीन ली 
ओर हम निरीह निराश्रय रह गए। हमारे यजमान भी सब संकट ग्रस्त 
हो गए थे । देश में दृष्काल पड़ा था। मेरे इवसुर की मृत्यु जेलखाने 
ही में हो गई । पीछे मेरे पति बड़ी कठिनाई से छूटे । परन्तु वे 
तेजस्वी पुरुष हैं, इस अवस्था में कहीं आते-जाते नहीं हैं । चण्डी-मण्डप 
में उन्होंने पाठशाला खोली है। वहीं वे देश-देशांतर से श्राए शिष्यों 
को न्याय पढ़ाते हैं ।' 

और भट्टाचायं महाशय का निर्वाह अब कैसे होता है । ?' 

“इसमें कोई दिक्कत नहीं है। विद्यार्थी भिक्षा ले आते हैं। मैं भात 
रांध देती हूं । भट्टाचाय महाशय और विद्याथियों के आहार के बाद 

जो शेष बचा रहता है मैं खा लेती हूं। हमारा काम मज़े में चल रहा 
92 
उस स्त्री ने मुद्र मुस्कान होंठों पर ला रानी की ओर देखा, जो 
इस समय हीरे, मोती और रत्नों से लदी थी । 
रानी के नेत्रों से आरांसुओओं की धार बह निकली । उसने कहा, 'कैसे 
आ्राइचर्य की बात है, दीनाजपुर, मालवा और रंगपुर के जिलों के सभी 
सम्भ्रान्त जमींदार और श्रीमन्‍्त लोग जिनकी चरणघूलि सिर पर चढ़ा- 
कर अपने को धन्य मानते थे, जो नवद्वीप-भर में न्याय के सूर्य माने 
जाते थे, जिनकी ब्रह्मोत्तर ज़मीन की वाधिक आय पचास-साठ हजार 
रुपयों से कम न थी ; विवाह और श्राद्ध समारोहों में जिन्हें बुलाने 
के लिए बारह हाथी, श्राठ-दस घोड़े, एक-दो पालकी और बीस-पच्चीस 
नोकर-गुमाश्ते जाते थे ; जिनकी चरणधूलि पड़ने से सब गृहस्थों के 
घर पवित्र हो जाते थे, उनकी जेलखाने में मृत्यु हुई । अपना स्वेस्व 
दूसरों को देकर स्वयं विपद्ग्॒स्त बने । और यह उनकी पुत्रवधघू इस 
वेश में आई हैं, मेरे ऊपर अनुग्नह करने के अभिप्राय से । कैसे मैं इस 
अनुग्रह से उऋण हो सकती हुं भला ?* 
रानी की आंखों में जार-जार आंसू बह चले । आगस्तुक स्त्री ने 
श्रांचल से एक काठ की डिबिया निकालकर उसमें का सिंदुर रानी की 
मांग में डालते हुए कहा, अनुग्रह से उऋण होने की आवश्यकता नहीं 
है बहिन, तुम हमारी यजमान हो । भट्टाचार्य महाशय कहीं आते-जाते 
नहीं हैं । न्‍्यायज्ञास्त्र के पठन-पाठन से उन्हें अवकाश नहीं मिलता है । 
इसीसे जब मैंते सुना कि तुम सौभाग्यवत्ती हुई हो तो सिंदूर-दान देने 
चली आई । लो अरब मैं चली। विद्यार्थी सब आ गए होंगे । भात बना- 
कर देना होगा मु्े ।' 
वह ब्राह्मणी उठकर चल दी ! रानी ओर दूसरी स्त्रियां हक्‍का- 
बक्का खड़ी देखती रह गईं । उनके मुंह से वोल भी न फूठा । 


्फः 


के 
वर्षा ऋतु थी । भादों का महीना । गंगा के पश्चिमी तट पर 

 तनिक हंटकर गौरीपुर गांव था । गंगा-तट से गांव तक व॒क्षों की एक 
लम्बी कतार दूर तक चली गई थी । गंगा पूरे वेग से बह रही थी। 
घाट पुराना था । टूटा-फूटा सा, पर अभी दो-चार पक्की सीढ़ियां 
उसमें बनी थीं। उनमें कुछ पानी में डूब गई थीं। घाट पर इस समय 
बड़ी भीड़-भाड़ थी । बहुत स्त्री-पुरुष घाट पर जमा थे । घाट से गांव 
तक आदमियों का तांता लगा था । 

गौरीपुर के ज़मींदार राधामोहन मजूमदार के पुत्र की अचानक 
ही हैजे से मृत्यु हो गई थी और श्रब उसकी नवविवाहिता बालपत्नी 
सती हो रही थी | सारा वातावरण शोक और हाहाकार से भरा हुआ 
था। घाट पर चिता बनी हुई थी और उसपर मृत तरुण का शव रखा 
हुआ था । बहुत-से ब्राह्मण श्रावश्यक उपचार कर रहे थे। चिता के 
निकट घाट की पत्थर की सीढ़ी पर पर लटकाए वह बिलकुल श्रबोध 
बालिका लगभग बेसुध-सी बैठी थी । उसका नखशिख-श्लृंगार किया 
गया था । नवीन रंगीत चुनरी पहनाई गई थी । मांग में सिन्दूर दिया 
गया था। हाथों में सुहाग का चूड़ा था। उसकी आयु अ्रभी केवल 
तेरह वर्ष की होगी । उसके मुख पर श्रभी भी बालभाव था | विवाह 
हुए अभी एक वर्ष भी नहीं हुआ था और वह अभी पितृगृह में ही थी, 
जो यहां से दो-तीन कोस पर था । श्राज भोर ही में उसके वेधव्य का 
समाचार मिला था और उसे वहां से पति के साथ सहगमन करने को 
बुलाया गया था । उसीकी प्रतीक्षा में कई घण्टों तक चिता प्रज्वलित 
त्हीं की गई थी | बालिका को होश नहीं था । उसे भांग और घतूरा 
अधिक मात्रा में पिलाया हुआ था । वह सीधी नहीं बेंठ सकती थी । 
दों प्रौढ़ा ब्राह्मणियां उसे दोनों ओर से मजबूती से जकड़े बैठी थीं। 

इसी समय चिता की सब तंयारी सम्पूर्ण हो गई । किसीने उच्च 
स्वर से कहा, सती को गंगा-स्तात कराकर चिता पर लाओ ।/' ब्राह्म- 
णियों ने उसे उठाकर एक डुबकी दी। एक बार उसने आंखें खोलीं पर 
फिर उसकी श्रांख वन्‍्द हो गई । एक प्रकार से घप्तीटते हुए उसे चिता 
तक ले आया गया। चिता पर उसे मृत पति के चरण गोद में लेकर बिठा 
दिया गया। गोद में बहुत-सा कपूर घृत में डुवोकर रख दिया गया । 
जगह-जगह घृत और राल चिता पर छिड़क दी गई । एकाएक सब 
< बाजे, डफ, ढोल, दमामे ज़ोर से बज उठे । चिता में आग लग गई । 

चिता ज्वलनशील पदार्थों के संयोग से एकबारगी हीं जल उठी। बाजों 
के शब्द से या श्राग की असह्य ज्वाला से या मुत्यु के प्रत्यक्ष दर्शन से 
वह बालिका एकाएक चैतन्य हो गई। वह एक ज़ोर की चीत्कार कर 
लुढ़कती हुई चिता से कूद पड़ी । 
यह देख पांच-सात ब्राह्मण श्रपते जनेऊ संभालते आगे बढ़े! 
अ्रवर्म, पाप, कलियुग, घोर कलियुग आदि शब्द उनके मुंह से निकले । 
उनके हाथ में गीले बांसों की बनी एक-एक ठठरी थीं, जो कदाचित्‌ 
ऐसे ही समय के लिए बनी हुई थी । उसी ठठरी से उन्होंने बालिका 
को दबोच लिया । वह ठठरी के नीचे से छटपटाने और श्ार्तनाद करने 
लगी । पर इसी समय उन ब्राह्मणों ने उसे हाथों-हाथ उठाकर चिता 
में फोंक दिया । चिता की श्राग अब चैतन्य हो चुकी थी । बालिका 
का नशा जाने कहां गायव हो चुका था । वह मृत्यु को प्रत्यक्ष देख रही 
थी। उसकी दोनों आंखें फटी हुई थीं और वह दोनों हाथ ऊपर उठा- 
कर फिर चिता से भागना चाह रही थी कि इतने ही में उन ब्राह्मणों 
ने वही बांसों की ठठरी उसके ऊपर डालकर उसे दबोच दिया । एका- 
एक बालिका के बालों और वलस्त्रों में आ्राग लग गई । वाजे फिर जोर 
से बज उठे । बालिका की चीत्कार वाजों के तुमुल नाद में खो गई । 
इसी समय बन्दूक का शब्द हुआ | एक, दो, तीन, चार । लगा- 
तार बन्दूकों के छूटने और गोलियों से झ्राहत हुए स्त्री-पुरुषों की' 
चीत्कार से उपस्थित भीड़ में हलचल मच गई । जिसका जिघर मुंह 
उठा भाग तिकला। तिरन्तर बन्दुकों की बाढ़ दागते हुए तीन-चार 
फिरंगी चिता तक धंसे चले आए। एक ने साहस करके चिता पर चढ़- 
कर बालिका को उठाकर गेंद की तरह बाहर फेंक दिया । दूसरे फिरंगी 
ने उसे हाथों-हाथ ले लिया। वरह साहसी फिरंगी भी चिता से कद 
पड़ा । इस समय तक सब लोग वहां से भाग चुके थे । फिरंगियों ने 
फिर उत्त पर गोलियों की वाढ़ दागी और मृछित बालिका को लेकर 
गंगा की ओर रुख किया । गंगा-तट पर एक नाव बंधी थी । उसपर 
तीन-चार मांकी खड़े थे । उन्होंने सहारा देकर आरोहियों को नौका 
पर बिठाया । नौका गंगा के बीच धार में तेज़ी से चल दी । गंगा के 
बीच में एक कोशा खड़ी थी । कोशा में कोई बीस सशस्त्र गोरे थे । 
» बीच में एक छोटा-सा छप्पर का घर था । वालिका को लेकर फिरंगी 

घर में चले गए । एक ने हुक्म दिया, 'कोशा खोल दो और बहाव में 
जाने दो ।” सिपाहियों को हुक्म दिया, 'कोई नाव-डोंगी पीछा करे तो 
गोली चला दो ।' कोशा तेज़ी से चल दी । 


है. 


जो साहसिक फिरंगी बालिका को चिता से उठा लाया था उसका 
त्ताम मेकडानल्ड था । कलकत्ता की ग्यारह नम्बर गोरी रेजीमेंट में 
वह लेफ्टीनेंट था | कोशा में उसकी रेजीमेंट की टुकड़ी थी । कोशा 
सरकारी थी और वह गंगा में गशत के लिए निकली थी । उन दिनों 
गंगा में जो जल-डकंतियां होती थीं उन्हींकी देखभाल तथा व्यापारी 
नावों की सुरक्षा आदि के लिए यह कोशा गंगासागर तक गइत लगाया 
करती थी । लेफ्टीनेंट मेकडानल्ड इसका अफसर था । ज्योंही कोश्ा 
गौरीपुर घाट के निकट पहुंची, लेफ्टीनेंट ने सुना कि वहां एक स्त्री 
को सती किया जा रहा है । वह तुरन्त आठ-दस सैनिकों को संग ले 
किनारे पर उत्तर झाया और ठीक समय पर उसने बालिका की रक्षा 
उस भयंकर मौत से कर ली । कोशा पर फौजी डाक्टर भी था । उसने 
बालिका का समुचित उपचार किया । अ्रभी उसके शरीर को कोई 
गम्भीर क्षति नहीं पहुंची थी | सिर्फ बाल भुलस गए थे और कपड़ों 
में श्राग लग गई थी तथा वह इस समय गहरी मूर्छा में थी । डाक्टर 
ने उपचार के बाद गर्म पाती में मिलाकर थोड़ी ब्रांडी उसके मुंह में 
डाली, श्रौर कहा, श्रव इसे श्राराम करने दिया जाए ।/ 

कोशा पर कोई स्त्री न थी। इससे लेफ्टीनेंट मेकडानल्ड बहुत 
व्यग्र भाव से कोठरी से बाहर आए और एक बंगाली खलासी से कहा, 
“किनारे पर कोई गांव भ्ान्ते पर कोशा रोक दो, और एक हिन्दू दाई 
जैसे बने ले आञो ॥' 

गांव श्राया | फिरंगियों की नाव पर कोई औरत आने को राजी 
नहीं होती थी । बड़ी कठिनाई से एक बुढ़िया राज़ी हुई । वह कोशा 
पर श्राकर बालिका की सुश्रूषा डाक्टर के कहे अनुसार करने लगी । 
लेफ्टीनेंट मेकडानल्ड बाहर आरा सन्तुष्ट भाव से पाइप पीने लगे । 

रात-भर कोज्ञा चलती रही। सूर्योदय होने से कुछ पूर्व ही बालिका 
की मूर्छा भंग हुई | उसने दाईं को देखकर पूछा, मैं कहां हूं ?” 
तुम फिरंगियों की नाव पर हो ।! 


तुम कौन हो ?' 
में तुम्हारी दासी हूं । अब तुम सो जाओ, मैं साहब को खबर 
करती हूं । 


वह चली गई । सूचना पाकर लेफ्टीनेंट और डाक्टर भीतर आाए। 
बालिका होश आने पर भी हतज्ञान थी । सामने दो गोरों को आते 
देख चीख मारकर फिर बेहोश हो गई । 

डाक्टर ने आ्रावरयक हिदायतें दाई को दीं और बाहर चले गए। 

दिन-भर और फिर रात-भर कोशा चलती चली गई। दाई 
मूछित श्रवस्था में ही ब्रांडी मिला दूध उसके म॒ह में डालती रही । 

प्रातःकाल होने पर उसे होश आया । सूचना पाकर डाक्टर और 
लेफ्टीनेंट भीतर आए । 

डाक्टर ने देखकर कहा, अब कोई भय नहीं है। आप बातें 
कीजिए ।' इतना कहकर डाक्टर बाहर चले गए । लेफ्टीनेंट टटी-फटी 
हिन्दुस्तानी में बातें करने लगे । उन्होंने कहा, 'फेअर लेडी, अब डर 
का बाट नेई । टुम अच्छा होगा तो भ्रम तुमकं टुम बोलेगा भेजने 
सकेगा।' 

साहब आप कौन हैं ? 

“भ्रम लेफ्टीनेंट मेकडानल्ड । कम्पनी सरकार का आदमी ।' 

“मैं यहां कंसे झाई ?' 

टुम कुच याड करता हाए ?” 

“इतना याद भ्राता है--कोई बुरा सुपता देखा था । वे मुझे जला 
रहे थे | बड़ी भारी आग थी । उस आग में सारी दुनिया जल रही 
थी । किसने मुरके उस श्राग से बचाया ?* 

'पनमेसुर गाड ने फेग्रर लेडी । अम भौत ठीक पौचा । अमारा 
मिहतत कारगर हुआ । दुमारा जात बच गया ४ 

बेचारी बालिका इतना भी नहीं समभ सकी कि साहब को धन्य- 
वाद देना चाहिए | उसने भीतमुद्रा से कहा, लेकिन वे लोग कौन थे ?! 

'शयतान हाय । बट अबी दुम सो जाव, कमज़ोर है । बाट फिर 

होगा ।' 

वे मुझे फिर तो नहीं जलाएंगे ?” 

"नो, नो, हियर दे कैननाट काम । दुम इत्मीनान से रहो ।' 

युवती चुप हो गई | उसने आंखें बन्द कर लीं। उसकी श्ांखों 
से औऑंसू हरक चले । 

साहब तेज़ी से बाहर चले गए । 

कोशा चलती गई । वालिका फिर होश में श्राई । थोड़ा दूध और 
मछली का शोरबा उसे दिया गया । तब साहब ने उससे फिर बात 
की । भाषा की दिक्कत से बात बड़ी कठिनाई से हुई । बातचीत का 
सारांश यह था कि मेरा कोई नहीं है। अब मुझे वहां मत भेजिए । 
साहब ने स्वीकार किया, वहां तुम्हें नहीं भेजा जाएगा ।” 

श्रब साहब चिन्ता में पड़ें--कहां इस स्त्री को भेजा जाए । सैनिक 
सन्तिवेश में वे उसे अपने साथ नहीं रख सकते थे । परन्तु शीत्र ही 
उन्होंने कतंव्य का निर्णय कर लिया। 

कलकत्ता आ गया । ञ्रभी डेढ़ पहर दिन शेष था । 


है 


कलकत्ता के उत्तरी विभाग में लालबाज़ार एक पुराना स्थान है| 
नवाबी अमलदारी के समय यहां फोजदारी बालाखाने में हुगली के 
फौजदार ग्राकर कचहरी किया करते थे। आ्रारमीनियन, पुर्तगीज़ तथा 
ड्च व्यापारी इसी पश्चिमी भाग में बसे हुए थे। लालबाज़ार के 
परिचम में लाल दीधी है । इसका भ्रंग्रेज़ी नाम “टास्क स्क्‍्वायर' है । 
जित दिलों की बात हम लिख रहे हैं, उन दिनों टास्क स्कवायर के एक 
: पाइवें में एक छोटा-सा सफेदी किया हुआ एकमंज़िला मकान था। 
मकान में रेवरेण्ड पादरी जानसन रहते थे । जानसन बड़े सज्जन और 
दयालु थे । वे लन्दत की क्रिश्चियन नालेज सोसाइटी की ओर से 
भारत में ईसाई धर्म का प्रचार करने आए थे । ग्रब उन्हें कलकत्ता में 
.._ रहते बीस वर्ष हो गए थे | वे एक विद्वान और शान्त प्रकृति के पुरुष 
_ थे । कलकत्ता के सभी छोटे-बड़े अंग्रेथ अफसर और हिंदुस्तानी लोग 

भी उनका बहुत आ्रादर करते थे । शुरू-शुरू में बंगाली-जन फादर शब्द 
का शुद्ध उच्चारण नहीं कर सकते थे । इसलिए उन्‍होंने इस नाम का 
भारतीयकरण करके 'पादरी' शब्द बना लिया था और वे सब भारतीय 
इसाई फादर जानसन को पादरी साहब कहकर पुकारते थे । आगे यह 
पादरी शब्द सभी ईसाई मिशनरियों के लिए आम हो गया । पादरी 
जानसन बड़े सज्चरित्र भी थे। कहना चाहिए कि वे अंग्रेजों में अप- 
वाद थे | उनकी पत्नी भी बहुत नेक थीं | पहले वे एक धनी उच्च 
व्यापारी की पत्ती थीं। उसके मरने पर उन्होंने पादरी साहब से 
विवाह किया । यद्यपि उनकी उम्र विवाह के समय पचास वर्ष की थी 
और पादरी साहब से कुछ अधिक ही थी, परन्तु दोनों बहुत मज़े में 
रहे थे । मेम साहब के धन से पादरी साहब ने एक छोटा-सा 
अनाथालय और अस्पताल खोल रखा था । अनाधालय का प्रबन्ध खुद 
उनकी पत्नी करती थी, और अ्रस्पताल पादरी साहव खुद चलाते थे। 
उन्होंने विलायत ही में थोड़ी डाक्टरी की शिक्षा पाई थी । उसीका वे 
वहां सदुपयोग करते थे । इन दोनों कामों से उतका उद्देश्य खूब पूरा 
हो रहा था । बहुत स्त्री-पुरुषों और अञ्रनाथ बालकों को उन्होंने ईसाई 
बना लिया था । 
लेफ्टीनेंट मेकडानल्ड ने चिता से उद्धार की गई बालिका को इन्हीं 
जानसन साहब की संरक्षता में रख दिया । पादरी जानसन बहुत 
छी बंगला भाषा जानते थे । बालिका के रूप, शील और बुद्धि को 
देख वे बहुत प्रभावित हुए । बालिका का जलती चिता से उद्धार किया 
ग़या है, यह सुनकर वे द्रवित हो गए । उन दिलों बंगाल में सती का 
बड़ा प्रचार था । वहां बचपन ही में हिन्दू ब्याह कर देते थे, इसलिए 
बहुघा दुधमुंही बच्चियों को निर्देयतापू्वक जला दिया जाता था। 
इससे सभी अंग्रेज़ हिन्दुओं की इस क्र प्रथा के प्रबल विरोधी थे । 
इसीसे उन्होंने यत्नपू्वंक इस बालिका को अपने यहां ग्राश्रय दिया और 
उसे अंग्रेज़ी भाषा तथा साहित्य एवं बंगला तथा फारसी की शिक्षा भी 
लेफ्टीनेंट के अनुरोध से देने लगे । 
पादरी साहब के पास कभी-कभी एक हिन्दू युवक आया करता 
था । अ्रभी इसकी उम्र बाईस बरस की ही थी। यह बंगाल के उच्च 
धनी ब्राह्मण परिवार का युवक था तथा शिक्षित और मेघावी था|, 
१४२३ 


कलकत्ता में केवल यही एक तरुण ऐसा था जो वालविवाह और सती- 
प्रथा का विरोधी था | बचपन ही से इस तरुण का भुकाव धर्मविवेचन 
की ओर था। इस समय तक भी बंगाल की राजभाषा उर्दू ही थी 
आऔर सब प्रतिष्ठित बंगाली उर्दू का विद्वान बनने के लिए फारसी भाषा 
पढ़ना श्रावश्यक समभते थे । इनके पिता रामकान्तराय बड़े कदर हिन्दू 
थे । माता भी धर्मप्राण साध्वी थी । परन्तु यह तरुण नई प्रतिभा का 
था । पिता ने इन्हें फारसी का श्रालिम बनाने के लिए पटना भेज दिया 
था | वहां उसने फारसी के साथ अरबी भी पढ़ी और कुरान का पाठ 
भी किया । इस्लाम और उसके तसव्वुफ का उसपर प्रभाव पड़ा तथा 
कुरान को पढ़ने के बाद उसके मन में एकेब्वरवाद का बीज अंकुरित 
हुआ । यहीं उसकी भेंट प्रसिद्ध दार्शनिक सुरेइ्वराचार्य से हुई । उनसे 
इन्होंने उपनिषद पढ़ा श्रौर ब्रह्म जिज्ञासा पर मनन किया। देवता आर 
मूततिपूजा से ये विमुख हो गए तथा अंग्रेज़ों के सम्पके और अंग्रेजी पढ़ने 
से सुधारवादी भी हो गए । इसीसे इनके पिता इनसे रुष्ट रहने लगे । 
तो भी इन्होंने श्रपत्ता मत बदला नहीं । इन्होंने तुहफुतुल मुवाहिदीन 
नामक एक पुस्तक फारसी भाषा में लिखी और उसकी भूमिका अरबी 
में लिखी, जिसमें एकेइ्वरवाद की प्रशंसा थी । वे रंगपुर के कलक्टर 
के दीवान थे, और अब नौकरी छोड़कर कलकत्ता आ गए थे तथा हिल्र, 
और ग्रीक भाषा पढ़ रहे थे, जिससे यहुदी और ईसाई बाइबिल का अध्य- 
यत्त मूल भाषाओं में कर सकें । पादरी जातसन के सौजन्य श्रौर सद्विवेक 
से ये बहुत प्रभावित थे और बहुधा उन्ते पास आकर धामिक ओर 
सामाजिक मामलों में वाद-विवाद करते रहते थे | पादरी जानसन को 
विश्वास था कि एक दिन यह भद्र कुलीन धन्ती बंगाली ब्राह्मण अवश्य 
ईसामसीह को शरण आएगा । श्रतः वे इतकी बहुत आवभगत करते थे 
तथा प्रेम से वार्तालाप भी करते थे । तरुण का नाम राममोहनराय 
था । आगे चलकर यही तरुण राजा राममोहनराय के नाम से ब्रह्म- 
समाज के मूल संस्थापक के रूप में संसार में प्रसिद्ध हुए | हाल ही में 
ये बौद्ध धर्म का श्रष्ययतत करने को तिब्बत की हज़ारों मील की दुरूह 
यात्रा पैदल करके चार बरस में लौटे थे । इससे भी इनका नाम भार- 
तीय तथा श्रंग्रेज दोनों ही क्षेत्रों में काफी प्रसिद्ध हो गया था । 
जी राममोहत के श्राते ही पादरी ने उतका स्वागत करते हुए कहा, 

'त्राज तो मैं बहुत ही हृषित हूं ।” 

'यह सुनकर मैं प्रसन्‍त हुआ । किन्तु क्या इस हर्ष का कोई विशेष 
कारण है ?* 

पादरी साहब ने वालिका की हृदयविदारक करुण कहानी कह 
सुनाई । राममोहन ने बालिका से भेंट की । उसीके मुंह से उसकी 
दुर्भाग्य-कहानी सुनी | सुनकर उनकी आआ्रांखों से चौधारा आंसू बहते 
लगे । फादर जानसन ने कहा, यदि लेफ्टिनेंट मेकडानल्ड जान पर 
खेलकर उसके प्राण न बचाता तो वह अब तक जलकर राख का 
ढेर हो गई होती | यह तो तुम जानते ही हो कि आजकल हिन्दू 
स्त्रियों और खासकर विधवाओं की कितनी दुर्दशा है । तुम्हारे जैसे 
तरुण को इसके विरुद्ध आवाज़ उठादी चाहिए । हमारी आवाज़ वे 
नहीं सुनते । हमें वे विदेशी और विधर्मी कहते हैं | पर तुम तो उसी 
धर्म में पैदा हुए हो, तुम्हारी श्रावाज़ वे अनसुनी नहीं कर सकते ।* 

“ मेरी अनुपस्थिति में मेरे बड़े भाई का देहांत हो गया तथा मेरी 
भावज सती हो गई। मेरे दिल पर इसका दाग है । मैं जानता हं 
कि देश में प्रतिवर्ष सेकड़ों-हज़ारों निरीह स्त्रियां इस प्रकार जीवित 
जला दी जाती हैं | मैं चाहता हूं कि इस विषय में मैं ऐसी आवाज 
बुलन्द करूं कि बहरे भी उसे सुन लें । 

“हमारे घरों में विधवा स्त्रियों को जो आ्राजीवन कष्ट भोगना 
पड़ता है, उसे मुझसे श्रधिक कौन जानता है ! वह कष्ट और अप- 
मान इतना असह्य है कि उसकी अपेक्षा इस प्रकार चिता पर जल 
मरना वे पसन्द करती हैं । जन्म-भर दारुण दुःख भोगने की श्रपेक्षा 
यह क्षण-भर का कष्ट उन्हें अ्रखरता नहीं । पर इस अ्रबोध बालिका 
की तो बात ही जुदा है । जिसने पति को देखा तक नहीं; पति के 
घर गई ही नहीं; पति-पत्नी-सम्बन्ध क्या होता है, यह वह जानती ह्ी 
नहीं । * 

मैंने १८२७ की रिपोर्ट में सरकारी आंकड़े देखे हैं। उस साल 
बंगाल में तीन सौ नौ स्त्रियां जीवित जलाई गई थीं। परन्तु यह 
अ्रधूरी रिपोर्ट थी । इससे पूर्व १८१५-१८१८ तक तीन वर्षों में कम 
से कम साढ़े तीन हज़ार विधवाएं जीवित जलाई गई हैं जिनमें बहुत- 
सी इसी बालिका की भांति अबोब थों । अकेले कलकत्ता के आश्व- 

पास के स्थानों में जलाई गई विधवाशं की संख्या डेढ़ हज़ार से कम 
नहीं है । 

'मैं तो इसे एक जातीय क्षय-रोग समझता हूं । यह भारत के 
माथे पर कलंक का टीका है फादर ।' 

“निस्संदेह राममोहन, यह भारतीयों की ज्ञानशुन्यता और गिरा- 
वट का चिह्न है। 

मैं तो इसके निवारण के तीन सूत्रों को महत्त्व देता हूं, यदि 
सरकार हमारी सहायता करे तो ही सफलता प्राप्त हो सकती है ।' 

तीन सूत्र कौन-से हैं ? 

प्रथम, सती-प्रथा का कानूनन विरोध ; दूसरे, पुनविवाह का 
काननन बैध साना जाना; तीसरे, स्त्रियों के उत्तराधिकार का जोरदार 
समर्थत । बिना इन तीन सूत्रों के भारतीय स्त्रियों की दशा नहीं 
सुधर सकती । 

तुम ठीक कहते हो श्रजीज़मन । इस काम में मैं तुम्हारे साथ हूं। 

आपकी बड़ी कृपा है फादर, मैं जीत्र ही सती-प्रथा के विरोध 
में एक पुस्तक लिखूंगा और मैंने जो बंगला पत्रिका 'कौमुदी निका- 
लना आरम्भ किया है, उसमें तो मैंने सती-प्रथा पर इसी मास एक 
लेख लिखा है | आपने उसे श्रवश्य देखा होगा ।' 

'कहां, मैंने तो नहीं देखा | लेकिन इस नेक काम के लिए मैं 
तुम्हारा भ्रभिनन्दन करता हूं, राममोहन ।' 

“बह पत्निका मैं आपके पास भेजूंगा ।' 

जरूर भेजना । पर मेरी राय है कि तुम एक रिलीजियस कमेटी 
बनाझ्रो और बंगाल-भर में उसकी शाखाएं फैला दो । इस कमेटी के 
सदस्यों का यह कतंव्य होता चाहिए कि वे जहां भी सती होने का 
समाचार पाएं, वहां पहुंचकर उसे रोके और सरकार को भी सूचना 
दें।! 

आपका प्रस्ताव उत्तम है। मैं अवश्य ही ऐसा करूंगा ।' 

बहुत-बहुत धन्यवाद राममोहत्त । तुम्हें कदाचित्‌ मालूम हो 
कि.इस समय कौंसिल में दो विवाद ऐसे उठ खडे हुए हैं जिनमें हमारे 
गवन्तेर-जत्तरल सर विलियम वॉेटिक को बहुत दिलचस्पी है। पर देश- 
वासियों में मतभेद है ॥, . 

कैसा विवाद ?! 

'एक तो यही सत्ती-प्रथा का, दूसरे भारत में अंग्रेजी शिक्षा-प्रचार 
का । 

मैं तो कह ही चुका, मैं सती-प्रथा का कट्टर विरोधी हं और उसे 
समाप्त करने में मुझसे जो कुछ बन पड़ेगा, उठा न रखूंगा ।' 

और दूसरे विषय में तुम्हारी क्या राय है ?' 

स्पष्ट है कि इस समय केवल फारसी या संस्क्ृत-शिक्षा पर्याप्त 
नहीं हैं । मैं चाहता हूं कि मेरे देशवासी प्राचीन पद्धति की शिक्षा 
के साथ-साथ अंग्रेज़ी भाषा और नवीन विषयों की भी शिक्षा प्राप्त 
करें । मैं अंग्रेज़ी की उपादेबता की ओर भी देशवासियों का ध्यान 
खींचने का प्रयत्न कर रहा हूं । 

शाबाश, मेरे तवयुवक दोस्त । तुम तो एक सच्चे ईसाई की तरह 
बोल रहे हो, फिर क्‍या कारण है क्रि तुमने अभी तक वपत्तिस्मा नहीं 
लिया, और भ्रभी तक उस नापाक मज़हब के चक्कर में पड़े हो ।' 

'फादर, मैं पैदा ही वहीं हुआ हूं। क्या किया जाए ! फिर मैं 
उसे नापाक भी नहीं मानता । कदाचित्‌ आपने उपनिषद्‌ की पवित्र 
वाणी कभी नहीं पढ़ी, जो ब्रह्म-जिज्ञासा का रहस्य मनुष्य के सामने 


खोलती है।' 

क्या उनमें ऐसी बातें हैं, जो होली बाइबल में नहीं ।* 

हैं फादर ।' 

हो नहीं सकता है। प्रभु ईसामसीह की नियामत तो होली बाइ- 
बल ही है।' 


पर उपनिषदें तो प्रभु ईसामसीह से बहुत पुरानी हैं ।” 

धपुरानी होने से क्या हुआ ! उनमें होंगे तो वही झूठे किस्से- 
कहानियां ।' 

उनमें किस्से-कहानियां नहीं हैं, ब्रह्म का भेद बताया गया है, 
जो अमर हैं, श्रगोचर हैं और अविनाशी हैं ।* 

माई गाड ! मेरे प्यारे, तुम इतने अच्छे नौजवान होकर कैसे 
ऐसी वाहियात बातें कर रहे हो ?”' 
.._ राममोहनराय हंस पड़े । उन्होंने कहा, 'फादर, मैंने श्रपते को 
कुएं का मेंढक नहीं रहने दिया | मैं एक बहते दरिया के समान हुं । 

जहां से जो ज्ञान मिलता है, ले लेता हूं । मैंने कुरान पढ़ा, बाइबल 
पढ़ा, फिर तिब्बत के खौफनाक पहाड़ों में जाकर बौद्धधर्म के रहस्य 
जाने । वेद-वेदान्त और उपनिषद्‌ का मनन किया, और भी कर रहा 
हूं । आप भी ऐसा ही कीजिए फादर । सब धर्मों का सच्चा ज्ञान प्राप्त 
कीजिए ।' 7 

'हैतान ले जाए सब धर्मों को और उनकी गंदी किताबों को भी । 
तुम फौरन प्रभु ईसामसीह की शरण श्राओ, जो हमारी नैया का पार 
खिवया है ।' 

'फादर, मेरे सामने इससे भी महत्त्वपूर्ण काम हैं | यह हमारे देश 
का अ्रंधकारपूर्ण और निराशा का काल है। सारा देश आांति, रूढ़ि 
और कुरीतियों के भंवर में फंसा है । मैं उत्के मानसिक घरातल को » 
उन्नत करने के लिए अंग्रेज़ी शिक्षा का समर्थन कर रहा हूं | परल्तु 
यह तहीं चाहता कि भारतीय उच्छ, खल और नास्तिक हो जाएं, और उन्हें 
भारतीय वस्तु तथा संस्कृति से घृणा हो जाए। मैंने ब्रह्मसमाज की 
स्थापना की हैं, जो आस्तिकवाद का धर्म है। इसका मूल सिद्धांत 
एकेश्वरवाद है और आधार उपनिषद्‌ है| इस अंधयुग में मैंने सुधार 
का यह दीपक जलाया है फादर । रूढ़िवाद और नास्तिकता दोनों ही | 
का उन्मूलन करके देशवासियों के मन में श्रपती दशा सुधारने की | 
प्रवृत्ति के अंकुर उत्पन्त करना चाहता हूं | । 

पांच वर्ष पूवे चिता से उठाई गई बालिका फादर जानसन के | 
निकट रही । अब उसकी उम्र सत्रह वर्ध की हो चुकी थी । वह असा- | 
घारण सुन्दरी और प्रतिभाशालिनी लड़की थी । इस बीच उसने न केवल । 
बहुत श्रच्छी अ्रंग्रेज़ी सीख ली थी, वह सब प्रकार के अंग्रेज़ी रहन-सहत 
व व्यापार सीख गई थी । वह श्रब अपने को पादरी जानसन की बेटी ! 
समभती तथा उन्हें फादर त कहकर पापा कहती थी । उसके रूप, 
यौवन और योग्यता को देख बहुत अंग्रेज श्रफसर उसके प्रणयामिलाषी | 
हुए थे । परन्तु प्रेम की गांठ लेफ्टीनेंट मेकडानल्ड के साथ उसकी बंध 

चुकी थी | मेकडानल्ड अब मेजर हो चुके थे | वे बहुधा उससे मिलने 
के लिए आ्राते रहते थे । पर उन्होंने श्रभी उससे प्रणय-निवेदन नहीं 
किया था । वे श्रभी केवल उसके संकेत की प्रतीक्षा कर रहे थे । 

बालिका ने, जो अब एक श्राकर्षक युवती बन चुकी थी, अपना 
रहत-सहन तो बदल दिया था, पर भ्रपना नाम छुभदा नहीं बदला था। 
ने अपना धर्म, विश्वास बदला था । 

पादरी जानसन के बंगले पर एक शानदार डिनर का श्रायोजन 
था । डिनर वास्तव में कल मेकडानल्ड के ऑँनर में दिया गया था । 
डिनर में मेकडानल्ड के अतिरिक्त तीन व्यक्ति और थे । एक थे तरुण 
बंगाली राममोहनराय, दूसरे थे सर जान, तीसरे स्वयं फादर जानसन 
झ्ौर चौथी मिस शुभदा। भोज में श्रनेक प्रकार की देशी और विला- 
यती शराब, श्रनेक प्रकार के मांस और फल आदि थे। राममोहनराय 
केवल फल खा रहे थे । यह देख शुभदा भी केवल फल खाते लगी । 
यह देखकर मेकडानल्ड ने कहा, 'यह क्‍या मिस, तुम केवल फल ही 
ले रही हो? लो, यह सेण्डविच तो ज़रा चखो, बहुत अ्रच्छा बना है।' 

“धन्यवाद कर्नल, पर श्राज मैं केवल फलाहार ही करूंगी ।* 

यह किसलिए ?' 

आप देख नहीं रहे ! यहां हमारे परमबन्धु राय साहब उपस्थित 
हैं और वे केवल फल ही खा रहे हैं ।* 

भेकडानल्ड ने ज़रा तीखी नज़र से राममोहनराय की ओर देख- 
कर कहा, 'महाशय क्या आप मांस नहीं खाते ?* 

'नहीं कर्नल, मुझे खेद है । मैं मांस नहीं खाता ।* 

“इसका कारण ?/ 

मांस खाने के लिए जीवह॒त्या करनी पड़ती है । वह मुझे पसंद 
नहीं ।/ 
» और सब बंगाली ब्राह्मण तो मांस खाते हैं ।* 

'केवल ब्राह्मण होने के कारण नहीं, प्राणियों पर दया-भाव के 
कारण मैं मांस नहीं खाता ।' 

इसपर पादरी जानसन हो-हो करके हंसते लगे । उन्होंने कहा, 
नग्राप प्राणियों पर दया की बात कहते हैं। परल्तु सारे बंगाल में कितनी 
जीवहिंसा होती है | पालतू जानवरों पर कितना निर्देय व्यवहार किया 

जाता है, यह भी आप देखते हैं ! ” 

यह भी देखता हूं ओर यूरोप के लोग अपने संस्कारों में स्वयं 
कितने निर्देय भ्रौर क्र हैं, वह भी मैं देखता हूं । मेरे बहुत-से मित्र- 
बांघव मांस खाते हैं, परन्तु मैं व्यक्तिगत रूप से मांसाहार को पाश- ... 
बिक कर्म समभता हूं ।' 

'इसीसे मैं आपसे सहानुभूति रखती हूं राय महाशय | अच्ततः मैं भी | 


सो तुम अभी तक ब्राह्मण की बेटी हो ? अरब तुम मेरी बेटी 
बन चुकी हो और शीत्र ही प्रभु ईसामसीह की शरण में श्राश्नोगी ।' 
पादरी ने कहा । 

'परल्तु मेरे संस्कार ब्राह्मण के हैं फादर । प्रभु ईसामसीह की मैं 
भक्त हूं, परन्तु आपकी शरण में ग्राकर भी मैं उसी प्रकार ब्राह्मण 
हूं, जिस प्रकार कर्नल अंग्रेज हैं । | 

ओह, तब तो यही देखना बाकी रह गया, कि यह कुछ भ्रच्छी 
बात भी है या नहीं ।' कर्वल ने तीखी नज़र से राममोहन की ओर 
देखते हुए कहा । । 

राममोहनराय ने कहा, जहां तक संस्कार का प्रइन है, मैं इसे 
संसार की बहुत श्रच्छी बात समभत्ता हूं कनंल ।/ 

क्यों ? आप तो सदेव ही यह कहा करते हैं कि मैं जन्म से 
ब्राह्मण भ्रव्य हूं, पर सभीको समान समभता हूं ।' पादरी ने कहा। 

बेशक, मेरा भ्रभिप्राय यह है कि मैं श्रभिजात्य को महत्व नहीं 
देता ।! राममोहन ने गम्भीरता से कहा । हे 

तो मिस शुभदा का अभिप्राय शायद अ्रभिजात्य की श्रेष्ठता से | 
नहीं है ।! 

नहीं कल, तनिक भी नहीं। मैं तो केवल संस्कार ही तक सीमित 
हैं । भ्रभिजात्य की भावना मेरे मन में होती तो मैं आ्रापके साथ बैठ- 
कर कैसे खा-पी सकती थी !” 

तुम बहुत अ्रच्छी लड़की हो मेरी प्यारी शुभदा । खंर, अब चूंकि 
क्॒नेल मुहिम पर वर्मा जा रहे हैं, इसलिए उत्के मंगल के लिए एक- 
एक जाम पीता चाहिए । पादरी ने प्रसंग बदलते हुए कहा । । 

: 'भ्रवव्य, परन्तु मैं केवल पानी ही पीऊंगा ।” राममोहन ने कहा । | 

और मैं भी । शुभदा ने अपने और राममोहन के गिलासों में 
पानी भरते हुए कहा । 

कर्तल मेकडानल्ड को यह अच्छा नहीं लगा । वह स्तब्ब॒ बैठा 
रहा । पादरी जानसन ने बात का रंग बदलते हुए कहा, 'क्या वर्मा 
में हमारी स्थिति बहुत नाजुक है कल ? 

'बहुत, हमारी सेना को वहां बहुत कठिताई का सामना करना 
पड़ रहा है । वहां की नम आबोहवा और मलेरिया का सामना करना 
हमारे लिए कठिन पड़ रहा है । हम दो महीने से रंगून पर कब्जा 
किए बैठे हैं, परन्तु श्रव वर्षा में वहां हमारी फोज एक प्रकार से कद 
हो गई है । हम चारों ओर से पानी से घिर गए हैं। इधर वर्मा का 
बहादुर सेनापति बुन्देला बंगाल पर आक्रमण की तैयारी कर रहा है ।' 

'क्या वर्मा की लड़ाई हमारे लिए वहुत आवश्यक थी ?' 

'आवद्यक नहीं, श्रनिवार्य थी फ़ादर | इस समय ऊपर से तो 
हमारा शासन और दबदवा बहुत शानदार दीख रहा है । रामेह्वर 
से दिल्‍ली तक सभी मुख्य केन्द्रों में अंग्रेजी सेना की छावनियां छाई 
हुईं हैं और ऐसा मालूम होता है कि अब ब्रिटिश हुकूमत को हिलाना 
आसान नहीं है । बहुत-सा बड़ी-बड़ी रियासतें हमारे साथ सबसीडियरी 
सन्धि में बंधी हैं । शेष ने अधीनता स्वीकार कर ली है । राजपूताना 
के सिर पर हमारा पैर जमा रहे इसलिए ग्रजमेर को अलग प्रान्त 
बनाकर उसपर हमारा सीधा शासन हो रहा है । लार्ड हेस्टिग्ज़ बड़े 
भाग्यशाली थे । उन्हें चार ऐसे-ऐसे सहायक मिल गए थे, जिनमें से 
प्रत्येक सफल शासक होने की योग्यता रखता था । मौष्ट स्टुअटे एल- 
फिस्टन सफल शासक होने के अतिरिक्त इतिहास-लेखक भी हैं | सर 
चाल्स मेटकाफ ने दिल्‍ली की हुकूमत पर गहरा पदचित्न छोड़ा है । 
सर जान मालकम और सर टामस मवरो जैसे झासकों की सहायता 
के बिना लाई हेस्टिग्ल बंगाल झौर मद्रास की गुत्थी नहीं सुलभा 
सकते थे । भ्रव॒ बज़ाहिर शांति की चोटी पर हमारा भंडा अवश्य 
फहरा रहा है, परन्तु भीतरी दृश्य ताजुक है।॥; 

'क्या बहुत नाजुक कर्तल ? 

'उसे नाजुक ही कहा जा सकता है, फादर । भारत में हमारी 
संख्या श्रभी भी बहुत कम है । इस कमी को हम अभी तक मित्र- 

भावना से पूरा कर सकते थे, जिसे हम न्याय, बुद्धि और नरम व्यवहार 
से प्राप्त करते । वह मित्र-भावना हमें श्राक्रमणों से बचा सकती थी, 
परन्तु इस समय वह मित्र-भावना हमें कहीं भी दिखाई नहीं पड़ रही 
है । हमारे चारों ओर नोक-म्रोंक चल रही है ।' 

तरुण राममोहनराय थोड़े उत्तेजित होकर बोले, “निस्संदेह यह 
एक महत्त्वपूर्ण सचाई श्राप प्रकट कर रहे हैं कर्नल । श्रंग्रेज़ों को जब- 
तब युद्धों में जो छोटी-छोटी सफलताएं प्राप्त हुई हैं, उन्होंने राजा 
लोगों के हृदय में उनके प्रति शत्रुता के भाव उत्पन्न कर दिए हैं |! 

'यही बात है राय महाशय, हमने भ्रपले श्रास-पास की रियासतों 
से व्यर्थ की छेड़छाड़ करके जो विरोध और षड्यन्त्र का वातावरण 
पैदा कर लिया है, केवल हमारी शक्ति की डाह से उससे आ्राधा भी 
पैदा न हो पाता । और श्रव इस बात की शंका के यथेष्ट कारण हैं कि 
जब कभी हम किसी शछात्रु से उलके होंगे, जिसको दबाने के लिए हमें 
अपनी अ्रधिकतर सेनाएं काम में लानी पड़ें, तो ये सब रियासतें एक 
होकर हमारे विरोध में खड़ी हो सकती हैं |! 

यह तो भ्रानेवाले तूफान का एक भयंकर चित्र तुमने खींच दिया 
कर्नल,' पादरी जानसन ने माथे पर बल डालते हुए कहा 'ईसूमसीह 
कृपा करें और भारत अनन्त काल तक उसकी छत्रछाया में रहे ।' 

कनेल ने अपने वक्तव्य को जारी रखते हुए कहा, 'अ्रब हमें सबसे 
प्रथम बंगाल की सीमा को सुदृढ़ बनाना है | बर्मा के राजा अलोम्प्ता 
के उत्तराधिकारियों ने मनीपुर और आसाम पर कब्ज़ा कर लिया था। 
इससे बर्मा की सीमा बंगाल की सीमा से मिल गई थी । परन्तु हम 
कैसे श्रासाम और मनीपुर को दुसरों के हाथों देख सकते हैं। परन्तु वे 
यहीं तक संतुष्ट नहीं रहे । वे चटगांव, ढाका, मुशिदाबाद और कासिम- 
बाज़ार को भी हमसे मांगने लगे ।” 

राममोहनराय ने ज़रा ठेढ़ी नज़र से कर्नल की ओर देखकर कहा, 
“लेकिन इसका कारण तो यही प्रतीत होता है कि बर्मा के सब भगोड़े 
बंगाल के इन्हीं इलाकों में श्रधिक हैं | वे समय-समय पर बर्मा में घुस- 
कर छापे मारते हैं, और इधर झा छिपते हैं । बर्मा के ये शत्रु भारत 
की सीमा में सुरक्षित हैं ।” 

तो हम क्या करें ? शरणागतों को कैसे हम शत्रु के सुपुर्दे कर 

दें । हमें निरुपाय हो बर्मा से युद्ध-घोषणा कर देनी पड़ी और अब वहां 
हमारी सेना घोर संकट में पड़ गई है । उसे तत्काल ही सहायता की 
आवश्यकता है ।' 4 

“इसीसे शायद आप लोगों ने बरकपुर में वह भयानक काण्ड कर 
डाला ?* राममोहनराय ने तनिक दृढ़ स्वर में कहा । 

“वह खतरनाक सिपाही-विद्रोह था राय महाशय, और उसे दवाता 
हमारा कतेब्य था ।' 

परन्तु कर्नल, उसे 'कत्लेश्राम' भी श्रासानी से कहा जा सकता है ।' 

आप कैसे यह कहने की जुर्रत करते हैं मिस्टर राय ? ' कनेल ने 
क्रोध से लाल होकर कहा । 

परन्तु राममोहत ने सहज स्वर में कहा, आप ही कैसे उसे 
सिपाही-विद्रोह कह रहे हैं ?* 

स्पष्ट है कि सिपाहियों ने अपने अफसरों की शआ्राज्ञा मानने से 
इन्कार कर दिया था ।' 

'कर्नल, श्राप अच्छी तरह जानते हैं कि इस रेजीमेंट में ऊंचे दर्जे 
के हिन्दू थे। ग्रभी तक देश में सुवार की कोई चर्चा ही नहीं है । 
कुलीनव लोग अधिकतर रूढ़िवादी हैं । अधिकतर कुलीन हिन्दू यह 
विश्वास करते हैं कि समुद्र-यात्रा करने से उत्तका धर्म भ्रष्ट हो 
जाएगा। रंगूत जाने के लिए उन्हें जहाज़ पर चढ़ना पड़ता | जब 
सिपाहियों को नौकर रखा गया था, तब यह बात स्पष्ट नहीं की गई 
थी कि उन्हें समुद्र-यात्रा भी करनी पड़ेगी ! इसके अ्रतिरिक्त उनकी 
भी शिकायतें हैं। उनकी ततख्वाह बहुत कम है। उन्हें चार से साढ़े 
छः रुपये माहवार में गुज्ारा करना पड़ता है, क्या आप समभते हैं कि 
एक ञ्रादमी की जान की कीमत चार रुपये काफी है ? फिर उनकी 
वर्दी, बुगंचे बहुत खराब हो गए थे । उन्हें जब एक जगह से दूसरी 
जगह जाना पड़ता है, उन्हें खच्चर और घोड़ों का बन्दो बस्त खुद करता 
पड़ता है । सेना के श्रफसर उन्हें कोई मदद नहीं देते ।' 

"लेकिन उन्होंने बर्मा जाने से कतई इन्कार कर दिया था । यह 
भयंकर सैनिक श्रपराघ है, राय महाश्यय । 

“इन्कार उन्होंने नहीं किया, उन्होंने विनीत प्रार्थवापत्र अपने उच्च 
अ्रफसर की सेवा में भेजा था कि यदि उन्हें बर्मा भेजा ही जा रहा है 

तो उन्हें ग्रलग भत्ता दिया जाए, जैसे बैलगाड़ीवालों तथा सफरमैता 
के दूसरे कर्मचारियों को दिया जाता है ।' 

'तोस अ्रक्तूबर को जब इस रेजीमेंट को परेड पर आने का हुक्म 
दिया गया तो वे अ्रपने बुगचे साथ नहीं लाए, यह उनका श्रक्षम्य अप- 
राध था, और इसकी रिपोर्ट बाकायदा कमांडर-इत-चीफ सर एडवर्ड 
पैजेट को भेज दी गई, और उनसे आदेश मांगा गया ।' 

वे बुगचे कैसे ला सकते थे | वे बोसीदा हो गए थे। बाहर ले 
जाने के योग्य न थे । यह कोई ऐसा गम्भीर आरोप न था | श्राप 
श्रच्छी तरह जानते हैं कन॑ंल कि उन गरीब सिपाहियों के साथ इतनी- 
सी बात पर कया सुलूक किया गया ।' 5 

ज़रूर जानता हूं । वह रेजीप्रेंट मेरी ही थी श्रौर मामले की 
रिपोर्ट कमांडर-इन-चीफ को दी जानी आवश्यक थी । उनके साथ वही 
सुलूक किया गया जो उचित था ।! 

थानी जब वे परेड में आए तो उन्हें दो गोरा रेजीमेंट, एक 
तोपखाने की कोर श्रौर गवरनर-जनरल के अंगरक्षक घुड़सवारों की ट्रूप 
ने घेर लिया ।' 

बेशक, और उन्हें हुक्म दिया गया कि या तो सीधी तरह बर्मा 
चलो, या हथियार रख दो ।! 

'झौर जब उन गरीबों ने अपने आवेदनपत्र की बात कही, तो 
एकदम तोपों के मुंह खोल दिए गए । उन बेचारे बेगुनाह सिपाहियों 
पर गोलों की बौछार होने लगी, बहुत-से वहीं मर गए , बहुत-से नदी 
की ओर भागे ; उनमें बहुत-से डूबकर मर गए । यह उन लोगों को 
आपने इनाम दिया, जो केवल चार रुपये माहवार पर झ्रापके लिए 
जान देने को तैयार थे ।! 

जी हां, श्र श्रब वह रेजीमेंट तोड़ दी गई है। और जो लोग 
बचकर भाग गए हैं, उन्का कोर्ट माशंल किया जाएगा ।/ 

“यानी उन्हें ढूंढ-ंढकर फांसी के तख्ते पर चढ़ा दिया जाएगा । 
कर्तल, आप किस तरह इस तरह की कार्यवाही को उचित कह सकते हैं ? 
राय महाशय, श्राप कदाचित्‌ दायित्व के सम्बन्ध में नहीं सोचते । 
जब दायित्व का प्रइत आता है तो छोटे-छोटे व्यक्तिगत प्रइनों से ऊपर 
हमें सोचना पड़ता है ॥ - 

श्राप मुझे क्षमा कर कनेल, मैं यह कहता चाहता हूं कि आपको 
कुछ श्रौर बातें भी सोचनी चाहिए । पे 

कौन-सी और बातें ?* 

कि इन वेचारे सिपाहियों के भी कुछ विचार हो सकते हैं, और 
उन्हें चार रुपये माहवार से श्रधिक तलब मांगने का अधिकार है। 
इसके श्रतिरिवतत उत्ससे मिलकर उन्हें समका-बुकाकर ज्ञांत करने की 
भी झ्रावशयकता थी | पर अफसोस है, सर पैजेंट ने ऐसा नहीं किया। 
वे शायद यह समभतते हैं कि अंग्रेज़ हुकूमत करने के लिए और हिन्दु- 
स्तानी हुक्म मानने के लिए पैदा हुए हैं । 

'एक ह॒द तक यह बात सच भी है मिस्टर राय । 

अफसोस है कि आप ऐसा समभते हैं। आपको याद रखना 
चाहिए कि आपने इन्हीं हिन्दुस्तानी सिपाहियों की बदौलत हिन्दुस्ताद 
को जीता है। राशन कम होते पर उन्होंने मांड पीकर दिन काठे और 
भात अंग्रेज सिपाहियों को दिया। आप जानते हैं कि ये सिपाही शराब 
नहीं पीते, उत्ततें काम लेना बहुत आसान है । इतने कम वेतन पर 
आपको कहीं भी ऐसे अच्छे सिपाही वहीं मिल सकते | 

लेकिन उन्होंने विद्रोह किया था । 

'ऐसा आपका कहना सरासर अन्याय है, क्योंकि मुझे ज्ञात हुआ 
है कि उनको कत्ल करने के बाद जब उनकी बच्दूकें देखी गईं तो वे 
खाली थीं । उत्तका विद्रोह करने का कतई इरादा न था । 

'हम उन्हें तनख्वाह देते हैं। हमारे प्रति नमकहलाल होना उनका 
कर्तव्य है । फिर, सेना में डिसिप्लिन का मूल्य बहुत है ।' 

'चार रुपये माहवार कोई तनख्वाह नहीं है कर्नल । और नमक- 
हलाली की बात महज हिमाकत है । एक दिन वे यह बात समभ लेंगे 
और तब ज्ञायद आप उन्हें इस तरह आसानी से गोलियों और गोलों 
सेल भून सकेंगे ? 

राममोहनराय बहुत उत्तेजित हो गए थे । उनके इस वक्तव्य से 
कर्नल सेकडानल्ड क्रोध से लाल हो गया । वह एकदम उठ खड़ा हुआ। 
उसने कहा, आप मेरा अपमान कर रहे हैं मिस्टर राय, आप माफी 
मांगिए।' 

मैंते एक सच बात कही है कनेल, और अब मैं जाता हूं ॥ 

श्श्श्‌ 

वे उठकर चल दिए। पादरी ने कनेल का हाथ पकड़कर कहा, 
बेठो बेटे, बात उसने सच ही कही है ।' 

आप भी ऐसा ही समभते हैं फादर ?' 

कर्नल, कया तुमने ग्रभी कुछ देर पूर्व नहीं कहा था कि उस तरह 
को सरस्तियां किस कदर खतरनाक नतीजे ला सकती हैं ? क्‍या इस 
तरह हिन्दुस्तान के एक-एक आदमी के दिल में अपने लिए घृणा के 
भाव पैदा करना हमारे लिए अच्छा होगा ?! 

कर्नल वैठकर चुरुट सुलगाने लगा। इसी बीच शुभदा चुपचाप 
वहां से उठकर चली गई। उसका मुंह भरे हुए बादलों के समान गम्भीर 
हो रहा था। 

शुभदा जो इस प्रकार उठकर चली गईं तो कर्नल मेकडानल्ड 
स्थिर नहीं रह सका। वह उठकर उसके पीछे-पीछे चला गया । 

दूसरे कमरे में जाकर उसने कोमल स्वर में कहा, क्या तुम्हें बुरा 
लगा शुभदा ?” 

बुरा क्यों न लगेगा भला ! क्‍या तुम्हारी बातचीत से यह प्रकट 
नहीं होता कि तुम हम भारतीयों को छुच्छ समभते हो और हमसे घृणा 
करते हो ?' 

तुम जानती हो शुभदा, मैं तुम्हें प्यार करता हूँ ।' 

'अ्रजीव बात है, तुम प्यार का बातें करते हो । कहीं घृणा और 
प्यार भी एकसाथ हो सकते हैं ? 

किन्तु शुभदा, भारतीय कितने पतित होते हैं। इसका एक जीता- 
गागता उदाहरण तो वह भयात्तक व्यवहार है जो उन्होंने तुम जैसी 
स्त्री के साथ किया । क्‍या तुम्हारे साथ कुछ कम अत्याचार हुआ ?! 

अत्याचार ही क्‍या जातीय श्रेष्ठता का मापदण्ड है। अंग्रेज 
यूरोप में श्रौर यहां भी क्या कम अत्याचार करते हैं ? भारतीय तो 
रूढ़ि के बंधन में बंधे हैं । परन्तु झ्राप लोग तो नई दुनिया के आदमी 
हैं । श्राप तो अपने स्वार्थों के लिए क्र श्रत्याचार करते हैं, जो रूढ़ि- 

वादियों की श्रपेक्षा कहीं श्रधिक खराब है.। कया मैं नहीं देखती कि 
अंग्रेज कितने निर्मम, क्र और संगदिल हैं ।' 

'प्रन्तु हम जातीयता के नाम पर जूक मरनेवाले आदमी हैं 
शुभदा ।* रे 

'वस, तो यही सम्रक लो कि हिन्दू जाति के दोष और गुण मुझे 
ज्ञात हैं । दोष उसमें ऊपर से लादे हुए हैं, श्र गुण उसके परम्परा के 
संस्कारों से हैं | 

'परन्तु वह तरुण बंगाली तो सीधा वार करता' है ।' 

“इसलिए कि वह सच्चा है। उसे श्रपती जातीय हीनता का ज्ञान 
है, और उसे वह सहन नहीं कर सकता | वह उन दोषों को दूर करने 
पर तुला हुआ है ।' 

“ओरोह, तुम तो उसकी ज़रूरत से ज्यादा तारीफ कर रही हो !/ 

'मैं समभती हूं कि उसकी पूरी योग्यता मुकपर प्रकट नहीं है । 
उसकी बातें मैंने सुनी हैं ॥ वह एक अवतारी पुरुष है ।' 

ववैर, मैं देखता हूं कि तुम क्रिव्चियन-सोहबत में रहने और 
अंग्रेज़ी की उच्च शिक्षा पाने पर भी अन्ततः हिन्दू ही हो ।' 

हिन्दू ही क्यों, हिन्दुस्तानी भी हूं । और यह बात मैंने जितनी 
भ्रब अंग्रेजों के संसर्ग में आकर सीखी है, उतनी हिन्दू संस्कारों में 
नहीं सीखी । 

'तब तो तुम्हें अंग्रेजों का कृतज्ञ होना चाहिए ।' 

'कृतज्ञ तो मैं हूं ही, खासकर तुम्हारे प्रति। तुमने एक वीर पुरुष 
की भांति मेरे जीवन की रक्षा ही नहीं की, मेरे जीवन को आलोक 
से भर दिया । भ्रब मैं अपने जीवत को भली-भांति देख और समझ 
सकती हूं ।' 

'लेकित तुम तो मुभीसे ताराज़ हो ।' 

और किससे नाराज़ होऊं भला ? तुम्हारा कोई दोष मैं सहन 
नहीं कर सकती । तुम मुझे प्यार करने की बात कहते हो, प्यार मैं 
भी तुम्हें करती हूं शायद तुमसे अधिक । लेकिन इतना श्रवश्य है कि 
तुम्हें मैं वैसा ही देवपुरुष देखना चाहती हूं, जैसे तुम मेरी प्राण-रक्षा 
के समय थे।* 

'प्रन्‍्तु शुभदा, कुछ कतंव्य के भार सिर पर झा जाते हैं ( 

यह तो मैं नहीं कह सकता ।! 

तो तुम्हें सोचना होगा । ऐसा कोई काम कतंव्य हो ही नहीं 
सकता, जो मनुष्य की श्रात्मा की पुकार से परे हो ।' 

मसलन नोकरी, नौकरी में तो स्वामी का श्राज्ञा-पालन ही कततंव्य 
हो जाता है ।! 

"यह कतंव्य-पालन की तुम्हारी अंग्रेज़ी व्याख्या मैं नहीं स्वीकार 
करती । मैं तो उसी काम को कतंव्य समभती हूं, जो न्‍्यायोचित और 
मानवोचित हो ।' 

“ग्रोह शुभदा, तुम सेना में भरती होने योग्य नहीं हो ।' 

“ईश्वर का घन्यवाद है कि मैं उसकी उम्मीदवार नहीं है 

खिर, तो तुम॒ चाहती हो कि मैं वर्मा न जाऊं ?! 

जरूर जाश्रो । जाना तुम्हारा कतंव्य है, और वहां जाकर न्यायो- 
चित और मानवोचित काये करना भी तुन्हारा कर्तव्य है ।! 

खैर, मैं तुम्हें धन्यवाद देता हूँ गुभदादेवी । तुम्हारी बातें मैंने 
धरोहर के रूप में अपने हृदय में धारण कर ली हैं, किन्तु भ्रव मैं 
तुमसे कुछ निवेदन करूं ?! 

कहो |! 

आगामी वसत्त में मैंने छुट्टी ली है। मैं चाहता हूं कि इस बार 
बर्मा फ्रण्ट से लौट आते ही हमारा विवाह हो जाए, श्रौर फिर हम 
लोग इंगलेंड चलें |” 

मैं इस सम्बन्ध में कुछ नहीं कहना चाहती | तुम जैसा ठीक 
समभो, करो। मैंने तो अ्रपने-प्रापको तुम्हें समपित कर दिया है । 
अब ओोर मैं क्‍या कहूं !” 

तुम्हारी यह बात कितनी प्यारी है शुभदा, मैं कैसे कहूं ! किसी 
अंग्रेज़ रमणी के मुंह से मैं ऐसे शब्द नहीं सुन सकता ।' 

तुम्हें शायद ये शब्द नये और अनोखे-से प्रतीत होंगे । पर यह 
तो हमारा, हम हिन्दू स्त्रियों का कुलाचार है । क्रिस्चियन संसार 
में पलने पर भी मैं यह नहीं त्याग सकती । हम भारतीय स्त्रियां 
कर्तेव्य-पथ पर चुपचाप चलती रहती हैं, कभी थकती नहीं । श्रधि- 
कारों की लड़ाई हमें सिखाई जाती ही नहीं, जैसाकि में यूरोपियन 

क्या वे ऐसे भी हो सकते हैं जो मनुष्य को नीचे गिरा देते हैं ?? 


स्त्रियों में देखती हूं । > 

मैं समभता हं, इससे स्त्री पुरुष के श्रधिक निकट.आती. है।' 

(निकट क्‍या, उनमें अ्रभिन्नता उत्पन्न हो जाती है, श्र वे दोनों 
एक हो जाते हैं। किन्तु तभी जब पुरुष भी स्त्री के प्रति केवल कर्तव्य 
ही का पालन करे, श्रधिकारों का गये और स्वत्त्व त्याग दे ।' 

नग्रोह, मेरी प्यारी चुुभदा, तुमने ये सब बातें कहां सीखी हैं ? 

'सीखी नहीं हैं, ये बातें हमारे रक्त में घुली-मिली हैं । हमारा 
स्वाभाव बन गई हैं ।* 

'तो मैं तुमसे सीखूंगा, और कोशिश करूंगा कि तुम्हारा योग्य 
पति बनूं । 

खैर, अभी तो तुम योग्य कनेल, एक सेना का योग्य अफसर 
अपने को प्रमाणित करो। कतंव्य को ठीक समझो, और उसीकी राह 
पर चलो । 

मैं तुम्हें शिकायत का मौका न दूंगा शुभदा । तो यह तय . रहा 
कि इसी वसंत में हमारा व्याह हो और हम इंगलेंड चलें । हनीमून 
हम जहाज़ पर मनाएं ।' 

'जैसा तुम ठीक समझो ।' 

'तो मैं फादर से यह बात कह दूं ।' 

'कह दो । 

'तुम मुझसे और कुछ कहना चाहती हो ! 

हां, तुम अपनी तन्दुरुस्ती का ध्यान रखना । 

ओर तुम मुर्भे हर दूसरे दिन पत्र लिखना । 

'मैं लिखूंगी ।' 

मैं तुम्हारी श्राज्ा का पालन करूंगा हद 

कर्नल मेकडानल्ड ने शुभदा का हाथ अपने हाथों में लेकर दबाया 
और कहा, विदा, मेरी प्यारी शुभदा ।' 

'बिदा, तुम्हारी यात्रा शुभ हो ।' 

वह भीतर चली गई । कर्नल बाहर आ पादरी से आवश्यक 


बातें करने लगा । 

राघामोहन मजूमदार गांव छोड़ कलकत्ता में आरा बसे ! अपनी 
सब ज़मींदारी बेचकर उन्होंने कलकत्ता में एक आलीशान मकान बन- 
वाया और जूट का कारोबार शुरू किया। यह काम अभी-शअ्रभी वंगाल 
में आरम्भ हुआ्ना था और केवल कुछ अंग्रेजी कम्पतियां ही यह धन्वा 
करती थीं । उन्होंने उनसे अपने सम्पर्क स्थापित किए और उनके सह 
योग से थोड़े ही समय में उनका व्यवसाय चमक उठा और उन्हें काफो 
आय होने लगी । तीन साल तक वे एफ प्रकार से अज्ञात रूप में रहे 
अपनी सारी शक्ति उन्होंने अपने कारोबार में केन्द्रित कर दी। यों 
तो वे बड़े मिलतसार थे, परन्तु इस ससय उन्होंने मिलना-जुलना या 
किसी सामाजिक कार्य में आना-जाना कत्तई छोड़ दिया था । वे जाति- 
बहिष्कृत कर दिए गए थे--अकारण, केवल पाखण्ड के कारण । उन्तका 
एकमात्र पुत्र अकाल ही में काल-कवलित हुआ था । उनकी बालिका 
पुत्रवधू को सती होते-होते चिता से हरण कर लिया गया था । इन 
सब वातों से उनके मस्तिष्क पर गहरा आ्राघात पहुंचा था । वे अपनी 
जाति के शीष॑स्थानीय थे । उनकी उदारता और सज्जनता अलौकिक 
थी | कभी किसीका उन्होंने कोई अनिष्ट नहीं किया था | फिर भी 
न जाने किस पाप की बदौलत उन्हें यह विडम्बना सहन करनी पड़ी 
थी ! परन्तु वे एक मेघावी और हिम्मतवाले व्यक्ति थे। उन्होंने श्रपनी 
सारी ही चेतना व्यापार में लगा दी और देखते ही देखते वे प्रतिष्ठित 
व्यापारी बन गए । 

कलकत्ता में राजा राममोहनराय ने ब्रह्मसमाज की स्थापना की । इस 
समय राजा राममोहनराय फारसी में धामिक लेख लिखा करते थे, तथा 
फारसी में एक भ्रखवार 'मिरातुल अभ्रखवार' निकालते थे । राधामोहन 
बड़े चाव से उन लेखों और अखबारों को पढ़ा करते थे | वे ब्रह्म- 
समाज में प्रविष्ट होने का दृढ़ निश्चय कर चुके थे । इसी समय राजा 
राममोहनराय ने बंगदूत' बंगाली में तथा 'बंगाल हेरल्ड' अंग्रेज़ी में 
निकाला था । राघामोहन इन पत्रों को भी पढ़ते थे । एक दिन वे 
ब्रह्मसमाज के अधिवेशन में जाकर चुपचाप बैठ गए । उन्होंने देखा, 
दो तैलगू ब्राह्मण पर्द में बंठ हुए वेदपाठ कर रहे हैं । पर्दे के बाहर 

१६० 


लिखा हुझ्आा था, यहां अब्राह्मण का निषेध है । वेद-पाठ की समाप्ति 
पर उत्सवानन्द ने उपनिषद्ू-पाठ किया और फिर रामचन्द्र विद्या- 
वागीश ने उसका बंगाला में अर्थ समझाया । इसके बाद राजा राम- 
मोहनराय का उपदेश फ़ारसी भाषा में हुआ | सभा की समाप्ति पर 
प्राथनागान हुआ । 

सब लोग उठ गए, केवल राजा राम मोहनराय बैठे रह गए ! वे 
एक प्रकार से मूक-मौन समाधिस्थ-से बैठे रहे । राघामोहन भी बेठे 
रहे । जब राजा साहब ने आंखें खोलीं, तो राघामोहन ने उठकर प्रणाम 
किया और अपना नाम बताकर कहा, आ्रापको समय हो तो मैं आपसे 
कुछ बातें करता चाहता हूं ।' 

अवश्य, आइए, बैठिए । 

'मुझ्ले यह कहने की श्राप आज्ञा दीजिए कि आप उस महासेतु के समान 
हैं, जिसपर चढ़कर भारतवर्ष अपने अवाह अतीत से अज्ञात भविष्य 
में प्रवेश कर रहा है।' 

यह तो श्रधिक से भी अधिक है । मैं तो केवल यही जानता हूं 
कि भ्रंधविष्वास और विज्ञान के वीच जो दूरी है, प्राचीन जाति- 
प्रथा और नवीन मानवता के वीच में जो खाई है, बहुदेववाद और 
शुद्ध ईश्वरवाद के बीच जो भेद है, उन सबको दूर कर भारत को 
प्राचीन से नवीन की ओर ले जाने का प्रयत्त कर रहा हूँ । परच्तु 
झ्राप कृपा कर अपना थोड़ा और भी परिचय दीजिए ।' 

राधामोहन ने अपनी सारी करुण दुर्भाग्य-कथा कह सुनाई । फिर 
कहा, मैं तीन साल से कलकत्ता में हुं । और ये साल मैंने सब कुछ 
भूलकर ज़मींदार से व्यापारी बनने में व्यतीत किए हैं । इस प्रयास में 
मैंने अपनी मर्म-वेदना और ग्रात्मग्लानि को भी छिपा लिया है । किन्तु 
मैं जब गांव से चला था तभी मैंने ब्राह्मसमाज में प्रविष्ट होने का 
संकल्प कर लिया था, परन्तु तव मत में विवशता थी और अब मैं मन 
से समाज में प्रविष्ठ होना चाहता हूं ॥ गत छः माह से मैं सत्संग में 
आता रहा हूं पर श्रापसे मिला नहीं । हर 

बैंने प्रापकों बहुधा देखा । परच्तु अपनी ओर से टोकना ठीक 
नहीं समझा । अब आपसे मिलकर तथा आपकी बात सुनकर हम 
बित हुआ हूं । वास्तव मं रूढ़िवाद और जाति-परम्परा के दोषों का 

भुक्तभोगी झ्रापसे बढ़कर और कौन हो सकता है !* 

राजा राममोहनराय का कण्ठ भर श्राया और वाणी अवरुद्ध हो 
गई ।. राधामोहन भी न बोल सके । राजा राममोहनराय ने कहा, 
क्या आपको मालूम है कि आपकी पुत्र-वधू भ्रब कहां है ?' 

नहीं, मैं नहीं जानता । जानने की चेष्टा भी मैंने नहीं की । 

क्या भव भी जानना नहीं चाहते ?* 

चाहता हूं ।' 

“किसलिए ? यदि वह आपको मिल जाए तो क्या आप उसे ग्रहण 
करेंगे ?” 

क्यों नहीं ! मेरे पुत्र नहीं है । मैं तो उसीको अपनी सम्पत्ति की 
उत्तराधिकारिणी बनाऊंगा |! 

भ्रौर यदि वह विधर्मिणी हो गई हो ? उसने उस प्रंग्रेज से विवाह 
कर लिया हो, जिसने उसका उद्धार किया था । तब ?? 

तो भी मैं उसे भ्रपती सम्पत्ति की उत्तराधिकारिणी बनाऊंगा, 
किन्तु क्या श्राप उसके सम्बन्ध में कुछ जानते हैं ?' 

जानता हूं । 

आपने उसे देखा है ?' 

'देखा है ।' 

क्या उसने विवाह किया है ?” 

'अ्रभी नहीं । किच्तु शीघ्र ही एक श्रंग्रेज़ से उसका विवाह होगा ।' 

कोई हज नहीं । क्या आप मुझे उसे दिखा सकेंगे ?” 

'मैं उससे पूछूंगा | यदि उसने स्वीकार किया तो आ्रापको ले 
चलूंगा ।' 

क्या आप भी ईसाई धम्म को अ्रच्छा समभते हैं ?' 

सभी धर्मों के समान ईसाई धर्म में भी पौराणिक बातें हैं। 
रूढ़ियों, चमत्कारों और श्रंघविश्वासों का ढेर है; परन्तु इस समय 
जो सैनिक लोग उसे भारत में ले आए हैं वे अंघविश्वासी नहीं हैं, 
न वे रूढ़ियों के दास हैं । इसके अतिरिक्त ईसाई घर्म हिन्दू धर्म की 
अपेक्षा कई गुता बलवान प्रतीत होता है ।” 

क्या आप यह पसन्द करते हैं क्रि भारतीय जनता क्रिश्चियन 
धर्म को ग्रहण करे |” 

लक हरे 


कदापि नहीं । मैं तो उसका डटकर सामना करना चाहता हूं 
मेरी धारणा है कि उसका सामना करने के लिए आवश्यक है कि 
भारत यूरोप की वैज्ञानिकता को ग्रहण करे और इस वैज्ञानिकता के 
साथ अपने धर्म को भी संसार के सामने रखे ।' 

“इसीसे वैज्ञानिकता का वेदान्त से, उपनिषद्‌ से कांचनमणि संयोग 
करने में लगा हूं । श्राशीर्वाद दीजिए कि मैं सफल हाऊ । ४ 

आशीर्वाद देता हूँ राजा महोदय, आप सफल हों ओ्रौर मैं आपकी 
शरण भी आता हूं ।' 

'बड़ी ही शुभ वार्ता है मजूमदार महाशय । मैंने हिन्दू धर्म, इस्लाम 
और ईसाइयत, तीनों धर्मों का अध्ययन किया हैं । हिन्दुत्व की पवि- 
त्र॒ता, इस्लाम की रुचि और विद्वास तथा ईसाइयत की सफाई मुझे 
पसन्द है । ईसाई धर्म से मैंने कुछ प्राप्त नहीं किया है, परन्तु ईसाई देझों 
के सामाजिक जीवन, राजनीतिक संगठत और विज्ञान से मैं प्रभावित 
हूं | केवल धर्म से यही प्रमाणित होता है कि सारी मनुष्य-जाति एक 
परिवार है, श्रनेक जातियां और राष्ट्र उसकी झाखाएं हैं । 

'मुझे विश्वास हैं कि आपका यह विश्वास भारतीय उत्थान का 
एक अंग बन जाएगा ।' 

'ऐसा ही मैं समझता हूं, क्योंकि भारत के प्राचीनतम सत्यों का 
यूरोपीय नवीन सिद्धान्तों के साथ सामंजस्य बिठाए बिना भारत का 
कल्याण नहीं है । 

'ैँ देखता हूं कि यूरोप के सम्पर्क से भारत में नई मानवता का 
जन्म हो रहा है । वैसे ही हिन्दू धर्म भी नया रूप धारण कर रहा है। 
ब्राह्मसमाज हिन्दू धर्म का अभिनव रूप है | हमारा उद्देश्य सभी धर्मों 
के लोगों के बीच एकता, समीपता तथा सद्भाव को जन्म देना है ।' 

ध्राप ठीक कहते हैं । भारत से सती-अथा को उठाने के लिए भी 
प्रव क्रियात्मक कदम उठाया जाना चाहिए । ; 

'मैंने लार्ड विलियम वैंटिक की सरकार का इस सम्बन्ध में समर्थन 
किया था, और बड़ी ही कठिनाई से लोग सती-प्रथा की रोक-थाम का 
कानून बनवा सके । अब इस कानून के अनुसार सती होने में सहायक 
होना कत्ल के वरावर अपराध ठहराया गया है ।' 

'परन्तु कट्टर हिन्दू तो अभी तक इस काम को घर्म पर ग्राघात 

ही समभते हैं । सुना है, उन्होंने प्रिवी कोंसिल में इस कानून के विरुद्ध 
अपील की है ।' 

बह भी खारिज हो गई । अब कानून देश में लागू हो जाएगा ।' 

“बड़ी प्रसन्‍तता की बात है, परन्तु केवल सती-प्रथा बन्द होना ही 
तो यथेष्ट नहीं है । जब तक बाल-विवाह बन्द नहीं हो जाते, हमारे 
घरों की दृरवस्था नहीं दूर होगी | वाल-विधवाशों से हमारे घर भर 
जाएंगे । इसलिए पुनविवाह श्रौर बालिग विवाह की व्यवस्था भी 
कानूनन होनी चाहिए ।' 

“इसमें अभी समय लगेगा मजूमदार महाशय ।' 

'तो तब तक के लिए मेरा यह अनुदान कबूल कीजिए । पचास 
हज़ार रुपये मैं वाल-विधवाशों की शिक्षा-दीक्षा तथा उनकी सुव्यवस्था 
के लिए देता हुं । 

“आपका यह कार्य इलाघनीय है । मैं धन्यवादपूर्वक आपका यह 
अनुदान स्वीकार करता हूं । इस रकम से कलकत्ता में एक विधवा 
सहायक संस्था की स्थापना होगी । अभी-श्रभी हमने इतनी ही रकम 
शिक्षा-प्रसार के लिए एकत्र की है ।' 

'मुझे संकोच बहुत है, परन्तु आपसे कुछ कहना चाहता हूं । 

कहिए ।' 

'यदि मेरी पुत्र-वधू मेरे साथ रहना स्वीकार करे तो मैं उसे पुत्र 
की भांति रखूंगा ।' 

'प्रथम तो वह क्रिश्चियन संगति में पांच वर्ष रही है । उन्हींके 
संस्कारों में शिक्षा पा रही हैं। अब वह एक समभदार सुशिक्षिता 
महिला है । इसके अतिरिक्त उसका विवाह होना ही ज़्यादा ठीक है ।' 

आप कोई उदार सत्पात्र ढूंढ़ दीजिए, उसीसे उसका मैं विवाह 
कर दूंगा । 

'प्रथम तो श्रभी हमारा ब्राह्मममाज भी इतना भ्रग्रसर नहीं है । 
दूसरे, वह अंग्रेज तरुण से ब्याह करना चाहती है ।” 

राधामोहन कुछ देर तक मोत्त रहे । फिर बोले, (तब यही सही। 
हम विश्व की सभी जातियों में एकता स्थापित कर रहे हैं । मैं ग्रपनी 
सब सम्पत्ति की उत्तराधिकारिणी उसे ही बनाऊंगा । वह चाहे जिस 
धर्म में रहे, चाहे जिससे ब्याह करे | 

खैर, तो आप उससे एक बार मिलना चाहते हैं ? 

अवश्य ।' 

तो मैं श्रापको ले चलूंगा । परन्तु पहले मुझे उससे पूछना होगा ।* 

क्या वह यहीं कलकत्ता में है ?' 

है, यहीं है ।' 

'कहां ?' 

पादरी जानसन के घर में ।' 

तो मेरी दीक्षा कब होगी ?' 

आगामी इतवार को ।' 

“घन्यवाद राय महाशय, मैं अपने को इस नये जीवन के सर्वथा 
उपयोगी प्रमाणित करूंगा ।* 

आपकी कामना सफल हो । यही कामना करता हूं ।' 


है] 


राजा राममोहनराय के अ्रनुरोध से शुभदा ने अपने ससुर राधा- 
मोहन मजूमदार से मुलाकात की । सम्मुख आते पर उसने पर्दा-घूंघट 
नहीं किया, परन्तु गले में श्रांचल डालकर इव्सुर को प्रणाम किया । 
बातचीत के दौरान में उसने फादर जानसन को भी सम्मिलित किया 
और श्रब ये चारों श्रादमी दिल खोलकर वातें करने लगे । 

राधामोहन ने कहा, बेटी, तुझे यहां प्रसत्त और स्वस्थ देखकर 
मैं बहुत खुश हूं । मुझे जातिवालों ने जो प्रताड़ित किया और मेरा 
अपमान किया, वह अब तुझे देखकर मुझे खल नहीं रहा है। पर मैं 
चाहता हूं कि तू मेरे साथ रह और पुत्र की कमी को पूरी कर ।' 

शुभदा ने कहा, 'आप मेरे पिता हैं, पूज्य हैं, मेरे लिए आप ही 
का घर संसार में था, परल्तु मेरे साथ जो घटनाएं घट चुकीं और मैं 
जहां पहुंच चुकी वहां से लौटककर आपकी चरण-शरण में जाता न 
आपके लिए श्रेयस्कर होगा न मेरे लिए । 

“मैं तो तुझे अपनी वही पुत्रवधू समभतता हूं ।' 

“वही तो हूं । बदल केसे जाऊंगी ।* 

श्द्श्‌ 

'यह तो मैंने तभी देख लिया जब तूने गले में आंचल डालकर 
भेरी चरण-रज ली | पर मैंने सुता कि तू एक अ्रंग्रेज्न तरुण से ब्याह 
कर रही है । है 

“दूसरी कोई राह नहीं है। परन्तु मेरी आ्रात्मा हिंदू है । संस्कार 
हिंदू हैं । फिर मैं भारतीय भी तो हूं । झ्राचार मेरे हिंदू हैं। विचार 
से हिंदू नहीं हूं, क्योंकि हिंदू धर्म में एक दोष हे कि वह सदा सोया 
रहता हैं और जब उसपर वज्-प्रहार होता हैं तब जागता है इसीसे 
भ्राप उस समय मुझ अ्रबोध को जीवित जला देने में सहमत हो गए 
थे, परन्तु अब आप इतने उदार बन गए हैं । 

बेटी, यह मेरा नहीं, हिंदू धर्म का दोष है । 

'वही मैं भी कहती हूं। जहां शुन्‍्य होता है, वहीं अ्रवांछित वस्तुएं 
अपनी राह बनाती हैं ?' 

बेटी, तू मुभे एक बात सच-सच बता ।' 

पूछिए ।' 

'क्या तूने ईसाई धर्म पर विश्वास करके घर्म-परिवर्तत करने का 
निर्णय किया है ? 

'नहीं, तनिक भी नहीं । मेरा घर्म-परिवर्ततन तो शुद्ध सामाजिक 
आवद्यकता पर आ्राघारित है, विश्वास तो मेरा हिंदुत्व पर ही है ।' 

यह कैसी बात है बेटी ? 

'स्पष्ट है कि मैं कोई घर्मात्मा स्त्री नहीं हूं । संसारी स्त्री-मात्र 
हूं। संसार में रहने के लिए मुझे ईसाई समाज को ग्रहण करना पड़ा, 
क्योंकि दूसरा उपाय न था | पर हिंदू-संस्कार, आत्मत्याग तो मेरे 
रक्‍त-बिन्दुओं में है ॥' 

'क्या तेरी ये बातें फादर जानते हैं ?* 

'ये बैठे तो-हैं । मैं तो इन्हींके सामने कह रही हं । इस तरह 
बोलने का साहस और ज्ञान तो फादर ही का दिया हुआ है मुभे।' 

पादरी जानसन ने कहा, शुभदा ठीक कहती है मजूमदार साहब। 
मैं तो यह समभता हुँ कि घर्मं-विश्वास के लिए आवश्यकता से श्रधिक 

आग्रह करता ठीक नहीं है । इसके अतिरिक्त मैं यह भी देखता रहा 
हूं कि यहां की जनता का विद्वास हमें प्राप्त नहीं है। सोचने की बात 
है कि भारत में ईसाइयत का प्रचार लगातार सन्‌ १५०० से होता 

आ्राया है, परन्तु सफलता हमें वहुत कम मिली है | मैं तो यह कह 
सकता हूं कि भारत में ईसाइयत को फैलने की राह ही नहीं मिल 
रही है। साठ साल से हम लोग प्रचार कर रहे हैं, परच्तु उच्च 
हिन्दुओं पर हमारा प्रभाव नहीं के बराबर है। गत तीस वर्षों में हमने 
कुल तीन सौ लोगों का धर्म-परिवर्तन किया है, जिनमें दो सौ केवल 
अछूत हैं । भारत में वे ही लोग धर्म-परिवर्तन करने को राजी होते 
हैं जो समाज में श्रनादृत और त्रस्त हैं। हकीकत तो यह है कि हिंदुओं 
का धर्म-परिवर्तन श्रासान काम नहीं है । हिंदुओं में प्रचलित किसी 
भी रिवाज को छूते ही सारी जनता विरोध में खड़ी हो जाती है । 
वास्तव में धर्म के क्षेत्र में हिंदू अब भी अपने को संसार का गुरु 
मानते हैं । 

राजा राममोहनराय भ्रव तक गम्भीरतापूर्वक सब बातें सुन रहे 
थे । श्र उन्होंने कहा, परंतु सन्‌ १३ के बाद, जब से धर्म-प्रचारकों 
पर से प्रतिवन्ध उठा है, सारा उत्तरी भारत ईसाइयत के प्रहारों से 
आहत हो रहा है | केरी डफ और विलसन के नेतृत्व में सारा ईसाई 
धर्म-प्रचारक संघ हिंदू समाज पर दूट पड़ा है और अब उनका लक्ष्य 
उच्चवर्गीय हिंदू ही हैं। कलकत्ता का बिशप कालेज, डफ कालेज 
और त्रिचनापलली का विलसत और एस० पी० जी० कालेज अब 
शिक्षा के माध्यम से ईसाई धर्म का प्रचार कर रहे हैं, भ्ौर यदि मैं 
भूल नहीं कर रहा हुं तो इस समय समूचे भारत में देशी ईसाइयों की 
संख्या दो लाख तो भ्रवश्य होगी। भ्रभी उस दिच्न डाक्टर डफ ते गवे- 
पूर्वक कहा था, जिस-जिस दिशा में पावइचात्य शिक्षा प्रगति करेगी, उस- 
उस दिद्ाा में हिंदुत्व के कई अंग टूटते जाएंगे और अंत में आकर ऐसा 
होगा कि हिंदुत्व का कोई अंग भी साबुत न रहेगा । उनके भाषण से 
प्रभावित होकर लाड्ड साफ्टसबरी ने यहां तक कह डाला कि जो भी 
हिंदू ईसाई परमात्मा का ध्यान करेगा, वह ब्रह्मा-विष्णु को खुद भूल 
जाएगा । हा रे 

शुभदा ने कहा, यही तो बात है राय महाशय, क्या किया जाए। 
प्रहार हो रहे हैं, पर हिन्दुत्व की नींद नहीं टूटती, इसीसे ईसाई घर्म- 
प्रचारकों के मन्सूबे बढ़ रहे हैं । 

(मिस्संदेह शुभदादेवी । अंग्रेजी शिक्षा के प्रवाह में हिन्दू युवक 

सभी दिशाओं से मुड़कर केवल पच्छिम की श्रोर देखने लगे हैं । उन्होंने 
जो दृष्टि प्राप्त की है उससे पूरब के संसार में उन्हें केवल दोष ही दोष 
दिखाई देने लगे हैं ।' 

परल्तु मैं जानती हूं कि उनके भीतर धामिकता के कोई निक्न 
नहीं हैं। जिन्होंने धर्म-परिवर्तत किया है वे सांसारिक कारणों से क्रिश्चि- 
यन हुए हैं । परंतु भारत में सदा से धर्म के साथ एक प्रकार का चरित्र- 
बल रहा है | वह न इन नये विचारों के तरुणों में है, न नव ईसाइयों 
में | इसीसे भारतीय जनता में उनकी कोई प्रतिष्ठा नहीं है। उलटे 
वे घृणा के पात्र बन रहे हैं ।' 

तो बेटी, तू अपने को क्‍यों उस श्रेणी में रखती है । तेरे ज्ञान के 
नेत्र खुले हुए हैं, तू श्रव अपने घर चल कर रह।' मजूमदार ने कहा । 

“रह नहीं सकती पिताजी, कारण बता चुकी हुं | इसके अतिरिक्त 
कुछ और भी बातें हैं ।” इतना कहकर उसने फादर जानसन की श्रोर 
देखा, फिर आंखें नीची कर लीं । 

पादरी जानसन ने कहा, इसी सप्ताह झुभदा देवी का छुभ विवाह 
कर्नेल मेकडानल्ड से हो रहा है, मजूमदार महाशय ! झुभदादेवी यही 
कहना चाहती हैं ।' 

क्या यह विवाह शुभदा अ्पत्ती इच्छा से कर रही है ?” मजूमदार 
ने पूछा । 

इसपर शुभदा ने कहा, 'जी हां, परन्तु कदाचित्‌ आपको बुरा लगे।' 

“नहीं, मैं तो केवल यह कामना करता हूं कि मेरी बेटी श्रपने जीवन 
में सुखी हो | श्रब॒ तो मेरा इसका पुराना नाता टूट चुका । अ्रब नये 
नाते से यह मेरी बेटी है ।* 

'तो पिताजी, आप यदि ऐसी भावना रखते हैं, तो अपने हाथ से 
ही अपनी पुत्री को सत्पात्र को दीजिए । 

“यह तो विडम्बना की बात होगी । क्योंकि मैं तुम्हारे भावी पति 
को जानता तक नहीं । फिर भी मैं तुम्हारी किसी इच्छा में बाधक नहीं 
होऊंगा । पर तुम्हें मेरी एक बात रखनी होगी ।' 

कहिए ।' 

यह स्वीकार करो । मेरा दानपत्र है| मेरी सम्पूर्ण सम्पत्ति की 
तुम्हीं उत्तराधिकारिणी हो । विवाह तुम्हारा शुभ हो | ये पांच लाख 

रुपये मैं तुम्हें देता हूं | श्रव मैं राय महाशय के साथ ब्रह्म-उपासना में 
शेष जीवन व्यतीत करूंगा । ; 

“आपका यह अनुदान ग्रहण करने में मुझे संकोच हो रहा है । मैं 
गृह-त्यागिनी हूं । 

'तो इससे क्‍या, हो तो मेरी बेटी । मैं तुम्हारे ब्याह में अवश्य 
उपस्थित होता, परल्तु श्रभी इतना साहस मुभमें तहीं है ।' 

'क्या आप एक बार मेरे भावी पति से मिलना पसन्द करेंगे ? * 

'त, न, उसकी आ्रावश्यकता ही अ्रव नहीं है ।* 

'तो मैं उनसे पूछकर आपका यह श्रनुदान ग्रहण करूंगी ।' 

'नहीं, यह तुम्हें अभी, इसी समय ग्रहण करना होगा । इतता 
साहस और आत्मनिर्भरता तुममें होती चाहिए । ३ 

'क्या यह रकम मं धर्म-प्रचार में खर्च कर सकती हूं ? 

नहीं । मैंने तुम्हारे मुंह से सुनते के बाद यह निर्णय क्रिया है कि 
तुम्हारा धर्म से कोई सीधा सरोकार नहीं है ।/ 

व्तो फिर इस धन का मैं क्या करूंगी ?/ 

अपने जीवन को सुखी और मन को सच्तुष्ट करने के लिए जोः 
चाहे वही करना । 

और यदि मैं यह घन न लूं ?' 

तो मैं इसे राय महोंदय को दे दूंगा।' ः 

'यह श्रधिक अ्रच्छा है । राय महाशय इस घन से देश की मान- 
सिक दरिद्रता दूर कर सकेंगे । 

“बेटी, तुम बड़ी महान हो, बड़ी उदार हो । इस धन की स्वामिनी 
तुम्हीं हो । श्रपने हाथ से जिसे चाहे दे सकती हो ।' 

शुभदा ने वह दानपत्र राय महोदय के हाथ में देकर कहा, (विवाह 
से प्रथम ही इसकी लिखा-पढ़ी करा लीजिए राय महाशय, और विवाह 
में आप ही मेरे पिता का स्थान ग्रहण कीजिए तथा मेरा विवाह हिन्दू 
रीति पर ही कीजिए ।' 

'बड़ी ही खुशी से शुभदादेवी, मैं तुम्हारा यह अनुदान ओर अनु- 
रोध स्वीकार कहूंगा । पर एक कठिनाई है। हिन्दू रीति से तुम्हारा 
विवाह नहीं हो सकता । क्योंकि तुम कुलीन ब्राह्मण-कन्या हो । परि- 
णीता और विधवा हो । धर्मशास्त्र की रीति से तुम्हारा विवाह नहीं 

१६६ 


हो सकता ।' 

मैंने इस बात पर विचार किया है । मेरा गांधव रीति से विवाह 
हो सकता है। मेरे पास प्रमाण हैं। प्राचीनकाल में ऐसे विवाह सम्पन्न 
हुए थे, जिनमें न जाति-पांति का विष्न था, न विधवा की रोक-टोक ।' 

शास्त्रीय बंधत और रोक-टोक हो तो भी मैं तो इसकी परवाह 
नहीं करता । पर तुम यदि ब्राह्मसमाज की रीति अपत्ताओ तो अधिक 
उत्तम है । हम लोग भी वेद-मन्त्रों का उच्चारण करते हैं । हां, जाति 
से ब्राह्मण नहीं मानते ।* 

'तो यही सही । आप मेरे पिता, अभिभावक और पुरोहित सब 
कुछ बन जाइए ।' 

“मैं स्वीकार करता हूं, परन्‍्तु क्या फादर और कर्नल मेकडानल्ड 
इसे पसन्द करेंगे ? 

फादर जानसन ने कहा, "मुझे कोई ग्रापत्ति नहीं है । शुभदा ज॑सी 
बेटी पर मैं कोई विचार बलात्‌ नहीं लादता चाहता । उसमें हिन्दू 
घर्मं और ईसाई घर्म के तत्त्व को समझने की पूरी सामर्थ्य है। वह 
अपने लिए जैसा ठीक समझें वही कर सकती है ।' 

“किन्तु कर्नल मेकडानल्ड । 

'मैंने उनसे बात कर ली है | वे मेरे विचारों की कद्गर करते हैं । 
वे उदार पुरुष हैं । बस हमारे बीच में यह तय हुआ है कि हमारे जो 
बच्चे होंगे वे क्रिश्चियन होंगे । मैंने यह बात स्वीकार कर ली है ।' 

अच्छी बात है । मैं तुम्हारा अ्रभिभावक और परोहित बनना 
स्वीकार करता हूं, शुभदादेवी ।॥* 

तो इसी सप्ताह रविवार को, मेरे ही मकान पर यह शुभ कार्य 
होगा राय महोदय, मैं ्रापको आमस्त्रित करता हूं ।” 

और यथासमय शुभदादेवी का विवाह श्रत्यकन्‍्त सादगी के साथ 
सम्पन्न हो गया । विवाह-काल शुभदा ने भारतीय वधू का वेश धारण 
किया । कनेल अ्रपनी पूरी वर्दी में थे, बहुत-से अंग्रेज अफसर तथा 
कुछ भारतीय' मित्र इस महत्त्वपूर्ण विवाह में सम्मिलित हुए । 

इस बीच बहुत-सा पानी बह गया। दिल्‍ली का बादशाह जो कभी 
समस्त भारत के खज़ानों का स्वामी समझा जाता था, भ्रब श्रपने 
हजारों कुटुम्बियों, प्राश्चितों, परिजनों और सेवकों का पालन भी नहीं 
कर सकता था । लालकिले की चहारदीवारी तक उसकी वबादशाहत 
सीमित थी । अंग्रेजों ने वे सब्र श्रादाव, श्रलकाब, नज़रें और दरबारी 
अ्रदब-कायदे, जो शाही प्रतिष्ठा के चले आते थे, बन्द कर दिए थे । 
वे अब बादशाही पद को तोड़ने की जुग्रत में थे । वेचारा अकबरशाह 
बादशाह अ्रपने खर्च की रकम कम्पनी बहादुर से बढ़वाने के लिए 
हाथ-पैर मारते-मारते ही मर गया । उसने राजा राममोहतराय को 
अपना एलची वनाकर लन्दन भेजा, पर वेकार | उनकी किसीने नहीं 
सुनी । उनका वहीं देहान्त हो गया । अन्ततः वेचारा बादशाह भी 
अपनी हजारों आरजुओं को संग लेकर कब्र में जा सोया । उसके बाद 
उसके उत्तराधिकारी वहादुरशाह ज़फर ने डगमग मुगल-तख्त पर 
अपने कांपते हुए कदम रखे । कसा विचित्र संयोग था यह कि जिस 
समय बहादुरशाह ज़कर दिल्ली में मुगल-तख्त पर चढ़ रहे थे, उसी 
समय इंगलैंड की रानी विक्टोरिया इंगलेंड के सिहासन पर आ बेठी । 
दोनों ही की आयु लगभग समान थी, परन्तु बादशाह तख्त पर आए 
थे, अपने वाप-दादों का भारत-साम्राज्य खोने के लिए, और रानी 
विक्‍्टोरिया श्राई थी । उसका उत्तराधिकार संभालने के लिए । 
इसी समय पंजाब के महाराजा रणजीतर्सिह का देहान्त हो गया। 
अंग्रेजों की एक बड़ी सिरदर्दी खत्म हो गई । रणजीतसिंह एक प्रकृत 
वीर पुरुष था । उसने अपने भुजबल से जो सिख-साम्राज्य स्थापित 
किया था, उसके उत्तर श्रौर ईशानकोण के छोर तिब्बत और हिल्दु- 
कुश की सीमाश्रों को छू रहे थे । नैऋत्यकोण की ओर उस्मान खेल, 
खैबर तथा सुलेमात पर्वत तक उसका अंचल फल चुका था । मिठन- 
कोट से श्रमरकोट तक सिश्च-साम्राज्य की सीमाएं सिधुनद के तीर 
पर छा रही थीं। अग्तिकोण की झोर सतलज ने का रेखा बनाई 
थी, पर सतलज के इस पार भी पेतालीस गांव सिख-साम्राज्य के 
आधिपत्य में थे । भ्राज का काइमीर और गिलगित प्रदेश भी महाराजा 

रणजीतसिह के साम्राज्य के श्रन्तर्गत था । आइचर्य की बात है कि 
रणजीतसिह की मृत्यु के पीछे यह साम्राज्य ही पंजाब की स्वाधीनता को 
मंटियामेट करने का कारण बना । 

रणजीतसिह कहा करता था कि मेरे पीछे मेरी जूती भी दस * 
बरस राज करेगी । युद्ध और शासन दोनों में उसकी नैसर्गिक सत्ता 
थी । वह यद्यपि हैदरञ्नली और शिवाजी के समान ही अ्पढ़ और रण- 
पण्डित था, परन्तु उसमें शिवाजी की दूर-दर्शिता और राजनीतिज्ञता 
न थी, न हैदरग्ली जैसा प्रचण्ड साहस ही उसमें था । वह यद्यपि भाग्य- 
शाली योद्धा, चतुर और संगठनकर्ता व्यक्ति था पर तत्कालीन दुर्गण 
जो उन दिनों यूरोप और भारत में सवेत्र राजवर्गियों के गुण बने हुए « 
थे, उसमें भी थे। वह वड़ा भारी पियक्कड़ था । इसके श्रतिरिक्त वह 
श्रफीम भी बहुत खाता था । 

एक ओर युद्ध का कठोर जीवन और दूसरी ओर ये दुव्यंसन शौर 
इनसे संलग्न भ्रतिशय स्त्री-संसर्ग, इन सबने उसे उसके अंतिम दिनों 
में ऐसा जजेर बना दिया था कि सन्‌ १८३८ में जब उसे फिरोजपुर 
में अ्रंग्रेज़ों ने देखा तो वे यह न समझ सके कि यही पुरुष विशाल 
सिख-साम्राज्य का प्रतिष्ठाता और अजेय योद्धा है। अगले ही वर्ष 
वह पक्षाघात से मर गया । दुर्भाग्य से उसके उत्तराधिका रियों में ऐसा 
कोई दूरदर्शी और चतुर संगठनकर्ता न था, जो इस विशाल साम्राज्य 
के भार को ढो सकता | 

महाराज रणजीतसिंह ने अपने जीवन-काल ही में अपने लड़के 
खड़गसिह को राजतिलक कराकर उसे राज्य का उत्तराधिकारी घोषित 
कर दिया था। साथ ही राजा ध्यान्सिह को नायबुल सुलतान-ए-उज़मा 
खैरख्वाही समीमी दौलत सरकार, वज़ीर मुअज्जिम, दस्तुरे मुखरम 
मुख्तार वा मुदासल महम कुल की उपाधि से विभूषित कर उसे वज़ीरे- 
आज़म बना दिया था। राजा की बीमारी की खबर चार साल से 
पंजाब में फल रही थी । अब उसके मरने से क्रिसीको आइचर्य नहीं 
हुआ्ना । ध्यातसिह ने शवदाह से पूर्व मृत राजा के चरण छकर प्रतिज्ञा 
की थी कि वह महाराज खड़गसिह और उसके लड़के नौनिहालसिंह 
की सेवा ईमानदारी से करेगा । परन्तु खड़गसिह से उसकी बनी नहीं । 
खड़गर्सिह ने उसे पदच्युत करके चेतसिंह को श्रपना प्रधानमंत्री बनाया। 

यह सिख राजा का दुर्भाग्य था । 

देखने में रणजीतर्सिह का नया राज्य बहुत विद्याल था । परन्तु 
उसकी जड़ खोखली थी। रणजीतसिह न दुरदर्शी था, न उच्चकोटि 
का राजनीतिज्न ही । न उसके कोई महान राष्ट्रीय श्रादर्श ही थे, 


! जिनके सूत्र में पिरोकर राष्ट्र-निर्माण किया जाता है । न उसे.विद्व 


की उस प्रगति का कुछ ज्ञान था जिससे जनक्रान्ति होकर नई सम्यता 


| जन्म ले रही थी । उसकी सारी विजय उसके व्यक्तिगत शौर्थ का 


|| 
। 
। 
। 
| 


$ 


परिणाभ थी। न उसने राज्य-शासन चलाने के लिए शिवाजी के अप्ट 
प्रधानों की भांति नई संस्था बनाई थी, न खालसा जाति में राष्ट्रीय 
भावना उसने उत्पन्त की । हकीकत तो यह है कि राष्ट्रीयता का मूल 
तत्त्व अभी एशिया में कहीं उदय ही न हुआ था । इसीका यह परि- 
णाम हुआ कि सिख-राज्य का आ्राधार एकदम निर्बल रह गया । दूसरे 


। गब्दों में, महाराज रणजीतर्सिह ने सिख-राज्य का जो इस्पाती विज्ञाल 


लोह-यन्त्र तैयार किया था, उसके पुर्जों को जोड़नेवाले पेच लकड़ी 


| के थे, जो यंत्र के भार ही से टूटते चले गए। उसने मरते समय अपने 


विज्ञाल साम्राज्य का भार खड़गर्सिह और राजा घध्यानसिह इन दो 
ही व्यक्तियों पर डाल दिया, जिनमें परस्पर त समता थी, न मेल । 
पंजाब के रक्त में जो प्रचण्ड तीव्रता थी, उसका नियस्त्रण और उप- 
योग रणजीतसिह ने अपूर्व योग्यता से किया था, पर उसकी मृत्यु 
होते ही शक्तिवान सिख-साम्राज्य अपनी शक्ति के धक्के ही से 
बिखरकर चूर-चूर हो गया। १८३६९ में रणजीतसिह की मृत्यु हुई 
ओर १५४९ में सिख-राज्य समाप्त हो गया। इन दस वर्षो का इति 
हास श्रतिशय लज्जाजनक, अतिशय बर्बरतापूर्ण और अतिशय निन्‍्द- 
नीय था । 

खड़गसिंह में राजा बनने की कोई योग्यता न थी । वह दिल में 


| दो बार श्रफीम की गोली चढ़ाता और दित्-भर उसकी पीनक में पड़ा 


| रहता। वह महा भ्रालसी झौर निर्वुद्धि था। राजनीति में वह कोरा था। 
| साहस उसमें था ही नहीं । द 
उसने राजा ध्यानसिह और उसके पुत्र हीरासिह का दरबार में 


>श्राना बन्द कर दिया, तथा अपने नये वजीर चेतसिंह के हाथ की कठ- 


' पुतली बच गया । चेतसिंह पक्का चलता-पुर्ज़ा, खटपठी और दुड्च- 

रित्र था। वह दुष्ट प्रकृति का आदमी था । परन्तु राजा ध्यानसिह 
भी बड़ा कूटनीतिज्ञ व्यक्ति था। ध्यानर्सिह ने खड़गसिंह के पुत्र 
नौनिहालसिंह और पत्नी चांदकौर को तथा उन सरदारों को जो 
खड़गसिह के दुव्यंवहार के शिकार थे, मिलाकर एक जबर्दस्त विद्रोह 
का संगठन किया और एक दिन सुबह जब खड़ग सिंह श्रफीम की पीनक 
में झूम रहा था, वह दल-बल सहित किले में घुस गया । पहरेदारों को 
मारकर उसने खड़गसिंह को कद कर लिया | चेतसिंह डरकर छिप 
गया । उसे शयनागार से निकालकर ध्यानसिह ने अपने हाथ से उसके 
टुकड़े-टकड़े कर डाले । कैद में खड़गर्सिह को बहुत श्रपमानित किया 
गया और बहुत कष्ट दिए गए । नौनिहाल ने अपने अ्रसहाय पिता 
पर मनमाने अत्याचार होने दिए। अन्ततः एक वर्ष जेल-यंत्रणा भोग- * 
कर खड़गसिह मर गया। उसकी दो रानियां तथा दस दासियां उसके 
साथ सती हुईं। ग्रभी उसका शव जल भी न पाया था कि नौनिहाल 
एक दोस्त के हाथों में हाथ डाल पैदल ही वहां से चल दिया । नाले 
में उसने स्तात किया | फिर वह ज्योंही हुजूरीबराग के सिहद्वार से 
गुज़रा, दीवार उसपर गिर गई | दोनों को सख्त चोट श्राई । उसका 
मित्र तो वहीं मर गया, पर नौनिहाल दो घंटे बाद मरा । इस प्रकार 
केवल एक वर्ष ही राज्य करके इस अभागे और क्रर तरुण राजा का 
अंत हो गया । 

नौनिहाल की मृत्यु के बाद षड़्यंत्रों और हत्याओं की बाढ़ ग्रा 
गई । नौनिहाल के मरने पर खड़गसिह की विधवा चांदकर रानी ने _ 
शासन की बागडोर श्रपने हाथ में ले ली और भ्रपने जबर्दस्त समर्थक , 
बना लिए । राजा ध्यानसिह जम्मू के पहाड़ों में भाग गया और अ्रपने | 
भाई गुलाब्सिह को रानी के पास छोड़ गया। लाहौर-दरवार की 
इस घटनावली को श्रंग्रेज़ बड़े व्यग्र होकर देख रहे थे । उनकी लोलुप 
दृष्टि लाहौर पर थी | जिस रणजीतसिंह से वे डरते थे, वह तो प्रब 
मर चुका था। अंग्रेज़ सिखों की वीरता से भी बेखबर त थे। परल्तु 
उनकी चरित्रहीनता की दुबंलता वे जान गए थे। अरब वह अवसर | 
आ पहुंचा था जिसकी वे ताक में थे। इस समय लाहौर-दरबार में 
मिस्टर क्‍्लाके ईस्ट इंडिया कम्पती के एजेण्ट शे, जो राजा ध्यानर्तिह | 
के गहरे मित्र थे। राजा ध्यानसिह भी पूरी तौर पर अंग्रेज़ों के दोस्त | 

थे। अब राजा ध्यानसिंह और मि० कला ने मिलकर यह शिग्‌ ग्फा 
छोड़ा कि स्वर्गीय महाराज रणजीतर्सिह की विधवा रानी जिंदां ने, 
जो राजा की मृत्यु के समय गर्भवती शी, रणजीतसिह की मृत्यु के 
बाद पुत्र-प्रसव किया है जिसका समाचार जान-बूमकर दरबार के 
लोगों ने छिपा रखा था । उन्होंने इस बात की सूचना अंग्रेज़ सरकार 
को दी और इस गहरी चाल से रणजीतसिंह के पृत्र के रूप में चांद- 
कौर का एक जबर्दस्त प्रतिद्वन्द्दी उठ खड़ा हुआ । 

परन्तु रानी का एक और प्रतिद्वन्द्दी था, रणजीतर्सिह का दूसरा 
बेटा शेरसिंह, जो मुकेरियां में बैठा सुअ्रवसर की प्रतीक्षा कर रहा 
था। श्रव वह बाज़ की तरह लाहौर आ पहुंचा | उसने सरदार 
ज्वालासिह को श्रपता सरदार बनाया और इनाम और लूट में बरा- 
बर का हिस्सा देने का प्रलोभन देकर राज्य की सेना को अपने पक्ष 
में कर लिया। लाहौर के बाहर 'बुद्ध का श्रावा' नामक ठीले पर 
हज़ारों सिख सैनिक शेरसिंह के भण्डे के नीचे श्रा खड़े हुए । इस सेना 
ने खुल्‍लमखुल्ला जिंदां रानी के पुत्र दिलीपसिंह को अवैध वताया और 
शेरसिह को पंजाव का राजा घोषित कर दिया | सेना ने किले पर 
गोले बरसाना और शहर को लूटना आरम्भ कर दिया । लाहौर में 
अन्धेरगर्दी मच गई । इसी बीच राजा ध्यानसिह काइमीर से सेना 
लेकर थ्रा पहुंचा । उसने शेरसिह का पक्ष लिया । शेरसिंह पंजाब का 
राजा बन गया और राजा ध्यानसिंह सुरक्षा का बहाना कर लाहौर- 
दरबार का सम्पूर्ण खज़ाना घोड़ों और गाड़ियों में लादकर काइ्मीर 
ले गया । 

परन्तु शेरसिंह खड़गसिह से भी गया-गुज़रा निकला। वह शराब 
पीकर शिकार खेलता। राज-काज से उसे कोई सरोकार न था। 
पषड्यंत्र श्रब और भी बढ़ गए थे। ध्यानसिंह फिर वज़ीर बन गए थे। 
राज्य का सब भार अब उन्हींपर था, पर उन्हें राज्य या प्रजा की 
अपेक्षा अपनी ही चिता थी। पहली कलम उसते अपने प्रतिद्वन्ददी 
ज्वालासिह को जंजीरों से बांधकर जेल में डलवा दिया, जहां वह 
तड़प-तड़पकर मर गया । अब शेरसिह का दूसरा शिकार थी चांद- 
कोर राती। उसने चांदकौर पर चहर डालकर ब्याह करने की इच्छा 
प्रकट की, पर उसके इन्कार करने पर उसने दासियों को लालच देकर 

उसे मरवा डाला बाद में इसी अ्रपराध में दासियों के नाक-कान और 
हाथ कटवा दिए । उससे यह भूल हुई कि उनकी जीभ नहीं कटवाई, 
इससे शेरसिह की बीभत्स पाप-कथा उन्होंने सारे पंजाब में फैला दी। 
अब एक विचित्र, क्र और विश्वासघात-भरे षड्यंत्र का सूत्रपात 
हुआ । इस समय सारे राज्य में फूट पड़ी थी, और दरबार में दो दल 
बन गए थे । एक का नेता राजा ध्यानसिह था, दूसरे के लहनासिह 
और अजीतसिह थे। इन्होंने राजा को विश्वास दिलाया कि ध्यानसिह 
बड़ा खतरनाक आदमी है, वह आ्रापको मार डालने की फिक्र में है। 
इसपर राजा ने उन्हें लिखित श्राज्ञा दे दी कि वे लोग चाहे जिस भी 
ढंग से ध्यानसिंह को मार डालें | उन्हें अपराधी नहीं मानता जाएगा । 
राजा से वे लोग यह श्राज्ञा-पत्र लेकर ध्यानसिह के पास पहुंचे और 
उसे आ्राज्ञा-पत्र दिखाकर कहा कि राजा आपका जानी दुश्मन है । उसे 
मारे बिना आपका निस्तार नहीं। राजा ध्यानसिह ने सुन तथा आज्ञा- 
पत्र देख उन्हें राजा को मार डालने का शआाज्ञा-पत्र लिख दिया। 
अन्ततः उन्होंने राजा शेरसिह और उसके बारह वर्ष के पुत्र उत्तरा- 
घिकारी प्रतापसिह का निर्दयतापुर्वक वध कर डाला। इस भीषण 
हत्याकाण्ड से राजधानी में प्रतिहिसा की ज्वाला भड़क उठी | इस 
प्रतिक्रिया का नेता था राजा ध्यानसिंह का लड़का हीरासिह । खालसा 
सेत्ता तथा सौ तोपों के साथ सांक के समय हीरासिंह किले से नगर 
में दाखिल हुआ । श्रजीत और लहना लड़ते हुए मारे गए । उनके सब 
साथी भी कत्ल कर डाले गए । चार दिन की लड़ाई और खून-खराबी 
के बाद बालक राजा दिलीपसिंह को पंजाब का राजा घोषित कर. 
दिया गया । वज़ीर का पद राजा हीरासिंह ने संभाला | इस समय क्‍ 
दिलीपसिह की आयु पांच वर्ष की थी । उसकी माता जिंदां उसकी | 
अभिभावक बनी थी । | 
वारंबार के इस राज्य-परिवतेन ने सिपाहियों की शक्ति को बहुत ' 
बेकाबू कर दिया था। प्रत्येक नेता को उन्हींका सहारा लेना पड़ता | 
था और उन्हें इनाम के तौर पर शहर भ्ौर कभी-कभी सरकारी खजाने | 
और तोशाखाने को लूटने की भी श्राज्ञा देती पड़ती थी । वास्तव में | 
इस समय वास्तविक सत्ता खालसा सिपाहियों की थी | सरदार उनके | 
केवल सिख सेना के संसप्तक समझे जाने लगे थे । 

राजा हीरासिंह बड़ा चालाक आदमी था । वह कई भाषाओं का 
पण्डित और अंग्रेजों का क्रीत दास था। उनका अ्रवान सलाहकार 
जलल्‍ला पण्डित था। श्रभी यह व्यवस्था जम भी न पाई थी कि दिलीप- 
सिंह के मामा जवाहरसिंह ने कई सरदारों को मिलाकर होरासिंह के 
विरुद्ध विद्रोह का भण्डा ऊंचा कर दिया । उस समय सिख-साम्राज्य 
का प्रत्येक सरदार राजशक्ति हथियाने के जोड़-त्ोड़ लगा रहा था । 
आ्रागे-पीछे की बात कौन सोचता । . नित्य नये वख्नेड़े उठ खड़े हो रहे 
थे श्रौर भांति-भांति के अनर्थ रोज़ होते थे । विवेक और दया-माया 
तो जैसे पंजाब से उठ गए थे। इधर लाहौर पड्यंत्रों का अड्डा बना 
हुआ था, उधर काइमीर के राजा ग्रुलावर्सिह अ्रपना उल्लू सीघा करने 
में लगे थे। लाहौर-दरबार की दुर्व्यवस्था उनके लिए आश्ञीर्वाद बन 
गई थी । इसी धांघलेबाज़ी में कुंवर पिथौरासिह और कुंवर काइ्मीरा- 
सिंह ने अपने को गद्दी का दावेदार घोषित कर विद्रोह का भण्डा खड़ा 
कर दिया । ये दोनों नवयुवक अपने को रणजीतसिंह के पुत्र कहते थे। 
पर इनका वास्तविक किस्सा यह था कि गुजरात के सरदार साहबसिंह 
की दो विघवाएं थीं--रत्नकौर और दयाकौर । उन दोनों को रण- 
जीतसिह ने चादर डालने की रीति से घर में डाल लिया था। रानी 
दयाकौर ने ये दोनों लड़के मोल खरोदे थे । पिथौरासिह तो लाहौर 
के एक दुकानदार के यहां से खरीदा गया था, और काश्मीरासिह 
जम्मू से खरीदा गया था। दयाकौर ने दोनों को बेटा बनाया हुआ 
था । इसी नाते से ये इतने बड़े सिख-साम्राज्य के स्वाभित्व का दावा 
करने लगे थे | हीरासिंह और जल्‍्ला पण्डित उनके विरोधी थे, तथा 
खालसा सेना उनके पक्ष में थी । गुलाबसिह ने जम्मू बुलाकर उन 
दोनों को नज़रबन्द कर उनसे एक लाख रुपया तलब किया। उधर 
मुलतान के दीवान सावन्मल के मरने पर उनके लड़के दीवान मूल- 
राज ने लाहौर को खिराज देना ही बन्द कर दिया ओर मुलतान को 
स्वतन्त्र राज्य कहने लगे । खालसा सेना को महीनों से बेततल नहीं 
मिला था। वह धीरे-धीरे नियन्त्रण से बाहर हो रही थीं। उसने 
काश्मीर से राजा सुचेतर्सिह को मस्त्री-पद देने के लिए बुलाया, जो 
हीरासिह का चचा था। परन्तु हीरासिह ने खालसा सेना को घूस 
देकर उसीके द्वारा उन्हें मरवा डाला, परन्तु तुरन्त ही एक नया षड़यन्त्र 

उठ खड़ा हुआ जिसका नेतृत्व स्वयं जिंदां रानी कर रही थी । राजा 
का खज़ांची लालसिंह, जो रानी का प्रेमी भी था, रानी का सहायक 
था । हीरासिंह और उसके साथी जल्‍्ला पण्डित ने निकल भागने की 
चेष्टा की, पर विरोधी सेता ने उन्हें घेर लिया । उससे पिण्ड छुड़ाने 
के लिए उन्होंने थैलियों के मुंह खोल दिए और रास्ते में सोना बिखेर 
दिया । परन्तु उसकी रक्षा न हो सकी और अन्त में राजा हीरासिह 
और उसके सलाहकार जल्‍ला पण्डित खालसा सेना के हाथों बुरी मौत 
मरे । उनके शवों की भयानक दुर्दशा की गई। जल्ला का प्धसिर प्रत्येक 
दुकान के आगे दिखाया गया और सारे शहर में वह धर दिखाकर 
कुत्तों को खिला दिया गया । राजा हीरासिह का सिर तथा राजा 
गुलावसिह के लड़के मियां मोहनर्सिह का सिर मोरी दरवाज़े पर 
लटकाए गए । 

हीरासिंह की मृत्यु के बाद जवाहरसिंह वज़ीर हुए । ये रानी 
जिदां के भाई और दिलीपसिंह के मास थे । पिथौरासिह ने इस समय 
अटक का किला ग्रधिकृृत कर लिया था। जवाहरसिंह ने उसे कैद 
कराकर और गला घोटकर मरवा डाला । यह खबर सुनकर खालसा 
सेना एकदम जवाहरसिह के विरुद्ध हो गई । उसने हुक्म भेजा कि 
जवाहरसिह हाजिर हों | जवाहरसिंह हाथी पर सवार हो श्रौर बालक 
राजा दिलीपस्चिंह को गोद में विठाकर तथा दूसरे हाथी पर अपनी 
बहन राती जिन्‍्दां को बिठाकर सोना बरसाते हुए खालसा सेना के 
सामने पहुंचा और सेना को बहुत लोभ-लालच दिया। पर खालसा 
सेना ने बालक राजा को तो उसकी गोद से छीन लिया और जवाहर- 
सिंह को हाथी से उत्तरने को कहा । उसने बहुत हाथ-पैर जोड़े पर 
उसे वहीं मार डाला गया । उसका सारा धन लूट लिया गया और 
जब उसकी लाश हाथी से नीचे गिरी तो सिपाहियों ने उसे लातों से 
खूब रौंदा | जब जवाहरसिंह की दो रानियां और तीन दासियां सती 
होने लगीं तो खालसा सेना के सिपाहियों ने उनके शरीर के गहने 
नोच लिए । उनकी ताक की त्थ नोच ली । यहां तक कि ज़री के 
लालच से उनके पायजामे तक पर हाथ फेंका । इत स्त्रियों को वास्तव 
में जबरदस्ती सती किया गया था | बहुत दितत तक भाई के मरने से 
रानी जिन्दां शोक से पागल रही । वह प्रायः सिर के बाल खोले लाहोर 

| की गलियों में घूमती हुई स्वंसाधारण के सामने व्रिना किसी परदे के 
| भाई की समाधि पर भाटी दरवाज़े पहुंचती और सिर धुनती रहती । 
इधर तो पंजाब में ये सब बीभत्स काण्ड हो रहे थे, उधर अंग्रेज 
» सिख-साम्राज्य को हड़पने की तैयारी में थे | प्रवल खालस्ा सेना से 
उन्हें टक्कर लेनो होगी, यह वे जानते थे । उन्होंने लुबियाना और 
फीरोज़पुर में तो अपनी छावनियां डाली हुई थीं ही, अब भ्रम्बाला में 
भी छावनी डाल दी थी और उसकी पीठ पर मेरठ में भी छावनी 
डालकर भारी सेना का संगठन एकत्र कर लिया था । इस समय सत- 
लुज में अ्रग्रेजी जहाज़ घिरे रहते थे । देशद्रोही सरदार सिख-सेना को 
अंग्रेज़ों से भिड़ने को भड़का रहे थे, क्योंकि खालसा सेना की बढ़ती 
हुई शक्ति से सभी भयभीत थे । राजकोष खाली था और रानी जिन्दां 
अरब जैसे-तेसे बालक राजा दिलीपसिंह की प्रतिपालिका वनकर काम 
चला रही थी । उसने लालसिंह को अपना सलाहकार मन्त्री बनाया 
हुआ था और उसे राजा का खितात्र दे दिया था। अफवाह थी 
कि रानी से उसके अनुचित सम्बन्ध थे । खालसा सेना लालसिंह से 
भी बिगड़ रही थी और झब किसी भी समय अंग्रेजों से भयंकर यद्ध 

हो सकता था। सारे पंजाब में अफवाह फैली थी कि अंग्रेज सतलज 
पर नावों का पुल बताने के लिए बम्बई से नावें मंगा रहे हैं और 
मुलतान पर आक्रमण करने को सिन्ध पर सेना एकत्र कर रहे हैं । 

वाटरलू संग्राम ने अंग्रेज़ों के सिर से फ्रांसका भूत तो उतार दिया 
था, परच्तु श्रब उनके सिर पर रूस का भूत सवार था । साम्राज्यवाद 
का यही रूप है कि वह सदा शत्रुओं के भय से कांपता रहता है । 
जिस समय सन्‌ १५३६ में लार्ड आकर्लेंड हिन्दुस्तान के गवर्नर-जनरल 
बनकर आए तब श्रंग्रेज़ अ्रफगानिस्तान के रास्ते रूस के भारत पर 
झाक्रमण करने के सपने देख रहे थे और वारम्बार उनकी नज़र रण- 
जीतसिह पर जाती थी, जिसकी प्रबल बाहिनी के भरोसे वे उघर से 
बेफिक्र थे । परन्तु ग्रब रूस मध्य एशिया में अपना प्रभाव बढ़ा रहा 

था । सन्‌ १८३७ में ईरान की सेनाओं ने हिरात पर श्राक्रमण कर 
दिया । अंग्रेज़ों ते समका कि इसमें रूस का हाय है। हिरात पर कब्जा 
होने से वे भारत में आसानी से प्रविष्ट हो सकते थे । इस समय भ्रफ- 
गानिस्तान की स्थिति भी बहुत डांवाडोल हो उठी थी । अहमदशाह 
अ्रब्दाली के वंशधर शाहशुजा को हराकर वरुकज़ाई वंश का दोस्त- 
मुहम्मद अफगानिस्तान का अमीर बन गया था श्र शाहशुजा भाग- 
कर भारत में ग्रा अंग्रेजों की संरक्षकता में लुधियाना में रह रहा था। 
जब ईरान ने आ्राक्रमण किया तो इससे अंग्रेज़ और दोस्तमुहम्मद दोनों 
ही डर गए । दोनों ने सन्धि की बात की। दोस्तमुहम्मद रूस के विरुद्ध 
अंग्रेज़ों के गुद्द में मिलने को तैयार था, पर उसने यह पख लगाई थी 
कि अंग्रेज रणजीतर्सिह से पेशावर छीनकर उसे वापस दिला दें | पर » 
रणजीतसिंह को अंग्रेज नाराज़ नहीं कर सकते थे। इससे दोस्तमुहम्मद 
ले रूस की ओर रुख़ किया और तुरन्त ही रूस का राजदूत काबुल में 
जा पहुंचा । बस, इसी बात पर आकर््नेंड ने काबुल पर आक्रमण करने 
का निर्णय कर लिया । उसने सोचा, इस समय वहां आन्‍्तरिक स्थिति 
डांवाडोल है, श्रत: यह अच्छा अ्रवसर है । अंग्रेजों ने सन्‌ ३८ में 
रणजीतसिंह से एक सन्धि की और यह ठहरा कि शाहज्ुजा को फिर 
अफगान निस्तात की गद्दी पर बिठाया जाए | श्ाहशुजा ने प्रतिज्ञा की । 
कि वह अंग्रेज़ी सरकार का फर्माबरदार रहेगा। सन्‌ (३६ में जब 
रणजीतसिंह अन्तिम सांस ले रहा था, ब्रिटिश सेनाएं सिन्ध की राह 
अफगानिस्तात्त में घुस गई और गज़नी को फतह करती हुई काबुल 
जा घमकीं । दोस्तमुहम्मद भाग खड़ा हुआ और शाहशुजा को अ्रंग्रेज़ों 
ने काबुल का श्रमीर बना दिया । इस विजय को बहुत महत्त्व मिला । 
आकलेड को अल का खिताब मिला | मार्शल कीन को ला बना दिया 
गया। सेक्रेटरी मैकनोटन को सर की उपाधि दी गई । 

पर भ्रभी यह धूमघाम खत्म भी नहीं हुई थी कि रंग बदलने | 
लगा । अ्रफग़ानिस्तान की स्वतन्त्र और लड़ाक्‌ जाति ने अंग्रेजों की ! 
इस संगीनों की सत्ता को सहन नहीं किया । वे शाहशुजा से भी घृणा ' 
करते थे । अफगानिस्तान का बच्चा-बच्चा अंग्रेज़ों का और उनके , 
पिट्दू शाहशुजा का दुश्मन हो उठा । अंग्रेज सिपाहियों के अ्त्याचारों । 
ने श्रफगानों को बुरी तरह उत्तेजित कर दिया । भ्रपनी विजय में | 

श्८ष० ॥ 


बा? 


हे 


उन्मत्त गोरे सिपाही काबुल की सुन्दर स्त्रियों की खोज में घूमने लगे 
और उन्होंने कई प्रतिष्ठित श्रफगान परिवारों की पवित्रता को भंग 
कर दिया । अफगानिस्तान में जगह-ज॑गह उपद्रव होने लगे । चारों 
ग्रोर विद्रोह की आग भड़क उठी । उस समय अंग्रेज़ी सेना के सेना- 
ति प्रसिद्ध एलर्फिस्टन थे, पर वे बहुत बूढ़े हो गए थे और रोगी भी 
थे । उन्होंने यह एक भूल की कि वालाहिसार का साधन-सम्पन्‍्न दुर्ग 
तो उन्होंने शाहशुजा को दे दिया और अंग्रेज़ी सेता को खुले मैदान में 
कंप लगाकर रखा । 
बस, एक दिन अ्रफगान अंग्रेज़ी सेना पर टूट पड़े । अंग्रेज राज- 
दूत अलेक्ज़ेण्डर को घर से घसीटकर लाया गया और उसके टुकड़े 
टुकड़े कर डाले गए | फिर अफगानों ने अंग्रेज़ी सेना का स्टोर लूट 
लिया । भ्रव घबराकर अंग्रेज सेनापति ने अफगानों से संधि की याचना 
की । पर जब संधि की बातचीत करने सर मेकनाटन गए तो उन्हें भी 
कत्ल कर दिया गया । आखिर अंग्रेज़ अपना बहुत-सा सामान अफगानों 
कौ भेंट कर सोलह सौ सिपाहियों के साथ भारत की सीमा की ओर रवाना 
हुए । इस लौटती हुई अंग्रेज़ सेना पर पठान कबाइलिये ऐसे हूट पड़े, 
जैसे लाश पर गीघ । अन्त में सेनापति एलफिस्टन और अंग्रेज अ्रफ- 
सरों को स्त्री-बच्चे बन्चक के तौर पर दोस्तमुहम्मद के हाथ सॉंपने 
पड़े । शेष सिपाही मरने के लिए बर्फीली सड़कों पर कबाइलियों की 
दया पर छोड़ दिए गए । ६ जनवरी को काबुल से जो सोलह 
सिपाही जलालाबाद की ओर चले थे, उनमें से बचकर केवल एक 


: अंग्रेज़ डाक्टर ब्राइडन एक सप्ताह बाद भूखा और घायल अर्द्धमृत 


अ्रवस्था में जलालाबाद पहुंचा था । इस भयानक समाचार से अंग्रेजों 
पर मातम छा गया । वेतहाशा रुपया खर्च करके और हज़ारों जानें 
गंवाकर यह भीषण पराजय उन्हें मिली । बोर्ड ने आकलैण्ड को वापस 
बुला लिया और लार्ड एलिनबरा गवरनर-जनरल बनकर हिन्दुस्तान में 
झाए | इस समय भी अंग्रेज़ी सेना ग्रफगानिस्तान के हर मोर्चे पर हार 
रही थी । हलकज्ाई में जनरल इंगल॑ण्ड और गज़ती में जनरल पामर 
मार खा रहे थे । कंधार की सेनाएं मुसीबत में फंसी थीं। इन सब 
बातों से घबराकर लार्ड एलिनबरा ने ब्रिटिश सेना को अफगानिस्तान 
खाली करने की आज्ञा दे दी । परन्तु इसी समय पठानों ने शाहशुजा 

को मार डाला और अफगानिस्तान में अ्रव्यवस्था फैल गई। इस परि- 
स्थिति से लाभ उठाकर लाड्ड एलिनबरा ने दूसरा हुक्म भेजा कि यदि 
जनरल नॉट ठीक समझें तो कंधार से जलालाबाद सीधे न आकर 
गज़नी श्रौर काबुल होते हुए और पठानों को एक ठोकर लगाते हु 
आएं । इस समय जलालाबाद की सेनाओ्रों को लेकर जनरल पोलक भी 
जनरल नॉट से जा मिला । इन दोनों सेनाओं की सम्मिलित शक्ति ने 
श्रफंगानों की बिखरी हुईं सेनाओ्रों को परास्त करके वालाहिसार के 
किले पर फिर यूनियन जैक फहरा दिया। एक वार उन्होंने प्रतिहिसा 
का फिर नंगा नाच नाचा और अतिशय क्र और नृशंस श्रत्याचारों से 
काबुल को रौंद डाला । मस्जिदों तक को मिस्मार कर दिया । सारा 
काबुल शहर लूट-मार कर नष्ट कर दिया गया | जब वे लौटे तो 
अपने साथ सोमनाथ के तथाकथित फाटक, जिन्हें महमूद गज़नी ले 
गया बताते थे, उठा लाए । दोस्तमुहम्मद को कैद से छुड़ाकर अमीर 
बना दिया । लार्ड एलिनबरा ने इस विजय की बड़ी शानदार जयन्ती 
मत्ताई । उसने इस विजयिनी सेना का स्वागत करने को कलकत्ता से 
फीरोजपुर तक दौड़ लगाई और गाजे-बाजे के साथ बड़ी घूृप्रधाम से 
उस सेना का स्वागत किया, जिसके सेनापति जनरल नॉट और जनरल 
पोलक थे । 

अफगानिस्तान पर आ्राक्रमण करने के लिए जो अंग्रेज़ी सेनाएं 
आई थीं, वे सिंध की राह सिंधनद के मार्ग से आई थीं । सन्‌ १७३१ 
ही में अलेक्ज़ेण्डर बन्स ने काबुल से लौटते हुए सिधनद के प्रवाह को 
सेनिक महत्त्व दे दिया था | अब इस भ्रभियान के बाद उनका ध्यान 
सिंध के सैनिक महत्त्व की ओर गया और सिंघ पर अधिकार करने 
को वे व्यग्र हो उठे | सिंध में इस समय बलूच श्रमीरों का राज्य था । 
उनकी तीन राजधानियां थीं : हैदराबाद, खैरपुर और मीरपुर । 
भहमदशाह दुर्रानी के शासन-काल में वे अ्रफगानिस्तान के श्रधीन थे; 
परन्तु अब स्वतन्त्र हो गए थे । सिंघ पर रणजीतसिह की भी नज़र 
थी, पर श्रंग्रेज़ों ने उसके मच्सूबे पूरे नहीं होने दिए । सन्‌ “३८ से सिंध 
में एक अंग्रेज़ रेज़ीडेण्ट भी रहने लगा था। तय यह हुग्रा था कि 
अंग्रेज़ सिध में केवल व्यापारी जहाज़ चलाएंगे, लड़ाई के जहाज़ नहीं | 
परन्तु जब उन्होंने अफगानिस्तान पर अभियान किया तो सब सन्धि 

की शर्तें तथा भ्रन्तर्राष्ट्रीय नियम ताक में रखकर लड़ाई के जहाज 
सिंघ में ठेल दिए गए । जब अफगानिस्तान में अंग्रेजों की पहली हार 
हुई तो उसका खमियाजा पूरा करने को लार्ड एलिनवरा ने सिंध को 
अपना शिक्वार बनाया | सिंध पर आक्रमण का बहाता तो भेड़ और 
भेड़िये की कहानी थी । लार्ड एलिनवरा ने पहला काम यह किया कि 
सि्र के रेज़ीडेण्ट मेजर जेम्स औटरम को हटाकर सर चाप नेपियर 
को रेज़ीडेप्ट नियुक्त किया | नेपियर एक योग्य सेनापति था। पर वह 
उग्र और भगड़ालू था| जेम्स औटरम नरम आदमी था । वह लार्ड 
एलिनबरा के मतलब का आदमी न था | नेपियर ने आते ही अपना 
काम शुरू कर दिया और अंग्रेज़ी फौजों ने बिना ही पूर्वसू चना के सिंध 
के प्रसिद्ध दुर्ग ईमानगढ़ पर चढ़ाई करके उसपर अधिकार कर लिया। 
इस सीनाज़ोरी से बेचारे अमीर घबरा गए । सब प्रजा भड़क गई, 
भीड़ ने रेजीडेन्सी पर श्राक्मण कर दिया। अरब नेपियर को पूरा 
बहाना मिल गया और सिंध के विरुद्ध खुली युद्ध-ब्ोषणा कर दी गई । 
मियनी के मैदान में दोनों सेनाओं की मुठभेड़ हुई । अमीर की सेना में 
तीस हज़ार सिपाहियों की भीड़ थी, जब्रकि जनरल नेपियर की कमान 
में तीन हज़ार व्यवस्थित योद्धा थे । सिंध की सेना पूरी तौर पर 
परास्त हो गई और भेड़ों पर भेड़िया जीत गया । अन्त में हैदराबाद 
को जी भरकर लूटा गया, अमीरों के महल और ज़नानखानों में घुस- 
घुसकर लूटा गया, कत्लेझ्राम और बलात्कार किया गया । उनके सोने- 
चांदी और जवाहरात से लबालब खजाने लूट लिए गए । लूट का 
अनुमान इसीसे किया जा सकता है कि उसमें से पन्रह लाख से भी 
ऊपर की रकम चाल्स नेपियर की जेबों में रह गई थी । इस समय 
नेपियर ने कहा था, हमारा यह काम साहस और बदमाशी से भरा 
हुआ हैं। हमारे हाथ अ्रफगानों के खून से भरे हुए हैं । अमीरों को 
इसलिए सज़ा दी गई क्‍योंकि हम अफगातलों से पिट गए थे, और अब 
हमने भ्रमीरों को पीठ दिया । छुट्टी हुई । इस प्रकार अंग्रेजों ने सिंध 
को चुपचाप अपनी जेब में डाल लिया और अब कलकत्ता में सिंघ 
और अफगानिस्तान के लूटे हुए सोने-चांदी और हीरे-मोतियों के अम्बार 
लगे पड़े थे । 


श्फ्रे 

सन्‌ १०४२ के जून का ग्रंतिम सप्ताह था। अ्रभी बारह की 
तोप दगी थी। गवर्नर-जनरल ला एलिनवरा अपनी मूंछों और भौंहों 
में सावधानी से खुशबूदार खिज़ाब लगा रहे थे । खिज़ाब लगाकर 
उन्होंने सामने के कद्देश्रादम शीशे में श्रपनी छवि देखी । मन ही मन 
हंसे और भ्रकड़कर खड़े हो गए । अपनी मूछों की नोक बनाई और 
कूछ देर कमरे में इघर से उधर टहलते रहे । फिर उन्होंने घंटी बजाने 
की रस्सी खींदी । उनका खास खितमतगार चट शा हाज़िर हुआ । 
खिदमतगार एक दोगला पोर्चुगीज़ था। उसने भुककर सलाम किया 
और अदब से सिर भुकाकर खड़ा हो गया । गवर्नर-जनरल ने उसे 
पोशाक पहनाने का हुक्म दिया | खिदमतगार पोशाक पहनाने लगा। 
उन्होंने अपनी पूरी सैनिक वर्दी पहनी । गवर्नेर-जनरली का आसमानी 
पट्टा नफासत से घारण कर उसपर स्टार लगाया और भारत के सर्वोच्च 
सेनापति के तमगे लटकाए। खूब सजधजकर और ग्रकड़कर उन्होंने 
कह्देश्मादम आईने में श्रपनी घज देखी। फिर मूंछों की नोक बनाते हुए 
खिदमतगार से कहा, 'मेरे पर्सनल अटेची कल लेग्फोर्ट को भेज दो | 
और याद रखो, लंच मैं ठीक एक बजे लूंगा । इसमें एक मिनट भी 
इधर-उधर न हो ।* 

बहुत अच्छा योर एक्सेलेन्सी, मगर** 

“यह मगर मुझे पसन्द नहीं है । मैंने जो हुक्म दिया है उसका 
ध्यान रखो । जाओ, कननल को भेज दो |! 

खिदमतगार सिर भुकाकर चला गया और थोड़ी देर बाद कर्नल 
ने श्राकर फौजी सैल्यूट किया । लार्ड एलिनबरा उसकी ओर घूमे । 
उन्होंने कहा, कर्नल, क्या वह डिस्पेच तैयार हो गया ?' 

'यस योर एक्सेलैन्सी ।” 

'तो देखो, ठीक तीन बजे मीटिंग होनी चाहिए और इसकी कुल 
कार्यवाही एकदम पोशीदा रहनी चाहिए |” 

'ऐसा ही होगा योर एक्सेलैन्सी ।' 

“जनरल नॉठ और जनरल पोलक आ गए हैं न ?” 

'यस, योर ए क्सेलेन्सी ः 

श्पड 


ठीक है । देखो, डिस्पैच लेकर तुम्हें खुद ही लंदन जाना होगा। 
एक खास तेज़ चाल का जहाज़ तुम्हें ले जाएगा। क्या तुम कल रात 
को रवाना हो जाझोगे ?” 

“निश्चय ही योर एक्सेलैन्सी ।” 

लिकिन याद रखो गफलत न हो । काम जोखिस का है । लंदन 
में मैं चार बार बोर्ड श्राफ डाइरेक्टस का प्रेसीडेण्ट रह चुका हूं । ऐसा 
न हो कि इस बुढ़ापे में मेरी मिट्टी ख्वार हो । 

श्राप इत्मीनान रखिए योर एक्सेलैन्सी ।' 

खेर, तो तुम कैप्टेन मूर को मेरे पास भेज दो और तमाम काग- 
जात तैयार रखो ।' 

कर्नल सिर भुकाकर चला गया । थोड़ी देर बाद कंप्टेत मूर ने 
गवनर-जन रल के आगे श्राकर सिर भुकाया । 

गवर्नर ने कहा, कैप्टेन मर, इस वार तुम्हें ऐसा जोखिम का 
काम सौंपा जा रहा है, जैसा शायद ही कभी किसी अफसर को सौंपा 
गया हो । मैं झ्राशा करता हूं तुम इसे बखूबी अंजाम दोगे ।' 

“विश्वास रखिए योर एक्सेलंन्सी, मैंने ग्यारह बार अटलाण्टिक 
पार किया है । एक बार भी चूक नहीं हुई | इस बार भी न होगी ।' 

तुम्हारे पक्ष में मैंने बोर्ड झ्राफ डाइरेक्टर को बहुत कुछ लिख 
दिया है श्रौर भरोसा रखो कि इस यात्रा के बाद तुम्हारी पैंशन हो 
जाएगी । इसके अतिरिक्त तुम्हें एक अच्छी रकम इनाम में मिलेगी |” 

मैं आपकी कृपा का सदा आ्राभारी रहूंगा योर एक्सेलैन्सी | 

तुम्हारे जहाज़ में तोपें कितनी हैं ?” 

'इक्कीस योर एक्सेलेन्सी ।' 

'सब लम्बी मार की हैं ? ' 

सब ।' 

ओर संनिक ?' 

तीन सौ । सुरक्षित श्रौर हथियारों से चाकचौबन्द ।* 

“मैं चाहता हूं जहाज़ की रवानगी पोशीदा रहे । तुम तैयारी के 
लिए कितना समय चाहते हो ?” 

केवल छः घंटा योर एक्सेलैन्सी ।' 

'ठीक है | छ: घंटा पूर्व तुम्हें सुचना दे दी जाएगी ।/ 

श्षश्‌ 


'लिकिन खज़ाना बारह घंटा पहले जहाज़ पर पहुंच जाना आव- 
श्यक है ।' 

'ऐसा ही होगा ।' 

“जनरल नॉट तुम्हारे साथ जा रहे हैं ।' 

“बहुत ग्रच्छा योर एक्सेलेन्सी ।' 

क्या तुम समभते हो कि तुम्हारा जहाज़ सब प्रकार की दुघेट- 
नाओों का सामना करने में समर्थ है ?' 

मैं तो ऐसा ही समभता हूं, योर एक्सेलैन्सी ।' 

खिर, तो अब तुम जा सकते हो ।' 

'कैप्टेन सलाम करके चला गया | उसी समय खिदमतगार ने 
लंच की सूचना दी । गवर्नर-जत्तरत महोदय लंच को चले गए । 


१३ 


सन्‌ १८४२ के अगस्त का अन्तिम सप्ताह था, जब ठीक साढ़े 
आठ बजे गंगासागर के बन्दरगाह से वह अथाह गुप्त खज़ाना लेकर 
श्रग्रेज़ी जहाज, 'ट्यूटानिया' रवाना हुआ । समुद्र स्तब्घ था और 
संध्या के अंधकार में समुद्र का जल काला प्रतीत हो रहा था, आकाश 
में तारे टिमटिमा रहे थे। यह जहाज़ खास तौर पर ऐसा बनाया 
गया था कि बाहर से वह एक साधारण व्यापारी जहाज़ प्रतीत होता 
था, परन्तु उसमें एक मज़बूत लड़ाके जहाज़ के सब साधन उपस्थित 
थे। नीचे के हिस्से में इक्क्रीस तोपें रखी हुई थीं जो जंजीरों से 
जकड़ी हुई थीं | वे इस ढंग पर रखी हुई थीं कि एकाएक उन्हें कोई 
नहीं देख सकता था । जहाज़ में खलासी से कप्तान तक सब अंग्रेज़ थे, 
झ्रौर सब जंचे हुए विश्वासी व्यक्ति थे । जहाज़ का कप्तान कैप्टेन 
मूर मंजा हुआ नाविक था। उसका सहायक भी अनुभवी नाविक था। 
कंप्टेन मूर की आयु पचास के पार होगी । वह दृढ़, कष्ट-सहिष्णु श्रौर 
घैर्यवान था | परस्तु जहाज़ पर जो विशिष्ट व्यक्ति था, वह कद में 
लम्बा एक वृद्ध पुष्ष था। उसके सिर के बाल सफेद थे । पर वह 
तीर की भांति सीधा खड़ा होता था। आंखें उसकी बड़ी पैनी थीं । 

१८६ 


बह साधारण पोशाक पहने था। लब्ादे के नीचे ढीली-ढाली पैंट और 
चमड़े की वास्क्रट। स्रिर पर बड़े छज्जे की टोपी । उसकी ठोड़ी 
मोटी थी और उससे उसऊकी दढ़चित्तता टपकती थी | यही अ्फगा- 
निस्तान का प्रसिद्ध विजेता जनरल नॉट था, जिसका यश्ञ इस समय 
घर-घर गाया जा रहा था | जहाज़ पर तीन सौ सैनिक थे । ते सब 
अंग्रेज थे और उनमें से प्रत्येक की व्यक्तिगत जांच कर ली गई थी। 
श्राधी रात हो गई थी श्रौर जहाज़ श्रव खुले समुद्र में भरपूर 
गति से जा रहा था । . हवा कुछ तेज़ हो गई थी। समुद्र की लहरें 
जोर से उठ रही थीं | पर जहाज़ पर इसका कुछ भी अग्रसर न था । 
जनरल नॉट शांति के साथ डेक पर टहल रहे थे। उनके साथ कैप्टेन 
मूर थे । दोनों आदमी रुक-रककर धीरे-बीरे बातें करते जा रहे थे । 
कप्तान अत्यन्त विनीत भाव से जनरल की प्रत्येक बात का उत्तर दे 
रहा था। दोनों ही व्यक्तियों के सामने भारत से इंगलैंड तक का 
लम्बा सफर धा और उनके सिर पर बहुत ही ज़बदंस्त ज़िम्मेदारी 
थी, क्‍योंकि वे इस समय इतिहास के एक अत्यन्त गुप्त और सबसे 
बड़े खज़ाने को इंगलेंड ले जा रहे थे, जिसके इंगलेंड पहुंचने पर 
सम्पूर्ण इंगलेड के यन्त्रोद्योग में भारी क्रांति की सम्भावना थी । 

दस बजने पर जनरल ने अपनी घड़ी पर नज़र डाली और कहा, 
कैप्टेन, सावधान रहिए, सब बातें गुप्त और यथावत रहे । इस समय 
हमारे साथ समूचे इंगलेड का भाग्य है।' 
भले ही प्राण चले जाएं, पर असावधानी न होने पाएगी जन- 
रल ।' 

'कोई बात हो तो मुझे खबर देना, और याद रखना कि समुद्र 
में रहता शत्रु के मुकाबले में रहने के बराबर है । खुले समुद्र में एक 
जहाज उस स्थिति में होता है जिस स्थिति में रणक्षेत्र में सेता ।' 

'मैं प्रत्येक बात याद रखूंगा जनरल ।* 

बूढ़ा जनरल अपने केबिन में चला गया । कप्तान बड़ी देर तक 
फैली जलराशि को देखता रहा । 


श्प७ 


१४ 


अरब सागर में एक जहाज तेज़ से तेज़ चाल पर जा रहा था । 
इस जहाज पर कोई भंंडा न था और यह सदैव इस ढंग पर चल रहा 
था कि जिससे वह दूसरे जहाज़ों की नज़र में न चढ़ जाए । 

सुन्दर प्रभात था। प्रकृति की श्रपूर्व शोभा चारों ओर छाई हुई 
थी । समुद्र शांत था। डाकू मोशिए अ्रकेले डेक पर टहल रहे थे । 
उनकी नज़र रह-रहकर सामने समुद्र में उठी चट्टानों की ओर उठ 
जाती थी, जो कुछ मील के अन्तर पर थीं । उनके चेहरे पर गम्भीर 
रेखाएं उभर रही थीं। श्रभी सूर्य के उगने में विलम्ब था । जो मांभी 
काम पर लगे थे, उनके अतिरिक्त सब सो रहे थे । परन्तु मैडम कुछ 
बहुत ही ज़रूरी काम में लगी थीं। वह जल्दी-जल्दी कुछ लिख रही 
थीं । लिखकर टेबल से सिर उठाकर मैडम ने व्लॉडक को तलब 
किया । व्लॉडक के आने पर उसे मोशिए को बुलाने का हुक्म दिया। 
मोशिए तत्काल ही केबिन में आ गए । व्लॉडक केबिन का द्वार बंद 
करके चला गया। 

मैडम ने कहा, 'तो हम उस जहाज के निकट पहुंच गए ।' 

नहीं, श्रभी वह हमसे दूर है । लेकिन कार्यवाही हमें श्रभी तुरंत 
ही करनी चाहिए | उत्त चट्टानों के उस पार खुले समुद्र में वह जहाज 
लंगर डाले खड़ा है । उसमें कुछ खराबी आ गई है ।' 

“तो क्‍या आप तैयार हैं मोशिए ?' 

'यस मैडम ।' 

'क्या आप व्लॉडक को साय रखना पसंद करेगे ?” 

नहीं, वह जरुमी है, इसके श्रतिरिक्‍त तुम्हें उसकी आ्रवश्यकता 
होगी । मैं हेतरी को ले जाना चाहता हूं । उन्होंने भेद-भरी नज़र से 
मैडम की ओर देखा । मेडम ने मोशिए का अ्भिप्राय समक लिया | 

उसने कहा, ओर वह छोकरी ?? ल्‍ 

“आज ही रात को उसे समुद्र में फेंक देना । मैं समभता हूं मुठ- 
भेड़ कल दोपहर तक होगी ।! 

. “कल दोपहर तक ?? 
बेशक । अ्रपती तैयारी के लिए मुझे इतना हो समय चाहिए, तब 
श्ण्य 

तक तुम्हारे जहाज़ पर उनकी नज़र नहीं पड़नी चाहिए । तुम अच्छी 
तरह उन चट्टानों की श्राड़ में छिप सकती हो । 

'तो एक बार सब बातों पर फिर विचार कर लो मोशिए । उस 
जहाज़ पर इक्कीस तोपें हैं ग्रौर तीन सो सिपाही, सब हथियारबंद । 
जनरल नॉट की कमान में । जनरल नॉट प्रश्चिद्ध सेनापति हैं । उन्होंने 
काबुल को फतह किया है ।' 

खेर, तो अब उन्हें मुभसे हाथ मिलाना है, देखूंगा । 

हमें क्या करना होगा, मोशिए ?” 

'जब तक मेरा संकेत न मिले, खामोश रहना । जिससे तुम्हारे 
जहाज का कुछ भी ग्रुमात उन्हें न हो । वे पहाड़ियां तुम्हें मदद देंगी। 
इसके बाद इशारा होते ही जहाज़ पर टूट पड़ना । श्रागे जो होगा मैं 
देख लूंगा । 

“उनके पास इक्क्रीस तोपें और तीन सौ सिपाही हैं । हमारे पास 
नो तोपें और डेढ़ सौ आदमी हैं ।' 

“बस 7 हु 

और कुछ बात है मोशिए ?' 

यदि विपरीत परिस्थिति हो तो मैडम, तुम अपना बचाव कर 
सकती हो । परन्तु खरीता और सब कागजात नष्ट कर देता ।' 

ओह, उसका प्रवच्ध मैंने कर लिया है मोशिए । मु्के तुम कम- 
ज़ोर मत समभता ।' 

तो मैडम, श्रव ज़रा हेनरी को बुलाओ । 

हेनरी के आने पर मोशिए ने कहा, 'हेतरी, तुमने कहा था कि 
तुम साहसिक नाविक हो ।* 

श्राज़माकर देखिए मोशिए ॥ 

'तुम डूब मरना पसंद करते हो या गोली खाना ? 

'गोली खाना मोशिए । 

यह श्रच्छा है। वे सामने खड़ी चट्टानें देख रहे हो ?* 
खूब अच्छी तरह । 
क्‍या तुम खुले समुद्र में एक डोंगी लेकर वहां तक जा सकते हो ?” 
'क्यों नहीं, क्या यह आवद्यक है ? 
"मेरे दोस्त, हमें वहां पहुंचना है । 

आप मभोशिए, मेरे साथ चलेंगे ?” 

बेशक |! 

वाह, तब तो मैं खुशी से चलने को तैयार हूं ।' ! 

अच्छा, तो तुम पांच मिनट में पिनी से विदा लेकर तैयार हो 
लो, डोंगी नीचे तैयार है ।' 

हेनरी चला गया । 

मोशिए ने भ्रपना लबादा संभाला, मैडम से हाथ और श्रांखें मिलाईं 
झौर चल दिए। 

कुछ ही क्षणों में हवा और लहरों का रुख पाकर कुहरे और 
लहरों में छिपती हुई ताव जहाज़ से बहुत दूर निकल गई । नाव 
पर कोई हथियार न था। कुछ खाने-पीने की चीज़ें और एंक पीपा 
पानी था । 

हेनरी ने कहा, 'यह क्या मोशिए, बिना हर्वे-हथियार ?' 

मोशिए ने हंसकर कहा, 'बिना हथियार क्यों, हमारी पिस्तौलें 
तो हैं ।' हेनरी हंस दिया । 

तनाव बहती चली । पहाड़ियां निकट आने लगीं | ब्रीच समुद्र में 
ये पहाड़ियां सीधी खड़ी थीं । इसके बीच एक तंग रास्ता था, जिप्तमें 
होकर नाव खुले समुद्र में पहुंच सकती थी । हेनरी बड़ी होशियारी से 
नाव लिए जा रहा था। धीरे-धीरे नाव चट्टानों के पास पहुंच गई और 
उस गनी में घुस्ती | इश्षी समय मोशिए ने पिस्तौल निकालकर गोली 
दाग दी । हेनरी की खोपड़ी चकनाचूर हो गई । डशांढ उसके हाथ्र से 
छूट गए, वह चक्कर खाकर समुद्र में गिर पड़ा । एक बार मोशिए ने 
अपने पीछे सपुद्र-गर्भ में जाते हुए इस तरुण श्रंग्रेज़् को देखा | फिर 
उन्होंने पीने का पानी श्रौर खाने का सामान भी समुद्र में फेंक दिया, 
पिस्तौल भी फक दी । 

वे श्रब दोनों हाथ-पैर फैलाकर नाव पर लेट गए। तनाव अब खुले 
समुद्र में बिना दिशासूचक यन्त्र और बिना किसी प्रकार के अन्य साधन 

के इधर-उधर लुढ़कनेवाले घोंचे के समान घूम रही थी । 
सामने ही भ्रंग्रेज़ी जहाज लंगर डाले पड़ा था । थोड़ी ही देर में 
जहाज के लोगों की नज़र नाव पर पड़ी | नाव असहाय हैं। उसपर 
एक आदमी भी पड़ा है | भूत है या जीवित, यह नहीं कहा जा सकता। 
कप्तान मूर ने तत्काल ही सहायता की नाव भेज दी और मोशिए 
बहुत आसानी से अंग्रेज़ी जहाज़ पर श्रा गए । दुघंटना का एक किस्सा 
उन्होंने सुना दिया, और बीमारी और कमजोरी का बहाना करके पड़े 
रहे । 
इस समय ञंग्रेज़ों और फँचों में कहीं भी युद्ध नहीं हो रहे थे । 
इसलिए मोशिए का अंग्रेजी जहाज़ पर अच्छा सत्कार हुआ। अपने 
४». सौजन्य, शिष्टाचार तथा व्यक्तिगत विश्येषताञ्रों के कारण वे थोड़ी 
ही देर में कप्तान मूर और जनरल नॉट के मित्र बन गए। उन्होंने 
एक बैरत कहकर अपना परिचय दिया । इसका परिणाम यह हुआ 
कि डिनर की टेबल पर प्रसिद्ध डाकू मोशिए फ्रांक फोर्ते जनरल नॉट 
और कैप्टेन मूर के साय डिनर ले रहे ये । वे श्रत्येक बात का शाली- 
नता से उत्तर देते और सम्य-शिष्ट अंग्रेज़ी भाषा बोल रहे थे । बार- 
म्वार अगनी प्राणरक्षा के लिए कैप्टेन और जनरल को धन्यवाद दे 
। रहे थे। 
। अ्रस्वस्थ और कमज़ोर होने का बहाना करके मोशिए जल्द ही 
अपने केबिन में सोने को चले गए । किसीक्रो उनपर डाकू होने का 
सन्‍्देह नहीं हुआ । जहाज़ का पूरा नक्शा मोझिए के पास था। उ्से 
निकालकर उन्होंने ध्यान से उसे देखा। बड़ी देर तक वे उसे देखते रहे । 
समुद्र शांत था और जहाज पर सत्ताटा था । एक सिपाही पहरा 
दे रहा था | रात-भर इतमीनान से मोशिए सोए । इससे वे तरोताज़ा 
हो गए । पिछली रात वे चुपचाप उठे । पहरेदार को देख उसके पास 
जा खड़े हुए । पहरेदार ने उनकी आवभगत देख ली थी। उसने उन्हें 
सलाम किया | मोशिए ने उसे एक उम्दा सिगरेट दिया । ज्योंही वह 
सिगरेट जलाने को भुका मोशिए का छुरा उसकी पीठ में घुसकर कलेजे 
को पार कर गया । एक्र शब्द भी उसके मुंह से नहीं निकला । मोशिए 
ने लाश समुद्र में घकेल दी । खून के दाग मिटा दिए। भ्ब वे तेज़ी 
से नीचे उतर गए । वे सीधे वहां पहुंचे जहां तोपें जंजीरों से बंधी हुई 

थीं । उन्होंने अ्रपने गुप्त औज्ञारों की सहायता से एक तोप के बंधन 
खोल दिए श्रौर दबे पांव ऊपर अपने केबिन में घुस गए । किसीने भी 
उन्हें देखा नहीं, न किसी का ध्यान पह़रेदार के गायव हो जाने पर था | 


जहाज़ की आवश्यक मरम्मत हो चुकी थी और सूर्योदय के साथ 
ही जहाज़ मन्‍्थर गति से अपनी राह चल दिया था। कैप्टेन के केश्विन 
में जनरल तॉट, कैप्टेन मर और मोशिए नाइता कर और इधर-उधर 
की बातें कर रहे थे । 

कैप्टेन कह रहे थे, 'आ्रासार अच्छे नज़र नहीं आते । हवा तेज हो। 
रही है | झ्रासमान में बादल छा रहे हैं । तृफान आएगा ।' 

'लिकिन आपके जहाज़ को क्या भय है कैप्टेन, जहाज़ काफी मज- 
बूत है । और आप तो बड़े-बड़े तूफानों का मुकाबला कर चुके होंगे। 
मोशिए ने हंसते हुए कहा । 
ओह, बहुत ।' 

'तो एकाध के हालात सुनाइए, मुझे इन बातों से बहुत दिलचस्पी है।' 
'तो आप भी समुद्री यात्राओं के शौकीन हैं | श्रच्छा, सुनिए । एक 
्ब्रं 


बार' 

कैप्टेन की बात मुंह में रह गई | एक ज़ोर का घड़ाका हुआ । 
सारा जहाज़ बुरी तरह हिल गया । | 

कप्तान और जनरल लपककर बाहर आए । देखा सारे गोलेबाज : 
ऊपर की श्रोर भागे आ रहे हैं । 

कप्तान ने सरदार मेट से पूछा, 'माजरा क्या है वाटसन् ?” 

ओह कैप्टेन, गज्व हो गया । तोपखाने की एक तोप न जाने कैसे' 
खुल गई, वह बुरी तरह लुढ़क रही है । किसी तरह कब्जे में नहीं ग्रा | 
रही ।' 

कप्तान का सुंह भय से पीला पड़ गया । जनरल के माथे पर भी | 
चिच्ता की रेखाएं उभर आईं | मोशिए ने चटपट खड़े होकर कहा. 
हमें घर्य से इस विपत्ति का सामना करना चाहिए |! ५ 

“निश्चय मोशिए,' जनरल नॉट और कैप्टेन नीचे की शोर दौड़ 
चले । मोशिए भी चले | पर्तु उन्होंने जहाज़ के एक ओर जाकर ' 
सबकी नज़र बचाकर एक संकेत किया, फिर उन्होंने आकाश की ओर 

देखकर हाथ भले, श्र लपकते हुए नीचे को भपटे । 

एक भयंकर विनाशक दृश्य सम्मुख था। बधन से खुली हुई तोप 
भयात्रक राक्षप्ती रूप धारण कर चुकी थी । उसके पहिये चारों ग्रोर 
तेज़ी से घूम रहे थे श्रौर वह गंद की तरह लुढ़ककर दूसरी तोपो तथा 
जहाज्ञ की दीवारों को आहत कर रही थी। वह इधर से उघर जाती, 
जहाज के एक सिरे से दूसरे सिरे तक लपकती, और मस्त हाथी की 
तरह दीवारों से टक्कर मार रही थी । डेढ़ सी मत की वह भयानक 
वजनी चीज़ बच्चों की गेंद की तरह उछलकर बड़ाम से किसी दूपरी 
तोप से या दीवार से टकराकर उसे चकनाचूर कर रही थी । सबसे 

हेला वार उसने गोलंदाज़ों पर किया था, जो वहां काम कर रहे थे । 

वे सब पहली ही चपेट में चटनी हो गए थे । 

जहाज़ बुरी तरह हिल रहा था | इसी समय तूफान का वेग भी 
बढ़ चला ओर समुद्र की लहरें पहाड़ की चट्टानों की भांति जहाज से 
टकराने लगीं । सारे जहाज़ पर चीख-पुकार मची हुई थी, और सब 
व्यवस्था भंग हो गई थी । जहाज बुरी तरह क्षतिग्रस्त हो चुका था 
तथा सारी ही तोपें नष्ट-अष्ट हो गई थीं। कैप्टेन और जनरल सीढ़ी 
पर हकक्‍का-बकका मुंह बाए खड़े थे । उन्हें कुछ करते नहीं बन पड़ रहा 
था। जो लोग मर गए थे, उनके शवों को निरन्तर तोप के पहिये 
पीस रहे थे । बड़ा ही भयंकर दृश्य था। लोग रस्से, पाल, गांठें, 
लकड़ी, लोहा जो हाथ लगे फेंक रहे थे, जिससे पहिया लुढ़कने से 
रुके । इन वस्तुओं की चिंदियां उड़ गई थीं। झब तूफान में ज़ोर भर 
गया था। भीतर तोप चोठ कर रही थी, और बाहर तूफान गजब 
ढा रहा था। सबके सामने प्रलय का दृश्य था | इसी समय बाहर एक 
घड़ाका हुआ ऐसा प्रतीत हुआ कि जहाज्ञ श्रव अ्रतल में घंसा । 

प्रधान मेट ने आकर इत्तला दी, कप्तान, समुद्री डाकुओं ने जहाज 
पर हमला किया है ।” कप्तान और जनरल ऊपर दौड़ चले । 

ऊपर जाकर सरदार मेट ने दूरबीन लगाई | उसने कहा, 'कैप्टेन, 

जहाज़ को हमारी ओर घुमाने का क्या श्रभिप्राय हो सकता है ? ये 
तो समुद्री डाकुओं का जहाज़ प्रतीत होता है ।॥ 

कंप्टेन ने कहा, 'ऐसा ही मेरा अ्रनुमान है। देखो फुर्ती करो, रस्सों 
और तारों का ढेर लगा दो, जिससे मस्तूल कमज़ोर न होने पाए। 
घायलों के लिए अ्रलग जगह बना दो और जो तोपें ठीक हैं, उन्हें 
तैयार कर लो । बारूदखाना खोल दो और मल्लाहों तथा सिपाहियों 
को गोली-बारूद श्र बन्दूकें बांट दो । 

इस बीच डाक जहाज़ और नज़दीक झा गया । कैप्टेन ने देखा: 
उसपर के सब झ्ादमी हर्बा-हथियार से लैस थे तथा जहाज के सिरे 
पर एक भयंकर आदमी भ्रंग्रेज़ी जहाज को पकड़ने के लिए हाथ में 
कांटा लिए मुस्तेद खड़ा था । 

कैप्टेन मर ने कहा, 'जनरल, बड़ी मुसीबत है । हमारे पास सिर्फ 
दो तोपें ही काम लायक हैं ।” इस समय भी तोप भ्रपना उपद्रव कर 
रही थी तथा तूफान जहाज़ को भकभोर रहा था | जहाज चाहे जब 
डब सकता था । जनरल ने माथे का पसीना पोंछकर कहा, “खैर, तुम 
पहले उनसे बात करो । 

कैप्टेन ने मुंह में यन्त्र लगाकर कहा, तुम वया चाहते हो और 
कौन हो ?” 

डाक-जहाज़ से जवाब आया, 'सब भण्डों को उतार दो । पालों 
को खोल डालो, हथियार फेंक दो । श्रौर ज़मानत के तौर पर जनरल 
नॉट हमारे जहाज़ पर फौरन भञ्रा जाएं 

लेकिन तुम हो कौन ?* 

“व्यर्थ बकवाद मत करो । जो कहते हैं वही करो ।' 

इसी समय जत्तरल ने फायर का हुक्म दिया । दोनों गोले डाकुओों 
के जहाज़ के बीचोबीच श्रा गिरे । इससे डाकू्‌-जहाज़ में श्राग लग गई । 
परन्तु इसी समय डाक-जहाज़ अंग्रेज़ी जहाज़ से श्रा सिड़ा और गोलियां 
चलाते हुए डाक दबादब शअ्रंग्रेज़्ी जहाज़ पर कूदने लगे । 

जहाज़ की हालत बहुत ही खतरनाक हो रही थी । तोप की 
प्रत्येक टक्कर उसे ऐसा घक्का दे रही थी कि वह उलटते-उलटते रह 
जाता था । जनरल यथासम्भव अपने सैनिकों को संभाल रहे थे । पर 
अब युद्ध की बात छोड़ दोनों पक्ष जहाज़ों की रक्षा के लिए चिन्तित 

हो रहे थे । दोनों ही जहाज़ों के ड्बने की सम्भावना उठ खड़ी हुई । 
मोशिए ने ज्योंही मैडम को कूदकर इस जहाओ पर श्राते देखा, उन्होंने 
पिस्तील लेकर कैप्ठेन को गोली मार दी | जनरल ने देखा, ग्रोर कहा, 
'तो मोशिए यह सब आप ही की योजना है रा 
हां जनरल, बेहतर हो कि लड़ाई-फगड़ा बन्द कर दीजिए और 
जहाज़ हमारे हवाले कर दीजिए ।' 
“इस काम में अभी कुछ क्षणों की देर है मोशिए । लेकिन कया 
आ्राप मेरे ताबे होते हैं ? 
'नहीं जनरल, मैं आपका सम्मान करता हूं । परत्तु 
इसी समय डाकू-जहाज़ के बारूदखाने में आग लग गई और वह 
एक घड़ाके के साथ तीन टुकड़े होकर जलमग्न होने लगा । 
इसी समय श्रंग्रेज़ी जहाज़ के पेंदे में तोप ने दो छेद कर दिए और 
जहाज में तेज़ी से पानी भरने लगा | जहाज बुरी तरह एक ओर को 
भुक गया। मोशिए ने कहा, जनरल, क्या श्राप जहाज मेरे हवाले 
करते हैं ?* ; 
'नहीं, क्या आप मेरे ताबे होते हैं ! 
नहीं ँ 
खैर, तो बेहतर है श्रब लड़ाई बन्द कर दी जाए 
“जहां श्राप खड़े हैं, जहाज का वह भाग आप ही के कब्जे में रहे 
और शेष जहाज़ पर आ्राप मेरा अधिकार स्वीकार कर लें। अ्रब हमारे 
पास केवल पांच मिनट ही का समय है । आप समभते हैं न मोशिए ? 
'समभ गया जनरल, आपक्रा प्रस्ताव मैं स्वीकार करता हूं।” उसने 
अपने आदमियों को तुरन्त युद्ध बन्द करने का आदेश दिया फिर पुकार- 
कर कहा, 'मैंडम, तुम यहां मेरे पास झाओ ।' 
मैडम ने मोशिए के पास आकर कहा, अफसोस, यह प्रलम्य 
खज़ाना समुद्र गर्भ में जा रहा है । 
“हम भी वहीं चल रहे हैं मैडम । क्या तुम घबरा रही हो?! 
'तनिक भी नहीं मोशिए । देखिए, मेरे दिल पर हाथ रखिए ।' 
'तो हाथ दो मैडम, भ्रच्छे-बुरे में हम साथ रहें ।' 
जनरल ने चिल्लाकर कहा, 'महाशय, सब कोई नेशनल गीत ' 
गाओ ।' उन्होंने यूनियन जैक हाथ में लिया भ्रौर नेशनल गीत गाना 
श्ध्श 


न्न्न्ं 


। 


आरम्भ किया । 

इस समय तक सब कोई कंठ तक जल में डूब चुके थे । तूफान 
की गरज, बिजली की कड़क, गीत की लय, मरतों की चीत्कार, सब 
कुछ एकाकार हो गई और क्षण-भर बाद इन सब जीवित-मृत पुरुषों 
तथा उस अतोल स्व्णंरत्न के भंडार को लेकर वह ॒अविस्मृत जहाज 
समुद्र-गर्भ में लीन हो गया । “ 

लेखनी के धनी आ॥राचारय॑ चतुरसेन का 
सुप्रसिद्ध ऐतिहासिक उपन्यास" १८५७ के 
विद्रोह का विद्यद वर्णन और व्याख्या'** 
श्रादि से भ्रंत तक रोचक और ह॒ृदयग्राही -- 

